

विदग्धमाधवीयश्लोकानुक्रमणिका ।

	पृष्ठे	श्लोकः		पृष्ठे	श्लोकः
अकरुण मक्किअ चङ्गं ...	६०	५४	अविरलवनमाला ...	११०	३६
अकलिततापस्तरणे ...	९३	५	अष्टाभिः श्रुतिपुटकै- ...	२०	२८
अकारुण्यः कृष्णो य- ...	५५	४७	असूया चण्डाली हृदि ...	२१०	५२
अक्ष्णोर्द्वन्द्वं प्रसरति... ...	६३	४	असौ हृग्भङ्गीभिः कु ...	५७	४९
अग्रे वीक्ष्य शिखण्ड- ...	३८	१५	अस्मिन्नेकसरोजसंभव ...	१७४	२६
अङ्कात्परित्यज पुरः ...	१६४	१४	अस्मिन्मदीयकर ...	१४५	४३
अङ्गरागेण गौराङ्गी ...	२१८	५९	अहह कमलगन्धे-... ...	१७	२१
अङ्गोत्तीर्णविलेपनं ...	५२	४२	अहीनो भ्रूगुच्छः ...	८२	४२
अजडः कम्पसंपादी ...	२८	३५	अहो धन्या गोप्यः ...	७४	२८
अजनितशासन ...	११९	२	आकृष्टानि कटाक्ष... ...	५८	५०
अजनि विमुखः शङ्के ...	१२४	१२	आडम्बरोज्ज्वलगति ...	१७०	२१
अत्रायान्तं चलमपि ...	१६५	१८	आलीनां प्रतिहाररो- ...	६७	१०
अनर्पितचरीं चिरात् ...	२	२	आसङ्गः कुमुदाकरेषु ...	१०५	२६
अनुपरमति यामे ...	२०६	४९	आहर गौरीतीर्थे म- ...	१८३	४
अन्तःकन्दलितादरः ...	२१९	६२	इयं सखि सुदुःसाध्या ...	३५	८
अन्तःक्लेशकलङ्किताः ...	४९	३७	इयमतिवृषितं वरा- ...	१६५	१५
अपां पत्युः पुष्टीकर- ...	८९	५२	उत्तीर्णा परमभया ...	२१८	६०
अप्रेक्ष्य क्लममात्मनो ...	५	५	उत्फुल्लमूर्तेः सम-... ...	१८३	६
अवभलिहम्मि डहणे ...	६९	०	उदासतां नाम रसा- ...	७	९
अभिव्यक्ता मत्तः प्रकृति ...	५	६	उदिते हरिवक्त्रेन्दौ ...	२०	२९
अभिअं पिअसि सुमहुरं ...	१३७	२६	उदीर्णरागेण कर-... ...	४९	३८
अमितविभवा यस्य ...	७०	१७	उदुरसरन्दमत्ता ...	१४८	५२
अयं नयनदण्डित- ...	१४	१७	उन्मदेन पुरतः शि- ...	६६	६
अयमत्र निसर्गशीतलः ...	८१	४१	उल्लसति फुल्लगार्त्री... ...	१९६	२७
अयमुच्चशिराः कदम्ब- ...	१९२	१६	एकं प्रयाति परिचर्य ...	१०१	२०
अयं पुरः स्मेरमुखार- ...	१८८	९	एकस्य श्रुतदेव ...	३६	९
अयि सुधाकरमण्डलि ...	१६३	९	एकं धीमदि सेध्वे... ...	१९४	२२
अरतिं मम निशि पश्य ...	१०६	३०	एष स्थैर्यभुजङ्गसङ्घ ...	२९	३७
अवि गरुडस्य सिंहास- ...	७६	३२	एषा नान्तिकवर्तिनी ...	५३	४४

	पृष्ठे	श्लोकः		पृष्ठे	श्लोकः
कचा मुक्ता मुक्तावलि ...	१७८	३४	क तपस्तथा ममा-	८७	४७
कठोराग्रभूयो व्रण ...	१७९	३५	क्षणमपि न सुहृद्भि-	१२५	१४
कदम्बाली जम्भाभर-	१८०	१	क्षोणीं पङ्किलयन्ति ...	२८	३६
कनकाद्रिनिकेतकेत ...	४३	२६	गतानां राधायाः स्तन ...	७८	३४
कपटी स लताकुटी ...	१०५	२७	गरुडं रमई जहिं जो ...	१७८	३३
करवाणि हन्त दिव्यं ...	१९४	२०	गवोदग्राः कलमवि-	१२६	१६
करेणान्तस्तुष्टया स ...	१३०	१९	गृहान्तः खेलन्त्यो नि-	५५	४६
कर्णद्वन्द्वमिदं स्तैरिह ...	८१	४०	शोकुलरामाप्रयसि निकुञ्ज ...	२१३	५६
कर्णान्ते न कृता प्रियो ...	१२२	६	शोपेश्वरस्य तनयो ...	६३	५
कर्णान्दोलितमुग्ध ...	२०१	३३	शोभ्यः शपे किमपि ...	१५	२०
कर्णालंकृतकमला ...	२०१	३२	ग्लपयति वपुर्दुर्लालो ...	७२	२२
कर्णोत्तंसितरक्तपङ्क ...	१४५	४४	चक्रं वशीकृतवतः ...	२०२	३५
कस्तादृग्प्रजमण्डलेऽथ ...	४८	३५	चवन्मीनविलोच-...	११२	४१
कस्तूरिकेव दुरवच्छद ...	१४२	३६	चबलसंज्ञाघण वि-	१४३	३७
कामं सद्गुणमण्डलाथ ...	६४	७	चन्द्रस्तव मुखविम्बं ...	९४	८
किं राधेव दुरन्तमिच्छसि ...	९२	३	चन्द्रावलीं मामनुरक्त्य ...	१९७	२८
किं स्वप्नस्य विलक्षणा ...	३३	४	चन्द्रावलीवदन ...	९६	१२
किं चन्दनेन कुचयो ...	८३	४४	चन्द्रिकां चन्द्रलेखा-	५९	५२
किं तस्मिन् युवतिमान- ...	१३३	२२	चम्पकलदं सिणिद्धं ...	१०७	३२
किमितः सुपमा वपु ...	२०१	३१	चम्पकलवज्रवकुला ...	२०८	५१
कुरु कुवलयं कर्णोत्सङ्गे ...	२०५	४५	चिकीड या रजसि रञ्जित ...	२०५	४४
कृतं गोपीवृन्दैरिह ...	३	३	चिन्तासंततिरथ ...	३१	२
कृतां भक्तिच्छेदं ...	३३	५	चेतस्ताम्र्यति मे भयो-	७९	३५
कृत्वा वंशीमखिल ...	९१	२	छिन्नः प्रियो मणिसरः ...	६३	३
कृमिरपि नमितात्मा ...	१२३	८	जगति किल विचित्रे ...	१२०	३
कृष्णाङ्गसंगममिल ...	२०४	४३	जरल्यास्त्वं नष्टी स तु ...	६९	१५
केनापि धूर्तपतिना ...	६५	८	जलइ सही मह राहा ...	१३९	२८
केसरनिकुञ्जकुहरे ...	१०६	२९	जातस्तम्भतया पयांसि ...	१८	२५
कमात्कक्षामक्षणेः ...	१७३	२४	जितचन्द्रपरागचन्द्रि ...	१७	२२
कूराणामलिनां कुलै ...	३०	१	णअकणिआरकुसुमै ...	१४८	५१
कोशेभ्यां करपल-...	४१	२१	णअपडमिणीसहसं ...	१९०	१२
क्रान्तेन ते वदनं ...	१११	३८	तव स्तवकवल्लरी ...	१५८	३
क्वचिद्भृङ्गीगीतं क्वचिद ...	२१	३१	तवानुकारात्सुबलं ...	१३९	२७

	पृष्ठे	श्लोकः		पृष्ठे	श्लोकः
तस्य षोडशकलस्य ...	९६	११	धूलिधूसरितचन्द्रका ...	११४	४६
तस्याः कान्तिद्युतिनि ...	४५	३१	धृतपद्मोत्सवसंतति- ...	११०	११
तस्याः सखे मुखतुषार- ...	४५	३०	ध्यात्वा धर्मं धृति-...	७१	२१
तस्योरस्तमण्डलं ...	५४	४५	ध्येयेन मुक्तवृन्दस्य ...	२०५	४८
ताम्बूलं घनसारसं ...	१०५	२८	न काचिद्रोपीनां भव- ...	११६	४९
तिमिरमसिभिः संवी ...	१०३	२२	न जानीषे मूर्धश्च्युत- ...	४४	२७
तुङ्गस्ताम्रोदशृङ्गः ...	१५९	८	नन्दसिन्धुरबाणेन्दु ...	२१९	२
तुङ्ग राहिआए जेव्व ...	६४	६	न मुग्धे वैदग्धीगरि- ...	३७	११
तुण्डे ताण्डविनी ...	१३	१५	नम्रीकृत्य शिरो मुहु ...	७४	२५
तुह संगमेण णूणं ...	१५८	५	नवमनसिजलीला ...	१६५	१६
त्रपथा नितरां परा ...	६२	२	नवरसधारिणि मधुरे ...	१०७	३१
त्रपाभिचरणक्रमे ...	१६३	११	नवीनाग्रे नग्री चटुल ...	११८	५०
त्वद्गतोत्तरगीत- ...	७०	१८	न संतापं स्वान्ता ...	९२	४
त्वन्मुखलक्ष्मीगलपिता ...	१४७	४९	नादः कदम्बविटपा ...	२७	३४
त्वमुन्नद्धे राधास्त-...	७५	३०	नालीकिनीं निशि ...	६८	१३
त्वया नीतो वामः...	४१	२२	निकुञ्जं कंसारेवत ...	११०	३७
त्वया मुक्तगिरिः ...	१५४	२	निद्रागमेऽपि सखि ...	१०९	३४
त्वयाहृतः पार्श्वे ...	७९	३६	निर्धौतानां निखिल ...	६०	५३
दधाना मध्याह्नज्वल ...	१३६	२४	निष्ठुरा भव मृद्वी ...	१४०	३१
दरविचलितवाल्या ...	३७	१३	नीतं ते पुनरुक्ततां ...	२०५	४७
दरोन्मीलनीलोत्प ...	३३	६	नैरञ्जन्यमुपेयतुः ...	२०३	४०
दिव्यो रथाङ्गि सम- ...	१५९	६	नैसर्गिकाण्यपि नि-...	१७६	३०
दूरादप्यनुपङ्गतः ...	७३	२३	न्यविशत नयनान्ते ...	९८	१३
दृग्भङ्गीनां किमु प- ...	७४	२७	पउरदरगलन्दच्छी- ...	१८	२६
दृष्टं बिम्बितधातु ...	९३	१	पद्मिन्यास्ते सुमुखि ...	८९	५०
देहं ते भुवनान्तराल- ...	२६	२३	परतणुपवेशविज्ञा ...	१२४	१०
दैवतसेवा केवलमिह ...	१३	१६	परामृष्टाङ्गुष्ठत्रय ...	६२	१
दोषोद्गारं त्वमपि कुरु- ...	४०	२०	परिणतवरबीज ...	१४७	५०
धन्यास्ता हरिणीदृशः ...	१२३	७	परीतं शृङ्गेण स्फुट ...	१६६	१९
धम्मिल्लोपरि नील-...	१०३	२१	पिबन्तीनां वंशीरव ...	१५९	७
धरिअ पडिच्छन्द- ...	४७	३३	पीडाभिर्नवकालकूट ...	४०	५८
धारा वाष्पमयी न याति ...	१४०	३२	पीतं न वागमृतमत्र ...	६१	५६
धावन्त्याः श्रुतिशङ्कुली- ...	८०	३९	पीतातिसूक्ष्मशिखरा ...	१४८	५३

पृष्ठे श्लोकः			पृष्ठे श्लोकः		
पुरःफलायामाशा ...	१०१	१८	मम बाहरेहि वुन्दे ...	१९५	२३
प्रणयिषु मिलितेषु ...	६७	११	मम संगमासृतरसं ...	१४९	५४
प्रत्याहृत्य मुनिः क्षणं ...	३९	१७	ममास्मिन्संदर्भे यदपि ...	४	४
प्रत्यहृतेन पराहता नु ...	७३	२४	मं परिहरइ मुउन्दो ...	५३	४३
प्रथयन्गुणवृन्दमाधुरी ...	२१८	६१	मया ते निर्वन्धान्मुर- ...	६९	१६
प्रपन्नमधुरोदयः ...	६	७	मित्रे विचित्रमनुरा- ...	१९१	१३
प्रमदरसतरङ्गस्मेर- ...	५८	५१	मुक्तानामुपलभ्य ...	८९	५१
प्रसरति यञ्जुचापे ...	९९	१५	मुक्तान्तर्निमिषं सदी- ...	११२	४०
प्रसूतैरद्भुतैः कान्ता ...	१८३	५	मुदा क्षिप्तैः पर्वोत्तरल ...	१५१	१
प्रातिकूल्यमिव यद्विष्ट ...	२०३	३९	मुद्रां धैर्यमयीं क्षणं ...	११८	५१
प्रारब्धे पुरतः परीक्ष- ...	७७	३३	मुधा मानोनाहा- ...	१४०	३०
प्रियसखि परिरम्भा- ...	१७८	३२	मुधा शङ्कामन्धे ...	८६	४५
फुलप्रसूनपटलै- ...	४२	२५	मृदुरपि निसर्गत- ...	१२५	१३
बलादक्ष्णोलक्ष्मीः कवल ...	२५	३२	मेध्योऽपि साधविक- ...	१२४	११
बलानुज कलापिना ...	१७१	२३	यतिः प्रेमोदात्तः सुच- ...	४०	१९
बलनीनवलतासु ...	१०	१४	यत्र प्रकृत्या रतिरुक्त ...	४५	३२
बाहं तन्वमविज्ञाय ...	२१३	५३	यथार्थं वाणी तव ...	९६	१०
बाले गोकुलर्यावत ...	११२	३९	यदगलितमरन्दं वर्त ...	१७५	२८
भक्तानामुदगादनर्गल ...	६	८	यदर्थं संकीर्णं पतति ...	५६	४८
भजनत्याः सद्गीडं कथ ...	३९	१६	यदवधि तदकस्माद्- ...	४२	२४
भमरस्स ताव ...	१९६	२४	यमुनातीरकदम्बाः ...	१२४	९
भवदङ्गसङ्गविधये ...	६९	१४	यष्टि वष्टि न पाणिना ...	१२०	५
भविता सविधेऽत्र ...	१६४	१३	यस्मिन्नेत्रसरोरुहाङ्ग- ...	११४	४५
भूयो भूयः कलिवि- ...	१२५	१५	यस्योत्सङ्गसुखाशया ...	५१	४१
भ्रमञ्जुवल्लीकैः प्रति ...	४४	२९	यस्योपलभ्य गन्धं ...	१९२	१८
भ्रमरेऽपि गुञ्जति ...	१००	१७	या निर्माति निकेतकर्म ...	१०९	३५
भ्रूभेदः स्मितसंभ्रतो ...	२०३	३८	ये दण्डपाशभाजः ...	१४२	३५
मधुपः कमलेन सार्धं ...	१४५	४२	रचय बकुलपुष्पे ...	१०४	२८
मधुराक्षि मुधाथ ...	१४५	४५	रागिणमपि सुकठोरं ...	४३	३९
मनोहारी कोऽपि प्रति ...	१३६	२५	राधा पुरः स्फुरति ...	१३०	१८
मनोहारी हारस्खलित ...	२०४	४२	राधासाधवयोर्मध्यां ...	२०३	४१
मम राधा निसर्गस्थं ...	४४	२८	राधाविलासं वीता ...	२१९	१

	पृष्ठे	श्लोकः		पृष्ठे	श्लोकः
रुचिरसहचरीणां ...	१७१	२२	विरतोर्मिरियं मुनीरजा ...	१४४	४०
रुद्रः क्वापि सखीहिता ...	१०४	२५	विशद्विः कर्णान्ते तव ...	१६३	१०
रुन्धन्म्वुभृतश्चम ...	१९	२७	विशालैर्गोशालैर्वहु- ...	१५	१९
रे ध्वान्तमण्डल सखे ...	१७७	३१	विसृमरान्परितो हरि ...	२०२	३६
रोमाञ्चः परिचेप्यते ...	३७	१२	वृन्दावनं दिव्यलतापरी ...	१७	२४
रोलम्बीनिकुरम्ब ...	१९४	२१	व्यक्तिं गताभिरभितो ...	२०२	३७
रोहिण्याधरशोभया ...	१३९	२९	व्यक्तिं गते मम रहस्य ...	१३५	२३
लब्धं मामवलोक्य त ...	१८९	१०	शङ्के चिरात्किमपि ...	८७	४६
ललिताजनि दुर्ललिता ...	११३	४३	शङ्के पङ्कजसंभवोऽपि ...	२००	३०
लोकोत्तरा गुणश्रीः ...	९	१३	शङ्के संकुलितान्तराद्य ...	१७४	२५
वदनदीप्तिविधूत ...	७४	२६	शरदि सुखरिता ...	१५८	४
वनासक्तं चेतः प्रण- ...	११४	४७	शशी व्योमोत्सङ्ग ...	८८	४९
वन्यान्तर्गुह्यारलं ...	११३	४२	शान्तश्रियः परमभागवताः ...	२१९	३
वशीकृतात्मास्मि वशी ...	२१७	५७	शिशिरय दृशौ दृष्ट्वा ...	४१	२३
वशीचक्रे कृष्णस्तव ...	१६५	१७	श्रुत्वा निष्ठुरतां ममे- ...	५१	४०
वहन्ती काषायाम्बर- ...	८	११	श्रेणीभूतवपुः श्रिया ...	१४	१८
वहन्ती मञ्जिष्टारुणित ...	२०५	४६	सखि कुण्डलीकृतशिखण्ड ...	२०१	३४
वाम्याद्रवेन विर- ...	१०८	३३	सखि जल्पितनारिकेल- ...	६८	१२
वारिसहाण्ड लच्छी ...	१३२	२१	सखि निर्भरमनुरक्ताः ...	८०	३७
वासन्तीभिरयं न मे ...	१४६	४७	सखि मुरलि विशाल- ...	९४	७
विक्रीडन्तु पटीरपर्व- ...	३४	७	सङ्गो मे मधुमङ्गलो ...	४८	३६
विघूर्णन्तः पौष्पं न म- ...	१७५	२९	सद्यस्तप्तहिरण्यपिण्ड- ...	७१	१९
विज्जोदन्ती राहा ...	१९६	२५	सद्वंशतस्तव जनिः ...	१२६	१७
वितन्वानस्तन्वा भरकत- ...	३२	३	सप्पा सप्पइ भिङ्ग ...	१४७	४८
विदूरादालोक्य ...	७५	२९	समजनि दवाद्वित्रस्ता- ...	१४६	४६
विदूरात् प्राणं मद- ...	१०४	२३	समदमधुपलौल्यो- ...	१९१	१५
विधत्ते कंसारिः सखि ...	८३	४३	समन्तान्मे कीर्तिमुख- ...	८०	३८
विधिः पद्मे पादौ नवकद ...	२१३	५५	समरोद्धुरकामकामुक ...	२०७	५०
विध्वंसयति हि पुंसां ...	२१७	५८	संभाव्यते फलमलम्भि- ...	९	१३
विधुरेति दिवा विरूप ...	१३१	२०	सर्वस्वं प्रथमरसस्य ...	१८२	२
विपिनान्तरे मिलन्ती ...	९५	९	सर्व्वे गिरिः स्फुरति ...	१९७	२९

	पृष्ठे श्लोकः			पृष्ठे श्लोकः	
सहचरि वृषभानुजया ...	१९६	२६	स्निग्धैरेभिः सखिभिरखिलै	४७	३४
स हरिति भवतीभिः ...	१७५	२७	स्नेहः शोककृशानो...	११९	१
सा कल्याणी कुल-...	३८	१४	स्पृशन्तं यो मेघानघ-	७६	३१
साचीकृताहमिह ...	१८८	८	स्फुरसि सरो दक्षिणतः ...	९८	१४
सार्ध्वीनां धुरि धार्या ...	१६७	२०	स्मरकीडालुब्धः पशुप-	१४१	३३
सान्द्राः सुमकुमुद्वती ...	७१	२०	स्मितं वितनु माधवि ...	१४१	३४
सा मुखमुपमा निर्जित ...	९९	१६	स्मितरुचिविराजितं ते ...	१४४	४१
सा सौरभोर्मिपरिदिग्ध ...	३६	१०	स्मेरा कपोलपाली ...	२१३	५४
सुगन्धौ माकन्दप्रकर ...	१७	२३	स्रगियसुरुगुणा ते ...	११३	४४
सुधानां चान्द्रीणामपि ...	१	१	स्वस्य प्रेममणीनां ...	१९२	१७
सुन्दरि बिन्दुच्युतके ...	११५	४८	हरिणाभिलष्यमाणा ...	१९३	१९
सूतिस्ते धनुषश्च ...	१६४	१२	हरिणीर्विडम्बयसि...	१४४	३९
सूराणुरत्नद्विआ ...	१९१	१४	हरिणो समप्तिअ तणु ...	८८	४८
सेवन्ते तरुगेहिनः...	१४४	३८	हरिरेप न चेदवातरि ...	१८३	३
सोत्कण्ठं मुरलीकला ...	२०	३०	हित्वा दूरे पथि धव-	६६	९
सोऽयं वरान्नसमयः ...	७	१०	हृदि ताडितोऽपि दाडि-	६१	५५
सौहृगपूज्जिमाहे ...	१८७	७	हृद्भुजजगमलता ...	१०१	१९
स्तोत्रं यत्र तटस्थता ...	१२०	४			

काव्यमाला ।

श्रीरूपदेवगोस्वामिरचितं

विदग्धमाधवम् ।

सटीकम् ।

प्रथमोऽङ्कः ।

सुधानां चान्द्रीणामपि मधुरिमोन्माददमनी

दधाना राधादिप्रणयघनसारैः सुरभिताम् ।

अथ तैर्दर्शनीयावयवैरुदारविलासहासेक्षितवामसूक्तैः 'हृतात्मनो हृतप्राणांश्च भक्ति-
र(म)निच्छतो मे गतिमन्वीं प्रयुङ्क्त' इति श्रीभागवतीयपद्यनिबद्धप्रसिद्धार्थकतत् श(?)
..... निर्दिश्यैरेव दर्शनीयावयवोदारविलासादिभिर्हृतमनःप्राणा भक्तिरसिकास्ते
एव कीदृशा दर्शनीयावयवाः नयनानन्दकानि श्रीमदङ्गानि एवं कीदृशानि वा तानि उदा-
रविलासहासेक्षितवामसूक्तानि परमानन्ददायकलीलाविशेषसुन्दरमन्दहासावलोकनमनी-
(णी)यनमैभङ्गीव्यञ्जकानि वाक्यानीति श्रोतृजिज्ञासायां सत्यां परमरसिकचूडामणिः
सोऽयं ग्रन्थकृच्छीरूप आत्मनाविर्भावितश्रीविदग्धमाधवनाटकेनैव तानि दर्शनीयमगवद-
ङ्गानि उदारविलासमन्दहासावलोकनमनी(णी)यनमैभङ्गीव्यञ्जकवाक्यानि च अभिनेतुकामः
समुचितनान्दीप्रयोगेन(ण) परममङ्गलं सकलप्रयोजनमौलिभूतं वस्तु निर्दिशति—[सुधा-

१. एतच्चाटकस्य कर्तुर्नाम मूलपुस्तकदर्शनेन न कुत्राप्युपलभ्यते, तथापि प्रथम-
पद्यीयव्याख्यायां 'सोऽयं ग्रन्थकृच्छीरूप आत्मनाविर्भावितश्रीविदग्धमाधवनाटकेनैव-'
इति लेखोपलम्भेन, अग्रे 'सूत्रधारोऽत्र श्रीरूपगोस्वामी' इति लेखेन च ग्रन्थकर्तुर्नाम
व्यक्तमभूत्. परं चानेन कविवरेण निष्टीकं सटीकं वा नाटकं निर्मितमिति सुदिग्धमेव,
टीकाकर्तुः पृथङ्गमानुपलम्भात्. २. को ह्यस्याष्टीकायाः कर्तेति तु न सम्यक्तया
निश्चीयते, परं च मूलटीकायो रचनायां भेददर्शनेन, 'अत्र पाठान्तरं तु श्रीरूपगोस्वा-
मिनः स्वाक्षरपुस्तकेऽदृष्टवान् संमतम्' इति टीकाकर्तुर्लेखेन चानुमीयते मूलकृतः
कश्चनान्य एवेतटीकाकृदिति.

समन्तात्संतापोद्गमविषमसंसारसरणी-

प्रणीतां ते तृष्णां हरतु हरिलीलाशिखरिणी ॥ १ ॥

अपि च ।

अनर्पितचरीं चिरात्करुणयावतीर्णः कलौ

समर्पयितुमुन्नतोज्ज्वलरसां स्वभक्तिश्रियम् ।

हरिः पुरट्सुन्दरद्युतिकदम्बसंदीपितः

सदा हृदयकन्दरे स्फुरतु वः शचीनन्दनः ॥ २ ॥

(नान्यन्ते)

सूत्रधारः—अलमतिविस्तरेण । भो भोः, समाकर्ण्यताम् । अद्याहं स्व-

नामिति ।] हरिलीलारूपशिखरिणी ते तव तृष्णां हरतु । 'शिखरिणी रसालावृत्तभेदयोः' इति विश्वः । तृष्णां कीदृशीम् । समन्तात्सर्वतः संतापानामाध्यात्मिकादीनामुद्गमो यस्यां एवंभूता या समन्ताद्विषमा देवनरस्थावरत्वप्रापकलक्षणा संसाररूपा सरणी पन्था तत्प्रणीताम् । तत्पर्यटनजनितमित्यर्थः । हरिलीलाशिखरिणी कीदृशी । चन्द्रसंवन्धिनीनां सुधानां मधुरि[मो]न्मादहेतुना य उन्मादः अहमेव सर्वतो माधुर्यशाली(लि)नीति योऽहंकारस्तं दमयितुं शीलं यस्याः सा । पुनः कथंभूता । राधादीनां प्रणया एव घन-सारः(राः) कर्पूरास्तैः सुरभितां सौगन्ध्यं पक्षे मनोहारित्वं दधाना । 'सुगन्धौ च मनोज्ञे च वाच्यवत्सुरभिः स्मृतम्' इति विश्वः ॥ १ ॥ अथ यत्प्रेरणया तादृशापूर्वनाटकनिर्माणे शक्तिस्तस्य महाप्रभोः परमाभीष्टदेवस्य स्फूर्तिमाशिश्रयति—अनर्पितेति । महाप्रभोः स्फूर्तिं विना हरिलीलारसास्वादनानुपपत्तेरिति भावः । वः युष्माकं हृदयरूपगुहायां शचीनन्दनो हरिः पक्षे सिंहः स्फुरतु । यः शचीनन्दनः कलौ स्वभक्तिश्रियं स्वभज-नसंपत्तिं करुणया समर्पयितुमवतीर्णः । कथंभूताम् । अनर्पितचरीं केनापि न अपर्पितपूर्वाम् । ननु कपिलदेवादिभिः स्वमात्रादिभ्यो भगवद्भजनं पूर्वं किं नोपदिष्टम्, तत्राह—सकलरससद्भावोऽपि उन्नत उज्ज्वलः रसो यस्यां तां भक्तिश्रियम् । तथा चोज्ज्वलरसप्रधाना भक्तिर्नोपदिष्टेति भावः । कथंभूतः । पुरटात्सुवर्णादपि सुन्दरद्युतिसमूहेन संदीपितः । एवं सति पर्वतकन्दरायां उदितः सिंहो यथा तत्रस्थान् हस्तिनो नाशयति, तथा युष्माकं हृदयकन्दरायां उदितः शचीनन्दनस्वरूपसिंहः हृद्गौरूपहस्तिनो नाशयतीति ध्वनिः ॥ २ ॥ नान्दीस्वरूपश्लोकद्वयस्यान्ते सूत्रधार आहति शेषः । सूत्रधा-त्र श्रीरूपगोस्वामी । अत्र श्लोकद्वयमेवास्तु ॥ अतिविस्तरेणालमिति सर्वत्र नाटक-स्यादौ सुखानामाकाङ्क्षावर्धनार्थं सूत्रधारस्येयमुक्तिः । नान्दीलक्षणं नाटकचन्द्रिका-याम्—'प्रस्तावनायास्तु मुखे नान्दी कार्या शुभावहा । आशीर्वात्मिकायावस्तु निर्देशान्यत-

मान्तरे समादिष्टोऽस्मि भक्तावतारेण भगवता श्रीशंकरदेवेन, यथा—‘अये ताण्डवकलापण्डित, इह किल बल्लवीचक्रचेतोवृत्तिमकरीविहारमकराल-
यस्य निरवद्यवेणुवादनविद्यास्वाध्यायसिद्धीनां प्रथमाध्यापकस्य सुगन्धिपु-
ष्पावलीसौन्दर्यतुन्दिलायामरविन्दबान्धवनन्दिनीतीरान्तकाननलेखायामव-
लम्बितमत्तपुंस्कोकिललीलस्य परमानन्दवर्धिनि गोवर्धननितम्बे संभृतन-
व्याम्बुदाडम्बरस्य किशोरशिरोमणेर्नन्दनन्दनस्य प्रेमभराकृष्टहृदयो नाना-
दिग्देशतः सांप्रतं रसिकसंप्रदायो वृन्दावनविलोकनोत्कण्ठया केशितीर्थो-
पकण्ठे समीयिवान् । स च धन्यः

कृतं गोपीवृन्दैरिह भगवतो मार्गणमभू-

दिहासीत्कालिन्दीपुलिनवलये रासरभसः ।

मान्विता ॥ अष्टाभिर्दशभिर्युक्ता किं वा द्वादशभिः पदैः । चन्द्रनामाङ्किता प्रायो मङ्ग-
लार्थपदोज्ज्वला । मङ्गलं चक्रकमलचक्रोरकुमुदादिकम् ॥’ इति । प्रस्तुतस्यार्थस्यावतरणं
प्रस्तावना । प्रस्तुतस्य राधामाधवयोः संभोगरूपार्थस्य अवतरणम् । घाट इति प्रसिद्धमि-
त्यर्थः । अत्रेयं सुधानामिति द्वादशपदा नान्दी ॥ शंकरदेवेनेति । ब्रह्मकुण्डतीर-
वर्तिना गोपीश्वरनाम्ना । स्वप्ने शंकरादेशमेवाह—यथेति । अये नृत्यकलायां पण्डित
श्रीरूप, नन्दनन्दनस्य प्रेमातिशयेन आकृष्टहृदयो रसिकसंप्रदायः वृन्दावनविलोकनो-
त्कण्ठया केशितीर्थसमीपे नानादिग्देशतः सांप्रतं समीयिवान् । आगतवानित्यर्थः ।
‘लीलाप्रेम्ना(म्णा) प्रियाधिक्यं माधुर्यं वेणुरूपयोः । इत्यसाधारणं प्रोक्तं गोविन्दस्य
चतुष्टयम् ॥’ इति भक्तिरसामृतसिन्धूक्तदिशा असाधारणैरेव गुणचतुष्टयैर्नन्दनन्दनं
विशिनष्टि । तत्रापि अतुल्यप्रेम्णा प्रियाणां यदाधिक्यं तन्मूलकमेवान्यद्गुणत्रयमिति
प्रथमं तेनैव विशिनष्टि—बल्लवीति । बल्लवीसमूहस्य चेतोवृत्तिरूपमकर्या विहारार्थं
मकरालयस्य समुद्रस्वरूपस्य । वेणुमाधुर्यमाह—निर्दोषवेणुवादनविद्याया अध्ययनरूपसि-
द्धीनां प्रथमाध्यापकस्य । लीलायास्तु मथुरातः सकाशाद्भजमात्र एव पूर्णतमत्वेऽपि
वृन्दावनेऽतिवैशिष्ट्यमाह—सुगन्धीति । सुगन्धिपुष्पावलीसौन्दर्येण तुन्दिला या
यमुनातीरान्ते काननलेखा वनश्रेणी तस्यामवलम्बिता मत्तपुंस्कोकिलस्येव लीला यस्य ।
रूपमाधुर्यमाह—परमानन्देति । परमानन्दवर्धिनि गोवर्धननितम्बे संभृतः पूर्णः
नव्याम्बुदस्येव आडम्बरो विक्रमो यस्य । किशोरशिरोमणेरिति । केशोरे नि-
लस्थितिं द्योतयति । स च रसिकसंप्रदायो धन्यः । [कृतं गोपीत्यादि ।] इह स्थले
गोपीवृन्दैर्भगवतो कृष्णस्य अन्वेषणमभूत् । एवमिह रासजन्यरभसो हर्ष आसीत् । इति

इति श्रावं श्रावं चरितमसकृद्वोकुलपते-

लुठन्नुद्वाप्नोऽयं कथमपि दिनानि क्षपयति ॥ ३ ॥

तदिदानीमेतस्य भक्तवृन्दस्य मुकुन्दविश्लेषोद्दीपनेन बहिर्भवन्तः प्राणाः कामपि तस्यैव केलिसुधाकल्लोलिनीमुल्लासयता परिरक्षणीया भवता । मत्कृपैव ते सामग्रीं समग्रयिष्यति' इति । तेनाद्य जगद्गुरोरस्य निदेशमेवानुवर्तिष्ये ।

(प्रविश्य)

पारिपाश्विकः—भाव, भवता निवद्धस्य विदग्धमाधवनाम्नो नवीन-
नाटकस्य प्रयोगानुसारेण गृहीतभूमिकाः कुशीलवा रङ्गप्रवेशाय तत्रभव-
न्तमनुज्ञापयन्ति ।

सूत्रधारः—मारिष, निर्मितः किमिति तन्नाटकपरिपाटीभिर्वर्णिकाप-
रिग्रहः । (क्षणं विस्मृत्य ।) भवतु ।

ममास्मिन्संदर्भे यदपि कविता नातिललिता

मुदं धास्यन्त्यस्यां तदपि हरिगन्धाद्बुधगणाः ।

गोकुलपतेरसकृच्चरितं श्रुत्वा श्रुत्वा लुठन्नयं रसिकसंप्रदायः श्रीकृष्णविरहेण कथमपि
दिनानि क्षपयति यापयति ॥ ३ ॥ तत्तस्मादिदानीं तस्य श्रीकृष्णस्यैव कामपि केलिसुधा-
रूपां कल्लोलिनीं नदीं उल्लासयता आविर्भावयता भवता एतस्य भक्तवृन्दस्य यः कृष्ण-
विश्लेषस्तस्य उद्दीपनेन बहिर्भवन्तः प्राणाः परिरक्षणीयाः । तादृशलीलाग्रन्थं संपादयितुं
सामग्रीं समग्रयिष्यति पूरयिष्यति । 'समग्रं सकलं पूर्णमखण्डं स्यादनूनकम्' इत्यमरः ।
अस्य महादेवस्याज्ञां पालयिष्यामीत्यर्थः ॥ तादृशरसिकसभामध्ये प्रविश्य पारिपाश्विक
आह । परितः पार्श्वे चरतीति पारिपाश्विकः सूत्रधारस्य शिष्यरूपो नटः । भाव हे
विद्वन् । 'नाट्योक्तौ भावो विद्वानथावुकः' इत्यमरः ॥ तादृशनवीननाटकस्य प्रयोगानुसा-
रेण गृहीता भूमिका राधिकामधुमङ्गलायुचितवेषभूषा धरेवंभूताः कुशीलवा नटा रङ्गे
वृत्त्यभूमौ प्रवेशार्थं तत्रभवन्तमित्येकपदं पूज्यं भवन्तं अनुज्ञापयन्ति विज्ञापयन्ति ॥ तदन-
न्तरं सूत्रधार आह—मारिषेति । शिष्यरूपकिंचिद्वन्नटस्य संबोधनम् । तथा चोक्तं
सरतेन—'मान्यो भावेति विज्ञेयः किंचिद्वन्स्तु मारिषः' इति । विदग्धमाधवनाटकपरि-
पाटीभिर्वर्णिकापरिग्रहः राधिकामधुमङ्गलायुचितवेषभूषापरिग्रहः युष्माभिः किं निर्मितः ।
क्षणं विस्मृत्य सहसा कृतं चेत् भवतु इत्युक्त्वा आह—[ममेति ।] ममास्मिन्नाटकरूपसंदर्भे
कविता नातिललिता न मनोहरा, तथापि हरिगन्धादस्यां कवितायां बुधगणा मुदं धा-

अपः शालग्रामासुवनगरिमोद्गारसरसाः

सुधीः को वा कौपीरपि नमितमूर्धा न पिबति ॥ ४ ॥

पारिपाश्विकः—भाव, रङ्गलक्ष्मीकौशलस्तुतिभिरेव सभ्यानभ्यर्थ-
यामहे, यदमी विद्यादिभिर्देवानपि तानुपालब्धमुत्सहन्ते, किमुत न-
टानस्मान् ।

सूत्रधारः—मारिष, कृतमेतया वृथोपचारचर्यया । यतः ।

अप्रेक्ष्य क्लममात्मनो विदधति ग्रीत्या परेषां प्रियं
लज्जन्ते दुरितोद्यमादिव निजस्तोत्रानुबन्धादपि ।

विद्यावित्तकुलादिभिश्च यदमी यान्ति क्रमाच्चम्रतां

रम्या कापि सतामियं विजयते नैसर्गिकी प्रक्रिया ॥ ५ ॥

(समन्तादवलोक्य । सहर्षमुच्चैः ।) हंहो बलवसिंहप्रियाः, भगवद्धर्मज्ञगोष्ठीगुरु-
णामपि युष्माकं समक्षं किमप्येष विवक्षमाणस्ताण्डविको निरपत्रपाणां
पदवीमारोदुमुपक्रमते । तदिमां क्षमध्वं चापलारभतीम् । (इति सप्रणामं पश्यन् ।)

अभिव्यक्ता मत्तः प्रकृतिलघुरूपादपि बुधा

विधात्री सिद्धार्थान्हरिगुणमयी वः कृतिरियम् ।

स्थान्ति । तत्र दृष्टान्तः—शालग्रामस्नानेन जातो यो गरिमोद्गारः गरिमप्रकाशस्तेन स-
रसाः कौपीरपि अपः कूपसंबन्धयपि जलं को वा सुधीः नमितमूर्धा न पिबति ॥४॥ पा-
रिपाश्विक आह—हे भाव, यद्यप्यस्माकं नृत्ये कौशलं नास्ति, तथापि नृत्यलक्ष्म्याः कौशल-
स्तुतिभिरेव सभ्यान् वयमभ्यर्थयामहे । युष्माभिः कृपयास्मिन्नृत्ये कौशलं स्वीक्रियता-
मिति प्रार्थनामादौ करिष्याम इत्यर्थः । यद्यस्मादमी सभ्याः विद्यादिभिर्देवानपि उपालब्धुं
न्यकर्तुमुत्सहन्ते ॥ सूत्रधार आह—मारिष, वृथैव य उपचारः अन्यधर्माणामन्यत्रारोपः ।
तथा च देवतातिरस्काररूपान्यदीयधर्माणामत्र भक्तजनैरा(ने आ)रोप इत्यर्थः । तस्य च-
र्यया कृतं अलम् । व्यर्थमित्यर्थः । 'युगपर्याप्तयोः कृतम्' इत्यमरः । यथा । [अप्रेक्ष्येति ।]
दुरितोद्यमात् दुरितोत्पादकपरदापरद्रव्यहरणोद्यमात् सज्जना लज्जन्ते, तथैव भक्तजना
निजस्तोत्रानुबन्धादपि लज्जन्ते । क्रमादिति । विद्यादीनामाधिक्यैऽधिक्यैव नम्रता । एव-
मधिकतरत्वेऽधिकतरा अधिकतमत्वेऽधिकतमेति दिक् ॥५॥ आवेशने संबोधने हंहोशब्द
इति । बलवसिंहस्य गोपश्रेष्ठस्य कृष्णस्य प्रियाः भक्ताः । भगवद्धर्मज्ञसभाया गुरुणां युष्माकं
एष ताण्डविको नटः विवक्षमाणः वक्तुमिच्छन् । 'ब्रूव् व्यक्तायां वाचि' इत्यस्मात् । निर-
पत्रपाणां निर्लज्जानाम् । इति सप्रणामं पश्यन्सन् सूत्रधार आह—[अभिव्यक्ता इति ।]

पुलिन्देनाप्यग्निः किमु समिधमुन्मथ्य जनितो

हिरण्यश्रेणीनामपहरति नान्तःकलुषताम् ॥ ६ ॥

तदिदानीमभीष्टदेवं भगवन्तमनुस्मृत्य नृत्यमाधुरीमुल्लासयामि ।
(इत्यञ्जलिं बद्धा ।)

प्रपन्नमधुरोदयः स्फुरदमन्दवृन्दाटवी-

निकुञ्जमयमण्डपप्रकरमध्यवद्वास्थितिः ।

निरङ्कुशकृपाम्बुधिर्व्रजविहाररज्यन्मनाः

सनातनतनुः सदा मयि तनोतु तुष्टिं प्रभुः ॥ ७ ॥

पारिपार्श्विकः—भाव, पश्य ।

भक्तानामुदगादनर्गलधियां वर्गो निसर्गोज्ज्वलः

शीलैः पल्लवितः स बल्लववधूवन्धोः प्रबन्धोऽप्यसौ ।

लेभे चत्वरतां च ताण्डवविधेर्वृन्दाटवीगर्भभू-

र्मन्ये मन्त्रिधपुण्यमण्डलपरीपाकोऽयमुन्मीलति ॥ ८ ॥

तत्त्वरस्व रसमाधुरीपरिवेपणाय ।

प्रकृत्वा स्वभावेन लघुस्वरूपान्मतः सकाशादभिव्यक्ता इयं हरिगुणवर्णनमयी कृतिः वि-
दग्ध[माधव]नाटकरूपका बो युष्मान् सिद्धार्थान् सिद्धमनोरथान् विधात्री । शीलार्थं तृन् ।
सरस्वती तु तद्वैद्यमसहमाना तं स्तौति । प्रकृष्टां कृतिं लघु शान्ते रूपयति निरूपयतीति ।
निबध्नातीत्यर्थः । तत्र दृष्टान्तः—अतिनीचजातिना पुलिन्देनापि समिधं काष्ठमुन्मथ्य
जनितोऽग्निः सुवर्णश्रेणीनां अन्तःकलुषतां किं नापहरति । तथा च युष्माकमप्यन्त-
र्विरहदुःखमेवा कृतिरपहरत्येवेत्यर्थः ॥ ६ ॥ इत्युक्त्वा सूत्रधारः अञ्जलिं बद्धा तन्त्रेण
भगवतोऽग्रजस्य सनातनस्य च स्वस्मिन् तुष्टिमाशिषयति—[प्रपन्नोति ।] सनातनी
नित्या तनुर्यस्य सः कृष्णः मयि तुष्टिं तनोतु । कथंभूतः । प्रपन्नो मधुरस्य शृङ्गा-
ररसस्य उदयो यस्मात् । यस्य श्रीकृष्णस्य शरणापन्नः शृङ्गाररसोदय इत्यर्थः ।
पुनश्च तादृशकुञ्जमण्डपसमूहमध्ये बद्धा स्थितिर्यस्य । अग्रजपक्षे सनातननाम्नी तनु-
र्यस्य । प्रपन्नेषु जनेषु मधुरः करुणामय उदयो यस्य । व्रजविहारेण व्रजभ्रमणेन रज्य-
न्मनाः ॥ ७ ॥ पारिपार्श्विक आह—[भक्तानामिति ।] अनर्गलधियां भक्तानां वर्गः
समूहः स्वरूपत एवोज्ज्वलः इत्यत्र क्रियासंबन्धं विनैव छेदः । एतेन भक्तानामिति
तत्राप्यनर्गलधियामिति पात्रवैशिष्ट्यमुक्तम् । एवं बल्लववधूवन्धोः श्रीकृष्णस्य असौ
विदग्धमाधवस्वरूपप्रबन्धोऽपि शीलैः स्वभावोच्यलंकारैः पल्लवितः विस्तारितः । तथा चात्र

सूत्रधारः—मारिष, नीरसावलीवैमुख्याद्विशङ्कमानो मन्थर इवास्मि ।

पारिपाश्विकः—भाव, कृतमत्र शङ्कया । यतः ।

उदासतां नाम रसानभिज्ञाः कृतौ तवामी रसिकाः स्फुरन्ति ।

क्रमेलकैः काममुपेक्षितेऽपि पिकाः सुखं यान्ति परं रसाले ॥ ९ ॥

तदारम्यतां सामाजिकचेतश्चमत्काराय गान्धर्वब्रह्मविद्या ।

सूत्रधारः—मारिष, पश्य पश्य ।

सोऽयं वसन्तसमयः समयाय यस्मि-

न्पूर्णं तमीश्वरमुपोदनवानुरागम् ।

गूढग्रहा रुचिरया सह राधयासौ

रङ्गाय संगमयिता निशि पौर्णमासी ॥ १० ॥

ग्रन्थे सर्वमेव वर्णनं स्वभावोक्त्यलंकारमयमित्यर्थः । एतेन वस्तुवैशिष्ट्यमुक्तम् । एवं वृन्दा-
टव्या रासपीठस्वरूपा गर्भभूमिः ताण्डवविधेरृत्यविधेश्चत्वरतामङ्गन(ण)तां अर्थानृत्यस्थलतां
लेभे । एतेन देशवैशिष्ट्यमुक्तम् । कालवैशिष्ट्यं तु वक्ष्यते—‘सोऽयं वसन्त-’ (१।१०)
इत्यादिना ॥८॥ तत्तस्मात् हे सूत्रधार, रसमाधुरीपरिवेषणाय त्वरस्व कालदेशपात्रवस्तूनां
वैशिष्ट्ये सति विलम्बो न युक्तः । सूत्रधार आह—हे मारिष, मत्कृतनाटकस्य श्रीकृष्णे
जटिलादीनां कट्टकिघटितपरकीयारसप्रधानवर्णनमयत्वात्तच्छ्रवणेनैतत्साधुसभामध्यप्र-
मिष्टानां नीरसश्रेणीनां वैमुख्यान्मुखपरवर्तनाद्विशङ्कमानोऽहम् ॥ [उदेति ।] नाम प्राका-
श्ये । रसानभिज्ञाः उदासतां उदासीना भवन्तु नवनाटककल्पकृतौ तु रसिका एव स्फुरन्ति ।
क्रमेलकैः उष्ट्रैः कामं यथेष्टं उपेक्षितेऽपि रसाले आत्रे परं केवलं पिका एव सुखं यान्ति ॥९॥
अथात्र पौर्णमास्या वेषधारिण्या नव्या अन्तःपटमध्यस्थितायाः नृत्तभूमौ प्रवेशार्थमर्थद्व-
यबोधकपथं सूत्रधार आह—[सोऽयमिति ।] यस्मिन्वसन्तसमये असौ पौर्णमासी
तिथिः निशि पूर्णं तस्या रजन्या ईश्वरं चन्द्रं रुचिरया राधया विशाखानक्षत्रेण सह
संगमयिता रङ्गाय शोभार्थम् । ‘राधा विशाखा’ इत्यमरः । प्रतिवैशाखपूर्णिमायां प्रायो
विशाखानक्षत्रस्य संभवात् । चन्द्रं कीदृशम् । उपोढः प्राप्तो नवोऽनुगतौ रागो रक्तिमा
येन । पौर्णमासी कीदृशी । चन्द्रज्योत्स्नातिशयेन गूढा ग्रहा यस्याम् । पक्षे भगवती
पौर्णमासी तं प्रसिद्धं पूर्णमीश्वरं श्रीकृष्णं रुचिरया शोभनया राधया सह संगमयिता
रङ्गाय कौतुकरहस्यमाविष्कर्तुं गूढो ग्रह आग्रहो यस्याः सा ॥ १० ॥ एतत्पद्यश्रवणेन
सूत्रधारस्य राधया सह श्रीकृष्णसङ्गरूपद्वितीयार्थेऽभिप्रायं बुद्धान्तःपटमध्ये स्थिता

(नेपथ्ये)

अये नर्तकसामन्तसार्वभौम, कथं भवतः कर्णपूरीभूता नादं निगूढेयं
संदर्भमञ्जरी, यदहं राधया सार्धमीश्वरं तं संगमयिष्यामीति ।

सूत्रधारः—(सविस्मयं नेपथ्याभिमुखमवलोक्य ।) अहो, कथमित एव भ-
गवती पौर्णमासी । पश्य पश्य ।

वहन्ती काषायाम्बरमुरसि सान्दीपनिमुनेः

सवित्री सावित्रीसमरुचिरलं पाण्डुरकचा ।

सुरपेः शिष्येयं परिजनवती नन्दभवना-

दितो मन्दं मन्दं स्फुटमुटजवीथीं प्रविशति ॥ ११ ॥

तदावामप्यग्रतः करणीयं वर्णिकाङ्गीकारमालोचयावः ।

(इति निष्क्रान्ता ।)

प्रस्तावना ।

(ततः प्रविशति सपरिजना पौर्णमासी ।)

पौर्णमासी—('अये नर्तकसामन्तः' इति पठित्वा ।) हन्त वत्से सान्दी-
मुखि, किमपि कमनीयं गायता स्फुटमानन्दितास्मि नटेन्द्रेण ।

नटरूपा पौर्णमासी आह । नेपथ्ये अन्तःपटमध्ये रङ्गभूमौ वर्तमाना नटी आहिति शेषः ।
अये नर्तकसामन्तेषु नर्तकसेनापतिषु मध्ये सार्वभौम सार्वभूमौ विदित । अतिख्यात
इत्यर्थः । यदहं राधया सह ईश्वरं संगमयिष्यामीति मम गूढा संदर्भरूपपुष्पमञ्जरी भवतः
कथं कर्णपूरीभूता । तथा च मम एतादृशाभिप्रायस्त्वया कथं श्रुत इत्यर्थः ॥ नेपथ्याभि-
मुखं रङ्गशालाद्वाराभिमुखमालोक्य सूत्रधार आह । 'नेपथ्यं रङ्गभूमौ स्यान्नेपथ्यं च प्रसा-
धने' इति विश्वः । वहन्तीति । उरसि वक्षःस्थले काषायाम्बरं वहन्ती पौर्णमासी मन्दं मन्दं
यथा स्यात्तथा इतो नन्दभवनात् उटजवीथीं पर्णशालायाः पन्थानं प्रविशति । कथंभूता ।
सान्दीपनिमुनेः सवित्री माता । पुनश्च सावित्री ब्रह्मणः स्त्री तत्समरुचिः । अलं अतिशयेन
श्वेतकेशा । सुरपेनारदस्य शिष्येयं नान्दीमुखीप्रभृतिपरिजनवती ॥ ११ ॥ तत्तस्मात् हे नट,
आवामग्रे करणीयं राधिकामधुमङ्गलाशुचितवेष्टभूषाङ्गीकारं अन्तःपटमध्ये गत्वा आलोच-
याव इत्युक्त्वा सभामध्वात्सूत्रधारनटी निष्क्रान्ती ॥ 'अर्थस्य प्रतिपाद्यस्य तीर्थः प्रस्ताव-
नोच्यते' । राधामाधवयोः सङ्गरूपप्रतिपाद्यार्थस्य घाट इति प्रसिद्धं तीर्थः प्रस्तावना
उच्यते ॥ पौर्णमासी ततः प्रविशति । ततो वदति । एवमेव सर्वत्र प्रथमान्तानां वदतिक्रि-
यया सूत्रध्वः । कमनीयं यथा स्यात्तथा । 'वहन्ती काषायाम्बरम् (१।११) इति पद्यं गायतां

नान्दी—भगवदि, किं क्वलु जहत्थं एदम् । (क)

पौर्णमासी—

संभाव्यते फलमलम्बितमूलपुष्टे-

स्तत्तादृशं क मम भाग्यतरोर्वरोरु ।

येनानयोः सुभगयोरुचिता भवेयं

शृङ्गारमाङ्गलिकयोर्नवसंगमाय ॥ १२ ॥

नान्दी—भगवदि, जइ विसहाणुणन्दिणी राहिआ तुए कण्हेण संग-
मणिज्जा, तदो संगमाणुकूलवासं गोउलं उज्झिअ सान्तणुवाससण्णे भाणु-
तित्थे किंति एसा संगोविअ रक्खिदा आसी । (ख)

पौर्णमासी—वत्से, नृशंसतः कंसभूपतेः शङ्कया ।

नान्दी—भगवदि, तहवि कहं रण्णा विण्णादा राही । (ग)

पौर्णमासी—राधासौन्दर्यवृन्दमेव विज्ञाने निदानम् । यतः ।

लोकोत्तरा गुणश्रीः प्रथयति परितो निगूढमपि वस्तु ।

पिहितामपि प्रयत्नाद्यनक्ति कस्तूरिकां गन्धः ॥ १३ ॥

(क) भगवति, किं खलु यथार्थमेतत् ।

(ख) भगवति, यदि वृषभानुनन्दिनी राधिका त्वया कृष्णेन संगमनीया, तदा
संगमानुकूलवासं गोकुलं त्यक्त्वा सान्तनुवाससंज्ञे भानुतीर्थे किमित्येषा संगोप्य
रक्षितासीत् ।

(ग) भगवति, तदपि कथं राज्ञा विज्ञाता राधा ।

नटेन्द्रेण सूत्रधारेणाहमानन्दितास्मि ॥ राधया सह कृष्णं पौर्णमासी संगमयितेति सूत्र-
धारवाक्यं किं यथार्थमित्यर्थः ॥ संभाव्यत इति । हे वरोरु नान्दीमुखि, मम भाग्य-
रूपवृक्षस्य राधामाधवयोः सङ्गसंपादनरूपं तादृशं फलं क संभाव्यते । कथंभूतस्य । न
लम्बितं न प्रापितं मूलं प्रयोज्यं कर्म पुष्टिं येन भाग्यतरुणा तस्य । तथा च मम भाग्य-
वृक्षस्य मूलेऽलब्धपुष्टित्वात्कथं तादृशं फलं संभाव्यत इत्यर्थः । येन मूले लब्धपुष्टिना
भाग्यतरुणा हेतुना शृङ्गारमाङ्गलिकयोरनयो राधाकृष्णयोर्नवसंगमायाहमुचिता भवे-
यम् । शृङ्गारसे मङ्गलमर्हत् इति शृङ्गारमाङ्गलिकौ तयोः । 'तदर्हति' इति ठक् ॥ १२ ॥
सान्तणुवासेति । सान्तोवास इति प्रसिद्धः सान्तनुवासप्राप्तः ॥ नृशंसेति ।
'नृशंसो घातुकः क्रूरः' इत्यमरः ॥ लोकेत्तरेति । गुणश्रीर्गुणसंपत्तिः । यत्नात्पिहितामपि

नान्दी—भगवदि, जसोआधत्ताए मुहराए अत्तणो णत्तिणी रा-
हिआ गोउलमज्जे आणिअ जडिला पुत्तस्स अहिमण्णुणो हत्थे उव्वाहिद
त्ति, तादिसं जेव्व असमज्जसं आपडिदम् । जं कण्हादो अण्णेण पुरिमेण
तादिसीणं करपंसं सच्चम्, ता कहं तुमं णिच्चिन्ता विअ दीमसि । (क)

पौर्णमासी—तस्यैव हेतोः ।

नान्दी—कहं विअ । (ख)

पौर्णमासी—(विदस्य ।) तद्वच्चनावर्थमेव स्वयं योगमायया मिथ्यैव
प्रत्यायितम्, तद्विधानामुद्राहादिकं नित्यप्रेयस्य एव खलु ताः कृष्णस्य ।

नान्दी—(सद्वर्षम् ।) ता नूनं तुमं णिच्चिन्तामि संवृत्ता, जं एसा अज्ज
गोउलमज्जे आणीदा । (ग)

पौर्णमासी—वत्से, सत्यं ब्रवीषि । कंसतश्चिन्ता मे शैथिल्यमिवोप-
लब्धा, किं तु दुष्टाभिमन्युतः स्फुटमन्या सांप्रतमजनिष्ट ।

नान्दी—केरिसी सा । (घ)

पौर्णमासी—

बल्लवीनवलतासु रङ्गिणं कृष्णभृङ्गमधिगत्य मत्सरी ।

राधिकापुरटपद्मिनीमयं नेतुमिच्छति पुनर्वनान्तरम् ॥ १४ ॥

(क) भगवति, यशोदाधात्र्या मुखरया आत्मनो नप्त्वी राधिका गोकुलमध्य
आनीय जडिला पुत्रस्याभिमन्योर्हस्ते उव्वाहितेति, तादृशमेवासमज्जसमापतितम् ।
यस्मात्कृष्णतोऽन्येन पुरुषेण तादृशीनां करस्पर्शं सत्यम्, तस्मात्कथं त्वं निश्चिन्तेव
दृश्यसे ।

(ख) कथमिव ।

(ग) तन्नूनं त्वं निश्चिन्तासि संवृत्ता, यदेषाद्य गोकुलमध्य आनीता ।

(घ) कीदृशी सा ।

कस्तूरिकां गन्ध एव व्यनक्ति ॥ १३ ॥ उव्वाहिदेति । तथा च कंसस्य राधया सह
विवाहशङ्काभावेनाधुना भीतिर्न कार्येति भावः ॥ ता नूनमिति । तन्नूनं बाढमतिशयेन
निश्चिन्ता असि संवृत्ता निश्चिन्ता संवृत्ता असि । निश्चिन्ता बभूवेत्यर्थः । यदेषा गोकुल-
मध्य आनीता ॥ सांप्रतमिति । सांप्रतं अन्या शङ्का अजनिष्ट ॥ केरिसी सेति ।
शङ्केति शेषः ॥ बल्लवीति । पक्षे मत्सरी अभिमन्युः । कृष्ण एव भृङ्गस्तु कृष्णवर्ण-

नान्दी—तत्थवि जोअमाआ जेव्व समाहाणं करिस्सदि । (क)

पौर्णमासी—पुत्रि, को जानाति स्वतन्त्रायास्तस्याश्चरितम्, यदी-
दृशेऽर्थे सा तटस्थायते ।

नान्दी—अण्णो वा एत्थ कोवि उवाओ त्थि जेण एसो पडिबद्धो
भवे । (ख)

पौर्णमासी—वत्से, तत्र मया प्रतिभुवा भवन्त्या युक्तिमाधुरीमेदुरेण
वागर्गलेन निसर्गादगम्भीरोऽयं विष्कम्भितोऽस्ति ।

नान्दी—(सहर्षम् ।) भवद्वि, कंसस्स गोमण्डलज्झक्खो गोअड्डणो
कण्हाणुसारिणा चन्दाअलिचरित्तेन कीसं न कुप्पइ । (ग)

पौर्णमासी—पुत्रि, राजकुलोपलब्धेन गौरवेण गर्वितोऽयं व्यक्तमपि
तत्र श्रद्धाति ।

नान्दी—कहं कण्हेण पढमंसे संगमो संवुत्तो । (घ)

पौर्णमासी—पुत्रि, संगमे खलु गाढानुरागितैव दूती बभूव । मधु-
द्यमानां केवलमजनिष्ट पिष्टपेषिता ।

(क) तत्रापि योगमायैव समाधानं करिष्यति ।

(ख) अन्यो वात्र कोऽप्युपायोऽस्ति येन प्रतिबद्धो भवेत् ।

(ग) भगवति, कंसस्य गोमण्डलाध्यक्षो गोवर्धनः कृष्णानुसारिणा चन्द्रावली-
चरित्रेण कस्मान्न कुप्यति ।

(घ) कथं कृष्णेन प्रथमांशे संगमः संवृत्तः ।

भृङ्गं च । पुरटपद्मिनीं कनकवर्णी पद्मिनीम् । वनान्तरं मधुवनम् । मधुरामित्यर्थः ।

कमलिनीपक्षे जलवाचकत्वेन वनशब्दः स्मिष्टस्तथा च जलान्तरमित्यर्थः ॥ १४ ॥

यदिति । ईदृशे एतादृशे अर्थे कार्यसंपादने तटस्थैव भवति न समाधत्ते । कचिदभि-

सारादौ तादस्थ्यदर्शनादत्रापि संभाव्यते चेति पौर्णमास्या हृदयम्, ततश्चान्तरान्तरा

तस्यास्तादस्थ्यं तु रसपुष्ट्यर्थं शङ्कामर्षादिप्रयोजकमिति संगमनीयम् । अत्र पाठान्तरं

तु श्रीरूपगोस्वामिनः स्वाक्षरपुस्तकेऽदृष्टत्वात्र संमतमिति । (प्रतिबद्धो भवेदिति ।

मधुरागमनाविब्रूतो भवेदित्यर्थः) ॥ वत्से इति । कृष्णेन सह राधाया दर्शनसंभावनापि

न भविष्यति इत्यत्रार्थे 'जामिन' इति प्रसिद्धया प्रतिभुवा भवन्त्या मया स्निग्धेन वाक्य-

रूपार्गलेन स्वभावत एव अगम्भीरोऽयमभिमन्युः विष्कम्भितोऽस्ति । मधुरागमना-

न्निवर्तितोऽस्तीत्यर्थः ॥ अयमिति । अयं गोवर्धनमल्लस्तत्कृष्णेन सह संगमनं व्यक्त-

नान्दी—अज्जे, तुह कंहं एरिसी भाअविसेसभाविदा गाढाणुराइदा उप्पणा, जं अप्पणो अहिट्ठदेअम्हि अणुप्पणणे कण्हे उज्जइणीं उज्झिअ पढमं चेअ गोउलं लद्धासि । (क)

पौर्णमासी—पुत्रि, गुरुपादानामुपदेशप्रसादेन ।

नान्दी—एत्थ वसन्तीं तुमं महाभाओ संदीवणी किं क्खु जानादि । (ख)

पौर्णमासी—अथ किम् । यतस्तेन मधुमङ्गलाभिधः स्वपुत्रो ममात्र परिचर्यार्थं प्रेषितः ।

नान्दी—महुमङ्गलो तुए सुट्ठु अणुरगहिदो जं एसो णन्दणअणि-
न्दीअरचन्दस्स सहअरदा महसवे णिउत्तो । (ग)

पौर्णमासी—पुत्रि, मम सर्वस्वरूपाया राधायाः कृष्णेऽनुराग-
विस्ताराय त्वं च नियुज्यसे ।

नान्दी—(सानन्दम् ।) भवद्वि, अतिभूमिं गतो से कण्हे अनुराओ । (घ)

पौर्णमासी—कथमेतलक्षितम् ।

नान्दी—जदा कथाप्रसङ्गे एषा कण्हति णामं सुणादि, तदा रोमा-
ञ्छिदा कं पि भाअं विन्दइ । (ङ)

(क) आर्ये, तव कथमीदृशी भावविशेषभाविता गाढानुरागितोत्पन्ना, यदा-
त्मनोऽभीष्टदेवेऽनुत्पन्ने कृष्णे उज्जयिनीं त्यक्त्वा प्रथममेव गोकुलं लब्धासि ।

(ख) अत्र वसन्तीं त्वां महाभागः सांदीपनिः किं खलु जानाति ।

(ग) मधुमङ्गलस्त्वया सुष्ठु अनुगृहीतो यदेष नन्दनयनेन्दीवरचन्द्रस्य सह-
चरता महोत्सवे नियुक्तः ।

(घ) भगवति, अतिभूमिं गतोऽस्याः कृष्णेऽनुरागः ।

(ङ) यदा कथाप्रसङ्गे एषा कृष्णेति नाम शृणोति, तदा रोमाञ्छिता कमपि
भावं विन्दति ।

मपि न श्रद्धाति ॥ आर्य इति । तथा च श्रीकृष्णस्योत्पत्तेः पूर्वमेव तव वसति-
स्थानं उज्जयिनीं त्यक्त्वा कथं गोकुलं लब्धासीत्यर्थः ॥ पुत्रीति । गुरुर्नारदस्तस्य
कृष्णस्य जन्म भविष्यतीत्युपदेशरूपप्रसादेन ॥ अथेति । अथ किम् । स तु जानाती-
त्यर्थः ॥ मध्विति । तेन मयि सेविकायां भाग्यहीनायां तादृशमनुग्रहं न करोषीति
भावः ॥ तदेवाभिप्रेत्याह—पुत्रीति ॥ भवद्वीति । अतिभूमिं अत्युत्कर्षम् ॥ जदेति ।

पौर्णमासी—पुत्रि, युक्तमिदम् । तथा हि ।

तुण्डे ताण्डविनी रतिं वितनुते तुण्डावलीलब्धये

कर्णक्रोडकडम्बिनी घटयते कर्णार्बुदेभ्यः स्पृहाम् ।

चेतः प्राङ्गणसङ्गिनी विजयते सर्वेन्द्रियाणां कृतिं

नो जाने जनिता कियद्विरमृतैः कृष्णेति वर्णद्वयी ॥ १९ ॥

नान्दी—अजे, दोहिं ललिदाविसाहाहिं सहीहिं सद्धं राहा सूरं आ-
राहेहि । चन्दाअली उण पउमासेब्बापहुदीहिं सद्धं चण्डिअम् । ता
तक्केमि देअदापसाअणिप्पादिओ इमाणं इरिसो कण्हे अणुराओ । (क)

पौर्णमासी—

दैवतसेवा केवलमिह वनयात्रानुसारिणी मुद्रा ।

व्रजसुभ्रवां तु कृष्णे सहजः प्रेमा स जागर्ति ॥ १६ ॥

नान्दी—सच्चं राहीए साहाविअं चेअ पिम्मं तत्थवि सहीणं कोसलं
उदीअणम् । (ख)

पौर्णमासी—पुत्रि, मद्विरा संदिश्यतामालेख्यविचक्षणा विशाखा
यथेयं स्वसखीनेत्रारविन्दयोरानन्दनाय नन्दसूनोः प्रतिच्छन्दं निर्माति ।

(क) आर्थे, द्वाभ्यां ललिताविशाखाभ्यां सखीभ्यां सार्धं राधा सूर्यमाराधयति ।
चन्द्रावली पुनः पद्माशैल्याप्रभृतिभिः सार्धं चण्डिकाम् । तस्मात्तर्कयामि देवताप्र-
सादनिष्पादित आसामीदृशः कृष्णेऽनुरागः ।

(ख) सत्यं राधायाः स्वाभाविकमेव प्रेम तथापि सखीनां कौशलमुदीपनम् ।

विन्दति प्राप्नोति ॥ **तुण्डे इति** । कृष्णेति वर्णद्वयी यदा तुण्डे मुखे ताण्डवं नाट्यं तत्कु-
र्वती नदीव भवति, तदा सा तुण्डावलीलब्धये रतिं वितनुते, किमेकेन मुखेन तुण्डसमू-
हश्चेल्लभ्यते तर्हि सुखेन कृष्णकीर्तनं क्रियत इति भावः । कर्णक्रोडे कडम्बिनी अङ्कुरवती ।
जाताङ्कुरेत्यर्थः । **चेतः प्राङ्गणेति** । कर्णद्वारा चित्ते प्रवेशमात्रादेव सर्वेन्द्रियाणां कृतिं
व्यापारं विजयते पराभवति । आनन्दातिशयेन प्रश्रयो जात इति भावः । उत्कर्षार्थेऽक-
र्मकः पराभवार्थे सकर्मको जिधातुः ॥ १५ ॥ **दैवतेति** । आसां वनगमनार्थं देवतासेवनं
छलमात्रमित्यर्थः ॥ १६ ॥ **पुत्रीति** । आलेख्यं चित्रं तस्मिन् विचक्षणा विशाखा मद्राक्येन
संदिश्यताम् । संपूर्वदिशधातुः 'संदेशा' इत्यर्थे प्रसिद्धः । 'प्रतिच्छन्दं चित्रपटम्' ॥

नान्दी—जह आणवेदि भअवदी । (क)

पौर्णमासी—मयापि मोदकवृन्ददानापदेशाद्वृन्दाटवीमध्यमासाद्य
राधेति मङ्गलाक्षरमाधुर्येण माधवकर्णयोर्द्वन्द्वमानन्दनीयम् ।

नान्दी—अजे, पेक्ख एसो राममधुमङ्गलसिरिदामपहुदीहिं सह-
अरेहिं सद्धं गोउलादो णिकमिअ वुन्दावनं गच्छन्तो कण्हो सिणिद्धेहिं
पिदरेहिं जसोआनन्देहिं लालिज्जइ । (ख)

पौर्णमासी—(विलोक्य । सहर्षम् ।)

अयं नयनदण्डितप्रवरपुण्डरीकप्रभः

प्रभाति नदजागुडव्रजविडम्बिपीतान्वरः ।

अरण्यजपरिष्क्रियादमितदिव्यवेपादरो

हरिन्मणिमनोहरद्युतिभिरुज्ज्वलाङ्गो हरिः ॥ १७ ॥

तदहं मोदकसंपादनाय गच्छेयम् । त्वं विशाखां याहि ।

(इति निष्क्रान्ते ।)

विष्कम्भकः ।

(ततः प्रविशति यथानिर्दिष्टः कृष्णः ।)

श्रीकृष्णः—(पुरस्तादवलोक्य । सानन्दम् ।)

श्रेणीभूतवपुः श्रियामभिमुखे गोमण्डलीनां क्रमा-

दासां स्फाटिकगण्डशैलपटलीपाण्डुत्विषां व्याजतः ।

(क) यथाज्ञापयति भगवती ।

(ख) आर्ये, पश्यैष राममधुमङ्गलश्रीदामप्रभृतिभिः सहचरैः सार्धं गोकुला-
न्निष्क्रम्य वृन्दावनं गच्छन्कृष्णः स्निग्धाभ्यां पितृभ्यां यशोदानन्दाभ्यां लालयते ।

मयेति । अपदेशात् छलात् ॥ अयमिति । अयं श्रीकृष्णः प्रभाति । जागुडं कुङ्कुमं
तस्य व्रजः समूहः । परिष्क्रिया अलंकारः । 'अलंकारस्त्वाभरणं परिष्कारो विभूषणम्,'
'गारुत्मतं मरकतमदमगर्भं हरिन्मणिः' इत्यमरः ॥ १७ ॥ विष्कम्भकेति । 'भवेद्विष्कम्भको
भाविभूतवस्त्वशसूचकः' ॥ यथेति । यथानिर्दिष्टः कृष्णः प्रविशति । कृष्णः सानन्दं
आह—श्रेणीति । गोमण्डलीनां व्याजतः मन्दाकिनी स्वर्गज्ञा इन्द्रपुरादभिमुखे चस्कन्द ।

शङ्के ज्ञातगुणा पुरंदरपुराच्चस्कन्द मन्दाकिनी

वृन्दारण्यविहारिधन्ययमुनासेवाप्रमोदार्थिनी ॥ १८ ॥

नन्दः—वत्स, साधु वर्णितम् । किं तु गोष्ठलक्ष्मीरपि पृष्ठतः प्रेक्ष्य-
तामिति । (परावृत्त्य ।)

विशालैर्गोशालैर्बहुशिखरशाखाविततिभिः

परीतैः संवाधीकृतसविधमम्भोधिगहनम् ।

समृद्धामागोवर्धनकटकमाकालियहृदं

श्रियं विभ्रद्गोष्ठं स्फुरति परितस्तावकमिदम् ॥ १९ ॥

कृष्णः—सखे मधुमङ्गल, दूरमनुयातोऽस्मि तातेन । तदविलम्बम-
म्बया सार्धं गोष्ठं प्रविश्यताम् ।

यशोदा—जाद, किति अवरणहे वि गोष्ठं ण सुमरसि जं परमादरेण
मए रन्धिताइ पच्चहं सीअलीहोन्ति मिट्टणाइं । (क)

मधुमङ्गलः—गोउलेसरि, सुणाहि । (ख) (इति संस्कृतेन ।)

गोभ्यः शपे किमपि दूषणमस्य नास्ति

(इति वागुपक्रमे कृष्णः सखेहमेनं पश्यति ।)

मधुमङ्गलः—

ताभिर्यदेष रभसादभिकृष्यमाणः ।

(क) जात, किमित्यपराङ्मेऽपि गोष्ठं न स्मरसि, यत्परमादरेण मया रन्धितानि
प्रत्यहं शीतलीभवन्ति मिष्टान्नानि ।

(ख) गोकुलेश्वरि, शृणु ।

आगतेत्यर्थः । इति शङ्के कथंभूता । वृन्दारण्यविहारिण्या यमुनायाः सेवाजन्यप्रमोद एव
अर्थो यस्याः सा ॥ १८ ॥ विशालैरिति । बहूनां शिखराणां गृहाग्राणां शाखानां गृहप्रा-
न्तानां विततयो विस्तारास्ताभिः परीतैः व्याप्तिः गोशालैः संवाधीकृतं संकीर्णाकृतं स-
विधं समीपं यस्य तत् । पुनः कीदृशं गोष्ठम् । आगोवर्धनकटकं गोवर्धननितम्बमभि-
व्याप्य । 'कटकोऽस्त्री नितम्बोऽद्रेः' इत्यमरः । आकालियहृदं कालियहृदपर्यन्तम् । स-
मृद्धां समृद्धिमतीम् । श्रियं शोभाम् । विभ्रत् धारयत् पुष्यद्वा ॥ १९ ॥ सख इति ।
तातेन दूरमहमनुयातोऽस्मि । पिता दूरं मम । पश्चादागच्छतीत्यर्थः ॥ गोभ्य इति ।

कुञ्जं विशत्यधिककेलिकलोत्सुकाभिः

(इति वागसमाप्तौ)

कृष्णः—(सापन्नपमात्मगतम् ।) व्यक्तमेव बालिशो बल्लवीभिरिति वक्ष्यति । तदेनं संज्ञया निवारयामि । (इति शिरस्तिरो धूनयति ।)

मधुमङ्गलः—भो वअस्स, किंति मं निवारएसि जं णिच्चिदं अज्ज अजाया अग्गदो एदं विणविस्सम् । (क)

कृष्णः—(खगतम् ।) हन्त, लज्जाजाले जालमधियाहं पातितोऽस्मि ।

मधुमङ्गलः—

पीताम्बरस्त्वरितमम्ब सुहृद्धटाभिः ॥ २० ॥

कृष्णः—(सानन्दमात्मगतम् ।) कथमन्यदेवास्य हृद्गतम् ।

यशोदा—वच्छ महुमङ्गल, सच्चं ललिदापहुदीओ ओववालिआओ अ मह इदं कहेन्ति ता डिम्भए हदम्हि । (ख)

नन्दः—कुटुम्बिनि, कच्चिदनुरूपा निरूपितास्ति गोकुले काचिद्वा-
लिका यामुद्राहयामो वत्सम् ।

यशोदा—अज्ज, दुद्धमुहस्स वच्छस्स दाणिं को कखु उवाहाओ-
सरो । (ग)

मधुमङ्गलः—(अपवार्य ।) वअस्स, सच्चं दुद्धमुहोऽसि जं दुद्धलुद्धाई गोवकिसोरीसहस्साईं तुज्ज सुहं पिअन्ति । (घ)

(क) भो वयस्य, किमिति मां निवारयसि यन्निश्चितमद्य आर्याया अग्रत इदं विज्ञापयिष्यामि ।

(ख) वत्स मधुमङ्गल, सत्यं ललिताप्रभृतयो गोपबालिकाश्च मम इदं कथयन्ति तद्विम्भैर्हृतास्मि ।

(ग) आर्य, दुग्धमुखस्य वत्सस्येदानीं कः खलु उद्वाहावसरः ।

(घ) वयस्य, सत्यं दुग्धमुखोऽसि यदुग्धलुब्धानि गोपकिशोरीसहस्राणि तव मुखं पिबन्ति ।

गोभ्यः क्षपे गवां क्षपयं करोमि । ताभिः प्रसिद्धाभिः । रभसात् हर्षात् । कुञ्जं प्रविश-
तीति शोभ्यम् । 'रभसो हर्षवेगयोः' इति विश्वः ॥ २० ॥ **व्यक्तमिति** । बालिशो मूर्खः ।
'संज्ञा स्याचेतना नाम हस्ताद्यैश्चार्थसूचना' इत्यमरः ॥ हन्तेति । 'जालोऽसमीक्ष्यकारी
स्यात्' इत्यमरः ॥ अपेति । रहस्यमन्यस्मै यन्निश्चितं कथ्यते तत्र अपवार्येति नाट्यो-

(कृष्णः स्मितं करोति ।)

नन्दः—वत्स, पश्य पश्य ।

अहह कमलगन्धेरत्र सौन्दर्यवृन्दे
विनिहितनयनेयं त्वन्मुखेन्दोर्मुकुन्द ।

कुचकलशमुखाम्ब्यामम्बरकोपमम्बा

तव मुहुरतिहर्षाद्वर्षति क्षीरधाराम् ॥ २१ ॥

(इति कृष्णमालिङ्ग्य सानन्दम् ।)

जितचन्द्रपरागचन्द्रिकानलदेन्दीवरचन्दनश्रियम् ।

परितो मयि शैत्यमाधुरीं वहति स्पर्शमहोत्सवस्तव ॥ २२ ॥

कृष्णः—तात, बुभुक्षाकृष्टमपि मत्प्रतीक्षया स्वयं तत्सम्भे गोकदम्ब-
कम् । तन्निवर्तेतां तत्रभवन्तौ ।

नन्दः—यथाह वत्सः । (इति सन्नेहं कृष्णमवलोकयन्सभार्यो निष्क्रान्तः ।)

कृष्णः—(पुरोऽवलोक्य ।)

सुगन्धौ माकन्दप्रकरमकरन्दस्य मधुरे

विनिस्यन्दे बन्दीकृतमधुपवृन्दं मुहुरिदम् ।

कृतान्दोलं मन्दोच्चतिभिरनिलैश्चन्दनगिरे-

र्ममानन्दं वृन्दाविपिनमतुलं तुन्दिलयति ॥ २३ ॥

रामः—श्रीदामन्, पश्य पश्य ।

वृन्दावनं दिव्यलतापरीतं लतास्तु पुष्पस्फुरिताग्रभाजः ।

पुष्पाण्यपि स्फीतमधुव्रतानि मधुव्रताश्च श्रुतिहारिगीताः ॥ २४ ॥

क्तिः । तथा च यशोदामश्रावयितुं कृष्णं प्रत्याह । यथोक्तम्—‘रहस्यं कथ्यतेऽन्यस्य
परावृत्त्यापवारितम्’ इति ॥ अहहेति । कमलस्येव गन्धोऽस्येति । ‘उपमानाच्च’ इति इच्
समासान्तः । अम्बरं वस्त्रम् । कोपं कोपयित्वा । आर्द्राकृत्येत्यर्थः । ‘चेलेः कोपे’ इति णमुल् ॥
जितेति । चन्द्रपरागस्य कर्पूरस्य । नलदस्य वीरणमूलस्य ॥ गोकदम्बकं गोसमूहः । तत्र
पूर्वभवच्छब्दप्रयोगः सादरयुष्मदर्थं ॥ सुगन्धाविति । कथंभूतं वृन्दाविपिनम् । माक-
न्दप्रकरस्य आम्रसमूहस्य यो मकरन्दस्तस्य सुगन्धौ मुहुर्वन्दीकृतं मधुपवृन्दं येन ।
तथा च बन्दीजनो गुणवन्तं राजानं यथा सुवन्ति तथैव भ्रमरोऽपि तुन्दिलयति

कृष्णः—सखे मधुमङ्गल, भवद्विधानामासत्तिशंसिभिर्वशीगीतैरानन्द-
यामि वृन्दाटवीवास्तव्यान् । (इत्यधरे वेणुं विन्यस्यति ।)

रामः—(साश्चर्यम् ।) हन्त, परस्परविपर्यस्तस्वभावानामपि भावानां धर्म-
विपर्ययः पश्यत ।

जातस्तम्भतया पर्यासि सरितां काठिन्यमापेदिरे

प्रावाणो द्रवभावसंवलनतः साक्षादमी मार्दवम् ।

स्थैर्यं वेपथुना जहुर्मुहुरगाज्जाड्यादतिं जङ्गमां

वंशीं चुम्बति हन्त यामुनतटीक्रीडाकुटुम्बे हरौ ॥ २९ ॥

मधुमङ्गलः—ही ही अच्चरिअम् ।

पउरदरगलन्दच्छीरकल्लोलिणीहिं

णअकुसुमलदाणं हन्त सेअं कुणन्ती ।

पिविअ महुरवंशीणादपीऊसपूरं

फुरइ गरुअसौख्यस्तम्भिता धेणुपत्ती ॥ २६ ॥

(इति कृष्णं हस्तेन चालयन् ।) भो पियवअस्स, कीस णिब्भरं गव्वाएसि ।

एदाए च्चेअ वेणुजादीए एसा उम्मादिआ पइदी । एत्थ उण णिमित्तमेत्तं
क्खु तुमम् । (क)

(क) आश्चर्यम् ।

प्रचुरतरगलत्क्षीरकल्लोलीनीभि-

नवकुसुमलतानां हन्त सेकं कुर्वती ।

पीत्वा मधुरवंशीनादपीयूषपूरं

स्फुरति गुरुसौख्यस्तम्भिता धेनुपत्तिः ॥

भो प्रियवयस्य, कस्मान्निर्भरं गर्वायसे । एतस्या एव वेणुजातेरपोन्मादिका प्रकृतिः ।

अथ पुनर्निमित्तमात्रं खलु त्वम् ।

वर्धयति ॥ भवदिति । भवद्विधानामासत्तिशंसिभिः भवद्विधा अत्र आसन्ना निकटं
प्राप्ता इति शंसिभिर्वशीगीतैर्वृन्दाटव्यां वास्तव्यं येषां तान्पक्षिभृगादीन् ॥ हन्तेति ।
परस्परं अन्योन्यम्, विपर्यस्तः प्रतिकूलः, स्वभावो येषां तेषां भावानां वस्तूनां धर्मवि-
पर्ययः स्वप्रतिकूलधर्मिणि स्वधर्मे समर्थं तद्धर्मग्रहणम् ॥ जातेति । यमुनातट-
सवनिक्रीडायाः कुटुम्बे प्रतिपाल्ये हरौ वंशीं चुम्बति सति ॥ पउरेति । कल्लोलीनी

(आकाशे ।)

रुन्धन्नम्बुभृतश्चमत्कृतिपरं कुर्वन्मुहुस्तुम्बुरं

ध्यानादन्तरयन्सनन्दनमुखान्विसापयन्वेधसम् ।

औत्सुक्यावलिभिर्बलिं चटुलयन्भोगीन्द्रमाघूर्णय-

न्मिन्दन्नण्डकटाहभित्तिमभितो वभ्राम वंशीध्वनिः ॥ २७ ॥

रामः—(सहर्षम् । ऊर्ध्वमवलोक्य स्वगतम् ।) कथं मेघान्तरितोऽयं सुरारिः
पद्यमुपवीणयामास ।

(पुनराकाशे कलकलः ।)

मधुमङ्गलः—(ऊर्ध्वमवलोक्य सभयम् ।) अब्बम्हण्णं अब्बम्हण्णम् ।

भो भो, पलाअम्ह पलाअम्ह । (क)

श्रीदामा—वाउल, किंति गिरग्गलं पलवसि । (ख)

मधुमङ्गलः—(ऊर्ध्वमवलोक्य । सभयम् ।) अरे मुख गोआलिआ, किं
ण पेक्खसि । एसो समारूढहंसो णग्गेण भुअङ्गधारिणा केणवि वेदालेण
सद्धं चउम्मुहो को वि जक्खो रक्खसो वा आअच्छदि । (पुनर्वीक्ष्य सो-
त्कम्पम् ।) ही माणहे, एदे अ अच्छीहिं पूरिदसव्वङ्गं कं पि दाणअं अग्गे-
कटुअ अवरे असुरा गअणं आक्कमन्ति । ता संकेमि हदकंसस्स किंकरा
हुविस्सन्दि । (इति सन्नासं कृष्णकक्षान्तरे शिरस्तिरयति ।) (ग)कृष्णः—(स्वगतम् ।) कथमेते वेणुनादमाधुरीभिराकृष्टाः पयोदवीथी-
मवगाहन्ते दिशामधीशाः । (इति पुनर्वैष्णुं कणयति ।)

(क) अब्रह्मण्यमब्रह्मण्यम् । भो भोः, पलायामहे पलायामहे ।

(ख) वाउल, किमिति निरर्गलं प्रलपसि ।

(ग) अरे मूर्ख गोपाल, किं न पश्यसि । एष समारूढहंसो नभेन भुजङ्गधा-
रिणा केनापि वेतालेन सार्धं चतुर्मुखः कोऽपि यक्षो राक्षसो वागच्छति । ही
मन्यामहे, एते चाक्षिभिः पूरितसर्वाङ्गं कमपि दानवमग्रेकृत्य अपरेऽसुरा गगन-
माक्रमन्ति । तच्छङ्के हतकंसस्य किंकरा भविष्यन्ति ।नदी ॥ रुन्धन्निति । तुम्बुरं नारदस्य सहचरम् ॥ उपवीणयामास वीणया जगौ । 'सत्या-
पपाश-इत्यादिना णिच् ॥ अब्रह्मण्यं अवध्या वयम् । 'अब्रह्मण्यमवध्योक्तौ' इत्यमरः ॥
ही माणहे इति । ही विसमये माणहे मन्यामहे ॥ सन्नासमिति । भयात्क-

मधुमङ्गलः—(विलोक्य सोच्छ्वासमात्मगतम् ।) एदे दुष्टदानवा वयस्सस्स वेणुसदमेत्तेण भेम्हला भविअ सज्जसेण मुज्जन्ति । ता जीइदो म्हि । (इति साटोपं परिक्रम्य प्रकाशम् ।) रे रे दुष्टा असुरा, चिद्ध चिद्ध । एसो हं सावेण चावेण वा तुह्माणं मुण्डाईं खण्डेमि । (इति दण्डमुद्यम्य मुहूर्ध्वं कर्दति ।) (क)

रामः—(विहस्य ।) वयस्य, मैवं ब्रवीः । एतौ भगवन्तौ हरहिरण्यगर्भौ । सव्यतश्चामी पुरंदरादयो वृन्दारकाः ।

मधुमङ्गलः—सुष्टु । (समाधस्य ।) भो, जाणन्तेण चेअ मए एदं परिहसिदम् । तदो तुम्हेहिं क्खु रक्खसवुद्धीए भीलुएहिं पलाइतुं पउत्तम् । (ख)

कृष्णः—(स्मिता ।) हंहो देवानां प्रिय, निजामेव जाल्मतां तासु संकामयसि ।

रामः—पश्यत पश्यत ।

अष्टाभिः श्रुतिपुटकैर्नवैषेणवकाकलीं कलयन् ।

शतधृतिरपि धृतिमुक्तो मरालपृष्ठे मुहुर्लुटति ॥ २८ ॥

(भाकाशे पुनर्वीणागीतिः ।)

उदिते हरिवक्त्रेन्दौ वेणुनादसुधामुचि ।

हन्त रुद्रसमुद्रेण स्वमर्यादा विलङ्घिता ॥ २९ ॥

रामः—

सोत्कण्ठं मुरलीकलापरिमलानाकर्ण्य धूर्णत्तनो-

रेतस्याक्षिसहस्रतः सुरपतेरश्रूणि ससुर्भुवम् ।

(क) एते दुष्टदानवा वयस्यस्य वेणुशब्दमात्रेण विह्वला भूत्वा साध्वसेन सुहन्ति । तर्ज्जीवितोऽस्मि । रे रे दुष्टा असुराः, तिष्ठत तिष्ठत । एषोऽहं शापेन चापेन वा युष्माकं मुण्डानि खण्डयामि ।

(ख) सुष्टु । भोः, जानतैव मयेदं परिहसितम् । ततो युष्माभिः खलु राक्षसबुद्ध्या भीरुभिः पलायितुं प्रवृत्तम् ।

एषः कक्षान्तरे मधुमङ्गलः शिरस्तिरयति तिरस्त्रीं करोति ॥ हंहो इति । हे देवानां प्रिय । पशो इत्यर्थः ॥ अष्टाभिरिति । नवां नूतनाम् । शतधृतिर्वृद्धा । मरालस्य हंसस्य ॥ सोत्कण्ठमिति । मुरलीकलायाः परिमलान्विमर्दान् । मुरलीवैदग्ध्यातिशयानित्यर्थः ।

चित्रं वारिधरान्विनापि तरसा यैरद्य धारामयै-

दूरात्पश्यत देवमातृकमभूद्वुन्दाटवीमण्डलम् ॥ ३० ॥

कृष्णः—(खगतम् ।) पुराणानाममीषां पुरस्ताद्विहारे संकुचन्ति मे चेतोवृत्तयः । तदग्रे यामि । (इति तरुणामन्तरमासाद्य प्रकाशम् ।) सखे मधुमङ्गल, पश्य माधवीयां वनमाधुरीम् ।

कचिद्भृङ्गीगीतं कचिदनिलभङ्गीशिशिरता

कचिद्वल्लीलास्यं कचिदमलमल्लीपरिमलः ।

कचिद्धाराशाली कनकफलपालीरसभरो

हृषीकाणां वृन्दं प्रमदयति वृन्दावनमिदम् ॥ ३१ ॥

मधुमङ्गलः—भो वअस्स, एदा पटुद्वभङ्गभअंकरिए किं मे कौ-
दूहलं तुज्झ वुन्दाटइए । अहं कखु चउव्विहेहिं अण्णेहिं सबिन्दिअहा-
रिणीं गोउलेसरीए रसवइं जेव्व दइण रज्जेमि । (क)

कृष्णः—वयस्य, वन्दस्व वृन्दाटवीमेव । स्फुटमस्याः पुराणवल्लरीमि-
रपि तवाभीष्टं फलमुल्लासयितुं समर्थ्यते ।

मधुमङ्गलः—भो पिअवअस्स, तुमं सच्चवादित्ति सबलोएहिं भणि-
ज्जसि । ता इमस्स तुज्झ वअणस्स मए परिच्छा कादवा । (इत्यञ्जलिं बध्वा ।)
भो वल्लरीए, एसोहं वन्दामि । बुहुक्खिदो मे वअस्सो । ता देन्तु खण्डल-
ङ्कुआई । (ख)

(क) भो वयस्य, एतत्पटुद्वभङ्गभयंकर्या किं मे कौतूहलं तव वृन्दाटव्या । अहं
खलु चतुर्विधैरन्नैः सर्वेन्द्रियहारिणीं गोकुलेश्वर्या रसवतीमेव दृष्ट्वा रज्यामि ।

(ख) भोः प्रियवयस्य, त्वं सत्यवादीति सर्वलोकैर्भण्यसे । तदेतस्य तव वचनस्य
मया परीक्षा कर्तव्या । भो वल्लर्यः, एषोऽहं वन्दे । बुभुक्षितो मे वयस्यः । तद्ददन्तु
खण्डलङ्गुकानि ।

‘परिमलो विमर्देऽपि स्थान्मनोहारिगन्धवत् । रतौ विमर्दो विकसद्देहरागादिसौरभे ॥’
इति विश्वः । देवमातृकं वृष्यम्बुपालितम् । ‘देशो नयम्बुवृष्टयम्बुसंपन्नव्रीहिपालितः ।
स्थान्मदीमातृको देवमातृकश्च यथाक्रमम् ॥’ इत्यमरः ॥ सखे इति । माधवीयां माधवो
वसन्तः कृष्णश्च तत्संबन्धिनीम् । कचिदिति । भङ्गी मान्द्यम् । मन्दानिलस्य शैत्यमित्य-
र्थः । ‘समौ कनकदाडिमौ’ इत्यमरः । हृषीकाणां श्रवणनासिकानेत्रत्वग्रसनानामिन्द्रिया-
णाम् ॥ भो पिअ इति । तथा च एतस्याः सकाशात् खण्डलङ्गुकप्राप्तेः संभावनापि

(प्रविश्य मोदकपात्रहस्ता पौर्णमासी ।)

पौर्णमासी—चन्द्रानन, गृहाण रसज्ञामोदकानमूनमोदकान् ।

रामः—(सस्मितम् ।) वयस्य, दृष्टा जरद्वलरीवदान्यता ।

पौर्णमासी—संकर्षण, जरद्वलरीवदान्यतेति भण्यताम् ।

कृष्णः—आर्ये, केयं जरद्वलरी ।

पौर्णमासी—चन्द्रमुख, मुखरा ।

कृष्णः—तया किमक्राण्डे खण्डलङ्गुकानि समर्पितानि ।

पौर्णमासी—नप्त्री तावदेतया अभिमन्योः पाणौ परिणायिता । तदु-
त्सवाभिरूपः समुदाचारोऽयमनुससे ।

कृष्णः—केयं नप्त्री ।

पौर्णमासी—राधाभिधाना काचिदानन्दकौमुदी ।

कृष्णः—(सरोमावम् । खगतम् ।) श्रुतं नूनमम्बयोः संवादे शश्वदस्याः
सौष्ठवम् । (इति कम्पमानो व्रीडां नाटयति ।)

पौर्णमासी—(खगतम् ।) कृष्णं विलक्षमवेक्ष्य नूनं रामः सव्याजमसौ
सव्यतः प्रयाति ।

कृष्णः—(पुनरात्मगतम् ।) विक्रियां संगोपयितुं प्रसङ्गान्तरमङ्गीकुर्याम् ।
(प्रकाशम् ।) आर्ये, अद्य मधुवासरे त्वयापि काचिन्महोत्सवलक्ष्मीरलंक्रि-
यताम् । पश्य जरद्वल्लीश्रेणीरियं फुल्ला पलविता च ।

पौर्णमासी—(सस्मितम् ।) नागर, तवैव महोत्सवानामवसरोऽयं सं-
वृत्तः । यदत्र पुष्पाणां पलवानां च तृष्णया बलवानां विलासिन्यः
समेप्यन्ति ।

नास्ति । अतः खनाम्ना तत्प्रार्थने सर्वे हसिष्यन्तीत्यभिप्रेत्य वयस्ये कृष्णे बुभुक्षारोपः कृत
इति भावः ॥ चन्द्रानन इति । रसज्ञाया जिह्वाया रसज्ञा ॥ नप्त्रीति । परि-
पूर्णां नीम् विवाहार्थकस्ततो हेतुमणिचो विवाहोत्सवाभिरूपः । सम्यगुत्कृष्टाचारोऽयं
मुखरया अनुससे अनुसरणं चक्रे ॥ व्रीडां नाटयतीति । पुलककम्पाभ्यामुत्पन्नां
लज्जामभिनयति ॥ विलक्षेति । विलक्षं विस्मयान्वितम् । 'विलक्षो विस्मयान्वितः'
इत्यमरः ॥ अद्येति । महोत्सवदायकलक्ष्मीः शोभा अलंक्रियतां भूषितीक्रियताम् ।

कृष्णः—(सस्मितं तिर्यग्वेक्ष्य ।) आर्ये, ततः किम् ।

पौर्णमासी—(विहस्य ।) विलासिन्, स्ववासनानुसारादन्यथा मा श-
ङ्किष्टाः । परमेवमभिप्रायासि । ततस्तासां शून्येषु सन्नसु सखिभिस्ते सुख-
मपहर्तव्यानि गव्यानि ।

कृष्णः—धूर्ते, किं परिहस्यते । पश्य कोमलमञ्जरीमवचिन्वतीनां
बल्लवीनां मण्डलेन खण्डितानि मे वृन्दाटवीशाखिविटपानि । तदेतास्ते
निवारणीयाः ।

पौर्णमासी—मोहन, नव्यस्तवकोत्तंसिना भवतैव समुल्लासितोऽयं
कुसुमेषुरागो बल्लवीनाम् । ताः कथमितो निवार्यताम् ।

कृष्णः—(स्मित्वा ।) अयि बलाकावलक्षकेशि, कथोपक्रमाद्वक्रमेव प-
न्थानमधिरूढासि । यदपराधिकास्वपि बल्लवीषु पक्षपातं न मुञ्चसि ।

पौर्णमासी—सुन्दर, संप्रति सराधिकाः खलु बल्लव्यः कथमपरा-
धिकाः सन्तु । तेन ते प्रियस्य पुन्नागस्यापि सुमनस्तेयं हठेन करिष्यन्ति ।

कृष्णः—(खगतम् ।) हन्त, कथं मनोहारिणी सैव देवात्पुनरावर्तते
राधिकावार्ता ।

मधुमङ्गलः—(खगतम् ।) कहां राहिति णाममेत्तएण उम्मणाएदि एसो ।
(प्रकाशम् ।) भो वअस्स, मा क्खु इमाए उवरि णिब्भरं सितिण्णो
होहि । (क)

(क) कथं राधेति नाममात्रेणोन्मनायत एषः । भो वयस्य, मा खल्वेतस्या
उपरि निर्भरं सत्पृष्णो भव ।

त्वत्स्वीकारेणैव शोभापि भूषिता भविष्यतीत्यर्थः ॥ विलासिन्निति । तासां बल्लवीनां
शून्येषु गृहेषु ते तव मधुमङ्गलप्रभृतिसखिभिः सुखं गव्यानि प्रहर्तव्यानि ॥ नव्येति ।
नवपुष्पस्तवकोत्तंसमालक्ष्य तादृशमात्मनापि कर्तुं बल्लवीनां कुसुमेषु राग आग्रहो
जात इति प्रकटोऽर्थः । वस्तुतस्तु कुसुमेषुः कन्दर्पस्तद्रागस्तदावेशः ॥ अयीति । ब-
लाका बकपङ्क्तिः सा इव बल्लक्षा धवलाः केशा यस्या हे तथाविधे । जरया तव एतादृशं
पालितं जातं तदपि कामकर्मठताकौशलमिति भावः । अपराधिकासु अपराधकर्त्राणु ।
पक्षपातं साहाय्यम् ॥ सुन्दर इति । सराधिका राधिकया सह वर्तमानाः । अपरा-
धिका अपगता राधिका याभ्यस्तथाविधा कथं सन्तु । पुन्नागस्य वृक्षस्य, पक्षे पुरुषश्चेष्टस्य

कृष्णः—(सप्रणयरोपम् ।) धिग्वाचाल, कुत्राहं सतृष्णः ।

मधुमङ्गलः—भो, मा कुप्पह । सरसाए मनोहरालीए उवरि ति भणामि । (क)

कृष्णः—सखे, भ्रान्तोऽसि । नेमानि मनोहराख्यानि किंतु मौक्तिकाख्यानि लङ्गुकानि ।

मधुमङ्गलः—(विहस्य ।) पिअवअस्स, ण क्खु अहं भमिसीले राहाचक्के वट्टामि । कुदो भमिस्सम् । (ख)

पौर्णमासी—(स्वगतम् ।) सत्यं परिहस्यते वट्टना, यदेव भावोद्वृत्तचेतोवृत्तितया वैलक्ष्यभागभिलक्ष्यते तदद्य पूर्णकामास्मि । (प्रकाशम् ।) सुन्दर, कृतमत्रोत्कण्ठया । सा विष्णुपदवीथीसंचारिणी राधा नृलोके केन लभ्यताम् ।

कृष्णः—(सस्मितम् । विष्णुपदवीथीमवेक्ष्य राममनुसर्पन् ।) आर्य, व्यतीतेयं मध्याह्नमर्यादा । ततः कालिन्दीतीरेऽवतीर्य समापयन्तु भवन्तः पशूनामापानीयतृष्णाम् । स्वदयन्तु च स्वादूनि लङ्गुकानि । मया तु सुहृत्तमाभ्यां श्रीदामसुबलभ्यां सह मुहूर्तमग्रतो विश्रमितव्यम् ।

(रामः सखिभिः सह निष्क्रान्तः ।)

पौर्णमासी—(स्वगतम् ।) मयापि प्रतिच्छन्दस्य सिद्धिमवधारयितुं गन्तव्यम् । (इति कृष्णमभिनन्द्य परिक्रमति ।)

(क) भोः, मा कुप्यः । सरसाया मनोहरन्त्या उपरीति भणामि ।

(ख) प्रियवयस्य, न खल्वहं भ्रमिशीले राधाचक्रे वर्ते । कुतो भ्रमिष्यसि ।

तव । सुमनसां पुष्पाणाम्, शोभनमनसश्च ॥ मनोहरालीति । मनोहराख्यामोदकश्रेण्या उपरीति प्रकटोऽर्थः । मनोहरा आली सखी राधा तस्या उपरीति वास्तवः । राहाचक्क इति । राधानक्षत्रोपलक्षितचक्रे ज्योतिश्चक्रे इति प्रकटोऽर्थः । भ्रमिदायित्वाद्राधैव चक्रं तस्मिन्निति वास्तवः । तत्र त्वमेव वर्तमानो लक्ष्यसे इति भावः ॥ सत्यमिति । भावेन उद्धृता उद्धृता चेतोवृत्तिर्यस्य । तत्रेव राधाचक्रं ज्ञातुमहमुत्कण्ठे इति चेत् । कृतमत्रोत्कण्ठयेति अत्र राधाचक्रे विषये उत्कण्ठया कृतं भलमिति प्रकटोऽर्थः । अत्र राधायामुत्कण्ठया किं कार्यमिति वास्तवः । सा तव स्वतः सिद्धेति भावः ॥ विष्णुपदेति । आकाशवर्त्मसंचारिणी राधा तन्नामनक्षत्रमिति प्रकटोऽर्थः । विष्णोस्त्व एव पदसंचारिणी राधेति वास्तवार्थः । नृलोके केन लभ्यतामिति विवाहमात्रमभिमन्योः संभोगस्तु तर्धैवार्थः ॥ मयेति । प्रतिच्छन्दस्य चित्रपटस्य । नाटके सर्वत्र परिक्रमणं केवलं गमन-

कृष्णः—(पदान्तरे स्थित्वा ।) सखे श्रीदामन्, किं दृष्टपूर्वा ते जगद-पूर्वा राधा ।

(श्रीदामा सलज्जस्मितं मुखमवाचयति ।)

सुबलः—वअस्स, दिट्ठपूव्वित्ति किं एत्तिअं भणासि । णं इमस्स वहिणी कखु एसा । (क)

कृष्णः—तदेहि । क्षणमत्र कदम्बसंबाधे रोधसि निविश्य राधानुधा-वनादुद्वेगि चेतो वंशीवादनविनोदेनान्यतः क्षिपामि ।

(इति निष्क्रान्ताः ।)

पौर्णमासी—(परिक्रम्य पुरः पश्यन्ती सानन्दम् ।) कथमित एव वय-स्यया विहस्यमाना विक्रीडति मे वत्सेयं राधिका । (इति लतान्तरे स्थित्वा ।)

बलादक्ष्णोर्लक्ष्मीः कवलयति नव्यं कुवलयं

मुखोल्लासः फुलं कमलवनमुलङ्घयति च ।

दशां कष्टामष्टापदमपि नयत्याङ्गिकरुचि-

र्विचित्रं राधायाः किमपि किल रूपं विलसति ॥ ३२ ॥

तदेतयोर्निर्मलनर्मगोष्ठीप्रतिबन्धं परिहरन्ती विरुन्निरुद्धेनाधुना विशाखां यामि ।

(इति निष्क्रान्ताः ।)

(ततः प्रविशति ललितयानुगम्यमाना राधिका ।)

राधिका—हला ललिदे, किं करेदि अज्जिआ । (ख)

(क) वयस्य, दृष्टपूर्वेति किमेतावद्गणसि । नूनमेतस्य भगिनी खल्वेषा ।

(ख) हला ललिते, किं करोत्यार्या ।

मेव ॥ पदेति । पदान्तरे प्रदेशान्तरे । 'पदं व्यवसितित्राणस्थानलक्ष्माद्विवस्तुषु' इत्य-मरः । ते तव दृष्टपूर्वा ॥ सुबलवाक्येन सलज्जः सन् बलदेवनिकटे किञ्चिन्मिषेण श्री-दामानं प्रस्थाप्य सुबलं गृहीत्वान्यत्र गच्छन् श्रीकृष्ण आह—तदेहीति । कदम्बैः संबाधे संकीर्णे । रोधसि पुलिने ॥ बलादिति । अष्टापदं स्वर्णम् । तत्तस्मादेतयोः राधा-ललितयोर्महर्षणे सति निर्मलपरिहासगोष्ठी न भविष्यति । अतस्तत्प्रतिबन्धं परिहरन्ती अहम् ॥ हलेति । हला हे सखि । 'हण्डे हजे हलाह्वानं नीचां चेटीं सखां प्रति' इत्य-

ललिता—सहि, तुह सुरदेअस्स पूआकिदे एसा तमालतले वेदिअं
णिम्मादि । (क)

राधिका—(पुरोऽवलोक्य ।) हला ललिदे, सङ्केमि सा चेअ एसा वु-
न्दाडई जाए माहुरी तुए पुणो पुणो मम वण्णीअदि । (ख)

ललिता—हला, सा जेव्व एसा कण्हस्स लीलारुक्खवाडिआ । (ग)

राधिका—(सौत्सुक्यमात्मगतम् ।) अहो महरत्तं दोणं अच्छराणम् ।
(प्रकाशम् ।) सहि, कस्सत्ति भणासि । (घ)

ललिता—(साकृतस्मितम् ।) हला, भणामि कण्हस्स त्ति । (ङ)

राधिका—(पुनः खगतम् ।) हन्त, जस्स णामावि रामाचित्तं इत्थं
मोहेदि सो क्खु कीदिसो वा णामि त्ति । (इति सावहित्थं प्रकाशम् ।) हला,
इमाइं णिउज्जोवरि पुज्जिदाइं गुञ्जाफलाइं विइणिस्सम् । (च)

ललिता—(सपरिहासम् । संस्कृतेन ।)

देहं ते भुवनान्तरालविरलच्छायाविलासास्पदं

मा कौतूहलचञ्चलाक्षि लतिकाजाले प्रवेशं कृथाः ।

नव्यामञ्जनपुञ्जमञ्जुलरुचिः कुञ्जेचरी देवता

कान्तां कान्तिभिरङ्कितामिह वने निःशङ्कमाकर्षति ॥ ३३ ॥

(क) सखि, तव सूर्यदेवस्य पूजाकृते एषा तमालतले वेदिकां निर्माति ।

(ख) हला ललिते, शङ्के सैवैषा वृन्दाटवी यस्या माधुरी त्वया पुनः पुनर्मम
वर्ण्यते ।

(ग) हला, सैवैषा कृष्णस्य लीलावृक्षवाटिका ।

(घ) अहो मधुरत्वं द्वयोरक्षरयोः । सखि, कस्येति भणसि ।

(ङ) हला, भणामि कृष्णस्येति ।

(च) हन्त, यस्य नामापि रामाचित्तमित्थं मोहयति स खलु कीदृशो वा
नामीति । हला, इमानि कुञ्जोपरि पुज्जितानि निगुञ्जाफलानि विचेन्वामि ।

मरः ॥ आर्या श्वभूः ॥ सावहित्थमिति । साकारगोपनं यथा स्यात्तथा आह ॥ देह-
मिति । भुवनानामन्तराले मध्ये विरला अनुपलभ्यमाना यादृच्छायाः कान्तयस्तासां
विलासास्पदं विहारगृहम् । कौतुकेन गुञ्जाचयनार्थं चञ्चले अक्षिणी यस्या हे तथाभूते ॥

राधिका—(किंचिद्भीतेव परावृत्त्य सनमस्मितम् ।) सहि ललिदे, ताए दे-
अदाए णूणं तुमं आअडिदासि जं एदं जाणासि । (क)

ललिता—(विहस्य ।) हला, मं कीस एसा आअडुदु । ण ख्खु अहं
तुमं विअ कन्तीहिं अङ्किदा । (ख)

(नेपथ्ये वंशीध्वनिः ।)

राधिका—(निशम्य सचमत्कारं स्वगतम् ।) अम्महे, इमस्स मोहणत्तणं
सद्दस्स । (इति वैवश्यं नाटयति ।) (ग)

ललिता—(विलोक्य स्वगतम् ।) हुं, एसा कोमलाङ्गी कुरङ्गी पढमं
जाले निवडिदा । (घ)

राधिका—(प्रयत्नेन धैर्यमालम्ब्य । स्वगतम् ।) अवि णाम णं सद्दामि-
अपूरं उगिरन्तं जणं पेक्खिस्सम् । (ङ)

ललिता—(उपसृत्य ।) हला राहि, अत्थि मदुवरि तुह विअडुबुद्धी । (च)

राधिका—हला, कीस एव्वं भणासि । तुमं जेव्व तत्थ पमाणम् । (छ)

ललिता—कधेदु पिअसही किंति अकाण्डे विवसा असि तुमम् । (ज)

राधिका—(सलज्जम् । संस्कृतेन ।)

नादः कदम्बविटपान्तरतो विसर्प-

न्को नाम कर्णपदवीमविशन्न जाने ।

(क) सखि ललिते, तया देवतया नूनं त्वमाकृष्टासि यदिदं जानासि ।

(ख) हला, मां कस्मादेषाकर्षतु । न खल्वहं त्वमिव कान्तिभिरङ्किता ।

(ग) आश्चर्यम्, अस्य मोहनत्वं शब्दस्य ।

(घ) हुं, एषा कोमलाङ्गी कुरङ्गी प्रथमं जाले निपतिता ।

(ङ) अपि नाम एनं शब्दामृतपूरमुद्गिरन्तं जनं प्रेक्षिष्ये ।

(च) हला राधे, अस्ति मदुपरि तव विशुद्धबुद्धिः ।

(छ) हला, कस्मादेवं भणासि । त्वमेव तत्र प्रमाणम् ।

(ज) कथयतु प्रियसखी किमित्यकाण्डे विवशासि त्वम् ।

किंचिदिति । परावृत्त्य गुञ्जाचयनान्निवृत्ता भूत्वा ॥ **अपीति ।** अपि संभावनायाम् ।
नाम प्राकाश्ये । कदापि भाग्यवशात् जने द्रष्टव्यमीत्यर्थः ॥ **विशुद्धेति ।** विश्वस्ता बु-
द्धिरित्यर्थः । प्रश्नोऽयं अस्ति वा नास्ति चेत्तदा यं कथ्यतामित्यर्थः । **नाद इति ।**

हा हा कुलीनगृहिणीगणगर्हणीयां

येनाद्य कामपि दशां सखि लम्बितासि ॥ ३४ ॥

ललिता—हला, एसो मुरलीरओ । (क)

राधिका—(सव्यथम् । संस्कृतेन ।)

अजडः कम्पसंपादी शस्त्रादन्यो निकृन्तनः ।

तापनोऽनुष्णताधारः कोऽयं वा मुरलीरवः ॥ ३५ ॥

(इत्युद्वेगं नाटयन्ती ।) हला, णाहं मुरलीणाअस्स अणहिण्णा । ता अलं विप्पलम्भेण । फुडं एसो केण वि महाणाअरेण कोवि मोहणमन्तो पदीअदि । (ख)

(प्रविश्य चित्रपटहस्ता विशाखा ।)

विशाखा—(राधामवधारयन्ती खगतम् ।) दाणिं अण्णादिसी एसा ल-
क्खीअदि । ता णूणं कण्हस्स वंसिआए डंसिदा । होदु । पुच्छिस्सम् । (ग)
(इत्युपसृत्य प्रकाशम् । संस्कृतेन ।)

क्षोणीं पङ्किलयन्ति पङ्कजरुचोरक्षणोः पयोविन्दवः

श्वासास्ताण्डवयन्ति पाण्डुवदने दूरादुरोजांशुकम् ।

मूर्तिं दन्तुरयन्ति संततममी रोमाञ्चपुञ्जाश्च ते

मन्ये माधवमाधुरी श्रवणयोरभ्यासमभ्याययौ ॥ ३६ ॥

(क) हला, एष मुरलीरवः ।

(ख) हला, नाहं मुरलीनादस्यानभिज्ञा । तदलं विप्रलम्भेन । स्फुटमेष केनापि महानागरेण कोऽपि मोहनमन्त्रः पठ्यते ।

(ग) इदानीमन्यादृशी एषा लक्ष्यते । तन्नूनं कृष्णस्य वंशिकया दद्या । भवतु । प्रक्ष्यामि ।

कदम्बविटपमध्याद्विसर्पन् विशेषेण चलन् कोऽपि नादोऽविशत् । तं नादं अहं न जाने येन नादेन प्रयोजककर्त्रा ॥ अजड इति । अजडो हिमभिन्नः । निकृन्तनश्छेदकः । 'कृती छेदने' इत्यपि धातुरस्ति । न उष्णतां धारयतीत्यनुष्णताधारः ॥ हलेति । विप्रलम्भेन प्र-
तारणावाक्येन ॥ प्रक्ष्यामीति । प्रश्नं करिष्यामि ॥ क्षोणीमिति । पङ्किलयन्ति पङ्किली-
कुर्वन्ति । ताण्डवयन्ति ताण्डवयुक्तं कुर्वन्ति । 'मत्वंन्ताणिचो विन्मतोर्लुक्' इति मत्पुो

राधिका—(अनाकर्णितकेनैव सोत्कम्पम् ।) ललिदे, पुणो एसो सो जेव्व कोवि सहो विक्रमदि । (क)

ललिता—(संस्कृतेन ।)

एष स्थैर्यभुजङ्गसङ्घदमनासङ्गे विहङ्गेश्वरो

व्रीडाव्याधिधुराविधूननविधौ तन्वङ्गि धन्वन्तरिः ।

साध्वीगर्वभराम्बुराशिशुलकारम्भे तु कुम्भोद्भवः

कालिन्दीतटमण्डलीषु मुरलीतुण्डाद्बुनिर्धावति ॥ ३७ ॥

राधिका—सहि, जादा मह हिअए कावि गुरुई वेअणा । ता गदुअ सुविस्सम् । (ख)

विशाखा—हला राहे, तुह वेअणाविद्धंसणं किंवि एदं ओसहं मह हत्थे वड्ढिदि । ता सेवेहि णम् । (ग)

राधिका—विशाखे, एहि । अङ्गणोवकण्ठे फुल्लकर्णिआरमण्डली-
च्छाअं अज्झासिअ पेक्खम्ह । (घ)

(इति निष्क्रान्ताः सर्वे ।)

इति वेणुनादविलासो नाम प्रथमोऽङ्कः ।

(क) ललिते, पुनरेष स एव कोऽपि शब्दो विक्रमते ।

(ख) सखि, जाता मम हृदये कापि गुर्वी वेदना । तद्रत्वा स्वप्स्यामि ।

(ग) सखि राधे, तव वेदनाविध्वंसनं किमप्येतदौषधं मम हस्ते वर्तते ।
तत्सेवस्वैतत् ।

(घ) विशाखे, एहि । अङ्गणोपकण्ठे फुल्लकर्णिकारमण्डलीच्छायामध्यास्य
प्रेक्ष्यामहे ।

लुक् । दन्तुरयन्ति कण्टकितां कुर्वन्ति । अभ्यासं निकटम् ॥ अनाकर्णितेति । अनाकर्णित-
केन । नाट्योक्तावश्रुतेनेत्यर्थः । तथा च विशाखावाक्यं श्रुतमश्रुतं कृतमिति सोत्कम्पं यथा
स्यात्तथा आह—पुनरिति ॥ एष स्थैर्येत्यादि । स्थैर्यरूपसर्पसमूहस्य दमनासक्तौ
विहङ्गेश्वरो गरुडः ॥ विशाखे इत्यादि । शयनगृहस्याङ्गननिकटे ॥ इति प्रथमोऽङ्कः ॥

द्वितीयोऽङ्कः ।

(ततः प्रविशति नान्दीमुखी ।)

नान्दीमुखी—आदिद्विह तत्तहोदीए पौर्णमासीए, जधा—अइ
णन्दीमुहि, सुदं मए णिब्भरा सुत्थसरीरा मे वच्छा राही । ता गदुअ जाणीहि
से तत्तं त्ति । तदो मुहराघरं गमिस्सम् । (इति परिक्रम्य पुरः पश्यन्ती ।) कहं
इध ज्जेव्व कन्दन्ती मुहरा आअच्छइ । (क)

(प्रविश्य ।)

मुखरा—हद्धी हद्धी । हदम्हि मन्दभाइणी । (ख)

नान्दीमुखी—अज्जे मुहरे, कीस रोअसि । (ग)

मुखरा—(विलोक्य ।) वच्छे, राहीसंदावेण । (घ)

नान्दीमुखी—केरिसं चेट्टई राही । (ङ)

मुखरा—वच्छे, वाउला भविअ किंवि पलवइ । (च) (इति संस्कृतेन ।)

कूराणामलिनां कुलैर्मलिनया कृत्यं न मे मालया

बालाहं किमु नर्मणस्तव पदं दूरीभव प्राङ्गणात् ।

इत्यादीनि दुरक्षराणि परितः स्वप्ने तथा जागरे

जल्पन्ती जलजेषणा क्षपयति क्लेशेन रात्रिदिवम् ॥ १ ॥

(क) आदिष्टास्मि तत्रभवत्या पौर्णमास्या, यथा—अयि नान्दीमुखि, श्रुतं मया
निर्भरा सुस्थशरीरा मे वत्सा राधा । तद्वत्वा जानीह्यस्यास्तत्त्वमिति । ततो
मुखरागृहं गमिष्यामि । कथमित एव कन्दन्ती मुखरा आगच्छति ।

(ख) हा धिक् हा धिक् । हतास्मि मन्दभागिनी ।

(ग) आर्ये मुखरे, कस्माद्रोदिषि ।

(घ) वत्से, राधासंतापेन ।

(ङ) कीदृशं चेष्टते राधा ।

(च) वत्से, वातुला भूत्वा किमपि प्रलपति ।

तदिदानीं चित्रपदं दृष्ट्वा अत्युन्मत्ताया राधायाः प्रलपादिकं पौर्णमासीमुखराद्याः
साक्षात्परम्परया श्रुत्वोद्विग्ना बभूवुः । एतन्मध्ये पौर्णमासी कथं राधिकास्वस्थशरीरा
जातेति विशेषेण ज्ञातुं नान्दीमुखीं तत्रिकटे प्रस्थापयति—तत इति । तत्रभवत्या पू-
ज्या । परिक्रम्य गत्वा ॥ दुरक्षराणीति । तथा च यदि कुलाङ्गनाया राधाया मुख-
रा-

नान्दीमुखी—(खगतम् ।) उवसग्गकिदा ण क्खु एरिसी पलावमुद्दा ।
ता दिट्ठिआ विक्कमिदं एत्थ कण्हविलासेण । (क)

मुखरा—वच्छे, अहं गदुअ भअवदीं विणविण्णम् । तुमं वेदसीकुञ्जं
उवसप्पिअ राहिअं पेच्छ । (ख)

(इति निष्क्रान्ते ।)

(ततः प्रविशति सखीभ्यामुपास्यमाना राधा ।)

राधा—(सोद्वेगं खगतम् ।) हृदहिअअ, जस्स पडिच्छन्ददंसणमेत्तादो
इरिसी दुरूहसंगमा उवस्थिदा दे अवत्था तत्थ वि पुणो राअं वहसि(ग)

उभे—हला राहिए, आमयेहिन्तो विलक्खणो दे वेअणाणुबन्धो ल-
क्खीअदि । ता कीस अम्हेसु तत्तं ण कषेसि । (घ)

(राधिका निःश्वस्य वक्त्रं व्यावर्तयति ।)

विशाखा—(पुरोऽभिगम्य । संस्कृतेन ।)

चिन्तासंततिरद्य कृन्तति सखि स्वान्तस्य किं ते धृतिं

किं वा सिञ्चति ताम्रमम्बरमतिस्वेदाम्भसां डम्बरम् ।

कम्पश्चम्पकगौरि लुम्पति वपुःस्थैर्यं कथं वा बला-

त्तथ्यं ब्रूहि न मङ्गला परिजने संगोपनाङ्गीकृतिः ॥ २ ॥

(क) उपसर्गकृता न खल्वीदृशी प्रलापमुद्गा । तद्दिष्ट्या विक्रान्तमत्र कृष्णविलासेन ।

(ख) वत्से, अहं गत्वा भगवतीं विज्ञापयिष्यामि । त्वं वेतसीकुञ्जमुपसृत्य रा-
धिकां पश्य ।

(ग) हतहृदय, यस्य प्रतिच्छन्ददर्शनमात्रत ईदृशी दुरूहसंगमा उपस्थिता
तेऽवस्था तत्रापि पुना रागं वहसि ।

(घ) हला राधे, आमयेभ्यो विलक्षणस्ते वेदनानुबन्धो लक्ष्यते । तत्कस्मादस्मासु
तत्त्वं न कथयसि ।

देतादृशाक्षराणि दैवादभ्ये जना श्रोष्यन्ति तदा पुरुषान्तरसंगममेव कल्पयिष्यन्तीति
भावः ॥ उवसग्गेति । उपसर्गोऽत्र ग्रहवैगुण्यम् ॥ तत इति । सखीभ्यां ललिता-
विशाखाभ्याम् ॥ दुरूहसंगमेति । तथा च तवैतादृशावस्थया सह संगमं कुत्राप्यदृ-
ष्टादुरूहणीय इत्यर्थः ॥ उभे इति । उभे सख्यौ आहत्युः ॥ चिन्तेति । डम्बरं

राधिका—(साक्ष्यम् ।) अइ णिठुरे विसाहे, तुमं एवं पुच्छन्ती वि ण
उज्जसि । (क)

विशाखा—(सहाङ्गम् ।) हला, कहिं पि अवरद्धम्हि ति ण सुमरामि।(ख)

राधिका—अइ णिक्खि, कीस एव्वं भणासि। सुमरिअं पेक्ख । (ग)

विशाखा—हला, गरुएण वि पणिहाणेण ण मे सुमरणं होदि । (घ)

राधिका—उम्मत्ते, गहणे इमस्सि अच्चाहिदाणलकुण्डे तुमं जेव्व
मह पक्खेवणी । (ङ)

विशाखा—कथं विअ । (च)

राधिका—(सेष्यम् ।) अइ मिच्छासरले, आलेक्खगदभुअङ्गसङ्गिणि,
चिट्ठ चिट्ठ । (छ) (इति सर्ववश्यं संस्कृतेन ।)

वितन्वानस्तन्वा मरकतरुचीनां रुचिरतां

पटान्निष्क्रान्तोऽभूद्धृतशिखिशिखण्डो नवयुवा ।

(इत्यर्थोक्तौ वाक्यस्तम्भं नाटयति ।)

(सख्यौ सभृभङ्गमन्योन्यं पश्यतः ।)

राधिका—

भ्रुवं तेन क्षिप्त्वा किमपि हसतोन्मादितमतेः

शशी वृत्तो वह्निः परमहह वह्निर्मम शशी ॥ ३ ॥

(क) अयि निष्ठुरे विशाखे, त्वमेवं पृच्छन्त्यपि न लज्जसे ।

(ख) हला, कहिंचिदप्यपराद्धास्मीति न स्मरामि ।

(ग) अयि निष्कृपे, कस्मादेवं भणसि । स्मृत्वा पश्य ।

(घ) हला, गुरुणापि प्रणिधानेन न मे स्मरणं भवति ।

(ङ) उन्मत्ते, गहने एतस्मिन्नत्याहितानलकुण्डे त्वमेव मम प्रक्षेपणी ।

(च) कथमिव ।

(छ) अयि मिथ्यासरले, आलेख्यगतभुजङ्गसङ्गिनि, तिष्ठ तिष्ठ ।

समूहः । ताम्रं रक्तवर्णं किं कथं सिद्ध्यति तस्मादेतेषां कारणं वद इति भावः॥ उन्मत्ते
इति । गहने गभीरे । अत्याहिते विपद्भेदेऽनलकुण्डे ॥ हलेति । केन प्रकारेणाहं प्रक्षे-
पणीत्यर्थः ॥ अयीति । भुजङ्गः कामुकः ॥ भ्रुवमित्यादि । किमप्यनिर्वचनीयं
यथा स्यात्तथा हसता तेन यूना कर्त्रा उन्मादिता मतिर्यस्यास्तथाभूताया मम शशी वह्नि-

ललिता—हला, किं एसो सिविण्णस्स विलासो । (क)

राधिका—(संस्कृतेन ।)

किं स्वप्नस्य विलक्षणा गतिरियं किं जागरस्याथवा

किं रात्रेरुपसत्तिरेव रमसादहः किमहाय वा ।

इत्थं श्यामलचन्द्रिकापरिचयस्पन्देन संदीपितै-

रन्तःक्षोभकुलैरहं परिवृता प्रज्ञातुमज्ञाभवम् ॥ ४ ॥

विशाखा—(साकृतम् ।) हला राहे, णूणं एसो दे चित्तविब्भमो जेव
कखणिओ । (ख)

राधिका—(साभ्यसूयम् ।) अइ अवीसद्धे, विरमेहि । कीस अप्पणो
दोसं झम्पिटुं पउत्तासि । (ग) (इति संस्कृतेन ।)

कृतां भक्तिच्छेदैर्धुसृणघनचर्चामधिवह-

न्पुनर्लब्धो लुब्धः प्रियकतरुमूले चटुलधीः ।

लपन्त्याः साक्षेपं नहि नहि नहीति स्मितमुखो

हठान्मे दुर्लीलः स किल भुजवल्लीदलमधात् ॥ ५ ॥

ततश्च ।

दरोन्मीलनीलोत्पलदलरुचस्तस्य निबिडा-

द्विरूढानां सद्यः करसरसिजस्पर्शकुतुकात् ।

(क) हला, किमेष स्वप्नस्य विलासः ।

(ख) हला राधे, नूनमेष ते चित्तविभ्रम एव क्षणिकः ।

(ग) अयि अविश्वस्ते, विरम । कस्मादात्मनो दोषमाच्छादयितुं प्रवृत्तासि ।

वृत्तः । तदुद्दीपकत्वेन तापकत्वात् । अहह खेदे । वह्निर्मम शशी । तथा तदपेक्षया मन्ददयस्थव-
द्भेदतिशयाधिक्येन स तु मन्त्रिकटे शशीवाभाति । अथवाह्लादकत्वाद्विरेव मम शशी । वह्नौ
प्रवेशः कर्तव्य इति भावः ॥ किमिति । किमियं स्वप्नस्य विलक्षणा गतिः । अतो हेतो रम-
साद्वेगात्किं रात्रेरुपसत्तिरियम् । किं शीघ्रमेव रात्रिरुपसत्तेत्यर्थः । किं वा जागरस्य विलक्षणा
गतिः । अतो हेतोः किं बाह्याय शीघ्रमह उपसत्तिरियम् । किं शीघ्रमेव दिनमुपसन्नमित्यर्थः ।
इत्थमन्तेन प्रकारेण स्वप्नजागरौ रात्रिदिवसौ च प्रकर्षेण ज्ञातुमज्ञाभवम् । यतोऽहं श्या-
मलेत्यादि ॥ कृतामित्यादि । भक्त्या अङ्गुल्यादिवैचित्र्याभिर्विभागेन ये छेदास्तैः कृतां
कुङ्कुमचर्चां बाह्यादौ वहन् । प्रियकः कदम्बः ॥ दरोन्मीलदिति । तस्य करसरसिज-

वहन्ती क्षोभाणां निवहमिह नाज्ञासिषमिदं

क वाहं का वाहं चकर किमहं वा सखि तदा ॥ ६ ॥

(इति वैवश्यं नाटयन्ती खगतम् ।) अइ दुड्ढहिअअ मक्कड, कण्हो वैणविओ
सामलकिसोरो त्ति तिणेषु पुरिसेसु राअं वहन्तो वि तुमं ण लज्जसि । ता
दाणिं अप्पाणं वावादिअ पामरं तुमं हदासं करिस्सम् । (क)

ललिता—हन्त, हतमम्महसचिवस्स वसन्तस्स विष्फुज्जिदेण दूसिदा
एदे परिसरा दीसन्ति । ता किं एत्थ सरणम् । (ख)

राधिका—(संस्कृतेन ।)

विक्रीडन्तु पटीरपर्वततटीसंसर्गिणो मारुताः

खेलन्तः कलयन्तु कोमलतरां पुंस्कोकिलाः काकलीम् ।

संरम्भेण शिलीमुखा ध्वनिभृतो विध्यन्तु मन्मानसं

हास्यन्त्याः सखि मे व्यथां परममी कुर्वन्ति साहायकम् ॥ ७ ॥

उभे—(साक्षम् ।) हला, इदाहिं घोरचिन्ताहिं कीस किलिम्मसि ।

अम्हेहिं तक्किदं अदिमेत्तदुल्लहो ण क्खु दे हिअअड्ढिदो अत्थो । (ग)

(क) अयि दुष्टहृदय मर्कट, कृष्णो वैणविकः श्यामलकिशोर इति त्रिषु पुरु-
षेषु रागं वहदपि त्वं न लज्जसे । तदिदानीमात्मानं व्यापाद्य पामरं त्वां हताशं
करिष्ये ।

(ख) हन्त, हतमन्मथसचिवस्य वसन्तस्य विस्फूर्जितेन दूषिता एते परिसरा
दृश्यन्ते । तत्किमत्र शरणम् ।

(ग) हला, एताभिर्घोरचिन्ताभिः कक्षात्काम्यसि । अस्माभिस्तर्कितमतिमात्र-
दुर्लभो न खलु ते हृदयस्थितोऽर्थः ।

स्पर्शकुतुकाद्धेतोः विरूढानां उत्पन्नानां क्षोभाणां निवहं वहन्ती अहं इदं न अज्ञासिषम् ।
तस्य कीदृशस्य । दर ईषदुन्मीलतां नीलोत्पलानां दलेषु रुच इव रुचः कान्तयो यस्य ।
स्पर्शकुतुकात्कीदृशात् । निबिडात् । व्यापाद्य नाशयित्वा ॥ हन्तेति । विस्फूर्जितेन
विक्रमेण । परिसराः प्रदेशाः । 'शरणं गृहरक्षित्रोः' इत्यमरः । तथा च कोऽत्र रक्षिता
भविष्यतीत्यर्थः ॥ विक्रीडन्तिवति । पटीरपर्वतो मलयात्तलः । संरम्भेण ओघेन । ध्वनि-
भृतः शिलीमुखाः भ्रमराः । व्यथां हास्यन्त्याः लक्ष्यन्त्याः साहायकं साहाय्यम् । तथा च मल-
याभिलादिरूपोद्दीपनैः करणैः शीघ्रमेव प्राणेषु विनष्टेषु मम चिराय दुःखं न भविष्यतीति

राधिका—(निःश्वस्य संस्कृतेन ।)

इयं सखि सुदुःसाध्या राधाहृदयवेदना ।

कृता यत्र चिकित्सापि कुत्सायां पर्यवस्यति ॥ ८ ॥

ता विण्णवेमि इमस्सि ओसरे जधा सुदिदं एक्कं लदापासं लेहेमि तथा
सिणेहस्स णिक्किदिं करेध । (क)

उभे—(सव्यथम् ।) हला, एवं दारुणं भणन्ती मा कखु सहीणं जी-
विदं लुम्पेहि । णं पच्चासण्णा दे अहीट्टसिद्धी । (ख)

राधिका—सहिओ, ण जानीध इमाए हदराहीए हिअअदुद्धतणम्,
जं एवं मन्तेध । (ग)

उभे—कधिदं जेव सव्वं पिअसहीए । (घ)

राधिका—णहु णहु गुरुई लज्जा णिवारेदि । (ङ)

सख्यौ—हला, अप्पसआसादो वि गुरुओ अम्हेसु तुह सिणेहो
लक्खीअदि । ता बहिरङ्गाए लज्जाए को एत्थ अणुरोहो । (च)

(क) तर्हि विज्ञापयाम्येतस्मिन्नवसरे यथा(दा) सुदृढमेकं लतापाशं लभे तदा
स्नेहस्य निष्कृतिं कुरुथ ।

(ख) हला, एवं दारुणं भणन्ती मा खलु सखीनां जीवितं लुम्प । नूनं प्रत्या-
सन्ना तेऽभीष्टसिद्धिः ।

(ग) सख्यः, न जानीथ एतस्यां हतराधाया हृदयदुष्टत्वम्, यदेवं मन्त्रयथ ।

(घ) कथितमेव सर्वं प्रियसख्या ।

(ङ) नहि नहि गुर्वी लज्जा निवारयति ।

(च) हला, आत्मसकाशतोऽपि गुरुरावयोस्तव स्नेहो लक्ष्यते । तद्बहिरङ्गाया
लज्जायाः कोऽत्रानुरोधः ।

भावः ॥ इयमिति । कुत्सायामिति वेदनाया अनिवृत्तौ चिकित्सकस्यैव निन्दा स्या-
दित्यर्थः । तथा च पुरुषत्रये एकक्षण एव वासनावत्त्वा मम एकपुरुषानयनेऽपि वेदना न
यास्यति । गूढाभिप्रायः पश्चाद्यक्तीभविष्यतीति भावः ॥ तर्हीति । तेन पाशेन कण्ठं
निबध्य प्राणास्त्यक्तव्या इति भावः ॥ सख्य इति । दुष्टत्वं पश्चाद्यक्तीभविष्यति ॥

राधिका—(संस्कृतेन ।)

एकस्य श्रुतदेव लुम्पति मतिं कृष्णेति नामाक्षरं
सान्द्रोन्मादपरंपरासुपनयत्यन्यस्य वंशीकलः ।

एष स्निग्धघनद्युतिर्मनसि मे लग्नः सकृद्वीक्षणा-
त्कष्टं धिक्पुरुषत्रये रतिरभून्मन्ये मृतिः श्रेयसी ॥ ९ ॥

उभे—(सहर्षम् ।) हला, कथं तुम्हादिसीणं गोउलसुन्दरीणं गोउलि-
न्दणन्दणं उज्झिअ परस्सि अणुराओ संभवदि । ता सुणाहि एको जेव
एसो महाणाअरो कण्हो । (क)

राधिका—(सोच्छ्वासमात्मगतम् ।) हिअअ, समास्सस समास्सस । दाणिं
जादा तुह जीअलोअणिवासलालसा । (ख)

उभे—(संस्कृतेन ।)

सा सौरभोर्मिपरिदिग्धदिगन्तरापि
वन्ध्यं जनुः सुतनु गन्धफली विभर्ति ।

राधे न विभ्रमभरः क्रियते यदङ्गे

कामं निपीतमधुना मधुसूदनेन ॥ १० ॥

नान्दीमुखी—(परिक्रम्य ।) कहां अग्गदो जेव एसा राही । (इत्युपसृत्य ।)
जअदु जअदु पिअसही । (ग)

राधिका—(सावहित्थम् ।) सहि, कुसलं भअवदीए । (घ)

नान्दीमुखी—तुह उल्लाहत्तणे जादे । (इति राधां निभाल्य स्वगतम् ।) अप्पे-
क्खिअ चेअ मए पढमं णिट्ठिद्धिदम् । तथावि पुच्छिस्सम् । (ङ) (प्रकाशम् ।)

(क) हला, कथं शुष्मादृशीनां गोकुलसुन्दरीणां गोकुलेन्द्रनन्दनं त्यक्त्वा अपर-
स्मिन्ननुरागः संभवति । तच्छृणु एक एवैष महानागरः कृष्णः ।

(ख) हृदय, समाश्वसिहि समाश्वसिहि । इदानीं जाता तव जीवलोकनिवास-
लालसा ।

(ग) कथमग्रत एवैषा राधा । जयतु जयतु प्रियसखी ।

(घ) सखि, कुशलं भगवत्याः ।

(ङ) तव उल्लासत्वे जाते । अपेक्षयैव मया प्रथमं निश्चितम् । तथापि प्रक्ष्यामि ।

प्रियसख्या राधया ॥ सेति । गन्धफली चम्पकः । मधुसूदनो भ्रमरः कृष्णश्च । व्यपदेशेन
तव सौन्दर्यादीनां कृष्णसंभोगं विना वैफल्यमित्युक्तं भवति ॥ तवेति । उल्लासो निर्व्याधिः ।
'उल्लासो निर्गतो गदात्' इत्यमरः । निश्चितम् । निर्धारितमित्यर्थः । प्रक्ष्यामि प्रश्नं करिष्यामि ॥

संस्कृतेन ।)

न मुग्धे वैदग्धीगरिमपरिदिग्धा तव मति-

विरामो नेदानीमपि वपुषि बाल्यस्य वयसः ।

कमप्यन्तःक्षोभं प्रथयसि तथापि त्वमथवा

सखि ज्ञातं वृन्दावनमदनविस्फूर्जितमिदम् ॥ ११ ॥

ललिता—अह अलिआसङ्किणि, सीदलदक्खिणाणिलहेतुअं कम्पपु-
लअं पेक्खिअ कीस दूसहं परिवादं देसि । (क)

नान्दीमुखी—(सस्मितम् । संस्कृतेन ।)

रोमाञ्चः परिचेष्यते कथमयं नास्माभिरुत्कम्पवा-

न्दुष्कीर्तिं नहि दक्षिणाय मरुते दाक्षिण्यशून्ये वद ।

एतन्मन्मथकोटिसंभ्रमभरैर्वम्भ्रम्यते सुभ्रुवः

स्वान्ते नागरचक्रवर्तिनयनप्रान्तस्य लीलायितम् ॥ १२ ॥

ता सचं कहेहि । कदा एदाए पच्चक्खीकिदो गोउलाणन्दो । (ख)

विशाखा—एवं णेदम् । (ग)

नान्दीमुखी—(संस्कृतेन ।)

दरविचलितबाल्या बल्लभा बान्धवानां

विहरसि भुवने त्वं पत्युरामोदपात्री ।

(क) अयि अलीकाशङ्किनि, शीतलदक्षिणानिलहेतुकं कम्पपुलकं प्रेक्ष्य कस्मा-
दुत्सहं परिवादं ददासि ।

(ख) तत्सत्यं कथय । कदा एतया प्रत्यक्षीकृतो गोकुलानन्दः ।

(ग) एवमेतत् ।

नेति । परिदिग्धा परिचिता तव मतिः यतः ॥ विराम इत्यादि । प्रथयसि प्रकटयसि ।
वृन्दावनमदनो मदनगोपाल एव तस्य विस्फूर्जितं पराक्रमः ॥ रोमाञ्च इति । उत्कृष्टक-
म्पवान् रोमाञ्चः कथं स्त्रीजातिभिरस्माभिर्न परिचेष्यते । हे दाक्षिण्यशून्ये, दक्षिणाय दक्षिण-
देशोद्भाय । पक्षे अनुकूलय । मन्मथकोटितः ये संभ्रमभराश्चिन्तावेगातिशयास्तैर्हेतुभिः ।
लीलायितं लीलां बम्भ्रम्यते ॥ एवमिति । नाट्योच्चावेवमेतच्छब्देन कृष्णनामश्रवणमुर-
लीश्रवणचित्रपटदर्शादिरूपपूर्ववृत्तान्तं सर्वं विशाखया कथितमिति ज्ञाप्यते ॥ दरेति ।

अहह पशुपरामाकामिनो मोहनत्वं

त्वमपि यदमुनान्तर्बाढमुन्मादितासि ॥ १३ ॥

ता अहं भववर्दी तुवरेदुं गमिस्सम् । (इति निष्कान्ता ।) (क)

राधिका—(विमृश्य । संस्कृतेन ।)

सा कल्याणी कुलयुवतिभिः शीलिता धर्मशैली

द्रागस्माभिः कथमविनयोत्कुलमुलङ्घनीया ।

(इत्यर्थोक्ते । पुनः सौत्कण्ठम् ।)

हा दग्भङ्गीपरिमलकलाकर्मठोऽयं कथं वा

हातुं शक्यः पशुपनगरीनागरीनागरेन्द्रः ॥ १४ ॥

(ततः प्रविशति नान्दीमुखीमुखराभ्यामनुगम्यमाना पौर्णमासी ।)

पौर्णमासी—मुखरे, किमदुःसाधबाधा तर्किता त्वया राधा ।

मुखरा—भवदिति, सुणाहि । (ख) (संस्कृतेन ।)

अग्रे वीक्ष्य शिखण्डखण्डमचिरादुत्कम्पमालम्बते

गुञ्जानां च विलोकनान्मुहुरसौ साखं परिक्रोशति ।

नो जाने जनयन्नपूर्वनटनक्रीडाचमत्कारितां

बालायाः किल चित्तभूमिमविशत्कोऽयं नवीनो ग्रहः ॥ १५ ॥

पौर्णमासी—(खगत्तम् ।) सोऽयमुद्दण्डस्य नवानुरागराशेः कोऽपि चण्डिमा । (प्रकाशम् ।) मुखरे, साधु विज्ञातम्, यदत्र दानवकुलावतंसाः कंसादयो राधामन्विष्यन्ति तेन कोऽप्ययमङ्गनाग्रहो बालामाविवेश ।

(क) तदहं भगवतीं त्वरयितुं गमिष्यामि ।

(ख) भगवति, शृणु ।

दर ईषद्विचलितं बाल्यं यस्याः । पत्युः प्रीतिपात्री । मोहनत्वं मोहकत्वम् । येन अमुना मोहनत्वेन ॥ सेति । सा कल्याणीति पुञ्जीभूतजगद्धजावतीत्वेऽप्यस्यास्ततोऽप्यधिकपुञ्जीभूतचिद्विष्टप्रेमभरस्य प्राबल्याल्लज्जांशस्य शैथिल्यमित्यर्थः । धर्मशैली धर्मानुशीलनम् । अविनयेनोत्कुलं यथा स्यात्तथा कथं उल्लङ्घनीया । परिमलः प्रकाशस्तत्र या कला वैदग्धी तत्र कर्मठोऽयम् । न दुःसाधा बाधा यस्यास्तथाभूता कच्चित्कर्किता इत्यर्थः ॥ कोऽप्ययमिति । पक्षे

मुखरा—भवदि, को एत्थ पडिआरो । (क)

पौर्णमासी—अपि दानवारेदृष्टिरेव ।

मुखरा—भवदि, कुडिला क्खु जडिला एदं णाहिणन्दिस्सदि । (ख)

पौर्णमासी—मुखरे, सा खलु मद्विरा संदिश्यताम्—‘जटिले, मा शङ्किष्ठाः । कृष्णमात्मविद्यैव संघटयिष्यामि’ इति ।

(मुखरा नमस्कृत्य निष्क्रान्ता ।)

पौर्णमासी—(उपसृत्य ।) वत्से, निजाभीष्टलाभेन कृतार्थाभूयाः ।

(राधा सावहित्थं प्रणमति ।)

पौर्णमासी—(स्वगतम् ।)

भजन्त्याः सत्रीडं कथमपि तदाडम्बरघटा-

मपहोतुं यत्नानभिनवमदामोदमधुरा ।

अधीरा कालिन्दीपुलिनकलभेन्द्रस्य विजयं

सरोजाध्याः साक्षाद्बदति हृदि कुञ्जे तनुवनी ॥ १६ ॥

(पुनर्निरूप्य जनान्तिकम् ।) हन्त नान्दीमुखि, निर्भरगभीरप्रेमोर्मिनिर्मितमनः-
क्षोभा किमप्येषा विचेष्टते । तदियमवधार्यतामनुरागवीरस्य कापि दुर्विबो-
धगभीरविक्रमवैचित्री । तथा हि ।

प्रत्याहृत्य मुनिः क्षणं विषयतो यस्मिन्मनो धित्सते

बालासौ विषयेषु धित्सति ततः प्रत्याहरन्ती मनः ।

यस्य स्फूर्तिलवाय हन्त हृदये योगी समुत्कण्ठते

मुग्धेयं वत पश्य तस्य हृदयान्निष्क्रान्तिमाकाङ्क्षति ॥ १७ ॥

(क) भगवति, कोऽत्र प्रतीकारः ।

(ख) भगवति, कुटिला खलु जटिला इदं नाभिनन्दिष्यति ।

अङ्गनासु आग्रहो यस्य स कृष्णः ॥ सा खल्विति । सा जटिला त्वया मद्विरा संदिश्य-
ताम् । संदेशमेवाह—आत्मविद्यैव सृष्टं कृष्णं राधानिकटे घटयिष्यामि, न तु नन्दपुत्रम् ।
इति हेतोर्जटिले त्वं मा शङ्किष्ठाः ॥ भजन्त्या इति । कालिन्दीपुलिनकलभेन्द्रस्य कृष्णस्य
राधाया हृदयरूपकुञ्जे विजयं पराक्रमं तनुरेव वनी वदति सूचयति । वनीत्यल्पविषयायां
व्रीत्सिम् । राधायाः कीदृश्याः । तदाडम्बरघटां अपहोतुं संगोपयितुं यत्नाद् भजन्त्याः । वन-

नान्दीमुखी—भगवदि, ईरिसस्स भाअस्स विण्णाणे मूढम्हि । (क)

पौर्णमासी—वत्से, सत्यमात्थ । दुर्गमोऽयं गाढानुरागविवर्तः । श्रू-
यताम् ।

पीडाभिर्नवकालकूटकटुतागर्वस्य निर्वासनो

निःस्यन्देन मुदां सुधामधुरिमाहंकारसंकोचनः ।

प्रेमा सुन्दरि नन्दनन्दनपरो जागर्ति यस्यान्तरे

ज्ञायन्ति स्फुटमस्य वक्रमधुरास्तेनैव विक्रान्तयः ॥ १८ ॥

तदेहि । भावमस्याः परीक्षेवहि । (इत्युपसृत्त्य ।) वत्से, किमपि पृष्टव्यासि ।

यतिः प्रेमोदात्तः सुचरितकथा गोकुलपुरे

प्रसिद्धा ते शुद्धे जनिरपि च लक्ष्मीवति कुले ।

अपूर्वा कुर्वाणा मतिमिह महासाहसमयीं

सुहृद्भ्यस्त्वं लज्जामपि किमिव राधे न भजसि ॥ १९ ॥

(राधिका कातर्यमभिनीय सलज्जं ललिताकर्णमूले लगति ।)

ललिता—अज्जे, विण्णवेदि राही । (ख) (इति संस्कृतेन ।)

दोषोद्धारं त्वमपि कुरुषे हा मयि व्याकुलायां

पादेऽभ्यस्ते भगवति शपे नापराध्यामि साध्वी ।

(क) भगवति, ईदृशस्य भावस्य विज्ञाने मूढास्मि ।

(ख) अर्थे, विज्ञापयति राधा ।

पक्षे हस्तिकुम्भस्थमदस्य आमोदेन मधुरा । जनान्तिकं एकान्ते ॥ वत्स इति । वि-
धत्ते विकारविशेषः ॥ पीडाभिरित्यादि । पीडाभिः कटुतागर्वस्य निर्वासनं निःसारणं
यतः मुदां आनन्दानां निःस्यन्देन क्षरणेन सुन्दरि नान्दीमुखि, जागर्ताति स्वरूपलक्षणकथनं
सदा जाग्रदेव तिष्ठति । न तु प्रेम्णः स्वापः संभवतीत्यर्थः । तेनापि ज्ञायन्ते केवलमनुभूयन्ते,
न तु वक्तुं शक्यन्ते । तद्वाचकशब्दाभावादिति भावः । वक्रमधुराः अस्य माधुर्यस्य वक्र-
एव मार्गः कश्चित्तादृशज्ञानानुभवैकमात्रगोचर इत्यर्थः । अयं भावः—अयं प्रेमा प्रश्नोत्त-
राभ्यां न ज्ञातुं शक्यः । किं तु कथंचिदतिभाग्येनैतत्सजातीयप्रेम्णश्चेदाश्रयः स्यात्तदा
कण्टकवेधस्य व्यथासाहस्यानुसारेण शक्तिरेधव्यथाया इवैतस्य ज्ञानं स्यादिति तेनात्मनस्त-
थाभावे भवत्या यतितव्यमिति ॥ यतिरिति । यतिः प्रेम्णा उदात्तः प्रफुल्लः । गोकुलपुरे
तत्र सुचरितकथा प्रसिद्धा शुद्धे लक्ष्मीवति च कुले तव जनिः ॥ दोषोद्धारमिति ।

पर्णैः कर्णोत्पलवलयिभिस्ताड्यमानोऽपि धूर्तौ

न श्यामात्मा मम तनुपरिष्वङ्गरङ्गं जहाति ॥ २० ॥

पौर्णमासी—(सर्ष्वभिवालोक्य ।) मुग्धे, किमन्यां प्रौढमुद्रां नोदण्डयसि।

राधा—(सरोषम् । संस्कृतेन ।)

क्रोशन्त्यां करपल्लवेन बलवान्सद्यः पिधत्ते मुखं

धावन्त्यां भयभाजि विस्तृतभुजो रुन्धे पुरः पङ्कतिम् ।

पादान्ते विलुठत्यसौ मयि मुहुर्दृष्टाधरायां रुषा

मातश्चण्डि मया शिखण्डमुकुटादात्माभिरक्ष्यः कथम् ॥ २१ ॥

पौर्णमासी—(स्वगतम् ।) निष्कम्पतया बद्धमूलोऽयं प्रेमपलाशी ।

(प्रकाशम् ।)

त्वया नीतो वामः फलकमिलदङ्गो मधुरिपुः

सुखाशाभिः क्रीडाकुतुकिनि कुतो नेत्रपदवीम् ।

कुक्कूलाग्निज्वालापटलकटुकैर्यदधुना

दशेयं हन्त त्वां ज्वलयति हिमानीव नलिनीम् ॥ २२ ॥

राधा—(कृष्णमुद्दिश्य सोपालम्भमात्मगतम् ।)

शिशिरय दृशौ दृष्ट्वा दिव्यं किशोरमितीक्षितः

परिजनगिरां विश्रम्भात्त्वं विलासफलाङ्कितः ।

शिव शिव कथं जानीमस्वामवक्रधियो वयं

निबिडवडवावह्निज्वालाकलापविकासिनम् ॥ २३ ॥

कर्णस्थोत्पलं वलयिभिर्वेष्टनशीलैः पर्णैः अर्थादुत्पलपत्रैस्ताड्यमानोऽपि ॥ **मुग्ध इति** ।

अन्यां उच्चैः फूत्कारादिरूपां प्रौढमुद्रां कथं न उदण्डयसि ॥ **क्रोशन्त्यामिति** । मातश्चण्डितीति । तथाप्यविचारेण मां प्रत्येव कुप्यसि । किं वक्तव्यम् ॥ **निष्कम्पेति** । प्रेमपलाशी प्रेमवृक्षः ॥ **त्वयेति** । वामः प्रतिकूलः किं वा मनोहर इति ज्ञात्वा सुखाशाभिः कुतो नेत्रपदवीं नीत इति । कुक्कूलं तुषानलः अतितापकत्वविवक्षया अग्निस्तस्य ज्वालासमूहेन कटुः केलिः खेला यस्याः । एवंभूता दशा ॥ **शिशिरयेति** । परिजनगिरां विश्रम्भादिति । तर्हि परिजना एव तव दुःखदा इति चेत्तत्राह—अवक्रधियो वयमिति । बहुवचनेन यथाहं तथैव मत्परिजना अपि सरला एव त्वामेतादृशं तेऽपि कथं जानीयुरतस्त्वमेव दुःखद इत्यर्थः ॥ पूर्वरागे जाते नायिका कन्दर्पलेखं माल्यं च नायकाय दूतीद्वारा समर्पयतीति

पौर्णमासी—(सलेहमालोक्य ।) वत्से, क्षणभेकान्ते निविश्य पुष्पेषु लेखो निर्मीयताम्, यथायं कृष्णाय स्वसखीभ्यां समर्प्यते ।

(राधा सखीभ्यां सह निष्कान्ता ।)

पौर्णमासी—(परिक्रम्य ।) नान्दीमुखि, कृष्णोऽपि नातिदूरे भविष्यति, यदत्र दक्षिणतो नैचिकीनिकुरम्बस्य हम्बारवाडम्बरोऽयमम्बरमाक्रामति । तदहं स्नानार्थं व्रजामि ।

(इति निष्कान्ते ।)

(ततः प्रविशति कृष्णः ।)

कृष्णः—(सोद्वेगम् ।)

यदवधि तदकस्मादेव विस्मायिताक्षं
नवतडिदभिरामं धाम साक्षाद्भूव ।

तदवधि चिरचिन्ताचक्रसक्ता विरक्तिं

मम मतिरुपभोगे योगिनीव प्रयाति ॥ २४ ॥

(पुरोऽनुसृत्य ।) हन्त, रङ्गणमाल्यमुपनेतुं प्रस्थितो वयस्यः कथं विलम्बते ।

(प्रविश्य माल्यहस्तः)

मधुमङ्गलः—कथं अज्ज दुम्मणाएदि पिअवअस्सो । होदु । पस-
ङ्गदो जाणिस्सम् । (इति परिक्रम्य कृष्णं पश्यन् । स्वगतम् । संस्कृतेन ।) (क)

कुल्लप्रसूनपटलैस्तपनीयवर्णा-

मालोक्य चम्पकलतां किल कम्पतेऽसौ ।

(क) कथमद्य दुर्मनायते प्रियवयस्यः । भवतु । प्रसङ्गतो जास्यामि ।

कामशास्त्रीत्या पौर्णमास्याह—वत्स इति । पुष्पेष्विति सप्तम्यन्तम् । तथा च पुष्पेषु लि-
खनं कृत्वा कान्तहस्ते सखीद्वारा समर्पय । एवं कन्दर्पलेखश्च अर्थद्वयमपि प्राकरणिकम् ॥
'गोषु दिव्या तु नैचिकी' इत्यमरः । मम मध्याह्नकृत्यं वर्तते तस्मादहं स्नानार्थं व्रजामीति ॥
यदवधीति । योगिनीवेति । ब्रह्मसाक्षात्कारे याते सतीत्यर्थः ॥ पुरोऽग्रे पुष्पवन्तं चम्प-
कवृक्षमनुसृत्य राधिका स्मृत्यारूढा । तदनन्तरं तस्या विम्बाधरसादृश्येन रङ्गणपुष्पं स्मृत्या-
रूढम् । तत्स्मरणतः रङ्गणमाल्यार्थं प्रस्थितस्य मधुमङ्गलस्य कृष्णः स्मरति—हन्तेति ॥
कुल्लेति । कुल्लप्रसूनैः करणैः सुवर्णवर्णां चम्पकलताम् । निरङ्गो निर्मलः । निलकशब्दोऽत्र

शङ्के निरङ्कनवकुङ्कुमपङ्कगौरी

राधास्य चित्तफलके तिलकीवभूव ॥ २५ ॥

(इत्युपसृत्य ।) भो, गेण्ह । (इति माल्यं निवेदयति ।) (क)

कृष्णः—(अनाकर्णितकेनैव ।)

कनकाद्रिनिकेतकेतकीकलिकाकल्पकलेवरद्युतिः ।

हृदि सा मुदिरालिमेदुरे चपला मां किमलंकरिष्यति ॥ २६ ॥

मधुमङ्गलः—(खगतम् ।) फलिदं मे तक्केण । (प्रकाशमुच्चैः ।) भो पिअ-
वअस्स, संसुहे विक्कोसन्दं वि कीस मं ण पेच्छसि । (ख)

कृष्णः—(सावहित्थम् ।) सखे, चम्पकलताया लावण्याकृष्टेन मया नो-
पदष्टोऽसि ।

मधुमङ्गलः—सच्चं च्चेअ भणासि, किं तु संचारिणीए चम्पअ-
लदाए । (ग)

कृष्णः—सखे, काममसंभाव्यश्चम्पकलतायाः संचारः ।

मधुमङ्गलः—वअस्स, कखणं विरमेदु वङ्कत्तणम् । उज्जुअं कहेहि
कहं सुण्णाहिअओसि ति । (घ)

कृष्णः—(सस्मितम् ।) सखे, मालां विना ।

(क) भोः, गृहाण ।

(ख) फलितं मे तर्केण । भोः प्रियवयस्य, संसुखे विक्कोशन्तमपि कस्मान्मां
न पश्यसि ।

(ग) सत्यमेव भणसि, किं तु संचारिण्याश्चम्पकलतायाः ।

(घ) वयस्य, क्षणं विरमतु वक्तव्यम् । ऋजु कथय कथं शून्यहृदयोऽसीति ।

श्रेष्ठार्थकः । तथा च श्रीकृष्णस्य चित्तरूपपटे सर्वा एव व्रजसुन्दर्यो यद्यपि लिखिता भवन्ति
तथापि तासां मध्ये राधिका तु तिलकीवभूव । नखन्नात्र एतादृशचिन्तापरो मम वयस्यः
कदापि दृष्ट इति । राधावर्णस्य सादृश्यं कुङ्कुमस्य, तत्सादृश्यं कनकस्य, तत्सादृश्यं चम्पक-
लतायाः, तामपि दृष्ट्वा कम्पते । अहो रागोद्रेक इति भावः ॥ अनाकर्णितकेन अत्युत्कण्ठया ।
मधुमङ्गलस्य वाक्यमश्रुलैवाह—कनकेति । मुदिरालिमेदुरे मेघश्रेणीन्निगमे । हृदि वक्षसि ।
चपला विद्युत् । क्षणमात्रस्यर्शोऽप्यहं कृतार्थो भवामीति भावः ॥ संचारिण्याः संचारं कर्तुं
शीलं यस्यास्तस्याः ॥ शून्यहृदयोऽसीति । शून्यमना असीत्यर्थः ॥ कृष्णस्तु हृदयपदं

मधुमङ्गलः—बालं त्ति भण । (क)

कृष्णः—मुधेयं ते विशङ्का ।

मधुमङ्गलः—(संस्कृतमाश्रित्य ।)

न जानीषे मूर्धश्च्युतमपि शिखण्डं यदखिलं

न कण्ठे यन्माल्यं कलयसि पुरस्तात्कृतमपि ।

तदुन्नीतं वृन्दावनकुहरलीलकलभ हे

स्फुटं राधानेत्रभ्रमरवरवीर्योन्नतिरियम् ॥ २७ ॥

कृष्णः—(स्वगतम् ।) कथं निखिलमेव तर्कितं धूर्तेन । तदलं प्रतार्य ।

(प्रकाशम् ।) सखे, यथार्थमात्थ । तदाकर्ण्यताम् ।

मम राधा निसर्गस्थं प्रतीपमनयन्मनः ।

महाज्यैष्ठीव सहसा प्रवाहं सौरसैन्धवम् ॥ २८ ॥

मधुमङ्गलः—णूणं अच्छीणं दे पच्चकरीभूदा एसा । (ख)

कृष्णः—अथ किम् । सुवलतः सा परिचिक्वे च । (इत्यौत्सुक्यमभिनीय ।)

भ्रमद्भ्रूवल्लीकैः प्रतिदिशमपाङ्गस्य वलनैः

कुरङ्गीभ्यो भङ्गीभरमुपदिशन्तीमिव दृशोः ।

ततस्तां बिम्बौष्ठीं कलयति मयि क्रोधविकटो

मनोजन्मा पौष्पं धनुरनुपमं सज्जमकरोत् ॥ २९ ॥

मधुमङ्गलः—अवि णाम संवुत्तं अण्णोण्णदंसणम् । (ग)

(क) बालामिति भण ।

(ख) नूनमक्ष्णोस्ते प्रत्यक्षीभूतैषा ।

(ग) अपि नाम संवृत्तमन्योन्यदर्शनम् ।

वक्षःस्थलपरमित्यभिप्रेत्याह—मालामिति ॥ नेत्यादि । भ्रमरो हि दानगन्धलोलुपो गण्डे वसन् हस्तिनमुद्वेजयतीति लोकप्रसिद्धिः ॥ अलं प्रतार्येति । 'अलंखल्वोः प्रतिपेधयोः प्राचाम्' इति क्त्वाप्रत्ययः । प्रतारणं न कर्तव्यमित्यर्थः । ममेत्यादि । निसर्गस्थं स्वभावस्थं मनः प्रतीपं अस्वस्थं अनयत् । अकरोदित्यर्थः । सुरसिन्धुगङ्गा । 'सिन्धुर्ना सरति स्त्रियाम्' इत्यमरः । तस्याः प्रवाहं महाज्यैष्ठीं यथा प्रतीपं नयति । अन्यपूर्णिमाभ्योऽपि तद्दिने समुद्रस्य क्षोभोद्रेकेणोद्वेलत्वे तरङ्गावघातिताया गङ्गायाः स्रोतः परावर्तते ॥ (उन्नीतं विचारितम् ॥) अथ किम् । लडुक्तं भूतमेवेत्यर्थः । भ्रमदित्यादि । प्रतिदिशं भ्रमद्भ्रूवल्लीकैः अपाङ्गस्य वलनैः करणैः दृशोर्भङ्गीभरं कुरङ्गीभ्य उपदिशन्तीं उपदेशं कुर्वन्तीं ताम् ॥ अपि

कृष्णः—नहि नहि ।

तस्याः सखे मुखतुषारमयूखबिम्बे
दूरान्ममाक्षिपदवीमधिरूढमात्रे ।

निर्बन्धतः शपथकोटिभिरम्बयाहं
नीतः क्षणादहह सद्मनि भोजनाय ॥ ३० ॥

मधुमङ्गलः—वअस्स, चिट्ठन्ति बहुलाओ बल्लवसुन्दरीओ, तदवि
कीस तुमं एकाए राहीए णिब्भरं अणुरज्जसि । (क)

कृष्णः—सखे, राधायामसाधारणी कापि माधुरी । तथा हि ।

तस्याः कान्तिद्युतिनि वदने मञ्जुले चाक्षियुग्मे
तत्रास्माकं यदवधि सखे दृष्टिरेषा निविष्टा ।

सत्यं ब्रूमस्तदवधि भवेदिन्दुमिन्दीवरं वा
स्मारं स्मारं मुखकुटिलताकारिणीयं हृणीया ॥ ३१ ॥

मधुमङ्गलः—दंसणदो पढमं ज्जेव तत्थ तुज्झ राओ मए तक्किदो
त्थि । ता किं त्ति लावण्णोवाहिओ त्ति भणासि । (ख)

कृष्णः—सखे, सत्यमात्थ । स्वचित्ताभिनिवेशादेव तस्यां कोऽपि महि-
मोन्नाहः प्रतीयते । तथा हि ।

यत्र प्रकृत्या रतिरुत्तमानां तत्रानुमेयः परमोऽनुभावः ।

नैसर्गिकी कृष्णमृगानुवृत्तिर्देशस्य हि ज्ञापयति प्रशस्तिम् ॥ ३२ ॥

(क) वयस्य, तिष्ठन्ति बहुला बल्लवसुन्दर्यः, तदपि कक्षात्वमेकस्यां राधायां
निर्भरमनुरज्यसि ।

(ख) दर्शनतः प्रथममेव तत्र तव रागो मया तर्कितोऽस्ति । तत्किमिति लाव-
ण्योपाधिक इति भणासि ।

नामेति प्रश्नः ॥ तस्या इति । निर्बन्धतोऽन्नादिकं शीतलीभवति, अतोऽवश्यमेवागन्त-
व्यमिति हठेन ॥ तस्या इति । कमनीया द्युतिर्यस्य तथाभूते वदने वदनसादृश्यार्थमिन्दुं
स्मृत्वा नेत्रसादृश्यार्थमिन्दीवरं च स्मृत्वा हृणीया घृणा लज्जा वा मुखकुटिलताकारिणी भ-
वेत् ॥ यत्रेति । प्रकृत्या स्वभावेनैव, नतु गुणाद्युपाधिभिः । उत्तमानामेव, न त्वसुरप्रकृ-

(नेपथ्ये ।)

सहि सारिए, दिडो तुए एत्थ बल्लविन्दणन्दणो । (क)

कृष्णः—सखे, नेदीयानयं सुकुमारीकण्ठध्वनिरुदञ्चति । तदत्र तू-
ष्णीमास्वहे ।

(ततः प्रविशतो ललिताविशाखे ।)

ललिता—पेक्ख एसो दिड्ढिआ पुरदो कण्हो । ता उपसप्पह्व । (इत्युभे
तथा कृत्वा ।) जअदु जअदु गोउलाणन्दो । (ख)कृष्णः—सखि ललिते, शङ्के मनोहारिकुसुमपत्रमादातुमद्य वृन्दाट-
वीमध्येऽवतीर्णासि ।ललिता—विण्णादं वि णूणं आआरेण संगोवेसि जं दादुंति ण भ-
णासि । ता गेण्ह णं कण्णिआरकोरअपत्तम् । (इत्यनङ्गलेखं कृष्णकरेऽर्पयति ।) (ग)कृष्णः—(खगतम् ।) चेतः, समाश्रसिहि समाश्रसिहि । त्वदभीष्टवी-
जस्याङ्कुरोऽयमिति शङ्के ।मधुमङ्गलः—भोदि ललिदे, किं इमिणा अक्खराणां पत्तेण । सक-
राणां पत्तं समप्पेहि । (घ)कृष्णः—सखे, वाचय पत्रम् । कदाचिदेतन्नः कर्णरसायनस्य पात्री
भवति ।

मधुमङ्गलः—भो वअस्स, दिड्ढा तुम्ह गोआलजादीए वदाण्णदा । णं

(क) सखि सारिके, दृष्टस्त्वयात्र बल्लवेन्द्रनन्दनः ।

(ख) पर्येष दिष्टया पुरतः कृष्णः । तदुपसर्पावः । जयतु जयतु गोकुलानन्दः ।

(ग) विज्ञातमपि नूनमाकारेण संगोपयसि यदातुमिति न भणासि । तद्गृहाणैत-
त्कार्णिकारकोरकपत्रम् ।

(घ) भवति ललिते, किमेतेनाक्षराणां पत्रेण । शर्कराणां पत्रं समर्पय ।

तीनाम् । कृष्णमृगस्य अनुवृत्तिः संचारः नैसर्गिकी, न तु केनापि बलात्कारिता ॥ आका-
रेणेति । दातुमिति पदस्य पूर्वं 'आ' इत्युपसर्गस्याधिकप्रयोगेण संगोपयसीत्यर्थः । अथवा
आकारेण इक्षितेन । वाक्चातुर्येणेत्यर्थः । 'आकारस्त्वङ्ग इक्षितम्' इत्यमरः । उभावप्यर्थौ
प्राकरणीकौ ॥ भवतीति । तथा च एतत्पत्रेणास्माकं किं प्रयोजनम् । भोजनोपयोगि खण्ड-

अम्ह बम्हणजादिं जेव्व गौरएण वन्दामि, जं तहिं दिअहे जण्णिअबम्ह-
णीहिं चउबिहेण अण्णेण भोइद् म्ह । (इति लेखं वाचयति ।)

धरिअ पडिच्छन्दगुणं सुन्दर मम मन्दिरे तुमं वससि ।

तह तह रुन्धसि वलिअं जह जह चइदा पलाएमि ॥ ३३ ॥ (क)

कृष्णः—सखे, दुरधिगमार्था तावदियं गाथा । तेन पुनर्भण्यताम् ।

(मधुमङ्गलस्तथा करोति ।)

कृष्णः—(सानन्दं खगतम् ।) कुलस्त्रियो हि धर्मभीरवो भवन्ति । तदुपे-
क्षया भावनिष्ठां निष्टङ्कयामि । (इति संरम्भमभिनीय प्रकाशम् ।) हंहो, पश्यत
पश्यत ।

स्निग्धैरेभिः सखिभिरखिलैर्धेनुवृन्दानुसारी

नारीवार्ताविमुखहृदयः काननान्ते चरामि ।

मा स्वैरिण्यस्तदपि यदिमा दूषयन्ति प्रकामं

तद्विज्ञप्तिं द्रुतमिह जरद्रोपगोष्ठ्यां करिष्ये ॥ ३४ ॥

(इति कृत्रिमामर्षेण द्रुतं परिक्रामति ।)

मधुमङ्गलः—(स्मितमावृत्य ।) भो बम्हआरिसिहामणे, क्खणं णिवट्ठिअ
इमाओ दुम्मुहगोइआओ पच्चुत्तरेण णिज्जित्तिअ विड्डुवेहि । अहं क्खु एदं
सव्वं धिट्ठाणं वुत्तन्तं गोउलेसरीए विण्णविस्सम् । (इति पाणौ धृत्वा व्याव-
र्तयति ।) (ख)

(क) भो वयस्य, दृष्टा युष्मद्रोपालजातेर्वदान्यता । नन्वसद्ब्राह्मणजातिमेव
गौरवेण वन्दे, यत्तस्मिन्दिवसे याज्ञिकब्राह्मणीभिश्चतुर्विधेनाग्नेन भोजिताः स्मः ।

धृत्वा प्रतिच्छन्दगुणं सुन्दर मम मन्दिरे त्वं वससि ।

तथा तथा रुणत्सि वलितं यथा यथा चकित्ता पलाये ॥

(ख) भो ब्रह्मचारिशिखामणे, क्षणं निवर्त्य इमा दुर्मुखगोपिकाः प्रत्युत्तरेण

निर्मितदीर्घाकारस्मिष्टान्नरूपं पत्रं देहीत्यर्थः ॥ धृत्वेति । प्रतिच्छन्दं चित्रपटम् । वलितं
वलयुक्तं यथा स्यात्तथा रुणत्सीत्यर्थः ॥ पुनर्भण्यतामिति । तस्य वाङ्माधुर्यस्यातृप्त्या पुन-
रास्वादनार्थम् । प्रकटं त्वौदासीन्यव्यञ्जनार्थम् । ममात्र झटित्यनुसंधानमपि न भवतीति
ज्ञापयितुम् ॥ धर्मभीरवो भवन्तीति । अतोऽधर्मभयजन्योपेक्षया भावस्य निष्ठां निर्धा-

(उभे परस्परमवेक्ष्य वैलक्ष्यं नाटयतः ।)

कृष्णः—सखि विशाखे, चातुरक्षिकं प्रेक्षणमपि नास्ति । कुतस्तावत्परितो रोधनम् । तदनुयामि । केनाप्यपरेण नागरेण तस्याः स्वान्तमुच्चालितम् ।

विशाखा—(संस्कृतमाश्रित्य ।)

कस्तादृग्ब्रजमण्डलेऽथ वलते शक्यो गरीयानसौ

येनोच्चालयितुं बलात्कुलवती चेतोगिरिग्रामणीः ।

इत्यस्माभिरवक्रविक्रमलवादुत्क्षिप्तगोवर्धनो

हेतुस्त्वं किल पङ्कजाक्ष यदुभिस्तत्रासि निष्ठङ्कितः ॥ ३९ ॥

मधुमङ्गलः—अइ वाआलिए, चिट्ट चिट्ट । दिट्टो मए उक्खित्तदण्डमण्डलेहिं गोवेहिं गोवट्टुणो धरिदो । तुमं कीस एक्कं जेव पिअवअस्सं संभावेसि । (क)

कृष्णः—ललिते, अलमतिप्रसङ्गेन । तन्निवर्तस्व ।

ललिता—सुन्दर, सब्वगोउलसुहकारिणो वि तुअत्तो कथं सा एका जेव दुक्खं अरिहदि वरिअसि । (ख)

कृष्णः—

सङ्गो मे मधुमङ्गलो न सहते धर्माध्वनो विच्युतिं

श्रीदामा परिमार्गयन्मम नहि छिद्राणि निद्रायति ।

कंसः शास्ति खलः क्षितिं कथमतो मुग्धे विधेयं मया

निःशङ्कं कुलसुन्दरीपरिभवज्वालामहासाहसम् ॥ ३६ ॥

निर्जित्य विद्रावय । अहं खल्विदं सर्वं धृष्टानां वृत्तान्तं गोकुलैर्धैर्यं विज्ञापयिष्यामि ।

(क) अयि वाचालिके, तिष्ठ तिष्ठ । दृष्टो मया उत्क्षिप्तदण्डमण्डलैर्गोपैर्गोवर्धनो धृतः । त्वं कस्मादेकमेव प्रियवयस्यं संभावयसि ।

(ख) सुन्दर, सर्वगोकुलसुखकारिणोऽपि त्वत्तः कथं सा एकैव दुःखमर्हति वरीयसि ।

रयामीत्यर्थः ॥ वैलक्ष्यं विस्मयम् ॥ **सखीति** । चातुरक्षिकं द्वयोर्द्वयोरक्ष्णोर्भवं चातुरक्षिकम् । अय्यात्मादित्यादृक् ॥ **कस्तादृगिति** । चेत् एव गिरिग्रामणीः गिरिश्रेष्ठः । अवक्रो

ललिता—(सामर्थम् । संस्कृतेन ।)

अन्तःक्लेशकलङ्किताः किल वयं यामोऽद्य याम्यां पुरीं

नायं वञ्चनसंचयप्रणयिनं हासं तथाप्युज्जति ।

अस्मिन्संपुटिते गभीरकपटैराभीरपल्लीविटे

हा मेधाविनि राधिके तव कथं प्रेमा गरीयानभूत् ॥ ३७ ॥
(इति रोदिति ।)

मधुमङ्गलः—अइ मुद्धे, सअलसत्थविसारओ जस्स अम्हारिसो अ-
मच्चो होइ सोवि किं एदं धम्मं अदिकमइस्सइ । ता अलं वणरुदिदेण । (क)

विशाखा—(स्वगतम् ।) णं राहीए गुञ्जअलिअं कण्हस्स देन्ती हं इङ्गिदं
लक्खेमि । (ख) (प्रकाशम् । संस्कृतेन ।)

उदीर्णरागेण करम्बितान्तरा परिस्फुरत्कृष्णमुखी गुणाञ्चिता ।

गुञ्जावली मञ्जुतरावलम्बतां साराधिकेयं तव कण्ठसंगमम् ॥ ३८ ॥
(इति कण्ठे स्वयमर्पयति ।)

कृष्णः—(स्मित्वा सकपटेष्वर्थम् ।)

रागिणमपि सुकठोरं सुवृत्तमपि मुहुरुदीर्णमालिन्यम् ।

युवतीनामिव भावं नहि गुञ्जाहारमिच्छामि ॥ ३९ ॥

(इत्यजानन्निव कण्ठादवतार्य रङ्गणमालिकामर्पयति ।)

(क) अयि मुग्धे, सकलशास्त्रविशारदो यस्यास्मादृशोऽमात्यो भवति सोऽपि
किमिमं धर्ममतिकमिष्यति । तदलं वनरुदितेन ।

(ख) नूनं राधाया गुञ्जावलीं कृष्णाय ददती अहमिङ्गितं लक्षयामि ।

दुर्वोधो यो विक्रमस्तस्य लवात् ॥ वरीयसि(?) ॥ निद्रायति । 'द्वै खप्पे' ॥ अन्तःक्लेशेति ।
अन्तःक्लेशेन कलङ्किताधिहिताः सत्यः । मृत्योरनन्तरमप्ययं क्लेशः स्थास्यत्येवेति भावः ।
वञ्चनसमूहस्य प्रणयिनं करणशीलं हासं तथापीत्यकारुण्यं व्यज्यते । अन्यासां प्रेमा भवतु
कामान्धीकृतधियां मेधाविन्यास्त्व तु न युज्यते इति भावः । गभीरकपटैः संपुटिते व्याप्ते
आभीरपल्लीनां व्रजनागरीणां विटे कामुके ॥ उदीर्णैति । सारेण अधिका इयं मञ्जुलतरा
गुञ्जावली तव कण्ठसंगमं अवलम्बताम् । पक्षे सा प्रसिद्धा राधिका गुञ्जावलीव मञ्जुलतरा
सत्यवलम्बताम् । उदीर्ण उद्गतो रागः रक्तिमा प्रेम च तेन करम्बितं व्याप्तं अन्तरं
बहिः, पक्षे अन्तःकरणं च यस्याः । 'अन्तरमवकाशावधिपरिधानान्तर्धिभेदतादर्थ्ये' ।
छिद्रात्मीयविनाबहिरवसरमध्येऽन्तरात्मनि च ॥ इत्यमरः । परितः स्फुरन् कृष्णः कृष्णवर्णः,
पक्षे कृष्णैति नाम च मुखे यस्याः ॥ रागिणमिति । दृष्टान्तपक्षे बहिः प्रकाशाभावेन

विशाखा—(खगतम् ।) इमस्स भमो वि अम्हाणं मङ्गलो संवुत्तो । (क)
(इति वल्लेण संवृणोति ।)

ललिता—हला, गोविआकोडिभुअङ्गस्स इमस्स अक्खलिदं अच्चरिअं
बम्हचरिअं दिट्ठिआ पअडीभूदम् । ता अम्हेवि गदुअ तं अत्थाणाणुरा-
इणीं राहिअं णिवट्ठावेम्ह । (ख)

विशाखा—सहि, जुत्तं मन्तेसि । (ग)

(इत्युभे परिक्रामतः ।)

ललिता—विशाहे, तुमं गदुअ इमाए रङ्गणमालिआए पिअसहीं
आसासेहि । अहं क्खु एदं वुत्तन्तं भअवदीए विणिवेदिस्सम् । (घ)

(इति निष्क्रान्ते ।)

मधुमङ्गलः—भो, आदरिज्जन्तं वि अप्पाणं कीस आदरावेसि । इदं
क्खु पच्चादावपव्वताहिरोहणस्स अहिरोहिणीणिम्माणं दाव । (ङ)

कृष्णः—सखे, सत्यं ब्रवीषि । साहसिक्यं हसितेनैवानुष्ठितम् ।

मधुमङ्गलः—पेक्ख गोईजुअलं णेत्तपहं अदिक्कमिदम् । (च)

(क) एतस्य भ्रमोऽप्यस्माकं मङ्गलः संवृत्तः ।

(ख) हला, गोपिकाकोटिभुजङ्गस्य एतस्य अस्खलितमाश्चर्यं ब्रह्मचर्यं दिष्टया
प्रकटीभूतम् । तत् आवामपि गत्वा तामस्थानानुरागिणीं राधिकां निवर्तयावः ।

(ग) सखि, युक्तं मन्त्रयसि ।

(घ) विशाखे, त्वं गत्वा एतया रङ्गणमालिकया प्रियसखीमाश्चसिहि । अहं
खल्विदं वृत्तान्तं भगवत्यै विनिवेदिव्यामि ।

(ङ) भोः, आद्रियमाणमप्यात्मानं किमित्यादरयसि । इदं खलु पश्चात्तापपर्वता-
धिरोहणस्याधिरोहिणीनिर्माणं तावत् ।

(च) पश्य गोपीयुगलं नेत्रपथमतिक्रान्तम् ।

ज्ञातुमशक्यम् । सुवृत्तं वर्तुलकारम्, पक्षे सुचरित्रमपि मालिन्यं वक्तिमा ॥ **सखीति** । अयं
भावः—यद्यस्यान्तरो रागो वर्तते तदा राधिकां निवर्तयाव इत्युक्त्वा आवयोर्गमने सत्ये-
तस्य वैकल्यं भविष्यति ततश्चात्रां परावर्तयिष्यते किं वा स्वयमेव तस्याः प्राप्नुयायमनुस-
रिष्यति ॥ **भो इत्यादि** । ‘निःश्रेणिस्त्वधिरोहणम्’ इत्यमरः । ‘सिटी’ इति ख्यातम् ॥ साह-
सिक्यं सहसा प्रवर्तनम् ॥ **पश्येति** । तत्परावर्तनार्थं मां प्रति न वक्तव्यमिति भावः ॥

कृष्णः—(सावुतापम् ।)

श्रुत्वा निष्ठुरतां ममेन्दुवदना प्रेमाङ्कुरं भिन्दती

स्वान्ते शान्तिधुरां विधाय विधुरे प्रायः पराञ्चिष्यति ।

किं वा पामरकामकार्मुकपरित्रस्ता विमोक्ष्यत्यसू-

न्हा मौग्ध्यात्कलिनी मनोरथलता मृद्वी मयोन्मूलिता ॥ ४० ॥

मधुमङ्गलः—दार्णि किं एत्थ शरणम् । (क)

कृष्णः—सखे, प्रत्यनङ्गलेखं विना नान्यत्पश्यामि शरणम् ।

मधुमङ्गलः—किं एत्थ लेहसाहणम् । (ख)

कृष्णः—वशीकारक्रियाप्रशस्तो रागवान् जवानिर्यासः ।

मधुमङ्गलः—एहि । उड्डुमहाड्डमण्डितं णादिदूरे पक्कन्दणतीर्थं गच्छेम्ह । (ग)

(इति निष्क्रान्तौ ।)

(ततः प्रविशति विशाखाया प्रबोध्यमाना राधा ।)

राधा—(सखेदम् । संस्कृतेन ।)

यस्योत्सङ्गसुखाशया शिथिलिता गुर्वी गुरुभ्यस्त्रपा

प्राणेभ्योऽपि सुहृत्तमाः सखि तथा यूयं परिक्लेशिताः ।

(क) इदानीं किमत्र शरणम् ।

(ख) किमत्र लेखसाधनम् ।

(ग) एहि । उड्डुमहाट्टवीमण्डितं नातिदूरे प्रस्कन्दनतीर्थं गच्छावः ।

श्रुत्वेति । विधुरे दुःखिते स्वान्ते शान्तिधुरां विधाय । मृद्वी जाताङ्कुरत्वात् कोमला ॥

एहीति । प्रस्कन्दनतीर्थं मदनमोहनस्य निकटे ज्ञेयम् ॥ ततः प्रविशतीति । अत्र

संगत्यर्थं कथा रचनीया । विशाखा राधानिकट आगत्य श्रीकृष्णमुखान्निर्गतमुपेक्षाबोधकवा-

क्यमश्रावयित्वा, अपि तु स्वेन कल्पितं तदसुरागबोधकवाक्यं श्रावयित्वा, निर्माल्यमाल्यं

च दर्शयित्वा, आनन्दमूर्च्छां प्रापयामास । क्षणानन्तरं विशाखाया मुखस्याप्रसन्नतां दृष्ट्वा

कृष्णस्योपेक्षैव निर्धारिता । एवं तदङ्गसंबन्धि माल्यं च केनचिन्मिषेणानीतमिति निश्चितम् ।

धर्मः सोऽपि महान्मया न गणितः साध्वीभिरध्यासितो

धिग्वैर्यं तदुपेक्षितापि यदहं जीवामि पापीयसी ॥ ४१ ॥

विशाखा—(ससंभ्रमम् ।) सहि, समास्सस समास्सस । (इति रङ्गणमालां
ब्राणेऽर्पयति ।) (क)

राधिका—(संज्ञां लब्ध्वा ।) हला, किं एदं अच्चरिअं जं संमोहणं वि
पवोहेदि । (ख)

विशाखा—(माल्यं निवेद्य । संस्कृतेन ।)

अङ्गोत्तीर्णविलेपनं सखि समाकृष्टिक्रियायां मणि-

र्मन्त्रो हन्त मुहुर्वशीकृतिविधौ नामास्य वंशीपतेः ।

निर्माल्यस्त्रगियं महौषधिरिह खान्तस्य संमोहने

नासां कस्तिमृणां गृणाति परमाचिन्त्यां प्रभावावलीम् ॥ ४२ ॥

राधिका—(स्वगतम् ।) एवंगुणेण इमिणा उवेक्खिदं वि णं हदस-
रीरं कधं अज्जवि णिल्लज्जाहं धारेमि । ता कालिअहदपवेसोवाअं अणुसरि-
स्सम् । (प्रकाशम् ।) विसाहे, विण्णवेहि गुरुअणं जं बारहाइच्चित्थं गदुअ
सूरं अच्चिदुकामहि । (ग)

विशाखा—साहु सुमराइदं पिअसहीए जं अज्जाए जडिलाए वि
इदं ज्जेव्व दाणिं आदिट्ठहि । ता एहि । (घ)

(क) सखि, समाश्वसिहि समाश्वसिहि ।

(ख) हला, किमिदमाश्रयं यत्संमोहनमपि प्रबोधयति ।

(ग) एवंगुणेनानेनोपेक्षितमपि एनं हतशरीरं कथमद्यापि निर्लज्जाहं धारयामि ।
तत्कालियहृदप्रवेशोपायमनुसरिष्यामि । विशाखे, विज्ञापय गुरुजनं यद्वादशादित्यतीर्थं
गत्वा सूर्यमर्चयितुकामास्मि ।

(घ) साधु स्मरितं प्रियसख्या यदार्थया जटिलयापि इदमेवेदानीमादिष्टास्मि ।
तदेहि ।

अतः सखेदमाह—संस्कृतेनेति ॥ हलेति । यन्माल्यं पूर्वक्षणे मोहजनकमपि अधुना
प्रबोधयति ॥ अङ्गोत्तीर्णैति । आसां मणिमन्त्रमहौषधीनां कः परमाचिन्त्यां प्रभावावलीं

(इत्युभे परिक्रामतः ।)

राधिका—(सव्यामोहम् ।)

मं परिहरइ मुउन्दो तहवि दुरासा विरोहिणी डहई ।

मह सहि गहीरणीरा सरणं बहिणी किदन्तस्स ॥ ४३ ॥ (क)

विशाखा—हला, पेक्ख पत्थाणे मङ्गलसूअणाइं सउणाइं । ता एवं मा भण । (ख)

राधिका—(पुरो दृष्ट्वा ।) हला, कथमेसा पुव्वदिसामुहे अआलिआ संज्ञा दीसइ । (ग)

विशाखा—ण खलु संज्ञा । पेक्ख पक्कन्दणे सूरस्स वल्लहा परिफुल्लिदा उडुराइ रेहदि । ता इमस्स अग्घं कादुं णं अवचिण्ह । (घ)

(इत्युभे तथा कुरुतः ।)

(ततः प्रविशति बटुना सह कृष्णः ।)

कृष्णः—सखे, सेयं राधाधरकान्तितस्करी जवाराजिः ।

मधुमङ्गलः—अदो णं णिप्पीडिअ णिम्माहि पच्चणङ्गलेहम् । (ङ)

कृष्णः—(परिक्रम्य सविस्मयम् ।)

एषा नान्तिकवर्तिनी सुरगिरेरैलावृती हन्त भू-

रये किं कलयामि काञ्चनरुचामुद्गारगौरीदिशः ।

आं ज्ञातं मणिनूपुरध्वनिभरादालीजनालंकृता

कान्तीनां कुलदेवता विलसितुं वृन्दाटवीं विन्दति ॥ ४४ ॥

(क) मां परिहरति मुकुन्दस्तदपि दुराशा विरोधिनी दहति ।

मम सखि गभीरनीरा शरणं भगिनी कृतान्तस्य ॥

(ख) हला, पश्य प्रस्थाने मङ्गलसूचनानि शकुनानि । तदेवं मा भण ।

(ग) हला, कथमेषा पूर्वदिशामुखे आकालिकी संध्या दृश्यते ।

(घ) न खलु संध्या । पश्य प्रस्कन्दतीर्थे सूर्यस्य वल्लभा प्रफुल्लिता उडुराजी राजति । तदस्या अर्थं कर्तुमेतदवचिन्वः ।

(ङ) अत एतन्निष्पीड्य निर्माहि प्रत्यनङ्गलेखम् ।

न गृणाति । अपि तु सर्व एव ॥ एषेति । सुरगिरेः सुमेरोः ऐलावृती इलावृतसंवन्धिनी भूरेषा हन्त निश्चितं न भवति । तत्किं काञ्चनकान्तीनामुद्गारेण गौरीः पीतवर्णा दिशः क-

मधुमङ्गलः—हन्त भो, मग्निज्जन्तस्मि वाउरासाहणे कुरङ्गी सअं हत्थं गदा । (क)

कृष्णः—(सानन्दम् ।) सखे, साधु विज्ञातम् । तदत्र वृक्षान्तरितौ शृणुवः किमसौ प्रस्तौति ।

(इति तथा स्थितौ ।)

राधिका—(विशाखामालम्ब्य साक्षम् ।) हला, एसो जणो कथापसङ्गे सअं सुमरिदवो । (ख)

विशाखा—(सवाष्पम् ।) सहि, अच्छीणधीरत्तणादिगुणा भणिज्जसि । ता किंति एवं उव्विग्गासि । (ग)

राधिका—सहि, णिग्गुणीकिदस्सि तिणा धुत्तेण । (घ) (इति संस्कृतेन।)

तस्योरस्तटमण्डलं धृतिनदीरोधक्रियापण्डितं

वक्रैन्दुः कुलधर्मपङ्कजवनीसंकोचदीक्षाव्रती ।

दोर्यूपौ नितरामुदञ्चितचिरव्रीडाभिचाराध्वरौ

हा कष्टं निखिलंगिला सखि दशोर्भङ्गी भुजङ्गी तु सा ॥४९॥

कृष्णः—प्रिये, त्वन्माधुर्येण माधवश्च जडीकृत्य निर्गुणामवस्थां नीतोऽयम् ।

(क) हन्त भोः, मृग्यमाणे वागुरासाधने कुरङ्गी स्वयं हस्तं गता ।

(ख) हला, एष जनः कथाप्रसङ्गे स्वयं स्मारितव्यः ।

(ग) सखि, अक्षीणधीरत्वादिगुणा भण्यसे । तत्किमित्येवमुद्विग्नासि ।

(घ) सखि, निर्गुणीकृतास्मि तेन धूर्तेन ।

स्मात्पश्यामि । निश्चित्याह—नेयं स्थावरभूमिः, अपि तु मणिनूपुरध्वनिभराद्भेतोः । आं ज्ञातमिति ॥ ‘वागुरा मृगबन्धिनी’ इत्यमरः ॥ **सहीति** । जनैरिति शेषः । **तस्योर इति** । धृतिनद्या वेगनिवृत्तिरूपरोधक्रियायां पण्डितम् । तथा च धैर्यस्य वेगनिवृत्तौ फलतोऽधैर्यमेवायातीति भावः । कुलधर्मरूपपद्मवनीसंकोचनदीक्षायां व्रती । यूपः यज्ञाय पशुबन्धस्तम्बविशेषः । उदञ्चित उद्भूतः चिरं व्रीडाया अभिचारविषये अध्वरो याभ्याम् । शत्रुबन्धोद्देश्यकयागोऽभिचारयागः । दशोर्भङ्गी भुजङ्गी तु निखिलंगिला निखिलं

राधिका—(आकाशे अञ्जलिं बद्ध्वा । संस्कृतेन ।) हन्त भो बकीहन्त,
गृहान्तः खेलन्त्यो निजसहजबाल्यस्य वलना-

दभद्रं भद्रं वा किमपि नहि जानीमहि मनाक् ।

वयं नेतुं युक्ताः कथमशरणां कामपि दशां

कथं वा न्याय्या ते प्रथयितुमुदासीनपदवीम् ॥ ४६ ॥

कृष्णः—प्रिये, कः खलु जिजीविषुर्जीवातुभूतायां सिद्धौषधिलताया-
मुदास्ते ।

राधिका—(निःश्चस्य ।) हला, एसा पिआ मे एक्काअली तुए
अप्पणो कण्ठे धारणिज्जा । (क) (इति कण्ठादेकावलीमुत्तारयति ।)

विशाखा—(हठान्निवार्य ।) हला, एवं अणुचिद्वन्ती किंति मं दहसि
जं ललितं पडिक्खिअ णिरुज्जमस्मि । (ख) (इति रोदिति ।)

राधिका—(संस्कृतेन ।)

अकारुण्यः कृष्णो यदि मयि तवागः कथमिदं

मुधा मा रोदीमं कुरु परमिमा मुत्तरकृतिम् ।

तमालस्य स्कन्धे विनिहितभुजावल्लरिरियं

यथा वृन्दारण्ये चिरमविचला तिष्ठति तनुः ॥ ४७ ॥

कृष्णः—(साक्षम् ।) सखे, दृष्टानुरागस्य साधिष्ठता ।

(क) सखि, एषा प्रिया मे एकावली त्वया आत्मनः कण्ठे धारणीया ।

(ख) हला, एवमुत्तिष्ठन्ती किमिति मां दहसि यल्ललितां प्रतीक्ष्य निरुद्य-
मास्मि ।

गिलन्ती ॥ कृष्णः मधुमङ्गलं श्रावयित्वा नीचैराह—प्रिये इति ॥ हन्तेति । भो बकी-
हन्त पूतनाघातिन् । बाल्यमारभ्यैव तव स्त्रीवधेऽभ्यासो वर्तत एवेत्यर्थः ॥ गृहान्त-
रिति । वलनाद्वलवत्वात् । यदि चाशरणामेतां दशां नीता वयम् अधुना उदासीनपदवीं
प्रथयितुं प्रकटयितुं किं न्याय्या न्यायोचिता । तस्मादस्माकं वधार्थमेव तव व्यवसाय इति
भावः ॥ अकारुण्य इति । यदि कृष्णोऽकारुण्यः तव कथं मयि आगः अपराधः । तस्मा-
न्मुधा व्यर्थं मा रोदीः । किं तु मे उत्तरकृतिं प्राणत्यागानन्तरं अन्येष्टिकर्म । सा तूत्तरकृ-
तिर्नान्यजनस्यैव करणीया । किं तु तमालस्येत्यादि । तमालस्य स्कन्धे विनिहिता भुज-
रूपलता यस्या एवभूता मम तनुः यथा वृन्दारण्ये सदाविचला सती तिष्ठति तथा कर-
णीया ॥ साधिष्ठतेति । 'अन्तिकवाढयोर्नन्दसाधौ' इति वाढस्य साधादेशः । तथा वातु-

राधिका—(स्वगतम् ।) तुवरावेदि मं कावि घणुक्कण्ठा । (प्रकाशम् ।)
हला, सूरमच्चिअ किं पि अब्भत्थिदुकामाहि । ता जाव सिणाणं कदुअ
णिवुत्ता भवे ताव तुमं एत्थ पुप्फं अवचिणेहि । (इति तीर्थाभिमुखं द्वित्राणि
पदानि गत्वा पुनरात्मगतम् ।) हन्त, सो तिल्लोकमोहणो मुहचन्दो पुणो मए
ण दिट्ठो । (इति सोत्कण्ठं निवृत्य प्रकाशम् ।) हला, पसीद पसीद । दंसेहि तं
पडिच्छन्दअम् । (क)

विशाखा—सहि, णत्थि एत्थ चित्तफलअम् । (ख)

राधिका—(सव्यथम् ।) तदो पणिहाणेण णं पच्चक्खीकरिस्सम् । (घ)
(इति ध्यानं नाटयति ।)

कृष्णः—सखे, पीतमपीतपूर्वमुन्मादकं श्रोत्रमाध्वीकम् । तदग्रतो
गच्छावः ।

(इत्युभौ तथा कुरुतः ।)

विशाखा—(विलोक्य सानन्दं ससंभ्रमम् ।) सहि, दिट्ठिआ तुज्झ सुह-
ज्झाणेण फलिदम् । ता झत्ति उग्घाडेहि लोअणम् । (घ)

(राधिका दशं दरोन्मील्य चमत्कारं नाटयति ।)

विशाखा—(संस्कृतेन ।)

यदर्थं संकीर्णे पतसि हतकन्दर्पकदने

मृदुं वा दुर्वारे ज्वलयसि तनुं प्रेमदहने ।

अखण्डेनापीडं सखि नवशिखण्डेन कलय-

न्विलासी सोऽयं ते स्फुरति पुरतो जीवितपतिः ॥ ४८ ॥

(क) त्वरयति मां कापि घनोत्कण्ठा । हला, सूर्यमर्चयित्वा किमप्यभ्यर्थयितु-
कामारिमि । तद्यावत्स्नानं कृत्वा निवृत्ता भवेयं तावत्त्वमत्र पुष्पमवचिनु । हन्त, स
त्रैलोक्यमोहनो मुखचन्द्रः पुनर्मया न दृष्टः । हला, प्रसीद प्रसीद । दर्शय एनं
प्रतिच्छन्दम् ।

(ख) सखि, नास्त्यत्र चित्रफलकम् ।

(ग) ततः प्रणिधानेनैवं प्रत्यक्षीकरिष्यामि ।

(घ) सखि, दिष्टथा तव सुखध्यानेन फलितम् । तज्ज्ञादिति उद्घाटय लोचनम् ।

रागास्यातिशयत्वमित्यर्थः । यन्मृ[तिः]पि मत्सदृशवर्णे तमालवृक्षे संयोगवासनेत्यहो रागास्य
पराकाष्ठेति भावः ॥ यदर्थमिति । संकीर्णे व्यापके । अखण्डेन नवशिखण्डेन । आपीडं

राधिका—अम्महे सिविणस्स माहुरी । (क)

विशाखा—अविसद्धे, एसो दे अपुव्वो सिविणो जो णिदाए विणा वि णिप्पणो । (ख)

कृष्णः—

असौ दृग्भङ्गीभिः कुसुमशरमङ्गीकृतशरं
सृजन्ती दन्तीन्द्रकमणकमनीयालसगतिः ।

अदूरे रम्भोरुरिह वदनबिम्बस्य सुषमा

समारम्भादम्भोरुहमधुरिमाणं दमयति ॥ ४९ ॥

राधिका—(कृष्णे दृगन्तं नर्तयन्ती स्वगतम् ।) साहु रे हिअअ, साधु ।
दिट्ठिआ मुहुत्तं विलम्बिदम् । (ग)

कृष्णः—(स्मिता ।) धूर्ते विशाखिके, समन्तान्मृग्यमाणा दिष्ट्या त्व-
मत्र दृष्टासि यदद्य भवत्या रूपसादृश्यादपाकिमगुञ्जाहारेण मां प्रतार्य दु-
र्लभा मे रङ्गणमालिकापनीता ।

मधुमङ्गलः—भो, णं राहीए कण्ठादो दीसन्तीं अप्पणो रङ्गणमा-
लिअं सअं जेब्ब आअडिअ गेण्ह । (घ)

कृष्णः—सखे, जानतापि भवता किमिदमन्याध्यमुपन्यस्तम् । न खलु
स्वप्नेऽपि मया कामिनीस्पर्शः स्मर्यते ।

राधिका—(स्वगतम् ।) इमस्स परिहासो वि एसो संकिदाए मम सच्चो
पडिमादि । (ङ)

(क) अहो स्वप्नस्य माधुरी ।

(ख) अविश्रब्धे, एष तेऽपूर्वः स्वप्नः यो निद्रया विनापि निष्पन्नः ।

(ग) साधु रे हृदय, साधु । दिष्ट्या मुहूर्ते विलम्बितम् ।

(घ) भो, एनां राधाया कण्ठतो दृश्यमानासात्मनो रङ्गणमालिकां स्वयमेवाकृष्य
गृहाण ।

(ङ) एतस्य परिहासोऽप्येष शङ्किताया मम सत्यः प्रतिभाति ।

शिरोऽवतंसम् । कलयन् धारयन् ॥ असाविति । कुसुमशरं कन्दर्पम् । कथंभूतम् ।
अङ्गीकृतशरम् । हस्तिपादविक्षेपादपि कमनीया अलसा गतिर्यस्याः ॥ अपाकिमेति ।

विशाखा—(विहस्य ।) अयि वराङ्गनातरङ्गिणं महासागर, चिट्ट चिट्ट ।
दाणि वि इमाइं दीसन्ति तुज्झ अङ्गेषु ताणं चिण्हाइं । (क) (इति संस्कृतेन ।)

आकृष्टानि कटाक्षभङ्गिभिरलं गोपाङ्गनानां त्वया

रक्तान्यत्र मनांसि यानि निमिषोन्मुक्तानि नेत्राण्यपि ।

तान्येतानि भवान्नवाञ्जनतनो गुञ्जावलीनां छला-

त्पिच्छानां च सदा प्रसाधनधिया संधारयन्नन्दसि ॥ ९० ॥

कृष्णः—(सहर्षमात्मगतम् ।)

प्रमदरसतरङ्गस्रोतगण्डस्थलायाः

स्मरधनुरनुबन्धिभ्रूलतालास्यभाजः ।

मदकलचलभृङ्गीभ्रान्तिभङ्गीं दधानो

हृदयमिदमदाङ्गीत्पक्ष्मलाक्ष्याः कटाक्षः ॥ ९१ ॥

(नेपथ्ये ।)

णत्तिणि विसाहे । (ख)

कृष्णः—कथमकाण्डे जरापाण्डुरेयं जटिला ।

(प्रविश्य ।)

जटिला—(पुरो दृष्ट्वा खगतम् ।) कहं एत्थ कण्हो । (प्रकाशम् ।) विसाहे,
किंति इमाइं धूअगन्धरत्तचन्दनाइं तुए विसुमरिदाइं । (ग)

(क) अयि वराङ्गनातरङ्गिणीनां महासागर, तिष्ठ तिष्ठ । इदानीमपीमानि दृश्य-
न्ते तव अङ्गेषु तासां चिह्नानि ।

(ख) नप्ति विशाखे ।

(ग) कथमत्र कृष्णः । विशाखे, किमित्येतानि धूपगन्धरत्तचन्दनानि त्वया
विस्मृतानि ।

गुञ्जाहारस्य निकृष्टत्वमानीतम् ॥ अथीति । इमानि चिह्नानि दृश्यन्ते इत्यन्वयः । आकृ-
ष्टेत्यादि । हे नवाञ्जनतनो, गुञ्जावलीनां छलाद्रोपाङ्गनानां रक्तानि मनांसि, एवं पिच्छानां
छलाभिर्विमेषनेत्राणि स्वप्रसाधनमाभरणं तदुद्ध्या धारयन् ॥ प्रमदेति । मत्तचञ्चलभृ-
ङ्गीनां भ्रमो यतस्तादृशभङ्गीं दधानः कटाक्षः प्रसस्तपक्ष्मयुक्ते अक्षिणी यस्याः ॥ कथमि-

कृष्णः—(स्वगतम् ।)

चन्द्रिकां चन्द्रलेखायाश्चकोरे पातुमुद्यते ।

पिधानं विदधे हन्त शरदम्भोधरावली ॥ ५२ ॥

(प्रकाशम् ।) मातुर्मातुलानि, प्रणमामि ।

जटिला—मोहण, बल्लककिशोरीउले अवक्कदिडि होहि । (क)

मधुमङ्गलः—(विहस्य ।) भो दधीचिहड्डुककसे, एसो सव्वदो उदार-
दिट्ठी चेअ मज्झ पिअवअस्सो । तुमं क्खु केअरच्छी । ता अप्पाणं आसं-
सेहि । (ख)

जटिला—भो किशोरीभुअङ्ग, कीस तुमं आअदोसि । (ग)

कृष्णः—आर्ये, लोकोत्तराणु(नु)रागचमत्कारिणीयं सुजवालक्ष्मीः कं
वा नाकर्षति ।

जटिला—(स्वगतम् ।) णूणं भअवदीए विज्जापहावसंभाविदा इमस्स
एत्थ उवसत्ती । (प्रकाशम् ।) मोहण, झत्ति इदो गच्छेहि । (घ)

कृष्णः—अयि जल्पाकि वृद्धे, किमित्याकुलासि । स्वच्छन्दतो ग-
च्छेयम् ।

(क) मोहन, बल्लककिशोरीकुले अवक्कदिष्टिर्भव ।

(ख) भो दधीच्यस्थिकर्कशे, एष सर्वदोदारदृष्टिरेव मम प्रियवयस्यः । त्वं खलु
केकराक्षी । तदा आत्मानमाशिषय ।

(ग) भो किशोरीभुजङ्ग, कस्मात्त्वमागतोऽसि ।

(घ) नूनं भगवत्या विद्याप्रभावसंभाविता अस्यात्रोपसत्तिः । मोहन, झटिति
इतो गच्छ ।

त्यादि । जरया पाण्डुरा श्वेतवर्णा ॥ चन्द्रिकामिति । जरापाण्डुरत्वाच्छरदम्भोधर-
स्थानीया जटिला ॥ भो दधीचीति । भो दधीच्यस्थिकर्कशे वज्रादपि कठोरे इत्यर्थः ।
काकवद्वक्राक्षी त्वं आत्मानमेवाशीर्वादं कुरु । येन तव दृष्टेर्वक्तृत्वं दूरीभवतीत्यर्थः ॥ आर्ये
इति । सुष्ठुजवानां ओढूपुष्पाणां लक्ष्मीः शोभा । पक्षे सुष्ठु जवो यशोव्यञ्जकचिह्नविशेषौ
यस्याः सा । इयं राधैव लक्ष्मीस्तत्तुल्यत्वात् । यद्वा शोभाभयत्वात् । कीदृशी । लोकोत्तरो
योऽनुगतो रागः रक्तिमा तेन चमत्कारिणी । पक्षे स्पष्टम् ॥ णूणमिति । सुखराद्वारा
भगवत्या यत्पूर्वमुक्तं मम विद्याप्रभावेण स्वतन्त्रकृष्णं सृष्ट्वा तव बधून्तिकटे प्रेषयिष्यामि, न

जटिला—(कुटिलं विलोक्य । संस्कृतेन ।)

निर्धौतानां निखिलधरणीमाधुरीणां धुरीणा
कल्याणी मे निवसति वधूः पश्य पार्श्वे नवोढा ।

अन्तर्गोष्ठे चटुल नटयन्नत्र नेत्रत्रिभागं

निःशङ्कस्त्वं भ्रमसि भविता नाकुलत्वं कुतो मे ॥ ९३ ॥

कृष्णः—मृषाशङ्किनि वृद्धे, मा प्रलापं कृथाः । यावदेतां ते वधूमा-
कर्णयं तावन्मान्यां भावयामि ।

जटिला—विसाहे, किं ति एत्तिअ विलम्बितासि । (क)

विशाखा—(स्मित्वा ।) अज्जे, णं दुल्ललितं कुरङ्गं पेक्खन्ती विम्हि-
दम्हि । (इति सदृष्टिक्षेपम् ।)

अकरुण मक्किअ चङ्गं कुरङ्ग पेम्मेण संगदं हरिणीम् ।

विहलं कूदणचटुलो तुमं वणादो वणं भमसि ॥ ९४ ॥ (ख)

जटिला—अह अत्थाणदुरग्गहे, सुअ कुरङ्गकोदूहलम् । (ग)

मधुमङ्गलः—पिअवअस्स, पेक्ख । एसो सतिण्णो वि कीरजुआणो णं
महुरं दाडिमीं ण पडिपज्जइ । (घ)

(क) विशाखे, किमित्येतावद्विलम्बितासि ।

(ख) आर्ये, एतं दुर्ललितं कुरङ्गं पश्यन्ती विस्मितासि ।

अकरुण त्यक्त्वा चङ्गं कुरङ्गं प्रेम्णा संगतां हरिणीम् ।

विफलं कूर्दनचटुलस्त्वं वनाद्वनं भ्रमसि ॥

(ग) हे (अयि) अस्थानदुरग्रहे, सुअ कुरङ्गकौतुकम् ।

(घ) प्रियवयस्य, पश्य । एष सतृणोऽपि कीरयुवा इमां मधुरां दाडिमीं न
प्रतिपद्यते ।

तु नन्दपुत्रम्, तदेवाधुना कृतमित्यर्थः ॥ अयीति । जल्पाकि बहुभाषिणि ॥ निर्धौताना-
मिति । निर्धौतानां क्षालितानाम् । सारघृतानामिति यावत् । यावदेतां तव वधूमिति श्रुतं
तावन्मान्यां माननीयां भावयामि । न तु प्रकारान्तरम् । पक्षे मा अन्यां नान्यदीयाम् । स्वीया-
मित्यर्थः ॥ अज्जे इति । सापदेशं वचनं कृष्णं प्रति । कुरङ्गं हरिणम्, पक्षे कुत्सितं रङ्गं यस्य

कृष्णः—(स्मिता ।)

हृदि ताडितोऽपि दाडिमि सुमनोरागेण ते रुचिं बहता ।

पक्किमरसासि किं वा नेति शुक्रः शङ्कयोदास्ते ॥ ५९ ॥

(विशाखा सदृग्भङ्गं राधिकामवलोकते ।)

राधिका—(स्वगतम् ।) हिअअ, समस्सस समस्सस । (क) (इति सखेदम-
पवार्य । संस्कृतेन ।)

पीतं न वागमृतमत्र हरेरशङ्कं

न्यस्तं मयास्य वदने न दृगञ्चलं च ।

रम्ये चिरादवसरे सखि लब्धमात्रे

हा दुर्विधिर्विरुधे जरतीच्छलेन ॥ ५६ ॥

जटिला—(स्वगतम् ।) अम्हहे कण्हदिट्टिणो माहम्मे, जं बहुए सो उव-
सगो तह णत्थि । (प्रकाशम् ।) विसाहे, पेक्ख । अदिकमदि मज्झण्हो ।
ता तुरियं सूरमण्डवं पविसम्ह । (ख)

(इति तिष्ठो निष्क्रान्ताः ।)

कृष्णः—सखे, कौमुदीयं पौर्णमासीमनुवर्तते । तदेहि । तामेव प्रति-
पद्येवहि ।

(इति निष्क्रान्तौ ।)

इति मन्मथलेखो नाम द्वितीयोऽङ्कः ।

(क) हृदय, समाश्वसिहि समाश्वसिहि ।

(ख) अहो कृष्णदृष्टेर्माहात्म्यम्, यद्वधाः स उपसर्गस्तथा नास्ति । विशाखे,
पश्य । अतिक्रमते मध्याह्नः । तत्त्वरितं सूर्यमण्डपं प्रविशामः ।

तम् ॥ अकरुण इति । चङ्गं मनोहरम् । 'त्वङ्गचङ्गौ मनोहरे' इति कोषः । हृदीति ।
हे दाडिमि, तव रुचिं कान्तिं बहता ते तव सुमनोरागेण पुष्पस्य रक्किन्ना हृदि ताडितो-
ऽपि यन्त्रितोऽपि शुक्रः किं पक्किमरसासि न वा इति शङ्कया उदास्ते । तेन यदा पुष्पिता
त्वमासी(?) तदवा(व)धि शुक्रस्य त्वयि औदासीन्यं नास्ति किं पुनरिदानीं फलितायामिति
भावः । पक्षे सुष्ठु मनसो रागेण पक्किमप्रेममयशृङ्गाररसवती न वेति शङ्कया इत्यर्थः ॥
सदृग्भङ्गमिति । राधे कृष्णाभिप्रायः कच्चिदवगम्यत इति ॥ अपवार्येति । जटिलां
वञ्चयित्वा एकान्ते इत्यर्थः ॥ सखे इति । इयं राधिकैव कौमुदी । तस्या एवाधीना राधे-
यमित्यर्थः ॥ इति द्वितीयोऽङ्कः ॥

तृतीयोऽङ्कः ।

(ततः प्रविशति ललितयानुगम्यमाना पौर्णमासी ।)

पौर्णमासी—वत्से, नूनं मत्तस्त्रपमाणो नाभिनन्दति नन्दकुमारस्ते
सखीसंगमम् ।

ललिता—भवदि, दुब्बोहं क्खु लोओत्तराणां चित्तं । ण झत्ति वि-
असदि । (क)

पौर्णमासी—(पुरोऽवलोक्य ।) वत्से, पश्य कदम्बवाटिकायां मधुमङ्ग-
लेन सार्धं समङ्गलं वर्धते मधुमर्दनः । (पुनर्निरूप्य ।)

परामृष्टाङ्गुष्ठत्रयमसितरत्नैरुभयतो

बहन्ती संकीर्णौ मणिभिररुणैस्तत्परिसरौ ।

तयोर्मध्ये हीरोज्ज्वलविमलजाम्बूनदमयी

करे कल्याणीयं विहरति हरेः केलिमुरली ॥ १ ॥

(ततः प्रविशति यथानिर्दिष्टः कृष्णः ।)

कृष्णः—(सावुतापम् ।)

त्रपया नितरां पराङ्मुखी सहसा स्मेरसखीधृताञ्चला ।

गमिताद्य हठेन राधिका न कथं हन्त मया भुजान्तरम् ॥ २ ॥

(निःश्वास्य ।) सखे मधुमङ्गल, खञ्जरीदृशः सा विलासमञ्जरी चोरयति
मे चित्तचञ्चरीकम् । (इत्यौत्सुक्यं नाटयन् ।)

(क) भगवति, दुर्बोधं खलु लोकोत्तराणां चित्तम् । न झटिति विकसति ।

समङ्गलमिति । समङ्गलं यथा स्यात्तथा मधुमङ्गलेन सह कृष्ण आनन्देन वर्धते ।
परामृष्टेति । उभयतः शिरसि पुच्छे च । अङ्गुष्ठत्रयपरिमितं प्रदेशं व्याप्य अस्तिरत्नैः
इन्द्रनीलमणिभिः परामृष्टा खचिता । तत्परिसरौ अरुणैर्मणिभिः संकीर्णौ । तथा च
शिरोऽङ्गुष्ठवर्णनानन्तरमङ्गुष्ठत्रयं व्याप्य एवं पुच्छाङ्गुष्ठत्रयात्पूर्वमङ्गुष्ठत्रयं व्याप्य यौ द्वौ
परिसरौ तौ व्याप्येत्यर्थः ॥ तयोर्मध्य इति । तथैव व्याख्येयम् । हीरैरुज्ज्वलं
वद्विमलं जाम्बूनदं कनकं यन्मयी ॥ त्रपयेति । राधिकामाकृष्य तस्याः कण्ठात्स्व-
मात्स्वं पृथ्वातामिति मधुमङ्गलेन यदा उक्तम्, तदैव न कथं मया राधिका भुजान्तरं
गमिता प्रापिता एवं मयि पृष्ठम्, तन्निकटं गते सति सा सहसा त्रपया पराङ्मुखी
अभविष्यत्, तदनन्तरं स्मेरा सखी तस्या अञ्चलं धृत्वा मम निकटं प्रापयिष्यत्, इति श्री-
कृष्णस्य मनोऽवुतापः । खञ्जरीदृशो राधाया विलासखञ्जनः । चित्तचञ्चरीकं चित्तभ्रमरम् ।

छिन्नः प्रियो मणिसरः सखि मौक्तिकानि
वृत्तान्यहं विचिनुयामिति कैतवेन ।

मुग्धं विवृत्य मयि हन्त दृगन्तभङ्गी

राधा गुरोरपि पुरः प्रणयाद्यतानीत् ॥ ३ ॥

पौर्णमासी—(दूरत एव कृष्णं निर्वर्ण्य । साशङ्कम् ।)

अक्ष्णोर्द्वन्द्वं प्रसरति दरोद्धूर्णतारं मुरारेः

श्वासाः क्लृप्तां किल विचकिलैर्मालिकां म्लापयन्ति ।

केयं धन्या वसति रमणी गोकुले क्षिप्रमेतां

नीतस्तीव्रामयमपि यया कामपि ध्याननिष्ठाम् ॥ ४ ॥

अथवा कृतं संदेहेन । वत्साः, राधिकैव खल्वत्र कारणम् ।

कृष्णः—(पौर्णमासीं पश्यन्नुपसृत्य ।) भगवति, प्रणमामि ।

पौर्णमासी—नागर, गोपीस्तनतटीष्वलंपटीभव ।

कृष्णः—(किञ्चिद्विहस्य ।) कृतं पिष्टपेषिणीभिराशीर्भिर्यदहमेव गोपीति

प्रसिद्धां श्यामां वल्लीमपि न पाणिपल्लवेन स्पृशामि ।

मधुमङ्गलः—(विहस्य ।) भोः, किं अम्हाणं सामए गौरी जेव्व मग्गि-
ज्जइ । (क)

पौर्णमासी—(सनर्मस्मितम् ।)

गोपेश्वरस्य तनयोऽसि नयोपपन्नः

ख्यातस्तथा व्रजकुले भुजयोर्वलेन ।

लीलाशतैस्तदपि किं कुलयोषितस्त्व-

मुन्मादमुद्रहसि माधव राधिकायाः ॥ ५ ॥

(क) भोः, किमस्माकं स्वा(श्या)मया गौर्यैव मृग्यते ।

छिन्न इति । मणिसरो हारः ॥ अक्ष्णोरिति । विचकिलैर्मालिकापुष्पैः । यया रमण्या
अयं श्रीकृष्णोऽप्येतां ध्याननिष्ठां नीतः । प्रधाने कर्मण्येऽभिधेयेऽन्यादीनां हेतुद्विकर्मणा-
मतिप्रधानकर्मणि कृष्णे प्रत्ययः ॥ नागर इति । अलंपटो भव लम्पटो मा भूः, अल-
मतिशयेन पटीभव । पटायमानः सदा तिष्ठेत्यर्थः ॥ किञ्चिदिति । गूढार्थबोधव्यञ्जकं
किञ्चिद्विहसनम् । प्रकटार्थमादाय प्रत्याह—कृतं पर्याप्तम् । अलमित्यर्थः । 'गोपी श्यामा

मधुमङ्गलः—अइ विवरीदवादिणि बुड्डिए, चिट्ठ चिट्ठ ।

तुज्झ राहिआए जेव्व एसो अम्हपिअवअस्सो उम्मादिओ ।

जं सेहरसिङ्गवेत्ताइ दाणिं कहिं विमट्ठाइं ति ण जाणादि ॥ ६ ॥ (क)

कृष्णः—(सलज्जम् ।) आर्ये, वाचाटोऽयं बहुमूर्खा जल्पति । किंतु निश्चितं ते व्याहरामि । न तासु मच्चित्तरागस्त्वद्गोपीषु । तदत्र तत्त्वतः पृच्छतामयम् ।

मधुमङ्गलः—अज्जे, सच्चं सच्चम् । अम्हपिअवअस्सहिअअस्स अज्जवि राओ तुम्हगोइआणं अज्जेसु ण मए दिट्ठोत्थि । पत्थुद ताणं अज्जराओ जेव्व इमस्स हिअइ दीसइ । (ख)

कृष्णः—(सप्रणयरोषम् ।) धिक्खूर्खे, विश्रम्भादादृतोऽपि जिह्मतां न जहासि ।

पौर्णमासी—सत्यमाह बटुः । तथाहि ।

कामं सद्गुणमण्डलाश्रयतया तन्वन्महिष्ठां रुचिं

वैचित्र्यीभरभाक्सदा शुभदशाश्रेणीश्रियामास्पदम् ।

वंशीहुंकृतिलीलया शिथिलतामेणीदृशां नीयते

वासः कंसनिसूदनाद्य भवता देहेषु गेहेष्वपि ॥ ७ ॥

(क) अयि विपरीतवादिनि वृद्धे, तिष्ठ तिष्ठ ।

तव राधिकयैव एषोऽस्मत्प्रियवयस्य उन्मादितः ।

यस्माच्छेखरशृङ्गवेत्ताणीदानीं कस्मिन्विभ्रष्टानीति न जानाति ॥

(ख) आर्ये, सत्यं सत्यम् । अस्मत्प्रियवयस्य हृदयस्य अद्यापि रागो युष्मद्गोपिकानामङ्गेषु न मया दृष्ट्वा(ष्टोऽ)स्ति । प्रत्युत तासामङ्गराग एवास्य हृदये दृश्यते ।

सारि वा स्यात् इत्यमरः ॥ 'वाचाटो बहुगर्हवाक्' इत्यमरः ॥ **काममिति** । गुणानां यन्मण्डलं तदाश्रयतया महिष्ठां रुचिं कान्तिं तन्वन्विस्तारयन् । कीदृशो वा सः । सन्तो ये गुणा(दि)संपत्त्यभिजनकौलिन्यादयः रुचिरोचकतां तन्वन् विस्तारयन् । वैचित्र्यी शुक्लीलरत्नादिभिः स्रक्चन्दनादिसंभोगानां विविधप्रकारत्वाच्च । शुभा या वस्त्रस्य दशा श्रेणी तत्र याः श्रियः शोभास्तासामास्पदमाश्रयः । शुभग्रहाणां गुरुशुक्रादीनामेव

मधुमङ्गलः—अजे, किं वि ण जाणासि जं वंसीहुंकिदिलीलाएत्ति भणासि । दिट्ठं तर्हि दिअहे कण्णआणं तीरट्ठिदाइं अम्बराइं अप्पणो हत्थेण उक्खिअ इमिणा क्खन्धे णिक्खित्ताइं । (क)

कृष्णः—(सञ्चभङ्गं बट्टमाचार्य ।) आर्ये, हुंकारादपि तथाभावाद्भवद्गोपी-
नामभिव्यक्तः साध्वीभावप्रभावः ।

ललिता—(संस्कृतेन ।)

केनापि धूर्तपतिना खलु शिक्षितोऽसि

मन्त्रं वशीकरणकारणमौषधं वा ।

पुण्योज्ज्वलान्यखिलगोपविलासिनीनां

येन त्वया गृहसुखानि विलुण्ठितानि ॥ ८ ॥

मधुमङ्गलः—सच्चं कहेदि ललिदा । अण्णधा मन्तादिमन्तरेण पबुदु-
त्तुङ्गा महादाणआ णविन्दीवरादोवि सोम्मसीअलपइदिणा कथं इमिणा
संहरिज्जन्ति । (ख)

ललिता—अज्ज, जस्स सुमरणं वि तथा संतावणं तं एदं अप्पणो
वअस्सं मा क्खु सीअलं भण । (ग)

मधुमङ्गलः—भो वअस्स, पइदिसीअलो वि तुमं गोइआहिं उण्होत्ति
भणिज्जसि । ता प्पंसिअ जाणिस्सम् । (इति कृष्णवक्षसि हस्तं न्यस्य ससंभ्रमम् ।)
अहो, सच्चं जेव कहेदि ललिदा । (क्षणं विमृश्य ।) ललिदे, विण्णादं वि-

(क) आर्ये, किमपि न जानासि यद्वंशीहुंकृतिलीला इति भणासि । दृष्टं तस्मिन्दि-
वसे कन्यकानां तीरस्थितान्यम्बराण्यात्मनो हस्तेनोत्क्षेप्यानेन स्कन्धे निक्षिप्तानि ।

(ख) सत्यं कथयति ललिता । अन्यथा मन्त्रादिमन्तरेण पर्वतोत्तुङ्गा महादा-
नवा नेवन्दीवरादपि सौम्यशीतलप्रकृत्या कथमनेन संहियन्ते ।

(ग) आर्य, यस्य स्मरणमपि तथा संतापनं तमेतमात्मनो वयस्यं मा खलु
शीतलं भण ।

या दशान्तर्दशाश्रेण्यः परंपरास्तासु याः प्रियस्तच्छास्त्रप्रोक्ताः संपत्तयः ॥ सत्यमिति ।
महावल्लभाय... विन्दत्यवधादौ मन्त्रौषधादीनां सामर्थ्यासंभवान्मद्वयस्यस्य प्रकृतिरेवेयं
नारीगणमनोहारिणीति द्योतितम् ॥ भो इति । हृदयवर्तिन्या इत्यनेन ततोऽपि मद्भय-

ण्णादम् । तुअ राआ च्चेअ णूणं उण्णा जाए हिअअवट्ठणीए चन्दको-
डिसीअलो वि एस उण्णीकिओ । (क)

ललिता—अज्ज, एत्थ राअपट्ठपत्थरहिअए ताए दुरन्तपेम्मसौकुम-
ज्जहदाए महसहीए कुदो पवेसो संभावीअदि । (ख)

मधुमङ्गलः—(सरोषम् ।) चवले, अह्ववअस्सो तदो वि तुह्वसहीदो
णिब्भरं सिणेहकोमलो जं एसो वञ्चिदनिन्दो जोइन्दो विअ एकग्ग-
चित्तो णं जेव सव्वदा चिन्तेइ । (ग)

कृष्णः—(सापन्नपम् ।) धिग्वालिश, कृतमलीकेन नर्मपुञ्जेन ।

ललिता—(खगतम् ।) दिट्ठिआ वट्ठदि पिअसही । (घ)

पौर्णमासी—सुन्दर, विश्राम्यतु नर्ममुद्रा । आकर्ण्य मद्विवक्षितम् ।

हित्वा दूरे पथि धवतरोरन्तिकं धर्मसेतो-

र्भङ्गोदग्रा गुरुशिखरिणं रंहसा लङ्घयन्ती ।

(क) भो वयस्य, प्रकृतिशीतलोऽपि त्वं गोपिकाभिरुष्ण इति भण्यसे । तत्स्पृष्टा
ज्ञास्यामि । अहो, सत्यमेव कथयति ललिता । ललिते, विज्ञातं विज्ञातम् । तव
राधिकैव नूनमुष्णा यया हृदयवर्तिन्या चन्द्रकोटिशीतलोऽप्येष उष्णीकृतः ।

(ख) आर्य, अत्र राजपट्टप्रस्तरहृदये तस्या दुरन्तप्रेमसौकुमार्यहताया मत्सख्याः
कुतः प्रवेशः संभाव्यते ।

(ग) चपले, मम वयस्यस्ततोऽपि तव सखीतो निर्भरं स्नेहकोमलो यस्मा-
देष वञ्चितनिद्रो योगीन्द्र इव एकाग्रचित्त एनामेव सर्वदा चिन्तयति ।

(घ) दिष्ट्या वर्धते प्रियसखी ।

स्यस्य प्रेमाभवदिति व्यञ्जितम् ॥ अज्जेति । राजपट्टप्रस्तरः राज्यसिंहासनस्य प्रस्तरः ।
कुतः प्रवेशः संभाव्यते तेन वज्रतुल्यमेतस्य हृदयं कथं तस्यां प्रेम वर्तते इति ज्ञातव्य-
मिति व्यज्यते ॥ सरोषमिति । ब्राह्मणस्वाभाव्येन विदूषकस्यापि पथ्यवसाने वैदग्ध्य-
वर्णनस्यानौचित्यात् । नाटके प्रकृतविपर्ययदोषापत्तेश्च व्यञ्जनाश्रितं त्यक्त्वाभिधायैव ललिता
व्यञ्जितप्रश्नस्योत्तरमाह—चवलेत्यादिना ॥ हित्वेति । हे कृष्णार्णव, राधिकावाहिनी
राधिकादिनदी त्वं लेभे । किं कृत्वा । धवतरोर्निकटमपि दूरे पथि हित्वा । धववृक्षा यत्र
स्युस्तत्र नद्यो न निःसरन्तीति प्रसिद्धेः । पक्षेऽत्र धवो भर्ता । धर्म एव सेतुस्तस्य भङ्गे
.....ग्रं यस्याः । गुरु विशदं शिखरिणं गुरुजनं च शिखरीतुल्यं कठोरं गुरुजन-

लेभे कृष्णार्णव नवरसा राधिकावाहिनी त्वां

वाग्वीचीभिः किमिव विमुखीभावमस्याः करोषि ॥ ९ ॥

मधुमङ्गलः—अह, शुद्धबुद्धि ए अज्जवि एदं चेअ पुच्छसि । पेक्ख
कूअताणं हदकोकिलाणं वित्तासणत्थं मए एदं पुप्फकोदण्डं णिमि-
दम् । (क)

पौर्णमासी—चन्द्रानन, सापि वत्सा

आलीनां प्रतिहाररोधनविधौ वीक्ष्य प्रयत्नावलीं

बाला तर्कितमाधवीपरिमलस्फूर्तिर्भयाद्वेपते ।

किंचालोक्य सुधांशुकान्तसलिलस्पन्दानलिन्दे क्षणा-

देणाङ्कोदयशङ्किनी विकलतामातन्वती मूर्छति ॥ १० ॥

कृष्णः—(स्वगतम् ।) हन्त, कठोरोऽयं दशाविवर्तः ।

पौर्णमासी—सुन्दर,

प्रणयिषु मिलितेषु प्रेमभाजामुपेक्षा

घटयति कटुपाकान्युच्चकैर्दूषणानि ।

दिनमणिरनुरागी प्रोज्झ्य संध्यां हि रक्तां

तमसि निखिलमुग्रे मज्जयत्येष लोकम् ॥ ११ ॥

(क) अयि, शुद्धबुद्ध्याद्यापीदमेव पुच्छसि । पश्य कूजतां हतकोकिलानां वि-
त्रासनार्थं मयेदं पुष्पकोदण्डं निर्मितम् ।

मेव शिखरिणमिति वा । रंहसा वेगेन । नवो नूतनः रसो जलीयखादुत्वम् । श्रोतोभिः
क्राप्यपर्युषितत्वात् । नव शान्तशृङ्गारादयो रसा यस्याम् । कचिद्वि श्लेषादौ निर्वेदादिस्था-
पित्वेन शान्तादीनामुद्बोधात् । त्वं तु समुद्र इव वाग्भिरेव वीचीभिः किमिव वैमुख्यं
करोषीति ॥ **वित्तासनार्थमिति** । तेन वाचा प्रातिकूल्याचरणमस्य न वास्तवं त्वया
ज्ञेयं प्रत्युतैतस्येदृशीं दशमालोक्य स्वयमेव त्वं शीघ्रं तत्प्राप्त्युपायं चिन्तयेति द्योति-
तम् ॥ **सापीति** । अपिकारेणाभिव्यज्यमानार्थमङ्गीत्याह—**आलीनामिति** । प्रतिहा-
रस्य द्वारस्य । **सुधांशुकान्तेति** । चन्द्रकान्तशिलाभ्यो गलितान् जलविन्दूनिवत्यर्थः ॥
प्रणयिष्विति । कटुपाकानि कटुः पाक उदकों येषु । तान्येवाह—**दिनमणिरिति** ।
निखिलमिति । अस्मदादिललितादिप्रभृतिकं प्रायः समस्तगोकुलमेव संध्यास्थानीयां

(कृष्णः सलज्जं नम्रीभवति ।)

पौर्णमासी—(पुनर्निभाल्य । सानन्दं स्वगतम् ।) दिष्ट्यायं सितालङ्कित-
मङ्गीकुर्वन्दक्षिणं न्यमीलयदीक्षणम् । (प्रकाशम् ।) गोकुलानन्द, पुरस्तादियं
माकन्दवेदी स्वयमलंकर्तव्या निमीलति हेलिबिम्बे सख्योरेकतरा त्वाम-
भीष्टदेशं प्रापयति ।

कृष्णः—(सापत्रपम् ।) यथाह भगवती । (इति सवयस्यो निष्क्रान्तः ।)

पौर्णमासी—पुत्रि ललिते, कामं निर्वृतास्मि । तदेहि । राधामनुसरावः ।

(इत्युभे परिक्रामतः ।)

(ततः प्रविशति विशाखा सह संकथयन्ती राधा ।)

राधिका—(संस्कृतेन ।)

सखि जल्पितनारिकेलनीरं सितकर्पूरवृत्तं हरेर्निपीय ।

तनुसङ्गमुधां विना न तस्य ग्लपिताहं गरलेन जीवितास्मि ॥१२॥

विशाखा—अहं अविण्णादणिअमाहाम्ये, तादिसो तुह राअस्स
गरिमा जेण सो क्खु सामसुन्दरो वि वाढं रक्तीकिदो तथा वि अप्पणो
मालिणं सङ्कसि । (क)

राधिका—(पुनः संस्कृतेन ।)

नालीकिनीं निशि घनोत्कलिकामशङ्कं

क्षिप्त्वा वृतीरतनुवन्यगजः क्षुणत्ति ।

अत्रानुरागिणि चिरादुदितेऽपि भानौ

हा हन्त किं सखि सुखं भविता वराक्याः ॥ १३ ॥

पौर्णमासी—(पुरो राधां दृष्ट्वा ।) पुत्रि ललिते, सख्यास्तव प्रेमोक्तिमु-
द्रामुद्धाटयितुमुत्कण्ठितास्मि । तद्भवत्या तूष्णीमेव भवितव्यम् ।

(क) अयविज्ञातनिजमाहाम्ये, तादृशस्तव रागस्य गरिमा येन स खलु
श्यामसुन्दरोऽपि वाढं रक्तीकृतस्तथाप्यात्मनो मालिन्यं शङ्कसे ।

राधां दिनमणिस्थानीयमात्मानं च हिकारात्समुच्चयावधारणार्थत्वात् ॥ दक्षिणं न्यमी-
लयदिति । विष्णोर्दक्षिणेनैत्रस्य सूर्यत्वात्तन्निमीलनेन संकेतं रात्रिकाले इति सूचयति ॥
हेलिबिम्बे सूर्यबिम्बे ॥ सखीति । नारिकेलनीरे कर्पूरमिलनाद्विषमिति वैद्यशास्त्रप्र-
सिद्धेः ॥ नालीकिनीमिति । ला(ना)लीकिनी कमलनिम् । अतनुः कन्दर्प एव

ललिता—जं आणवेदि तत्थहोदि । (क)

पौर्णमासी—(राधासुपेय । सकैतवविषादम् ।)

भवदङ्गसङ्गविधये प्रियोक्तिभि-

मुहुरर्थितोऽपि मदिराक्षि माधवः ।

मनुते मनागपि न हीति हृद्यथा-

प्रतिकारयुक्तिरपरा विधीयताम् ॥ १४ ॥

राधिका—(सव्यामोहम् ।) अलं एत्थ लज्जिदेण । (इत्यञ्जलिं बध्वा ।)

अब्भंलिहस्सि दहणे णडहं रङ्गणलदं लिहन्तस्सि ।

का णडिआरे जुत्ति मुक्किअ सामलघणुल्लासम् ॥

पौर्णमासी—

जरत्यास्त्वं नप्ती स तु कमलया लालितपदः

कथंकारं तस्मै मुहुरसुलभाय स्पृहयसि ।

प्रसीद व्याहारे मम रचय चेतो दिविचरं

गृहीतुं पाणिभ्यां विधुमहह मा भूत्कुतुकिनी ॥ १५ ॥

राधिका—(सगद्गदम् । संस्कृतेन ।)

मया ते निर्वन्धान्मुरजयिनि रागो परिहृतो

मयि स्निग्धे किंतु प्रथय परमाशीस्ततिमिमां ।

मुखामोदोद्गारग्रहिलमतिरचैव हि यतः

प्रदोषारम्भे स्यां विमलवनमालामधुकरी ॥ १६ ॥

(इति वैवश्यं नाटयति ।)

(क) यद्विज्ञापयति तद्भवतु ।

(ख) अलमत्र लज्जितेन ।

अञ्जलिहे दहने कोमलां रङ्गणलतां लिहति ।

का प्रतिकारे युक्तिस्त्यक्त्वा श्यामलघनोल्लासम् ॥

वन्यगजः । क्षुण्णति चूर्णयति । प्रातर्यदि सा जीवेत्तदा भानुः सूर्यः विकसितां तत्तु न संभवतीति भावः ॥ अञ्जलिहे इति । अञ्जलिहे आकाशं स्पृशति दहने । कोमलां मुकुमारीं शोभनाम् । अल्पमात्रस्यापि मेघपर्यन्तव्यापकवहरेतस्य प्रतिकारः किं कलशा-दिभृत्तजलैर्भवति नान्यथेति भावः ॥ मयेति । हे मयि स्निग्धे । अथैव हि तत्रापि प्रदो-

विशाखा—भगवति, परित्राहि परित्राहि । इअं उत्ताणिदणेत्ता कं पि दारुणं दसाविसेसं लहेदि राही । (क)

पौर्णमासी—(सावेगम् ।) हा धिक् । केयं बलादाकृष्टा महाविपत्काल-
सर्पी । (इति सदयं राधामालिङ्ग्य ।) वत्से, समाश्वसिहि समाश्वसिहि । भावाभि-
व्यक्तये प्रोत्थापितासि । तदिदं यथार्थमाकर्ण्यताम् ।

अमितविभवा यस्य प्रेक्षालवाय भवादयो

भुवनगुरवोऽप्युत्कृष्ठाभिस्तपांसि वितन्वते ।

अहह गहनादृष्टानां ते फलं किमभिष्टुवे

सुतनु स तनुर्जज्ञे कृष्णस्तवेक्षणतृष्णया ॥ १७ ॥

ललिता—(संस्कृतेन ।)

त्वद्वार्तोत्तरगीतगुम्फितमुखो वेणुः समन्तादभू-

त्स्वद्वेशोचितशिल्पकल्पनमयी सर्वा बभूव क्रिया ।

त्वन्नामानि बभूवुरस्य सुरभीवृन्दानि वृन्दाटवी

राधे त्वन्मयवल्लिमण्डलघना जाताश्च कंसद्विषः ॥ १८ ॥

राधिका—(समाश्वस्य । स्वगतम् ।) चञ्चल हे चित्त, अज्जवि ण पत्ति-
आएसि । (ख)

पौर्णमासी—पुत्रि ललिते, वाढं प्रगल्भासि । तद्विशाखा यावन्माक-
न्दमूलान्मुकुन्देन सह प्रत्यावर्तते तावदत्र संकेतिते कर्णिकारकुञ्जे गोपय
त्वं गोपालिकाभ्यो राधिकाम् । मया तु स्वकृत्याय गन्तव्यम् ।

(इति तिस्रो निष्क्रान्ताः ।)

(क) भगवति, परित्राहि परित्राहि । इयसुत्तानितनेत्रा कमपि दारुणं दशाविशेषं
लभते राधा ।

(ख) चञ्चल हे चित्त, अद्यापि न प्रत्याययसि ।

पारम्भ एव न तु कालविलम्बः सोढुं शक्यः । मधुकर्याश्चरणमालानुशीलनेन योग्यता
भवेदिति भावः ॥ अथुनैव प्राणलागे त्वदाशीभवेदिति मनसि कृत्वा प्राणांस्त्यक्तुमुपका-
म्यन्ती राधामभिप्रेत्य सवैकल्पमाह—इयमिति ॥ अमितेति । हे सुतनु, किमभिष्टुवे

विशाखा—(द्वं परिक्रम्य ।) सो माकन्दो एसो पुरो दीसइ जत्थ कण्हो । (क)

(ततः प्रविशति कृष्णः ।)

कृष्णः—(सोत्कण्ठं प्रतीचीमवलोक्य ।)

सद्यस्तसहिरण्यपिण्डमधुरं चण्डत्विषो मण्डलं

सङ्गं हन्त तरङ्गिणीरतिगुरोरङ्गीचकाराम्भसि ।

द्रागेतान्यपि धूकनेत्रपटलीसिद्धाञ्जनक्षोदतां

विभ्रन्ति द्विपविभ्रमाणि रुरुधुर्ध्वान्तानि वृन्दावनम् ॥ १९ ॥

(सोत्सुक्यं पन्थानमुद्गीक्ष्य ।) कथमद्यापि सखी काचित्रेत्राध्वनि मे नावततार ।

(इति परावृत्य प्राचीं पश्यन् ।)

सान्द्राः सुसकुमुद्वतीकुलवधूनिद्राभिदाकोविदाः

कुर्वाणाः कलुषश्रियं परिभवातङ्केन पङ्केजनीम् ।

संरम्भादभिसारिकाभिरसकृद्वाकुष्यमाणोद्गमा-

भासः शीतकरस्य हन्त हरितं पूर्वां परिस्कुर्वते ॥ २० ॥

(इति वैयर्थ्यं नाटयति ।)

ध्यात्वा धर्मं धृतिमुदयिनीं किं बबन्धाद्य राधा

तीव्राक्षेपैः किमुत गुरुभिर्लम्बिता वा निवृत्तिम् ।

किं वा कष्टामभजत दशां तामविस्पन्दमन्दा-

मिन्दौ विन्दत्युदयमपि यन्नाजगामाद्य दूती ॥ २१ ॥

विशाखा—(लतान्तरे सोद्रीविक्रम् ।) एसो णूणं उक्कण्ठाए महज्जेब पअवीं विलोएदि कण्हो । ता क्खणं परिहसिस्सम् । (ख)

कृष्णः—(सानन्दम् ।) इयं विशाखापि चञ्चत्पञ्चशाखा सखी मिलिता ।

(क) स माकन्द एष पुरो दृश्यते यत्र कृष्णः ।

(ख) एष नूनमुत्कण्ठया ममैव पदवीं विलोकयति कृष्णः । तस्मात्क्षणं परिहासं करिष्ये ।

स्तौमि । ततुः क्षीणः ॥ सद्य इति । अस्तं गच्छतः सूर्यबिम्बस्य रोचकत्वोपचारेण मधुरमिति पदमपन्यस्तम् । तरङ्गिणीरतिगुरोः समुद्रस्य । धूकाः पेषकास्तेषां नेत्रसमूहानाम् । हस्तिनामिव विभ्रमो येषाम् । सान्द्रा इति । हरितं दिशम् ॥ इयमिति ।

(इत्युपसत्य ।) सखि, तवोपलम्भात्तामेव रम्भोरं लब्धामवैमि यद्विशाखाराध-
योरद्वैतम् ।

(विशाखा मुखमानमग्र्य मौनमालम्बते ।)

कृष्णः—सखि, किमत्र तूष्णीमसि ।

विशाखा—चन्द्रमुख, मन्दभाङ्गी म्हि । ता किं विष्णविस्सम् । (क)

कृष्णः—(सशङ्कम् ।) किमर्थमिदम् ।

विशाखा—सुन्दर, ण मे सरस्सइ निस्सरदि । होदु । तथा वि
संवरिदुं ण जुत्तमिदम् । (इति मुखवैकल्यमभिनीय ।) भो भट्टिदारअ, सा
पिअसही अहिमण्णुणा हदासेण महरापत्तणम्मि—(इत्यधोक्ते शुष्कं रो-
दिति ।) (ख)

कृष्णः—(सव्यथम् ।) कदा नाम नीता ।

विशाखा—जदा भवदी तुह्य सआसं लद्धा । (ग)

कृष्णः—(सखेदम् ।) विशाखे, कथंकारं नीता ।

विशाखा—तुअस्मि भाअं तक्किअ । (घ)

कृष्णः—कथं स तर्कितः ।

विशाखा—लोओत्तरीहोन्तो अत्थो ण कस्स तक्कणिज्जो होइ । (ङ)

कृष्णः—

ग्लपयति वपुर्दुर्लीलो मे बलान्मलयानिलो

विकिरति करैरिन्दुः क्षोदं तुषाग्निभवं रुषा ।

(क) चन्द्रमुख, मन्दभागिन्यस्मि । तस्मात्किं विशापयिष्ये ।

(ख) सुन्दर, न मे सरस्वती निःसरति । भवतु । तथापि गोपायितुं न युक्त-
मिदम् । भो भर्तृदारक, सा प्रियसखी अभिमन्युना हताशेन मथुरापत्तने—

(ग) यदा भगवती तव सकाशं लब्धा ।

(घ) त्वयि भावं तर्कयित्वा ।

(ङ) लोकोत्तरीभवन्नर्थो न कस्य तर्कनीयो भवति ।

चञ्चलाः पञ्चशाखाः पर्वाणि यस्याः । 'पञ्चशाखः शयः पाणिः' इत्यमरः । पक्षे विगत-
शाखापि पञ्चशाखा यस्या इति विरोधः । विशाखाराधयोरद्वैत इति राधाविशाखेत्येकप-
योक्तृत्वात् । 'तूष्णीं तूष्णिकः' इत्यमरः । सरस्वती वाणी । भो भर्तृदारक, नट्योक्तौ

मदनहतकर्तृत्वेष स्फुटैरलिहं कृतै-

स्रुतिरपि विना राधां नेतुं मया न हि शक्यते ॥ २२ ॥

(इति व्यामोहं नाटयति ।)

विशाखा—(सखेदं ससंभ्रमम् ।) गोडलानन्द, समासस्स समासस्स ।
मए कखु परिहसिदम् । सा तवस्सिणी तए रङ्गणमालिआए रक्खिद-
पराणत्थि । (क)

कृष्णः—(समाश्वस्य ।) धूर्ते, भद्रेण कदर्थितोऽसि ।

विशाखा—अप्पणो गुणं ण सुमरसि । (ख)

कृष्णः—सखि, वर्ण्यतां प्रेम्णामङ्कः प्रियायाः ।

विशाखा—(संस्कृतेन ।)

दूरादप्यनुषङ्गतः श्रुतिमिते त्वन्नामधेयाक्षरे

सोन्मादं मदिरक्षणा विरुवती धत्ते मुहुर्वेपथुम् ।

आः किं वा कथनीयमन्यदसि ते दैवाद्वाराम्भोधरे

दृष्टे तं परिरब्धुमुत्सुकमतिः पक्षद्वयीमिच्छति ॥ २३ ॥

कृष्णः—तदेहि । सत्वरमेव प्रेयसीं प्रेक्षावहि ।

(इति परिक्रामतः ।)

(ततः प्रविशति ललितयाराध्यमाना राधा ।)

राधा—(सखेदम् । संस्कृतेन ।)

प्रत्यूहेन पराहता नु किमभूद्भन्तुं सखी न क्षमा

तस्याः किं नु निवेदितेन हि हरिर्विश्रम्भमभ्याययौ ।

हा हन्त प्रतिकूलतां मयि गतः किंवा विधिदार्ढ्यो

यद्दूराद्वनमालिकापरिमलोऽप्यद्यापि नासाद्यते ॥ २४ ॥

(क) गोकुलानन्द, समाश्वसिहि समाश्वसिहि । मया खलु परिहसितम् । सा
तपस्विनी तथा रङ्गणमालिकया रक्षितप्राणास्ति ।

(ख) आत्मनो गुणं न स्मरसि ।

राजपुत्रो भर्तृदारकशब्देनोच्यते ॥ पूर्वं स्निग्धैरेभिरित्यादिना वयं कीदृशं कदर्थिता

विशाखा—(पुरोऽनुसृत्य । संस्कृतेन ।)

नम्रीकृत्य शिरो मुहुस्तरुवृतामालोकते वर्त्मनी-

मुत्थाय क्षणमासनात्पुनरहो भ्रान्ता निषीदत्यसौ ।

द्वित्राण्येत्य पदानि वीक्ष्य ललितां भूयः परावर्तते

पश्याग्रे तव संगमोत्सुकतया राधा परिक्लाम्यति ॥ २९ ॥

कृष्णः—

वदनदीप्तिविधूतविधूदया

कुमुदधामधुरामधुरस्मिता ।

नखजितोद्भुरियं हरिणेक्षणा

तृणयति क्षणदामुखमाधुरीम् ॥ २६ ॥

राधिका—(सकातर्यम् । संस्कृतेन ।)

दृग्भङ्गीनां किमु परिमलैः प्रेयसीभिर्निरुद्धः

किं वा स्वैरी मयि विहितवानुद्धतायामुपेक्षाम् ।

हा चान्द्रीभिर्द्युतिभिरभितो ग्रस्यमाणेऽपि लोके

प्राप्तो नायं यदि हलतिकामन्दिरे नन्दसूनुः ॥ २७ ॥

कृष्णः—(पुरोऽनुसृत्य ।) अहो, साध्वीयान्प्रसादः पौर्णमास्याः, यदि य-
मामोदयति कौमुदी ।

राधिका—(चमत्कृतिमभिनीय । स्वगतम् ।) हुं, एत्तिअ भाअधेआणं
भाअणं संवुत्तो एस जणो । (इति वैवश्यमालम्बते ।) (क)

विशाखा—(संस्कृतेन ।)

अहो धन्या गोप्यः कलितनवनर्मोक्तिभिरलं

विलासैरानन्दं दधति मधुरैर्या मधुभिदः ।

(क) अहो, एतावद्भागधेयानां भाजनं संवृत्त एष जनः ।

इति भावः ॥ नम्रीकृत्येति । वर्त्मनीं पन्थानम् ॥ वदनेत्यादि । वदनस्य दीप्त्या
विधूतो विखण्डितो विधूदयो यया । कुमुदधामधुरा कुमुदकान्तीनामाश्रये मधुरं स्मितं
यस्याः । नखैर्जिता उडवस्तारका यया । क्षणदामुखः प्रदोषस्तस्य माधुरीं तृणयति
तृणीकरोति । तच्छोभारूपाणां चन्द्रकुमुदनक्षत्राणां तिरस्कारात् ॥ अहो धन्या इति ।

धिगस्तु स्वं भाग्यं मम यदिह राधा प्रियसखी

पुरस्तस्मिन्प्राप्ते निविडजडिमाङ्गी विलुठति ॥ २८ ॥

ललिता—अइ लज्जालुए राहिए, अगगदो एसो दे माणसहंसहरो
णाअरो । ता मा वखु सज्जसेण विम्हला होहि । जं पगब्भदा जेव अज्ज
कज्जसाहिणी । (क) (इति राधिकां बलादिवाकृष्य कृष्णान्तिकमासाद्य च ।
संस्कृतेन ।)

विदूरादालोक्य प्रबलतरतृष्णातरलितः

सखीचेतोहंसस्तव वदनपद्मे निपतितः ।

भ्रमद्भूपाशाभ्यां कितव तमबध्नादिह भवा-

न्किमस्मासु न्यायया व्यवसितिरियं ते विसदृशी ॥ २९ ॥

कृष्णः—(स्मिता ।) ललिते, मद्विधा खलु नावलार्थहारिणो भवन्ति ।

विशाखा—धम्मिअ, सच्चं सच्चम् । भद्रकालितीत्थकलम्बो जेव
अत्त पमाणम् । (ख)

कृष्णः—सखि ललिते, मद्विशुद्धौ कथं वः प्रतीतिः ।

ललिता—छइल्लपरिक्खाविहाणेण । (ग)

कृष्णः—वामे, कामं कथ्यतां परीक्षा । मम भ्राजिष्णुरयं कीर्तिशुभ्रां-
शुर्न मृषा कलङ्कीकर्तुं शक्यते ।

ललिता—(संस्कृतेन ।)

त्वमुन्नद्धे राधास्तनकनककुम्भान्तरमिल-

त्तनूजालीकालोरगयुवतिमूर्धप्रणयिनि ।

(क) अयि लज्जालुके राधिके, अग्रत एष ते मानसहंसहरो नागरः । तन्मा
खलु साध्वसेन विह्वला भव । यस्मात्प्रगल्भतैवाद्य कार्यसाधिनी ।

(ख) धार्मिक, सत्यं सत्यम् । भद्रकालितीर्थकदम्ब एवात्र प्रमाणम् ।

(ग) विदग्धपरीक्षाविधानेन ।

अहो धन्या गोप्य इत्यनेन सर्वाभ्योऽपि तस्यास्त्वयि प्रेमातिशय इति कृष्णे व्यज्यते
छइलेति । छइल्ल छविल । विदग्ध इत्यर्थः । त्वमुन्नद्धे इति । राधायाः स्तनकनक

यदि क्षोभोन्मुक्तः कलयसि करं नायकमणौ

तत्तस्ते ध्वस्ताङ्कः प्रचरति यशोमण्डलशशी ॥ ३० ॥

कृष्णः—(कृत्रिमं त्रासमभिनीय ।) हन्त निष्ठुरे, नामैव ललितासि । यद-
ल्पीयसि तावदर्थे गरीयसीं सर्पघटाख्यां परीक्षामुपक्षिपसि ।

राधिका—(सप्रणयेष्यम् ।) ललिदे, चिट्ट चिट्ट । (क) (इति सञ्चूयम-
वलोक्ते ।)

ललिता—विसाहे, णट्टघणुद्देशकारिणीं मं कीस तज्जति राहिआ । (ख)

विशाखा—ललिदे, इमाए हिअअट्टिदं आउदं मए जाणीअदि । (ग)

ललिता—तं कधेइ । सुणिस्सम् । (घ)

विशाखा—(संस्कृतमाश्रित्य ।)

स्पृशन्तं यो मेघानघमनघकर्मा तमवधी-

द्विषज्वालाजालोन्मदमदमयत्कालियमहिम् ।

अकार्षीद्वोपेन्द्रद्रुहमजगरं दिव्यपुरुषं

भुजङ्गाचार्येऽस्मिन्किमिव घटते पन्नगघटः ॥ ३१ ॥

ललिता—(विहस्य ।) हला राधे, अप्पणो परिअरुवाए ण जानासि
माहप्पं इमाए । पेक्ख । तह हि ।

अवि गरुडस्स सिहामणिमुरगवह्णगव्वहारिविरुदस्स ।

पहवइ सहि मोहेदुं तुह ण अरोमाअलीभुअगी ॥ ३२ ॥ (ङ)

(क) ललिते, तिष्ठ तिष्ठ ।

(ख) विशाखे, नष्टघनोद्देशकारिणीं मां कस्मात्तर्जयति राधिका ।

(ग) ललिते, अस्या हस्तिथितमाकूतं मया ज्ञायते ।

(घ) तं कथय । श्रोण्यामि ।

(ङ) सखि राधे, आत्मनः परिकररूपाया न जानासि माहात्म्यमेतस्याः । पश्य ।
तथा हि ।

अपि गरुडस्य शिखामणिमुरगवधूगर्वहारिविरुतस्य ।

प्रभवति सखि मोहयितुं तव नवरोमावलीभुजगी ॥

म्भयोरन्तरे मध्ये मिलन्ती या तनूजाली सैव कालोरगयुवतिस्तन्मूर्धप्रणयिनि नायक-
मणौ ॥ **स्पृशन्तमिति** । 'अघो दुःखे व्यसनेष्वघम्' इत्यमरः । अनघकर्मा अदुःख-
कर्मा ॥ **हलेति** । एतस्यास्तनूजालीभुजङ्गयाः ॥ **अवीति** । गरुडशिखामणिं गरुडवा-

राधिका—(सप्रणयरोषम् ।) अइ धिट्टे ललिते, एत्थ आणविअ मं विडम्बेसि । ता गदुअ बुद्धिआणं गोईणं विण्णविस्सम् । (क) (इति गन्तु-मिच्छति ।)

ललिता—अइ मुद्धे, णं साहुं चोरं वा जाणिअ जाहि । (ख) (इति पटाञ्चलमाददाति ।)

कृष्णः—चण्डि ललिते, यद्यतो दुराग्रहान्न विश्रान्तासि, ततः कर-वाणि परीक्षाम् । (इति राधामनुसर्पति ।)

ललिता—(विलोक्य ।) छइल, चिट्ट चिट्ट । विण्णादं विण्णादम् । (ग) (इति संस्क्रुतेन ।)

प्रारब्धे पुरतः परीक्षणविधौ त्रासानुविद्धस्य ते

खिन्नोऽयं करपल्लवस्तरलतां कम्पोद्गमैः पुष्यति ।

रोमाञ्चं शिखिपिच्छचूडनिविडं मूर्तिश्च धत्ते ततो

ज्ञातस्त्वं ननु पश्यतोहरपुरीसाम्राज्यधौरेयकः ॥ ३३ ॥

कृष्णः—(संकुचन्नम्रीभूय ।) हन्त, धीगौरवं गौरीणां यदहमेव चौरि-कृतोऽस्मि ।

ललिता—छइल, दिट्ठिआ अप्पणो मुहेण अङ्गीकिदम् । (घ)

कृष्णः—सखि, सौहृदेनोपदिश्यतां मे श्रेयसः पन्थाः, येनाहमपराधी-भवन्न व्रजामि ।

(क) अयि धृष्टे ललिते, अत्रानीय मां विडम्बयसि । तद्वत्त्वा वृद्धानां गोपीनां विज्ञापयिष्ये ।

(ख) अयि मुग्धे, एनं साहुं चौरं वा ज्ञात्वा यासि ।

(ग) विदग्ध, तिष्ठ तिष्ठ । विज्ञातं विज्ञातम् ।

(घ) विदग्ध, दिष्टया आत्मनो मुखेनाङ्गीकृतम् ।

हनमपि भङ्ग्या कृष्णमिति । गरुडस्य कीदृशस्य । उरगेत्यादि ॥ **प्रारब्ध इति** । तव करप-ल्लवः कम्पोद्गमैः हेतुभिस्तारल्यं तरलत्वं पुष्यति आधिक्येन प्रकटयति । पश्यतोहरपुरीणां साम्राज्यस्य धौरेयक आश्रयः ॥ **हन्तेति** । धीगौरवं धियां गौरवम् ॥ **सखीति** ।

ललिता—(संस्कृतमाश्रित्य ।)

गतानां राधायाः स्तनगिरितटे योगमभितो

विविक्ते मुक्तानां त्वमिह तरलीभूय तरसा ।

विशुद्धानां मध्ये प्रविश शरणार्थी सहृदया

भजन्ते सादुष्यादपि पृथुलदोषं हि पुरुषम् ॥ ३४ ॥

कृष्णः—सखि, साधूपदिष्टं त्वया । (इति सानन्दमुपसृत्य पाणौ राधां दधाति ।)

राधिका—(सगद्गदम् ।) सुन्दर, अजुक्तं तुज्झ एदम् । (क) (इति पाणिमा-
च्छिद्य शाखिना तिरोदधाति ।)

कृष्णः—(राधामप्रेक्ष्य । सशङ्कम् ।) हन्त । सख्यौ, क वां प्रियसखी ।

उभे—मोहन, गिरुविअ भणिस्सन्न । (इति शाखिपृष्ठमासाद्य ।) हला
राहि, णम्मसीलं कण्हं परिहसितुं लद्धो ओसरो । ता कखणं सावहित्था
होइ । (ख)

राधिका—(सव्याजं भ्रुवौ विभुज्य ।) ललिदे, परिहसितुं ति किं भणासि ।
जं ईरिसं साहसं ण क्खु मादिसीए जुत्तम् । ता पत्थिदस्मि । (ग)

ललिता—(कृष्णमभ्युपेत्य ।) चन्दाणण, अह्मपिअसही किं वि विण्ण-
विदुकामावि भाएदि । (घ)

(क) सुन्दर, अजुक्तं तवेदम् ।

(ख) मोहन, निरूप्य भणिष्यावः । सखि राधे, नर्मशीलं कृष्णं परिहसितुं
लब्धोऽवसरः । तत्क्षणं सावहित्था भव ।

(ग) ललिते, परिहसितुमिति किं भणासि । यदीदृशं साहसं न खलु मादृश्या
युक्तम् । तत्पस्थितासि ।

(घ) चन्द्रानन, अस्मत्प्रियसखी किमपि विज्ञापयितुकामापि विभेति ।

अपराधीभवन् । पक्षे राधाया अपगतो राधोऽपराधस्तथा भवन् ॥ गतानामिति ।
स्तनगिरितटे योगं योगाभ्यासं संयोगं च । मुक्तानां प्राप्तमोक्षाणां मुक्तानां च । तरली-
भूय । पक्षे तरलो हारमध्यगस्तथाभूय । शरणार्थी आश्रयार्थी च । एतदेवार्थान्तरोपन्या-
सेनाह—सहृदयाः साधवः । प्रकृते च हृदयेन सहवर्तमाना मुक्ता एव । सादुष्यादिति
स्पष्टम् । प्रकृते उत्तमसूत्रप्रोतत्वात् । पृथुलः पुष्टा दोषा यस्य । प्रकृते पृथुलौ दोषौ
भुजौ तस्य तं त्वाम् । व्यङ्ग्यार्थमप्यादाय—साधूपदिष्टमिति ॥ शाखिनां वृक्षाणाम् ।

कृष्णः—सखि, न खल्वत्र वशवर्तिनि जने भीतिरवकाशं लभते ।
तन्निकाममाज्ञापयतु ।

ललिता—(संस्कृतमाश्रित्य ।)

चेतस्ताम्यति मे भयोर्मिभिरलं पाणिद्वयं कम्पते

कण्ठः सज्जति हन्त घूर्णति शिरः खिद्यन्ति गात्राण्यपि ।

गोष्ठाखण्डलचण्डसाहसविधौ तेनास्मि नाहं क्षमा

यद्वूरादभिसारितो निशि भवानेतन्मम क्षाम्यतु ॥ ३५ ॥

कृष्णः—(खगतम् ।) न जाने नर्मतो धर्मतो वायं गिरां गरिमा ।

राधिका—(किञ्चिदाविर्भूय ।) सहि, तूष्णं पत्थावेहि णम् । जाव कोवि
ण पेक्खदि । (क)

कृष्णः—(सखेदमात्मगतम् ।) चपलप्रेमाणो हि बालारमण्यः । तत्कि-
मिवासंभाव्यं नाम । (प्रकाशम् ।)

त्वयाहूतः पार्श्वे प्रणयनिकुरम्बेण रभसा-

दसिद्धार्थो राधे भवितुमिह युक्तः कथमहम् ।

श्रियाकृष्टः कृष्णायसमणिरयस्कान्तशिलया

स्फुटं तामस्पृष्ट्वा भजति किमदूरे स्थगितताम् ॥ ३६ ॥

ललिता—गोउलानन्द, राहिअं कीस उवाल्हेसि । णं धम्महदअं
चेअ उवाल्ह, जो खलु हदासो दोणं णिब्भराणुरत्ताणं अन्तरे पडि-
बन्धीहोदि । (ख)

(क) सखि, तूष्णं प्रस्थापयैनम् । यावत्कोऽपि न पश्यति ।

(ख) गोकुलानन्द, राधिकां कस्मादुपालम्भसे । नूनं धर्महतकमेवोपालम्भस,
यः खलु हताशो द्वयोर्निर्भरानुरक्तयोरन्तरे प्रतिबन्धीभवति ।

चेत इत्यादि । सज्जति सक्ता भवति । वाङ् निःसरतीत्यर्थः ॥ त्वयाहूत इति ।
अयस्कान्तशिलया लोहकान्तमणिना करणेन श्रिया कर्त्र्या आकृष्टः कृष्णायसमणिलोह-
कर्तृतामयस्कान्तशिलामस्पृष्ट्वा किं दूरे स्थगिततां भजति । अपि तु शीघ्रं स्पृष्ट्वा तस्य

कृष्णः—पश्य पश्य ।

सखि निर्भरमनुरक्ताः प्रणयिनमनुयान्ति धर्ममपि हित्वा ।

इयमतिरागा प्राची चुम्बति विधुमिन्द्रनाथापि ॥ ३७ ॥

ललिता—तुम्हाणं उत्तरपउत्तरे को णाम पव्हवदि । ता इदो विज-
येन्तु सामिपादा । (क)

राधिका—(साकृतमनुसृत्य ।) ललिदे, अप्पणो मुहेण किंवि विण्णविअ
णं णिवट्ठावइस्सम् । (ख) (इति ललितामवेक्ष्य । संस्कृतेन ।)

समन्तान्मे कीर्तिर्मुखरितसतीमण्डलमुखा

कलङ्केनोन्मुक्तं कुलमविकलश्रीरपि पतिः ।

चलच्चिल्लीलीलाजितमदनधन्वोद्धतिरयं

तदस्मिन्नारम्भे हृदयमफलं विक्लवयति ॥ ३८ ॥

कृष्णः—(राधां निरूप्य । सोच्छ्वासमात्मगतम् ।)

धावन्त्याः श्रुतिशङ्कुलीपरिसरं सङ्गादपाङ्गश्रियो

धत्ते हीरककुण्डलं मरकतोत्तंसद्युतिं सुश्रुवः ।

वागन्तःस्मितभाग्विभाति तदिदं शङ्के सखीशिक्षया

वैमुख्यं किल कृत्रिमं विलसति क्लान्ति मनो मा स्म गाः ॥ ३९ ॥

(क) शुष्माकुत्तरप्रत्युत्तरेण को नाम प्रभवति । तस्मादितो विजयन्तां स्वा-
मिपादाः ।

(ख) ललिते, आत्मनो मुखेन किमपि विज्ञाप्यैनं निवर्तयिष्ये ।

संसक्तमेव तिष्ठति । अहमपि तथा भवेयमिति दृष्टान्तार्थः ॥ इन्द्रेति । ऐश्वर्यवानपि
नाथः स्वापालको यस्याः सा प्राची दिक् । इयमिति । तर्जण्यादिदयमाना भवती
विधुं चन्द्रं विष्णुमिव चेति । तस्मात्तथैवौचित्यमास्तामिति भावः ॥ शुष्माकमिति ।
विजयन्तामितो गच्छन्तु ॥ समन्तादिति । चलन्त्योश्चिह्नयोर्भ्रुवोललया जिता मदनस्य
धन्वनो धनुष उद्धतिरौद्धत्यं येन तथाभूतः सन् स्वहृदयम् । अविकला श्रीर्यस्य ।
पक्षे अविमर्षस्तस्य कलवैदग्धी यत्र तादृशी श्रीर्यस्य ॥ धावन्त्या इति । अपा-
ङ्गश्रियः श्रुतिशङ्कुलीपरिसरं कर्णकुहरप्रान्तस्थानं प्रति धावन्त्याः ॥ 'त्रिपताककरेणान्या-

ललिता—(कृष्णमुखमालोक्य । जनान्तिकम् ।) विसाहे, इङ्गिदेण लक्खेमि ।
उण्णीदं इमिणा अम्हाणं रहस्सम् । (क)

विशाखा—अध इम् । (ख)

कृष्णः—(सस्मितम् ।) ललिते, कृतमत्र वञ्चनचातुरीप्रपञ्चे । नहि लतया
प्रसारितास्तन्तवो गन्धसिन्धुरस्य बन्धाय प्रभवन्ति ।

विशाखा—सहि राहे, णिप्फलं विलम्बसि । झटिति किदत्थीकुण
अप्पणो पिअजणम् । (ग)

कृष्णः—(सानुरागम् ।)

कर्णद्वन्द्वमिदं रुतैरिह कुहूकण्ठस्य कुण्ठीकृतं

सद्यः कोमलभारतीपरिमलेनोल्लास्य श्लाघया ।

निःशङ्कं किल शीतलीकुरु परीरम्भेण रम्भोरु मे

गम्भीरस्मरवह्नितापलहरीपात्राणि गात्राण्यपि ॥ ४० ॥

विशाखा—सुन्दर, एसा भवदी लज्जा जेव राहिआरूवेण उत्तिण्णा ।
ता जाव णं चाडुबन्धेण संमुहीकदुअ समप्पेम्ह ताव । भवन्तेण सोम्मसी-
अलवुत्तिणा होदव्वम् । (घ)

कृष्णः—(सादरम् ।)

अयमत्र निसर्गशीतलः सखि राधाकुचयोरवस्थितिम् ।

नवकाञ्चनकुम्भयोरहं स्फुरदिन्दीवरदामवद्भजे ॥ ४१ ॥

(इति मन्दं मन्दं राधासुपसर्पति ।)

(क) विशाखे, इङ्गितेन लक्ष्ये । उन्नीतमनेनास्माकं रहस्यम् ।

(ख) अथ किम् ।

(ग) सखि राधे, निष्फलं विलम्बसि । झटिति कृतार्थीकुर्वात्मनः प्रियजनम् ।

(घ) सुन्दर, एषा भगवती लज्जैव राधिकारूपेणावतीर्णा । तस्माद्यावदेनां चाडु-
बन्धेन संमुखीकृत्वा समर्पयामि तावत् । भवता सौम्यशीतलवृत्तिना भवितव्यम् ।

नपवार्यान्तरा कथा । या मिथः क्रियते द्वाभ्यां तज्जनान्तिकमुच्यते ॥' विसाह इति ।
उन्नीतम् । अनुमितमित्यर्थः ॥ ललित इति । लतया ऊर्णनाभकीटेन । गन्धसिन्धुरस्य मत्त-

राधिका—(किंचिदपसृत्य ।) सहि विसाहे, सुट्टु भीदन्दि । ता किंति मं उवेक्खसि । (क)

ललिता—राहे, एसा विसाहेति विक्खादा कधं तुमं पच्छादिअ रक्खिदुं पव्वदु । ता रक्खणक्खमं णं वणमालिअं जेव भजेहि, जं एसा आअडिदशिलीमुहा दीसइ । (ख)

राधिका—(सप्रणयरोषम् ।) अइ दुम्मुहि ललिदे, सिद्धा च्छेअ तुम्ह म-
णोरहा । तथावि ण णिवुत्तासि । (ग)

विशाखा—हला राहि, सब्बाणं गोउलजणाणं अभयदानसत्ते दी-
क्खिदो कण्ह । ता इदो किं ति भाएसि । (घ)

कृष्णः—सुन्दरि राधे, त्वमेव सुष्ठु बलिष्ठासि । ततः कथं मत्तस्तव
भीतिः । तथा हि ।

अहीनो भ्रूगुच्छः कुटिलवलनैर्वेष्टयति मां
खरस्ते नेत्रान्तो मयि वितनुते ताडनविधिम् ।

प्रलम्बः केशान्तो हरति हठवृत्त्या मम बलं
भजद्भिस्त्वामेतैरहमिह जितैरसि विजितः ॥ ४२ ॥

(क) सखि विशाखे, सुष्ठु भीतासि । तस्मात्किमिति मासुपेक्षसि ।

(ख) राधे, एसा विशाखेति विख्याता कथं त्वां प्रच्छाद्य रक्षितुं प्रभवतु । तद्रक्ष-
णक्षमामेनां वनमालामेव भज, यदेषाकृष्टशिलीमुखा दृश्यते ।

(ग) अयि दुर्मुखि ललिते, सिद्धा एव तव मनोरथाः । तथापि न निवृत्तासि ।

(घ) हला राधे, सर्वेषां गोकुलजनानामभयदानसत्ते दीक्षितः कृष्णः । तस्मादिति
किमिति भीतासि ।

हस्तिनः ॥ उल्लाघय निर्व्याधीकुरु । 'उल्लाघो निर्गतो गदात्' इत्यमरः ॥ राहे इति ।
'अलिबाणौ शिलीमुखौ' इत्यमरः । बाणयुक्तं बाणसमूहं भज इत्यर्थः । दुष्प्रवेशत्वान्
स त्वां रक्षिष्यतीत्यर्थः । पक्षे भ्रमरयुक्तां कृष्णवनमालामभयदाम् ॥) हलेति । सत्रं
यत्नम् ॥ अहीन इति । अहीनामिनः कालियः । पक्षे पृथुलः । खरो धेनुकस्तोक्ष्णश्च ।
प्रलम्बोऽसुरः । पक्षे लम्बमानश्च । बलं मम भ्रातरं सत्त्वं च । पुरा मया जितैरप्येतैः

ललिता—कण्ह, कुदो इमाए बलिष्ठत्तणं जं अप्पणो धणं तुअत्तो मोआविदुं ण समत्था । (क)

विशाखा—(संस्कृतेन ।)

विधत्ते कंसारिः सखि परमहंसालिषु रतिं
मनोहंसेन्द्रं ते कथमपि न निर्मोक्षयति ततः ।

बधानामुं सद्यस्त्वमपि भुजवल्लीविलसितैः

शठे कः क्षेमार्थी सुमुखि नहि शाठ्यं घटयति ॥ ४३ ॥

राधिका—(साम्बसूयम् ।) पावे विसाहिए, तुमं वि ललिदाए विसल-
दाए मारुदेण दूसिदासि । (ख)

कृष्णः—सखि ललिते, स्वप्रसादामृते काममदत्तावगाहनया कथम-
द्यापि तटस्थीकृतोऽस्मि राधया ।

ललिता—कण्ह, मुञ्च चातुरीवित्थारम् । ण क्खु चन्दाअली विअ
झत्ति वाअमेत्तएण सुलहप्पसादा अम्हपिअसही । (ग)

कृष्णः—कथं सुलभस्ते सखीप्रसादः ।

ललिता—सेवासंतानेन । (घ)

कृष्णः—(सानन्दम् । राधां पश्यन् ।)

किं चन्दनेन कुचयो रचयामि चित्र-

मुत्तंसयामि कवरीं तव किं प्रसूनैः ।

अङ्गानि लङ्गिमताराङ्गि करेण किं वा

संवाहयान्यतनुखेदकरम्बितानि ॥ ४४ ॥

(क) कृष्ण, कुत एतस्या बलिष्ठत्वं यदात्मनो धनं त्वत्तो मोचयितुं न समर्था ।

(ख) पापे विशाखे, त्वमपि ललिताया विषलताया मारुतेन दूषितासि ।

(ग) कृष्ण, मुञ्च चातुरीविस्तारम् । न खलु चन्द्रावलिरिव झटिति वाङ्मा-
त्रेण सुलभप्रसादास्त्रिप्रियसखी ।

(घ) सेवासंतानेन ।

शत्रुभिस्त्वां भजद्भिरहं विजितस्तेन सतस्त्वत्तरणं दुर्जेयमेव ॥ विधत्त इति । परमहं-
सालिषु । पक्षे भक्तश्रेणिषु ॥ किमित्यादि । लङ्गिमताराङ्गि हे मनोहराङ्गि ॥ नेपथ्ये रङ्ग-

राधिका—(सलीलमपक्रम्य । साङ्गलितर्जनम् ।) पामरि, सुमरिस्ससि ओ-
सरे । ता एसा धरं गच्छन्ती जिम्हाणं तुम्हाणं हत्थादो अप्पाणं मो-
आवइस्सम् । (क)

ललिता—(पटाञ्चलमाकृष्य ।) सहि राहि, याहि न धरं परहत्ये पत्थि-
दस्सि णिअहंसे । अइ बहिरे, हिरण्णं देसि । कुदो अञ्चले गण्ठिम् । (ख)

राधिका—मुञ्च मुञ्चाञ्चलम् । इदो गदुअ अज्जिअं विण्णविस्सम् । (ग)
(नेपथ्ये ।)

हन्त णत्तिणि ललिदे, कहिं दे पिअसही राहिआ । (घ)

ललिता—हन्त, एसा अज्जिआ मुहरा इध जेव आअच्छदि । (ङ)

कृष्णः—(सशङ्कम् ।) ततो दवीयान्भवामि । (इति तथा स्थितः ।)

(प्रविश्य ।)

मुखरा—(पुरो दृष्टिं निक्षिप्य साशङ्कमात्मगतम् ।) जो कखु दूरदो कोवि
णीलिमपुञ्जो मरगअत्थम्भं विडम्बन्तो दिड्ढिं मे आअड्ढइ, णूणं सो
एसो कण्हो भवे । जं अउरुव्वं किं पि सोरब्भं पसप्पइ । (च) (इति
कृष्णान्तिकमनुसर्पति ।)

कृष्णः—आर्ये—(इत्यधोक्ते ।)

मुखरा—(सकपटाकोशम् ।) को कखु अज्जेति खुलखुलवेदि । (छ)

(क) पामरि, स्मरिष्यस्वसरे । तदहं गृहं गच्छन्ती कुटिलीनां शुष्माकं हस्तत
आत्मानं मोचयिष्यामि ।

(ख) सखि राधे, याहि न गृहं परहस्ते प्रस्थिते निजहंसे । अयि बहिरे, हिरण्यं
ददासि । कथमञ्चले ग्रन्थिम् ।

(ग) मुञ्च मुञ्चाञ्चलम् । इतो गत्वार्यां विज्ञापयिष्यामि ।

(घ) हन्त नखि ललिते, कुत्र तव प्रियसखी राधिका ।

(ङ) हन्त, एषा आर्या मुखरा इत एव आगच्छति ।

(च) यः खलु दूरतः कोऽपि नीलिमपुञ्जो मरकतसम्भं विडम्बयन्दृष्टिं मे
आकर्षति, नूनं स एष कृष्णो भवेत् । यदपूर्वं किमपि सौरभ्यं प्रसर्पति ।

(छ) कः खल्वार्येति खुडखुडायते ।

भूमौ ॥ तत इति । दवीयान् दूरतः ॥ कः खल्वित्यादि । खुडखुडायते इत्यव्य-

कृष्णः—आर्ये मुखरे, सुखं वर्धसे ।

मुखरा—मोहन, जाव तुह वंसिआए सुअत्तणं ण संवुत्तं ताव कुदो अम्हाणं सुहम् । (क)

कृष्णः—आर्ये, किं तेऽपराध्यति वंशी ।

मुखरा—पुच्छ इमाओ सव्वगोउलबालिआओ जाओ कण्णसीमं पविसत्तम्मि वंसिआफुक्कारारम्भे वारंवारं णिवारिज्जन्तीओ वि वणे धावन्ति । (ख)

कृष्णः—(विहस्य ।) मुखरे, सत्यं यथार्थनामासि ।

मुखरा—मोहन, पदोसे तुज्झ एत्थ पवेसो मं सङ्काउलं करोदि । (ग)

कृष्णः—मुखरे, कृतमत्र शङ्कया । यदद्य पौर्णमास्या मे वर्णितं तवात्र चत्वरङ्गे चङ्कमीति काप्यद्भुता हरिणीति ।

मुखरा—णाअर, पहादे पेच्छिस्ससि । णं दाणिं साहेहि । (घ)

कृष्णः—हन्त वृद्धे गङ्गुरविषाणकठोरे, विश्रब्धमास्यताम् । एषोऽहं व्रजामि । (इति शाखिनान्तर्दधाति ।)

मुखरा—ललिदे, सच्चं गदो कण्हो । (ङ)

ललिता—अध इम् । (च)

कृष्णः—(स्वगतम् ।) घूर्णाकुलेयं जरती । तदत्र तूष्णीमेत्य राधापटमा-
कर्षयामि । (इति तथा करोति ।)

(क) मोहन, यावत्तव वंशिकाया मुग्धत्वं(मूकत्वं) न संवृत्तं तावत्कुतोऽस्माकं सुखम् ।

(ख) पृच्छ इमाः सर्वगोकुलबालिका याः कर्णसीमां प्रविशति वंशिकाफूत्कारा-
रम्भे वारंवारं निवार्यमाणा अपि वने धावन्ति ।

(ग) मोहन, प्रदोषे तवात्र प्रवेशो मां शङ्काकुलं करोति ।

(घ) नागर, प्रभाते प्रेक्षिष्यसे । एनामिदानीं साधय ।

(ङ) ललिते, सत्यं गतः कृष्णः ।

(च) अथ किम् ।

मुखरा—(चक्षुषी विकास्य साक्रोशम् ।) धट्टि ललिते, अगगदो एसो पी-
दम्बरो कण्हो राहीसाडिअअञ्चलं आअडुन्तो विअ दीसइ । ता कीस
तुमं मं पदवेसि । (क)

(कृष्णः सशङ्कं किञ्चिदपसर्पति ।)

ललिता—(खगतम् ।) रत्तिअन्धिअं णं वुड्डिअं वञ्चेमि । (ख)
(प्रकाशम् । संरम्भमभिनीय । संस्कृतेन ।)

मुधा शङ्कामन्धे जरति कुरुषे यामुनतटे
तमालोऽयं चामीकरकलितमूलो निवसति ।
समीरप्रेङ्खोलादतिचटुलशाखाभुजतया
वयस्याया येन स्तनवसनमस्फालितमभूत् ॥ ४९ ॥

मुखरा—(खगतम् ।) असच्चं ण कहेइ । (प्रकाशम् ।) वत्से, घुम्माउल-
म्हि । ता घरं गदुअ सुविस्सम् । (ग) (इति निष्क्रान्ता ।)

विशाखा—हला राहि, कण्हस्स मुहमण्डलुम्मीलितं धम्मजलविन्दु-
जालं णिअसाडिअअञ्चलेण अवणेहि । (घ)

राधिका—(सभ्रमङ्गम् ।) विसाहे, तुमं जेव अवणेहि, जा क्खु आको-
मारं इमस्सिं व्वदे गहिददिक्खासि । (ङ)

विशाखा—राधे, कण्ठडिदा दे रङ्गणमालिआ भणादि । मा कुप्प ।
तुमं वि तह दिक्खाविहाणे कारिज्जन्तसंकल्पासि । (च)

(क) धृष्टे ललिते, अग्रत एष पीताम्बरः कृष्णो राधाशाटिकाञ्चलमाकर्षन्निव
दृश्यते । तत्कथं त्वं मां प्रतारयसि ।

(ख) राज्यन्धामेनां वृद्धां वञ्चयामि ।

(ग) असत्यं न कथयति । वत्से, वूर्णाकुलासि । तस्माद्गृहं गत्वा स्वप्स्यामि ।

(घ) हला राधे, कृष्णस्य मुखमण्डलोन्मीलितं धर्मजलविन्दुजालं निजशाटि-
काञ्चलेनापनय ।

(ङ) विशाखे, त्वमेवापनय, या खलवाकौमारमस्मिन्त्रते गृहीतदीक्षासि ।

(च) राधे, कण्ठस्थिता ते रङ्गणमाला भणति । मा कुप्य । त्वमपि तत्र दीक्षा-
विधाने कार्यमाणसंकल्पासि ।

क्षानुकरणम् ॥ **नागर इति** । साधय याहि ॥ **मुधेति** । चामीकरं सुवर्णम् ।
समीरप्रेङ्खोलात् समीरान्दोलनात् । येन तमालेन ॥ किं भणति तत्राह—**मा कुप्य**

कृष्णः—(रङ्गणमालां दृष्ट्वा सञ्ज्ञाधम ।)

शङ्के चिरात्किमपि रङ्गणपुष्पसङ्घः

पुण्यं पुरा परमतीर्थवरे व्यधत्त ।

यस्मान्ममाप्यसुलभे मदिराक्षि साक्षा-

दङ्गीचकार तव वक्षसि सङ्गसौख्यम् ॥ ४६ ॥

राधिका—हला विसाहे, जा क्खु मह कण्ठादो बलेण आअट्ठिअणीदा तुए अणग्घा गुञ्जाअली सा दाणीं समप्पीअदु । एसा सुक्खा अप्पणो रङ्गणमालिआ गेण्हीअदु । (क)

विशाखा—गोडलाणन्द, गुञ्जाहारकिदे मह कुप्पदि पिअसही । (ख)

कृष्णः—राधे, संनिधेहि तव कण्ठे गुञ्जावलीमादधामि । (इत्युपसर्पति ।)

ललिता—(सस्मितमात्मगतम् ।) गुञ्जाहारसमप्पणमिसेण राहिकञ्चु-अञ्चलं पउसदि कण्हो । (ग)

(राधिका सञ्चूविक्षेपं परावर्तते ।)

विशाखा—हला राहे, जं लब्धुं उक्कण्ठेसि तं किं क्खु लब्धासि । (घ)

राधिका—(विम्बाधरं संदर्श्य ।) धिंटे, चिट्ठ चिट्ठ । (ङ) (इति लीलारविन्देन ताडयति ।)

विशाखा—(विहस्य ।) खअमासङ्किणि, मा कुप्प । गुञ्जाहारं पुच्छेमि । (च)

कृष्णः—

क्व तपस्तथा ममास्ते लीलाम्बुजहतिमवाप्नुयां येन ।

मां चञ्चलेन ताडय लोचनकमलाञ्चलेनापि ॥ ४७ ॥

(क) हला विशाखे, या खलु मम कण्ठतो बलेनाकुप्य नीता त्वयानर्घा गुञ्जावली सेदानीं समर्प्यताम् । एषा शुष्का आत्मनो रङ्गणमाला गृह्यताम् ।

(ख) गोकुलानन्द, गुञ्जाहारकृते मह्यं कुप्यति प्रियसखी ।

(ग) गुञ्जाहारसमर्पणमिषेण राधाकञ्चुकाञ्चलं स्पृशति कृष्णः ।

(घ) हला राधे, यं लब्धुमुत्कण्ठितासि तं किं खलु लब्धासि ।

(ङ) धृष्टे, तिष्ठ तिष्ठ ।

(च) स्वयमाशङ्किनि, मा कुप्य । गुञ्जाहारं पृच्छामि ।

इति ॥ राधे इत्यादि । कार्यमाणः संकल्पो यस्यामिति संकल्पकर्मणः प्राधान्यविवक्षया तद्वाच्यप्रत्ययः । न तु प्रयोज्यकर्मणि । 'प्यन्ते कर्तुंश्च कर्मणः' इति चकारात्प्रधाने कर्म-

ललिता—

हरिणो समप्पिअ तणुं किविणासि कथं दरावलोअम्मि ।

दिण्णे चिन्तारअणे ण संपुडम्मि गगहो जुत्तो ॥ ४८ ॥ (क)

राधिका—ललिदे, एवं जल्पन्ती गुरुलोएसु मा क्खु इमं जणं अव-
रद्धं करेहि । (ख)

विशाखा—सहि, कीस सङ्कसि । णं भअवदी जेव्व एत्थ समाहाण-
दक्खा । (ग)

ललिता—(सहर्षमात्मगतम् ।) दिट्ठिआ पिअसही हसिदापङ्गतरेज्जेण
कण्हं आलिङ्गदि । (घ)

विशाखा—(संस्कृतेन ।) ललिते, पश्य पश्य ।

शशी व्योमोत्सङ्गं शशिनमभितः कान्तिलहरी

पुरो वृन्दारण्यं सुमुखि सहसा कान्तिलहरीम् ।

हरिर्वृन्दारण्यं हरिमपि किलेयं तव सखी

सखीं प्रेम्णः पूरो निजसुषमयामण्डयदयम् ॥ ४९ ॥

ललिता—हद्धी हद्धी । विसाहे, पेक्ख ससिकन्तमणिपसूदेहिं जलपूरेहिं
सूरपूअणवेईपूरदो किदाइं विलुप्पीअन्ति अलेवणमण्डलाइं । ता एहि । णं
पुप्फकेआरिअं णेम्ह । (ङ)

(इत्युभे निष्क्रान्ते ।)

(क) हरये समर्थं तनुं कृपणासि कथं दरावलोके ।

दत्ते चिन्तारत्ने न संपुटे आग्रहो युक्तः ॥

(ख) ललिते, एवं जल्पन्ती गुरुलोकेषु मा खल्विमं जनमपराद्धं कुरु ।

(ग) सखि, कथं शङ्कसे । एनं भगवत्येवात्र समाधानदक्षा ।

(घ) दिष्ट्या प्रियसखी हसितापाङ्गतरेज्जेण कृष्णमालिङ्गति ।

(ङ) हा धिक् हा धिक् । विशाखे, पश्य शशिकान्तमणिप्रसूतैर्जलपूरैः सूर्य-
पूजनवेदीपुरतः कृतानि विलुप्यन्त आलेपनमण्डनानि । तदेहि । एतान्पुष्पकेदारिकां
नयामः ।

ष्यभिषेय इत्यप्रधानानुवृत्तिव्याख्यानात् ॥ शशीत्यादि । शशी व्योमोत्सङ्गं निजसुष-
मया निजपरमशोभया अमण्डयद्रूपयामास । तं च शशिनं कान्तिलहरी निजसुषमया

कृष्णः—प्रिये, नेदानीमपि वाम्याद्विरामस्ते । (इत्यञ्चलं गृह्णाति ।)

राधिका—मुञ्चेहि मुञ्चेहि । सहीओ मं आआरेन्ति । (क)

कृष्णः—कठोरे, मय्यत्र माङ्गीकुरु भङ्गुरताम् ।

राधिका—(सस्मितम् ।) देइ सरस्सइ, वन्दिज्जसि जं सच्चा जेव पअडासि । (ख)

कृष्णः—(किञ्चिद्विहस्य ।)

पद्मिन्यास्ते सुमुखि परमप्रेमसौरभ्यपूरो

दूरोत्सर्पी यदवधि मुदा कृष्णभृङ्गेण भेजे ।

आक्रान्तोऽयं तव नवमुखाम्भोजमाध्वीकपान-

प्रत्याशाभिस्तदवधि रुवन्संभ्रमी बम्भ्रमीति ॥ ९० ॥

किञ्च ।

मुक्तानामुपलभ्यमेव कुचयोः सालोक्यमालोक्य ते

हित्वा संगमहंसमस्तमुहदां कैवल्यमासेदिवान् ।

वैषम्यं तिलमप्यनाश्रितवतोः सान्द्रामृतस्यन्दिभि-

र्मा पूर्णं कुरु तन्वि तूर्णमनयोः सायुज्यदानोत्सवैः ॥ ९१ ॥

(राधिका लज्जते ।)

कृष्णः—प्रिये, पश्य पश्य ।

अपां पत्युः पुष्टीकरणरसपाकः कुमुदिनी-

कदम्बानामङ्गज्वरहरणशीतौषधिघटः ।

मृगाङ्कोऽयं कोकीपरिषदभिचाराध्वरधुरा-

पुरोधाः कालिन्दीपरिसरपरिष्कारमकरोत् ॥ ९२ ॥

(क) मुञ्च मुञ्च । सख्यौ मामाह्वयतः ।

(ख) देवि सरस्वति, बन्धसे यत्सत्यैव प्रकटासि ।

इत्यादिपूर्वपूर्वस्य कर्तुः परपरमपेक्ष्य कर्मत्वम् ॥ कृष्ण इत्यादि । कृष्णमते कठोरे इति संबोधनम् । राधिकामते कठोरे इति सप्तम्यन्तम् ॥ अपामिति । रसपाको रसायनः ।

तदेतां वासन्तिककान्तिमण्डलमण्डितमण्डलस्य चन्द्रमसश्चन्द्रिकाच-
क्रचुम्बितां विचरावो निकुञ्जचन्द्रशालिकाम् । (इति निष्कान्तौ ।)

(इति निष्कान्ताः सर्वे ।)

इति राधासङ्गो नाम तृतीयोऽङ्कः ।

चतुर्थोऽङ्कः ।

(ततः प्रविशति नान्दीमुखी ।)

नान्दीमुखी—भणिदस्मि ललिदाए—‘हला गान्दीमुहि, गोमण्डले
गोष्ठं पइष्टे एण्हि कण्हो तुवरन्तो गोअड्डुणाहिमुहं पत्थिदो । ता तुमं तत्थ
गटुअ सुअलं विण्णवेहि, जधा एसो ओसरे णिअवअस्सस्स राहिआं
सुमरावेदि’ त्ति । (परिक्रम्य ।) कथं एत्थ पउमा आअच्छइ । (क)

(प्रविश्य ।)

पद्मा—हला गान्दीमुहि, कामं कुसलासि । ता कं पि उवाअं कधेहि
जेण उव्विग्गं चन्दाअलीं आसासेमि । (ख)

नान्दीमुखी—किं से उव्वेअकारणम् । (ग)

(क) भणितास्मि ललितया—‘सखि नान्दीमुखि, गोमण्डले गोष्ठं प्रविशति सति
कृष्णस्त्वरमाणो गोवर्धनाभिमुखं प्रस्थितः । तत्त्वं तत्र गत्वा सुबलं विज्ञापय, यथै-
षोऽवसरे निजवयस्यस्य राधिकां स्मारयति’ इति । कथमत्र पद्मा आगच्छति ।

(ख) सखि नान्दीमुखि, कामं कुशलासि । तत्कमप्युपायं कथय येनोद्विशां
चन्द्रावलीमाश्रासयामि ।

(ग) किमस्या उद्वेगकारणम् ।

कोकीति । चक्रवाकीसमूहस्य मारकयज्ञस्य भाररोहकः पुरोधाः पुरोहितः । चन्द्रिका-
चक्रचुम्बितां ज्योत्स्नासमूहयुक्ताम् । विचरावः गच्छावः ॥ इति तृतीयोऽङ्कः ॥

अथ द्वौ स्वपक्षविपक्षौ भेदावेव रसप्रदावित्युक्तीत्या स्वपक्षगतरसं पूर्वरससंभोगादि-
भिर्विद्वत्सु इदानीं विपक्षभेदमाश्रितत्वेन रसविलासं प्रादुर्भावयन् वैशाखपूर्णिमातश्चतुर्थीं
नक्तन(?)लीलां वर्णयति—ततः प्रविशतीत्यादिना ॥ सांप्रतमित्यादि । सांप्रतं
दक्षिणे गोष्ठार्धे इत्यनेनोत्तरगोष्ठार्धसमीपवर्तिन्यां सुखरागहोपान्तवाटिकायां कर्णिकार-

पद्मा—हला, जाणासि जेव्व तुमं जघा पदोसे सव्वं क्वु गोउलं विब्भमेण कण्हो पच्चहं रञ्जेदि । (क)

नान्दीमुखी—अध इम् । (ख)

पद्मा—संपदं दाव एत्थ दक्खिणे गोठ्ठे इमस्स गन्धो वि दुल्लहो । (ग)

नान्दीमुखी—हला, मा दूणेहि । (घ) (संस्कृतेन ।)

दृष्टं बिम्बितधातुचित्ररचनं शैब्याललाटं मया

श्यामाकुन्तलचामरं च विलुठद्वन्यस्त्रजोड्डामरम् ।

गुञ्जाहारलतार्धमञ्जुरधुना भद्राभुजान्तस्तथा

तथ्यं विद्धि स नागरीगुरुरभूद्वोवर्धनस्यातिथिः ॥ १ ॥

(नेपथ्ये ।)

कृत्वा वंशीमखिलजगतीगीतसंगीतभङ्गी-

साङ्गीभावप्रथमवसतिं सङ्गिनीं वामपाणौ ।

(क) हला, जानास्येव त्वं यथा प्रदोषे सर्वं खलु गोकुलं विभ्रमेण कृष्णः प्रत्यहं रञ्जयति ।

(ख) अध किम् ।

(ग) सांप्रतं तावदत्र दक्षिणे गोष्ठार्धेऽस्य गन्धोऽपि दुर्लभः ।

(घ) हला, मा दूना भव ।

कुञ्जादौ यमुनातटवर्तिन्येकस्यां राधायामेवाधिकमनुरज्यान्याः काश्चिदप्ययं नानुसंधत्ते इत्यभिव्यज्यते । लया तत्तु कथं संभवति यतः—**दृष्टं बिम्बितेत्यादि** । बिम्बिता संलम्भा कृष्णसंबन्धिनी धातुचित्ररचना यत्र तथाभूतं ललाटं विलुठन्त्या अर्थात्कृष्णस्य वन्यस्त्रजात् । उड्डामरमुत्कृष्टम् । भुजान्तं स्कन्धदेशः । गाढालिङ्गनादङ्कितेन गुञ्जाहारलतया अर्धे मञ्जुः मनोहरः । गोवर्धनस्यातिथिस्तेन दक्षिणगोष्ठार्धसमीपवर्तिनि गोवर्धनतटादौ बकुलकुञ्जादिष्वपि तस्या अद्य गमनं संभवतीति यस्मादेताश्चन्द्रावलीशैब्याद्या अपि कृष्णेन संभुक्ता दृष्टास्ततः किमित्यस्यां राधायामेवाशक्तयोऽयं न तु चन्द्रावल्यामिति व्यञ्जयसीत्यर्थः । तत्र शैब्यायाः स्वपक्षत्वाच्छ्यामायास्तटस्थत्वाद्भद्रायाश्च सुहृत्पक्षत्वादेतासु स्पर्धाभावाच्चन्द्रावल्या न विरोधः । अत एव राधाविशाखाललितानां तिसृणामनुक्तिः—**...ति पक्षत्वात् ॥ कृत्वा वंशीमिति** । नेपथ्ये वृन्दाया उक्तिः । वामपाश्वरे सङ्गिनीं वंशीम् । अखिलजगतीषु गीताया संगीतभङ्गी तस्या यः साङ्गीभावस्तस्य प्रथमा वसतिर्य-

एष प्रेम्णा व्रजति नयनानन्दनो नन्दसूनु-

र्मन्दं गोवर्धनशिखरिणः कन्दरामन्दिराय ॥ २ ॥

नान्दीमुखी—पउमे, तुमं इमिणा वृत्तन्तेण चन्दाअलिअं सुहावेहि ।
अहं सुअलं अणुसरिस्सम् । (क) (इति निष्क्रान्ता ।)

पद्मा—(पुरः पश्यन्ती ।) एसा करालाए अज्जिआए चित्तं अनुवट्ठन्ती
वणदेअदा वुन्दा चन्दाअलिअं सच्छलं णिवारेदि । (ख)

(नेपथ्ये ।)

किं राधेव दुरन्तमिच्छसि बलादुन्मादमालम्बितुं
मुग्धे मा नय मानि(न)नीयजरतीवाक्यं बहिर्मा व्रज ।

एष स्नेरविलोचनाञ्चलरुचा चापल्यमुल्लासय-

त्रायाति व्रजसुन्दरीगणमनोमाणिक्यहारी हरिः ॥ ३ ॥

(प्रविश्य ।)

चन्द्रावली—(सौत्सुक्यं समन्तादवलोक्य ।) कथं वुन्दाए अलीअं व्व
वाहरीअदि । कुदो एत्थ कण्हो । (ग) (इति खेदं नाटयति ।)

पद्मा—(उपसृत्य । संस्कृतेन ।)

न संतापं स्वान्ताद्वयसि कथं दावविषमं

घनश्वासैः किं वा मलिनयसि त्रिम्बाधरमपि ।

वनान्तान्केकाभिः सखि शिखरिकक्षे मुखरय-

न्सखीस्थल्याः कल्याण्यभजदुपशैल्यं यदुपतिः ॥ ४ ॥

(क) पद्मे, त्वमनेन वृत्तान्तेन चन्द्रावलीं सुखय । अहं सुबलमनुसरिष्यामि ।

(ख) एषा करालाया आर्याया चित्तमनुवर्तमाना वनदेवता वृन्दा चन्द्रावलीं
सच्छलं निवारयते ।

(ग) कथं वृन्दयालीकमिव आह्रियते । कुतोऽत्र कृष्णः ।

स्याम् । तेनान्यत्र प्रायो गीतमङ्गहीनमिति ॥ **एषेति** । कराला चन्द्रावलीमातामही ॥
किं राधेवेति । स्पष्टम् । पक्षे मुग्धे व्यङ्ग्यमर्थं किंचिदवगच्छन्तीति संबोधनव्यङ्ग्यम् ।
मानि(न)नीयजरतीवाक्यं मा नय मा गृहाण । किं वाक्यं तदा राधेव दुरन्तमुन्माद-
मवलम्बितुं किमिच्छसि तस्माद्दे मुग्धे मूढे बहिर्मा व्रज इत्येवम् ॥ **न संतापमिति** ।

चन्द्रावली—(विलोक्य ।) कथं पिअसही पउमा । (इति गाढमालिङ्ग्य ।)
अवि णाम अक्खलिदं भणिदा । (क)

पद्मा—अथ इम् । (ख)

(ततः प्रविशति सुबलेनानुगम्यमानः कृष्णः ।)

कृष्णः—पश्य पश्य ।

अकलिततापस्तरणेस्तशिरोवीथिभिस्तिरोधानात् ।

अस्फुटतिमिरविजृम्भः प्रथयति तोषं निशारम्भः ॥ ९ ॥

सुबलः—वअस्स, अज्ज गोदोहणं वि अणवेक्खिअ सलालसो वि
किति एत्थ लद्धो सि । (ग)

कृष्णः—सखे, मयूरं वर्णयता केनचित्प्रियां चन्द्रावलीं स्मारितोऽस्मि ।
तद्विलोकनाय लालसेयम् ।

सुबलः—केरिसं मोरवण्णणम् । (घ)

कृष्णः—

उन्मदेन पुरतः शिखण्डिना ताण्डवे पृथुनि मण्डलीकृताम् ।

पश्य निन्दितमहेन्द्रकार्मुकां कृष्णचन्द्रचलचन्द्रकावलीम् ॥ १० ॥

सुबलः—तदो आअट्ठणं वंशीकलं उल्लासेहि । (ङ)

(कृष्णः वक्त्रे वेणुं विन्यस्यति ।)

चन्द्रावली—(निशम्य । सवूर्णम् ।) सव्वदा सुववन्तीवि अस्सुदअरी
विअ विम्हावेदि दुम्मुही मुरली । (च)

(क) कथं प्रियसखी पद्मा । अपि नामास्खलितं भणिता ।

(ख) अथ किम् ।

(ग) वयस्य, अद्य गोदोहनमप्यनपेक्ष्य सलालसोऽपि किमित्यत्र लब्धोऽसि ।

(घ) कीदृशं मयूरवर्णनम् ।

(ङ) तदाकर्षणं वंशीकलमुल्लासय ।

(च) सर्वदा श्रूयमाणाप्यश्रुतचरीव विस्मापयति दुर्मुखी मुरली ।

सखीस्थली चन्द्रावलीप्राप्तः सखिधरा इति ख्यातस्तस्या उपशैल्यं समीपम् । अभजत
प्राप्तवान् ॥ अकलितेति । तरणेः सूर्यस्य ॥ उन्मदेनेति । चलचन्द्रकावलीं चलानां

कृष्णः—सखे सुबल, अद्य चन्द्रावलीप्रसादे त्वया ममानुकूलेन भवितव्यम् ।

सुबलः—अथ इम् । (क)

पद्मा—हला, पेक्ख । एसो वेणुसण्णाए तुमं तुरवावेदि गोउलेन्द-
णन्दणो । (ख)

चन्द्रावली—(विलोक्य । संस्कृतेन ।)

सखि मुरलि विशालच्छिद्रजालेन पूर्णा

लघुरतिकठिना त्वं ग्रन्थिला नीरसासि ।

तदपि भजसि शश्वच्चुम्बनानन्दसान्द्रं

हरिकरपरिरम्भं केन पुण्योदयेन ॥ ७ ॥

कृष्णः—(पुरो दृष्ट्वा । सानन्दम् ।) सखे, सेयं मम लोचनेन्दीवरचन्द्रिका
चन्द्रावली । (इति सादरमुपेत्य ।) प्रिये,

चन्द्रस्तव मुखत्रिम्बं चन्द्रा नखराणि कुण्डले चन्द्रौ ।

नवचन्द्रस्तु ललाटं सत्यं चन्द्रावली त्वमसि ॥ ८ ॥

(चन्द्रावली लज्जते ।)

कृष्णः—प्रिये, दुष्टदानवदमनाभिनिवेशात्त्वन्मुखचन्द्रमप्रेक्षमाणस्य
यातयामा भवन्त्योऽपि न यातयामा भवन्ति ममामूर्याभिनयः ।

चन्द्रावली—सुन्दर, भमरस्स विअ णवणवाणुसारिणी दे पइदी कथं
चिरासङ्गणीरसासु पउमिणीसु अहिरमदु । (ग)

कृष्णः—प्रिये चन्द्रावलि, प्रतिपदालोके त्वं सर्वेषां नवनवासि । तदद्य
निर्वापय विरहोत्तापं परिष्वङ्गरसेन ।

(क) अथ किम् ।

(ख) हला, पश्य । एष वेणुसंज्ञया त्वां त्वरयति गोकुलेन्द्रनन्दनः ।

(ग) सुन्दर, भ्रमरस्येव नवनवानुसारिणी ते प्रकृतिः कथं चिरासङ्गनीरसासु
पद्मिनीष्वभिरमताम् ।

चन्द्रकानामावलीं पङ्क्तिम् ॥ सखीति । लघुर्लाघववती ॥ प्रिये इत्यादि । यातो यामो
यासां ता यातयामास्तथाभवन्त्योऽपि न तथा भवन्ति । गच्छन्त्यो या यासिन्यो.....
...गच्छन्तीत्यर्थः ॥ प्रतिपदालोके इति । प्रतिपदि तिथावालोके प्रतिक्षणालोके च ॥

पद्मा—पिअसहीविरहेण कुदो तुम्ह तावुप्पत्ती । (क)

सुबलः—अइ, मा कखु एव्वं भण । एसो चन्दाअलीविरहेण सं-
ततो सीअलाए जलधाराए कच्छे देहं णिक्खिविअ सतिण्णो चऊरो
विअ णं जेव्व चन्दाअलिअं सव्वदो पेच्छइ वअस्सो । (ख)

कृष्णः—प्रिये, श्रूयताम् ।

विपिनान्तरे मिलन्ती मधुररसा शीतलस्पर्शा ।

अमृतमयी त्वद्विरहे समजनि मम तापनुत्तये राधा ॥ ९ ॥

(इति ससंभ्रमम् ।) धारा धारा ।

चन्द्रावली—(साभ्यसूयम् ।) गच्छ । राहं जेव सेवेहि । (ग)

कृष्णः—प्रिये, धारेत्यवदम् ।

चन्द्रावली—जाद कथं दोणं वण्णाणं विवरीदत्तणम् । (घ)

कृष्णः—प्रिये, द्वयोर्वर्णयोः कर्णयोर्वा विपरीतत्वमित्यस्मिन्नस्ति
विचारः ।

चन्द्रावली—(रोषारुणं मुखमानमय्य ।) अइ दानसौण्ड, अलं एदाए
अवहित्थाए । अज्ज अप्पणो मणहारिणो सुवण्णजुअलस्स विण्णासादो
साहु माहुरीपूरिदकण्णम्हि किदा । (ङ)

(क) प्रियसखीविरहेण कुतस्तव तापोत्पत्तिः ।

(ख) अयि, मा खल्वेवं भण । एष चन्द्रावलीविरहेण संतप्तः शीतलाया
जलधारायाः कच्छे(क्षे) देहं निक्षिप्य सतृष्णश्चकोर इवैतामेव चन्द्रावलीं सर्वतः
पश्यति वयस्यः ।

(ग) गच्छ । राधामेव सेवस्व ।

(घ) जातं कथं द्वयोर्वर्णयोर्विपरीतत्वम् ।

(ङ) अयि दानशौण्ड, अलमेतयावहित्थया । अद्यात्मनो मनोहारिणः सुवर्ण-
युगलस्य विन्यासात्साधु माधुरीपूरितकर्णास्मि कृता ।

विपिनेति । पक्षे मधुरः शृङ्गारः । अन्यत्स्पष्टम् ॥ अस्ति विचार इति । क-
र्णयोर्विपरीत्येन त्वया राधेति श्रुतमित्यर्थः ॥ अयीति । दानशौण्डो दानवीरः ।
अवहित्था अङ्गुलिः । सुवर्णयुगलस्य सुवर्णमयकुण्डलयुगलस्य राधेति सुवृवर्ण-

कृष्णः—

यथार्थेयं वाणी तव चकितसारङ्गनयने

सुवर्णालंकारो मधुरयति यत्ते श्रुतियुगम् ।

मुखेन्दोरन्तस्ते बहिरपि सुवर्णच्युतिरियं

मम श्रोत्रद्वन्द्वं नयनयुगलं चाकुलयति ॥ १० ॥

पद्मा—हला, अप्पणो अदिट्ठं सुमरन्ती मा खिज्जेहि । जुत्ता राहाणु-
रत्तस्स इमस्स राहाणाममयी संकधा । (क)

चन्द्रावली—(निश्चयः ।) सहि पउमे, एवं णेदम् । (ख)

कृष्णः—प्रिये, बादमनाशङ्कनीयमेवेदम् । यतः ।

तस्य षोडशकलस्य षोडशी वल्लभा स्फुरति या नभस्तले ।

राधया सुवदने कथं तया संगतिर्भुवि ममाद्य संभवेत् ॥ ११ ॥

पद्मा—चउसट्ठिकलासालिणो दे ण क्खु सावि सोलहकलस्स वल्लहा
दुल्लहा । (ग)

कृष्णः—(सप्रश्रयं पद्मामवलोक्य ।)

चन्द्रावलीवदनपुष्करसङ्गिगण्ड-

चन्द्रावलीकतरतर्ककलङ्कितान्नौ ।

(क) हला, आत्मनोऽदृष्टं स्मरन्ती मा खिद्यस्व । युक्ता राधानुरक्तस्यास्य राधा-
नाममयी संकथा ।

(ख) सखि पद्मे, एवमेतत् ।

(ग) चतुःषष्टिकलाशालिनस्ते न खलु सापि षोडशकलस्य वल्लभा दुर्लभा ।

युगलस्य चात्मनो मनोहरस्य । माधुरीपूरितेति विरुद्रलक्षणा ॥ यथार्थेयमिति । हे
चकितसारङ्गनयने हे भीतमृगनयने, सुवर्णालंकारस्तव श्रुतियुगले तिष्ठत्येव । सुवर्णच्यु-
तिस्तु मामाकुलयति । सा तु मुखेन्दोरन्तर्मध्यान्मम श्रुतियुगलम् । अत्र सुवर्णशब्दः सो-
ल्लुण्ठाक्षरवाची तस्य च्युतिः क्षरणं मुखेन्दोर्वहिश्च गण्डदेशादौ वर्णच्युतिः क्रोध-
वशात्पीतवर्णस्य च्युतिर्नाशस्तथा च गण्डस्थितं रक्तवर्णं मम नयनयुगलं आकुलयति ॥
हलेति । संकथा संजल्पः ॥ तस्येति । षोडशकलस्य षोडशी राधा । आकाश-
स्थया तया सह संगतिर्भुवि स्थितस्य मम कथं संभवेदित्यादिना सैवैका मया ज्ञायतेऽन्या
का वा भवतीति भावः ॥ सप्रश्रयं सविनयम् ॥ चन्द्रावलीत्यादि । चन्द्रावलीवद-

शङ्काकुलोऽत्र कलयन्कमलायताक्षि

शं काकुलोलहृदयः प्रविशामि नाहम् ॥ १२ ॥

चन्द्रावली—(सव्याजप्रसादम् ।) देव, णं क्खु गोउलजणजीअणभूदस्स दे सव्वसुहकारिदागुणं का क्खु हृदबुद्धिआ ण सहदि । ता णिप्फलेण संकोएण मा सादङ्को होहि । (क)

कृष्णः—(खगतम् ।) गरिष्ठामपि मन्युमुद्रां धीरेयं मुखमाधुर्येण निहृते । (प्रकाशम् ।) प्रिये, कृतमनेन गौरवविषोद्वारेण । रोषोक्तिमाध्वीकमेव वरं वरिष्ठम् ।

चन्द्रावली—गोउलानन्द, तुम्ह पुरदो मुहं दंसेदुं ण पहवामि । जं पगब्भं वाहरन्ती अवरद्धम्मि ता घरं गमिस्सम् । (ख)

कृष्णः—(सानुनयम् ।) प्रिये, प्रसीद प्रसीद । बद्धोऽयमञ्जलिः ।

चन्द्रावली—सुहअ, उज्जुअं विवाहरन्तीं कीस मां अलिअं संकसि । ता अणुजाणेहि मं भद्दअलीदंसणस्स । (ग) (इति पद्मया सह निष्क्रान्ता ।)

कृष्णः—सखे, महानुभावामेतां मच्चित्तमहाकाशचन्द्रावलीमपि बलीयस्तमःकन्दलीभिरवस्कन्दितामालोक्य निरालोकोऽस्मि ।

सुबलः—पिअवअस्स, किंति एव्वं भणासि । सा क्खु अदक्खिणा ण दिट्ठा । (घ)

(क) देव, नूनं खलु गोकुलजनजीवनभूतस्य तव सर्वशुभकारितागुणं का खलु हृदबुद्धिर्न सहते । तस्मान्निष्फलेन संकोचेन मा सातङ्को भव ।

(ख) गोकुलानन्द, तव पुरतो मुखं दर्शयितुं न प्रभवामि । यत्प्रगल्भं व्याहरन्त्यपराद्धासि तस्माद्गृहं गमिष्यामि ।

(ग) सुभग, ऋजु व्याहरन्तीं किं मामलीकं शङ्कसे । तदनुज्ञापय मां भद्रकाली-दर्शनार्थम् ।

(घ) प्रियवयस्य, किमित्येवं भणसि । सा खल्वदक्षिणा न दृष्टा ।

नमेव पुष्करमाकाशं तत्सङ्गिनौ गण्डचन्द्रौ । कलयन् पश्यन् सन् । शं कल्याणम् । न प्रविशामि नोपलभे । कीदृशौ । अलीकतरत्केण कलङ्कितमङ्गं ययोः । अहं कीदृशः । अत्र शङ्काकुलः । पुनः कीदृशः । काका दैन्येन लोलं हृदयं यस्य ॥ **मच्चित्तेति** । मच्चित्तरूपाकाशे चन्द्रावलीस्वरूपामिव चन्द्रावलीम् । मानरूपतमःकन्दलीभी राहुसमूहैः । अवस्कन्दितामावृ-

कृष्णः—सखे, बाढं दुरूहा महीयसां प्रकृतिः । तथेदानीम्

न्यविशत नयनान्ते कापि सारल्यनिष्ठा

वचसि च विनयेन स्तोत्रभङ्गी न्यवात्सीत् ।

अजनि च मयि भूयान्संभ्रमस्तेन तस्या

व्यवृणुत हृदि मन्युं सुष्ठु दाक्षिण्यमेव ॥ १३ ॥

तदेहि मनोहारिणि, तस्मिन्केशरकुञ्जे निविश्य चन्द्रावलीसंगमोपा-
यमङ्गीकरोमि । (इति परिक्रम्य ।) सखे, सेयं बकुलावलिमञ्जुला निकुञ्ज-
वीथी । पश्य पश्य ।

स्फुरति सरो दक्षिणतः सव्ये वापी समन्ततः कुल्याः ।

इति केशराटवीयं प्रमदं नीराधिका कुरुते ॥ १४ ॥

सुबलः—(स्वगतम् ।) लब्धो मए ओसरो । (प्रकाशम् ।) वअस्स, सराहि-
आ जेव्व तुह पमदं कुरइ किंति नीराहिआ त्ति भणासि । (क)

कृष्णः—(सुबलमालिङ्ग्य ।) सखे, सत्यं ब्रवीषि । तदद्य राधिका यथेमां
केशरनिकुञ्जलक्ष्मीमलंकरोति तथा मदिरा संदिश्यतां ललिता ।

सुबलः—तह त्ति । (ख) (इति निष्क्रान्तः ।)

(ततः प्रविशति पद्मा मधुमङ्गलश्च ।)

मधुमङ्गलः—पउमे, सुदं मए अज्ज वअस्सेण चाटुआरिणा अणुणीदा
वि चन्दाअली ण पसण्णा । (ग)

पद्मा—अध इं । (घ)

(क) लब्धो मयावसरः । वयस्य, सराधिकैव तव प्रमदं करोति । किमिति नीरा-
धिकेति भणसि ।

(ख) तथेति ।

(ग) पद्मे, श्रुतं मयाद्य वयस्येन चाटुकारिणा अनुनीतापि चन्द्रावली न प्रसन्ना ।

(घ) अथ किम् ।

ताम् ॥ स्फुरतीति । केशरस्य बकुलवृक्षस्याटवी । कीदृशी । नीराधिका नीरेणाधिका ।
'कुल्याल्पा कृत्रिमा नदी' इत्यमरः ॥ प्रमदमानन्दम् ॥ लब्धो इति । शब्दार्थस्यान्य-

मधुमङ्गलः—णूणं वअस्सो वि विसण्णं वट्ठइ । ता जुत्ता दोणं संगमे अम्हाणं सहअरिदा । (क)

पद्मा—अज्ज, अदो ज्जेव्व मए अणुसरिदो सि । (ख)

मधुमङ्गलः—(पुरो दृष्ट्वा ।) पउमे, पेक्ख एसो पिअवअस्सो छप्पदमेत्तसहाओ केसरकुण्डगे किं पि मन्तेदि । (ग)

पद्मा—अज्ज, लदाजालेहिं अन्तरिदा भविअ सुणह्व किं एसो भणदित्ति । (घ)

(इति तथा स्थितौ ।)

कृष्णः—(राधां स्मरन् । सोत्कण्ठम् ।)

प्रसरति यद्भूचापे श्लथज्यमकरोत्स्मरो धनुः पौष्पम् ।

मधुरिममणिमञ्जूषा भूषायै मे प्रिया सास्तु ॥ १९ ॥

मधुमङ्गलः—पउमे, एसो उक्कण्ठाए तुज्झ पिअसहीं चेअ वण्णेदि । ता एहि । तुरिअं गदुअ णं समाणेह्व । (ङ)

पद्मा—अज्ज, सुट्ठु णिट्ठङ्किदं सुणह्व जं बहुवल्लहो एसो । (च)

कृष्णः—(पुनः सौत्सुक्यम् ।)

सा मुखसुषमा निर्जितराकाचन्द्रा वलीलसन्मध्या ।

(इत्यधोक्ते ।)

(क) नूनं वयस्योऽपि विषण्णो वर्तते । तद्युक्ता द्वयोः संगम आवयोः सहकारिता ।

(ख) आर्य, अत एव त्वं मयानुसृतोऽसि ।

(ग) पद्मे, पश्यैष प्रियवयस्यः षट्पदमात्रसहायः केसरकुञ्जे किमपि मन्त्रयते ।

(घ) आर्य, लताजालैरन्तरितौ भूत्वा शृणुवः किमसौ भणतीति ।

(ङ) पद्मे, एष उत्कण्ठया तव प्रियसखीमेव वर्णयति । तदेहि । त्वरितं गत्वैनौ समानयावः ।

(च) आर्य, सुष्टु निष्ठङ्कितं शृणुवः यद्बहुवल्लभ एषः ।

थापरिकल्पनेन राधिकामिदानीं स्मारयामीति भावः ॥ प्रसरतीति । यस्या भूचापे प्रसरति सति कन्दर्पः पौष्पं धनुः श्लथज्यमकरोत् । श्लथा ज्या यत्र तथाभूतम् । एतद्बुवोरग्रे मम सज्जेन धनुषा किं कार्यमित्यर्थः । माधुर्यरूपमणीनां मञ्जूषा पेटिका । सा प्रिया राधिकेति कृष्णहृदयम्, चन्द्रावलीति पद्मामधुमङ्गलयोः ॥ सेति । सा मुखस्य सुषमा परमा शोभा निर्जितराकाचन्द्रा निःशेषेण जितो राकायाः पौर्णमास्याश्चन्द्रो यया ।

मधुमङ्गलः—पउमे, अलं इदं इमादो परेण सुदेण तूणं गच्छस्व।(क)

पद्मा—जुत्तं कथेसि । (ख)

(इत्युभौ जवेन दूरं परिक्रामतः ।)

कृष्णः—

मुहुराधास्यति राधा मदुरसि रसिका किमात्मानम् ॥ १६ ॥

पद्मा—अज्ज, एवं भणामि । माणिणीए पिससहीए सअं समाअमेण लाहवं होदि । ता परावट्ठिअ कण्हं विण्णवेहि । (ग)

मधुमङ्गलः—सोहणं मन्तेसि । (इति कृष्णान्तिकमासाद्य ।) पिववअस्स, पच्छण्णेण भविअ सव्वं दे आअण्णिदं मए उक्कण्ठावअणं । ता आणवेहि तं ज्जेव्व तुज्झ वल्लहं तुरिअं समाणेमि । (घ)

कृष्णः—(सश्लाघमालिङ्ग्य ।) सखे, मदनुग्रहेण शीघ्रमानय ।

(मधुमङ्गलः परिक्रम्य पद्मया सह निष्क्रान्तः ।)

कृष्णः—अहो परमोत्कण्ठानां प्रेम्णामुत्कण्ठाकारित्वम् ।

भ्रमरेऽपि गुञ्जति निकुञ्जकोटरे

मनुते मनस्तु मणिनूपुरध्वनिम् ।

अनिलेन चञ्चति तृणाञ्चलेऽपि तां

पुरतः प्रियामुपगतां विशङ्कते ॥ १७ ॥

(क) पद्मे, अलमिदमितः परेण श्रुतेन तूर्णं गच्छावः ।

(ख) युक्तं कथयसि ।

(ग) आर्य, एवं भणामि । मानिन्याः प्रियसख्याः स्वयं समागमेन लाघवं भवति । तत्परावृत्य कृष्णं विज्ञापय ।

(घ) शोभनं मन्त्रयसि । प्रियवयस्य, प्रच्छन्नेन भूत्वा सर्वे ते आकर्णितं मयोत्कण्ठावचनम् । तदाज्ञापय तामेव तव वल्लभां त्वरितं समानयामि ।

वलीभिर्लसन्मध्यं यस्याः । राधिकामधिकृत्य कृष्णस्य वर्णनमिदम् । एताभ्यामन्यथा ज्ञातम् । सा चन्द्रावली कीदृशी । मुखसुषमानिर्जितराका । चन्द्रावलीति नाम गृहीत्वा वर्णयति । कोऽत्र संदेह इति भावः । यस्या मुखसुषमा तथाभूता वर्णितलक्षणा सा राधा मदुरसि किमात्मानं धास्यति इतीदमुत्तरार्थं दूरगमनेनैताभ्यां न श्रुतम् ॥ राधामित्यवगम्य कृष्ण आह—सखे इति ॥ भ्रमरेऽपीति । अनिलेन तृणाञ्चले चञ्चति सति ॥

(ततः प्रविशति पद्मामधुमङ्गलाभ्यां संगता चन्द्रावली ।)

चन्द्रावली—हला पउमे, किं एसो बउलकुण्डगो दीसइ । (क)

पद्मा—अध इम् । ता तूणं एहि । (ख) (इति परिक्रामति ।)

कृष्णः—(नूपुररवमाकर्ण्य ।) हन्त, भूरिशो ग्रामितोऽस्मि भ्रमरीझङ्कारैः ।
तदलं वृथा प्रत्युद्गमसंभ्रमेण । (इत्युद्वेगं नाटयन् ।)

पुरःफलायामाशायां जनः कामं विडम्ब्यते ।

आसन्ने हि घनारम्भे द्विगुणं रौति चातकः ॥ १८ ॥

(पुनस्तूकणो भवन् ।) कथमभ्यर्णे भूषणशिञ्जितं श्रूयते । (इत्युद्वीविकां दत्वा ।
ससंभ्रमम् ।) सत्यमसौ मिलिता मे प्रेयसी । (इति तरसा चन्द्रावलीपार्श्वमागत्य ।)

हृद्भृङ्गजङ्गमलता मङ्गलभा राधिका मयोन्मुदिता ।

(इत्यधोक्ते ।)

(चन्द्रावली सेर्ष्यं मधुमङ्गलमालोकते ।)

मधुमङ्गलः—सहि चन्दाअलि, मङ्गलभारेण अधिआसि ति पिअव-
अस्सो तुमं वण्णेदि । (ग)

कृष्णः—(सवैलक्ष्यमात्मगतम् ।) हन्त, कथमनेन चन्द्रावलिरिवाभिसा-
रिता । भवतु । बटुनोक्तमेव निर्वाहयामि । (प्रकाशम् ।)

सुहृदनुरागवितन्द्रा चन्द्रावलिरञ्जसालम्भि ॥ १९ ॥

(चन्द्रावली सलज्जं कृष्णकण्ठे वैजयन्तीं विन्यस्यति ।)

कृष्णः—(सानन्दम् ।)

एकं प्रयाति परिचर्य चकोरराजी

चन्द्रं प्रिये निजमनोरथपूरपूर्तिम् ।

(क) हला पद्मे, किमेष बकुलकुञ्जो दृश्यते ।

(ख) अथ किम् । तत्तूर्णमेहि ।

(ग) सखि चन्द्रावलि, मङ्गलभारेणाधिकासीति प्रियवयस्यस्त्वां वर्णयति ।

पुर इति । पुरः अग्रे निकटमेव फलं यस्यास्तथाभूतायामाशायां सत्याम् ॥ **हृदि-**
ति । मङ्गलभा कान्तिर्यस्याः सा राधिका उत्कर्षेणाधिक्येन । मुदिता आनन्दिता मया ।
उपलब्धेत्यादिकमुत्तरार्थं वर्णयितव्यत्वेन यावन्मनसि भावितमास्ते तावच्चन्द्रावली सेर्ष्यमि-
त्यादि ॥ सवैलक्ष्यं सविस्मयम् ॥ **एकमित्यादि ।** चकोरराजी चन्द्रं परिचर्य मनोरथपूराणां

चन्द्रावली किमु ममाक्षिचकोरयोस्त्वं

प्रीतिं द्वयोरपि न धास्यसि सेव्यमाना ॥ २० ॥

मधुमङ्गलः—(सगर्वम् ।) भो वअस्स, दिट्ठा तुए मज्झ विलक्खणवि-
अक्खणदा । जो क्खु अणन्तगुणसालिणावि तुए मोआइदुं ण पारिदो सो
पिअसहीए माणगण्ठी णअगुणधारिणा मए मोआविदो । (क)

कृष्णः—वयस्य, त्वमुदण्डकुसुमकोदण्डविलासषाड्गुण्ये महासांधि-
विग्रहिकोऽसि ।

पद्मा—अज्ज, पुरो पफुल्लाइं मल्लीपुप्फाइं पप्फुरन्ति । ता एहि । इमानि
गेणहम्ह । (ख)

(इत्युभौ निष्क्रान्तौ ।)

कृष्णः—(स्वगतम् ।) कुञ्जेऽस्मिन्नागतमात्रां राधां तर्कयामि । तदन्यतः
प्रस्थास्ये । (प्रकाशम् ।) प्रिये, पुरस्तान्नातिदूरे नागररङ्गोचिता नागकेसरा-
टवी । तदत्रैवानुसरावः ।

(इति निष्क्रान्तौ ।)

(ततः प्रविशति ललितया सह संकथयन्ती राधा ।)

राधा—हला, पेक्ख पेक्ख । अन्धआरेहिं घोलिदं सव्वं दिसा-
मुहम् । (ग)

(क) भो वयस्य, दृष्ट्वा त्वया मम विलक्षणविचक्षणता । यः खल्वनन्तगुणशालि-
नापि त्वया मोचयितुं न पारितः स प्रियसख्या मानग्रन्थिर्नवगुणधारिणा मया
मोचितः ।

(ख) आर्य, पुरः प्रफुल्लानि मल्लीपुष्पाणि प्रस्फुरन्ति । तदेहि । इमानि गृह्णीव ।

(ग) हला, पश्य पश्य । अन्धकारैर्घोरितं सर्वं दिङ्मुखम् ।

पूतिं प्रयाति प्राप्नोति । त्वं चन्द्रावली चन्द्रश्रेणी ममाक्षिचकोरौ द्वावेव अतस्तयोः प्रीतिं
कथं न धास्यसि । अत्र नाश्चर्यमिति भावः ॥ **त्वमित्यादि** । 'संधिर्ना विग्रहो यानमासनं
द्वैधमाश्रयः' इति षड्गुणाः । षड्गुणा एव षाड्गुण्यम् । चातुर्वर्ण्यादित्वात्षड् । षाड्गुण्ये षट्सु
गुणेषु मध्ये संधिविग्रहयोर्निधुक्तः सांधिविग्रहिकः स चासौ महाश्वेति तथा भवता संधिः

ललिता—पिअसहि, तिमिराहिसारोचिदेहिं सामलपसाहणेहिं मण्डिदो
तुए किं कखु अप्पा । (क)

राधिका—अध इम् । (ख)

ललिता—(विलोक्य । सस्मितम् । संस्कृतेन ।)

धम्मिल्लोपरि नीलरत्नरचितो हारस्त्वया रोपितो

विन्यस्तः कुचकुम्भयोः कुवलयश्रेणीकृतो गर्भगः ।

अङ्गे कल्पितमञ्जनं विनिहिता कस्तूरिका नेत्रयोः

कंसाररभिसारसंभ्रमभरान्मन्ये जगद्विस्मृतम् ॥ २१ ॥

राधिका—हला, मुञ्चेहि परिहासं । तुरिअं उद्देसेहि केसरकुण्डगम-
गम् । (ग)

ललिता—इदो इदो पिअसही । (घ) (इति परिक्रामन्ती सशङ्कम् । संस्कृतेन ।)

तिमिरमसिभिः संवीताङ्गचः कदम्बवनान्तरे

सखि मुररिपुं पुण्यात्मानः सरन्त्यभिसारिकाः ।

तव तु परितो विद्युद्वर्णास्तनुद्युतिसूचयो

हरि हरि घनध्वान्तान्येताः स्ववैरिणि भिन्दते ॥ २२ ॥

राधिका—अलं इमिणा उवालम्भेण । पेक्ख पच्चासण्णो बउलकु-
ण्डगो । (ङ) (इति संभ्रमादुपसृत्य सपरामर्षम् । संस्कृतेन ।)

(क) प्रियसखि, तिमिराभिसारोचितैः श्यामलप्रसाधनैर्मण्डितस्त्वया किं
खलवात्मा ।

(ख) अथ किम् ।

(ग) हला, मुञ्च परिहासम् । त्वरितमुद्दिश केशरकुञ्जमार्गम् ।

(घ) इत इतः प्रियसखी ।

(ङ) अलमनेनोपालम्भेन । पश्य प्रत्यासन्नो बकुलकुञ्जः ।

कथं दुष्करो भवतीति भावः ॥ तयोर्विलासौत्सुक्यमवधार्य मधुमङ्गलं विप्रकर्षयन्त्या प-
द्मया छलेन स्वयं वियुज्यते ॥ धम्मिल्लोपरिति । कुचकुम्भयोरुचित इत्यर्थः । अङ्गे
इति । नेत्रयोरुचितमित्यर्थः । नेत्रयोरिति । अङ्ग उचिता इत्यर्थः ॥ तिमिरेत्यादि ।
तिमिरमेव मसिलेपनयोग्यं दलिताञ्जनं तथा संवीताङ्गचः सरन्ति व्रजन्ति । तव तु वैप-
रीत्यमित्याह । तनुद्युतय एव सूचयो घनध्वान्ता भिन्दते स्फोटयन्ति । तेन तनुद्युतीनां

विदूरान्न घ्राणं मदयति मुरारेः परिमलो
न कुञ्जोऽयं तस्य स्फुरति नखरघोतिनिकरैः ।

ततः शङ्के कस्मिन्नपि रहसि बल्लीबल्यिते

परीहासाकाङ्क्षी प्रियसखि निलीनस्तव सखा ॥ २३ ॥

ललिता—हला, एहि । वामदो कदम्बकुण्डगं विहणम्ह । (क)

राधिका—(तथा कुर्वती ।) अइ छइल, दिट्ठोसि दिट्ठोसि । कीस
अङ्गेहिं अङ्गाइं संगोवेसि । (ख) (इति समन्तान्मृगयति ।)

ललिता—सहि, मुञ्च मग्गणग्गहम् । एहि । केलिकुण्डगकप्पणं
कुणम्ह । (ग)

राधिका—(संस्कृतेन ।)

रचय बकुलपुष्पैस्तोरणं केलिकुञ्जे

कुरु वरमरविन्दैस्तल्पमिन्दीवराक्षि ।

उपनय शयनान्तं साधु माध्वीकपार्त्री

सहचरि हरिरद्य श्लाघतां कौशलं ते ॥ २४ ॥

ललिता—(तथा कृत्वा ।) हला, पेक्ख । कण्हो विलम्बेदि । ता कुञ्जं
पविसिअ णं पडिवालेम्ह । (घ)

राधिका—(परिक्रम्य । उद्वेगं नाटयन्ती । संस्कृतेन ।)

रुद्रः कापि सखीहितार्थपरया शङ्के हरिः पद्मया

प्रातः कुञ्जगृहं यदेष न तमीयामेऽप्यतिक्रामति ।

(क) हला, एहि । वामतः कदम्बकुञ्जं विचिन्मः ।

(ख) अयि विदग्ध, दृष्टोऽसि दृष्टोऽसि । कस्मादङ्गैरङ्गानि संगोपयसि ।

(ग) सखि, मुञ्च मार्गणाग्रहम् । एहि । केलिकुञ्जकल्पनं कुर्मः ।

(घ) हला, परय । कृष्णो विलम्बते । तत्कुञ्जं प्रविश्यैनं प्रतीक्षेवहि ।

नीलाम्बरावृतत्वेऽपि तन्तूपान्तसूक्ष्मसूक्ष्मरन्ध्रेभ्यो निर्गच्छन्तीनामप्यत्यौज्ज्वल्यं ध्वान्ता-
नामपि सूचीवेधयोग्यत्वेनातिगाढत्वं व्यञ्जितम् । हे स्ववैरिणि, स्वस्य आत्मनो वैरिणी
स्वयमेव त्वं एतास्तु न तथेति व्याजस्तुत्या सर्वतोऽतिविलक्षणं सौन्दर्यं वर्णितमिति ।
तमीयामेऽप्यतिक्रामतीति । तेन वैशाखपौर्णमास्या अन्तरा चतुर्थीतिथिरियमिति

पौलोमीरतिबन्धुदिङ्मुखमसौ हा हन्त संतर्पय-

वृन्मीलित्यभिसारलुब्धरमणीगोत्रस्य शत्रुः शशी ॥ २५ ॥

(इत्युभे निष्क्रान्ते ।)

(ततः प्रविशति कृष्णः ।)

कृष्णः—(समन्तादवलोक्य ।)

आसङ्गः कुमुदाकरेषु शिथिलो भृङ्गावलीनामभू-

द्वीक्षन्ते निजकोटराङ्कितममी क्षोणीरुहं कौशिकाः ।

संकोचोन्मुखतां प्रयाति शनकैरौत्तानपादेद्युतिः

किं भानुर्ननु पूर्वपर्वततटीमारोढुमुत्कण्ठते ॥ २६ ॥

(इति परिक्रम्य ।) न जाने नवीनविप्रलम्भेन संभृतनिर्भरसंरम्भा किं नाम प्रतिपत्स्यतेऽद्य राधा । (विमृश्य ।) भवतु । केसरेण नागकेसरं प्रतिपादयिष्ये । तदमूनि नागकेसराणि विचिनुयामि । (इति तथा कृत्वा पुरोऽनुसर्पन् ।)

कपटी स लताकुटीमिमां सखि नागाद्धुनापि माधवः ।

इति जल्पपरीतया तया क्लमदीर्घा गमिता कथं तमी ॥ २७ ॥

(परिक्रम्य । बकुलकुञ्जं पश्यन् । सविषादम् ।)

ताम्बूलं घनसारसंस्कृतमदः क्षिप्तं पुरो राधया

हारी हन्त हरिन्मणिस्तबकितो हारोऽयमुत्सारितः ।

पौष्पी चेयमुदारसौरभमयी चूडा नखैः खण्डिता

तस्याः शंसति विप्रलम्भजनितं कुञ्जोऽयमन्तः क्लमम् ॥ २८ ॥

(इत्यप्रतो गत्वा ।) इयमेव राधायाः सूर्याराधनवेदिका । तदस्याः पार्श्वमासादयामि । (इति परिक्रामति ।)

गम्यते । पौलोमी शशी तस्या रतिबन्धुरिन्द्रस्तस्य दिशः पूर्वस्या मुखं सम्यक्प्रकारेण तर्पयन् । स्वदर्शनस्वकरलालनादिभिरिति भावः । स्वयमिन्द्रनाथिकां पूर्वां दिशमभिसरति, अथ चान्यासामभिसारिकाणां शत्रुरित्याश्चर्यम् ॥ आसङ्ग इति । निजकोटराङ्कितं क्षोणीरुहं वृक्षं कौशिकाः पेचका वीक्षन्ते । औत्तानपादेर्ध्रुवस्य नक्षत्राकारस्य ॥ न जाने इति । नवीनेन विप्रलम्भेन प्रथमवियोगेन संभृतनिर्भरसंरम्भा श्रुतातिशयकोपा । प्रतिपत्स्यते ज्ञास्यति । मया सुबलद्वारोक्तेन बकुलवाचककेसरपदेनाधुना नागकेसरं प्रतिपादयिष्यति ॥ ताम्बूलमिति । घनसारेण कर्पूरेण संस्कृतम् । हारी मनोहारी । हरिन्मणिभिः

(ततः प्रविशति सखीभ्यामनुगम्यमाना राधा ।)

राधा—(पुरो विलोक्य ।) हला ललिदे, पेक्ख वेइआणेदिट्ठो सो तुज्झ छइल्लो । (क)

ललिता—सहि, कञ्चणपडिमे व कठोरा होहि । (ख)

कृष्णः—पुरस्तादेषा सहपरिवारा प्रिया । तदिदमुद्वृङ्क्ष्यामि । (इत्युपसृत्य ।)
ललिते, साधु साधु । दृष्टं तव गरिष्ठमत्र दुर्मन्त्रतन्त्रचर्यायामाचार्यत्वम् । यदद्य भवत्या केसरनिकुञ्जवेद्यामहमुज्जागरव्रतदीक्षां परिग्राहितोऽस्मि ।

ललिता—(संसंरम्भम् । संस्कृतेन ।) अहो वैपरीत्यम्, अहो वैपरीत्यम् ।

केसरनिकुञ्जकुहरे कुहक वसन्ती सखी त्वया रहिते ।

श्रितनवपल्लवशयना त्रुटिमपि कल्पाधिकां मेने ॥ २९ ॥

कृष्णः—(कपटेनाटोपं नाटयन् ।) अहो, दम्भभरारम्भेषु गाम्भीर्यमस्याः ।
(इति नागकेसराण्युद्धात्य दर्शयन् ।)

अरतिं मम निशि पश्यन्नक्ताम्यन्नागकेसरोऽप्यसकृत् ।

विगलन्मधुभिः कुसुमैरेभिर्नेत्रैरिवोदलैः ॥ ३० ॥

ललिता—अम्महे धूततणं, जं बउलवाइणा केसरेण दाणिं णागकेसरो विक्खावीअदि । (ग)

कृष्णः—(सव्याजनिर्वेदम् ।) ललिते, विश्राम्यतु तवेयं शब्दार्थस्यान्य-
थाकल्पनेन वचनचञ्चुता । अथ वा कस्ते दोषः । दृष्टदोषाभिरपि गौरा-
ङ्गीभिः सौहार्दमभिलष्यता मयैवापराद्धम् ।

(क) हला ललिते, पश्य वेदिकानेदिष्टः स तव नागरः ।

(ख) सखि, काञ्चनप्रतिमेव कठोरा भव ।

(ग) अहो धूर्तत्वम्, यद्वकुलवाचिना केसरेणेदानीं नागकेशरो विज्ञाप्यते ।

स्तबकितो गुच्छीकृतो हारः कुञ्ज इत्येतादृशलक्षणविशिष्ट इत्यर्थः ॥ हलेति । नेदिष्टः
संनिकृष्टः ॥ पुरस्तादित्यादि । दुष्ट मन्त्रा येष्वेवंभूतं यत्तन्त्रं तस्य चर्यायामाचरणे
आचार्यत्वमुपदेशादिकर्त्रालमित्यर्थः । मनोज्ञादित्वाद्भुज् ॥ आटोपमतिप्रतिभाम् । अरति-
मिति । अरतिं खेदम् ॥ अम्महे इति । संकेतस्तु केसरकुञ्जे कृतः । स च केसरशब्दो
बकुलवाची । 'अथ केसरो बकुलः' इत्यभिधानप्रसिद्धेः । नागकेसरे तु प्रसिध्यभावादिति
ललिताभिप्रायः ॥ 'चाम्पेयः केसरो नागकेसरः काञ्चनाह्वयः' इत्यभिधाने स्वरूपवैरूप्या-

विशाखा—को खलु गौरङ्गीणं दिष्टो तु ए दोसो । (क)

कृष्णः—पश्य पश्य ।

नवरसधारिणि मधुरे धरणीसंतापहारिविस्फुरणे ।

विदधति न कृष्णमुदिरे गौर्यः क्षणरोचिषः स्वैर्यम् ॥ ३१ ॥

विशाखा—तस्मिन् कुलिसकूडकठोरचेष्टिदे ताणं कोमलाणं जुत्ता जेव्व तथा पउत्ती । (ख)

ललिता—विसाहे, सुणाहि कं पि गाहम् । (इति शृङ्गं दर्शयन्ती ।)

चम्पअलदं सिणिद्धं णअकञ्चणकन्तिकुसुमगौरङ्गी ।

मुक्किअ धावइ भमरो चवला च्चिअ सामला होन्ति ॥ ३२ ॥ (ग)

कृष्णः—(स्मित्वा ।) सत्यं वाग्मिनामसि राज्ञी ।

ललिता—(अपवार्य ।) सुहु णीसङ्केण वअणाडोवेण अणवरद्धं जेव्व णं तक्केमि । (घ)

(क) कः खलु गौराङ्गीणां दृष्टस्त्वया दोषः ।

(ख) तस्मिन्कुलिशकूटकठोरचेष्टिते तासां कोमलानां युक्ता एव तथा प्रवृत्तिः ।

(ग) विशाखे, शृणु कामपि गाथाम् ।

चम्पकलतां स्निग्धां नवकाञ्चनकान्तिकुसुमगौराङ्गीम् ।

त्यक्त्वा धावति भ्रमरश्चपला इव श्यामला भवन्ति ॥

(घ) सुहु निःशङ्केन वचनाटोपेनानपराद्धमेवैनं तर्कयामि ।

भावेनैव वृत्तेस्तथाशब्दार्थस्येति 'भीमसेनो भीमः, सत्यभामा भामा' इति न्यायेन केसरशब्दस्यार्थो नागकेसर एव तत्कुञ्ज एव मयाभिप्रेतः । भवत्या तु वकुलकुञ्ज इत्यन्यथार्थकल्पनेन मद्ब्रञ्जनमेव क्रियते । तेनैव लं ख्यातासीत्यर्थः । 'तेन वित्तश्चञ्चुण्णपौ' इति चञ्चुप्रत्ययः । गौराङ्गीभिः सौहार्दमभिलष्यता मयैवापराधः कृत इत्यर्थः ॥ नवेत्यादि । नवरसधारिणि अभिनवजलधारिणि । पक्षे 'शान्तोऽपि नवमो रसः' इति रीत्या शङ्कारादिनवरसाश्रये कृष्णवर्णे मुदिरे मेघे । पक्षे कृष्णोऽयं मुदिर इवेति व्याघ्रादित्वात्समासः । क्षणरोचिषो विद्युतः । पक्षे क्षणमात्रा रोचिः कान्तिर्यासाम् । तदानीमेव महाननु-रागस्तदानीमेव विरागेण वैपरीत्यमिति भावः । अत्र गौर्यं इति विशेषणपदं विशेष्यपदं च ॥ तस्मिन्निति । तथा प्रवृत्तिर्विद्युदिव प्रवृत्तिरित्यर्थः । वज्रस्य यथा क्षेपणादिरूप-

कृष्णः—

वाम्याद्भवेन्न विरतिर्नवयौवनानां

वामभ्रुवामिति जनश्रुतिरव्यलीका ।

चादूनि कर्तुमुचितानि विमुच्य खिन्नं

मां प्रत्युताद्य यदमूरपरं जयन्ति ॥ ३३ ॥

ललिता—(अपवार्थ १) हला, सच्चं उज्जाअरखिन्नो कण्हो । ता पसीद । (क)

राधिका—(कृष्णमयाङ्गेनावलोवथ १) मुद्धानं वञ्चनकलाविअद्धोसि । (ख)

कृष्णः—(सानन्दम् १) फुल्लकेसरकलापेनामुना धम्मिल्लश्रीस्तवालंक्रियताम् । वन्ध्यतां मा विन्दतु मम प्रयासः । (इति पुट्टिकामुद्राव्य १) प्रिये, पश्यामूनि सुगन्धीनामग्रेसराणि केसराणि यैरहं सद्यः सुवासितोऽस्मि ।

राधिका—(सनर्मस्मितम् १) णूणं चन्दाअलीपरिमलेण वासिदोसि तुमम् । (ग)

कृष्णः—प्रिये, पारिहासिकान्यपि ते वचांसि न कदाचिदपि व्यभिचरन्ति । यदद्य मदङ्गतश्चन्द्रावलीसौरभ्यमुदञ्चति ।

राधिका—(सेष्यं परावृत्त्य १) ललिते, किं मुद्रितकर्णासि । (घ)

कृष्णः—(स्मित्वा १) प्रिये, कथमक्षरसाम्यादक्षमासि । यदहं कर्पूरावलीं वर्णयामि ।

राधिका—(सस्मितम् १) समप्पेहि पुण्णाइं । (ङ) (इति पटाञ्चलं प्रसारयति ।)

(क) हला, सत्यमुज्जागरखिन्नः कृष्णः । तत्प्रसीद ।

(ख) सुगंधानां वञ्चनकलाविदग्धोऽसि ।

(ग) नूनं चन्द्रावलीपरिमलेन वासितोऽसि त्वम् ।

(घ) ललिते, किं मुद्रितकर्णासि ।

(ङ) समर्पय पुष्पाणि ।

कठोरचेष्टा तत्तुल्यचेष्टिते त्वयीत्यर्थः ॥ वाम्यादित्यादि । कर्तुमुचितानि चादूनि विमुच्य त्यक्त्वा प्रत्युत मामपरं जयन्ति दुःखयन्ति । कटु वदन्तीत्यर्थः ॥ सनर्मस्मित-

कृष्णः—(राधामुखं प्रेक्ष्य । स्वगतम् ।) हन्त, विभ्रममण्डितस्य चिह्नि-
क्रोदण्डस्य ताण्डवकला ।

विशाखा—(जनान्तिकम् ।) ललिदे, पेक्ख पेक्ख । संमोहणेण राहीए
कडक्खवाणेण लक्खीकिदो पुप्फपुडिआए सद्धं अच्चले दिण्णं पि वेणं ण
जाणादि कण्हो । (क)

ललिता—(संस्कृतेन ।)

निद्रागमेऽपि सखि नन्दसुतस्य हर्तुं

यां शक्नुवन्ति न पराः पशुपालबालाः ।

धन्या कटाक्षकलया किल मोहयन्ती

तां राधिकाद्य पुरतो मुरलीं जहार ॥ ३४ ॥

राधिका—(अपवार्य । संस्कृतेन ।)

या निर्माति निकेतकर्मरचनारम्भे करस्तम्भनं

रात्रौ हन्त करोति कर्षणविधिं या पत्युरङ्गादपि ।

गौरीणां कुरुते गुरोरपि पुरो या नीविविध्वंसनं

धूर्ता गोकुलमङ्गलस्य मुरलीं सेयं ममाभूद्वशा ॥ ३५ ॥

(नेपथ्ये ।)

अरे कुरङ्गा, दिट्टो तुह्येहिं पिअवअस्सो । (ख)

कृष्णः—कथं मिलत्येष मधुमङ्गलः ।

(प्रविश्य माल्यहस्तः)

मधुमङ्गलः—सुदं सुवलमुहादो जं अज्ज णिउज्जमज्जे राहिआ जाग-
रिदा आसि । ता गदुअ णं पोच्छाहइस्सम् । (ग) (इत्युपसृत्य । संस्कृतेन ।)

(क) ललिते, पश्य पश्य । संमोहनेन राधायाः कटाक्षबाणेन लक्ष्मीकृतः पुष्प-
टिक्रया सार्धमञ्चले दत्तमपि वेणुं न जानाति कृष्णः ।

(ख) अरे कुरङ्गाः, दृष्टो युष्माभिः प्रियवयस्यः ।

(ग) श्रुतं सुवलमुखाद्यदद्य निकुञ्जमध्ये राधिका जागरितासीत् । तद्वत्त्वैनां
प्रोत्साहयिष्यामि ।

मिति मिथ्यादोषारोपणात् ॥ राधामुखं प्रेक्ष्येत्यादि । चिह्निक्रोदण्डस्य भ्रूध-

अविरलवनमालालंकृतस्निग्धमूर्तिः

स्फुरितकटककान्तिर्धातुभिर्मण्डिताङ्गः ।

अखिलभुवनतुङ्गो नेत्रभङ्ग्या विकृष्टः

कथमिव सखि राधे कृष्णशैलस्त्वयाम्भूत् ॥ ३६ ॥

(राधिका स्मयते ।)

कृष्णः—प्रिये, वेत्ति मे तमस्तमीसंभवं वयस्योऽयम् ।

राधिका—अज्ज, दंसिदं अज्ज सिणेहदक्खिणं जं कन्तारसिन्धुसंता-
रकोसलाइं सिक्खविदस्सि । (क)

मधुमङ्गलः—साहि, साहु अह्मे उवालहिजह्म, जेहिं चलन्तीं पि वल्लीं
तुमं तक्किअ वणे वसन्तेहिं सादङ्कं जाअरिदम् । तुह्मे क्खु सलाहिज्झइ,
जाहिं पिअवअस्ससणाहं पि कुञ्जं अणिब्वन्धेण सुण्णं भणिअ घरे
पविसन्तीहिं णिरादङ्कं सुत्तम् । (ख)

राधिका—अज्ज, किं एव्मं भणासि । (ग) (इति संस्कृतेन ।)

निकुञ्जं कंसारेवत नखरचन्द्रावलिरुचि-

च्छटाग्रस्तं नाग्रे मुहुरपि यदा प्रेक्षितमभूत् ।

तदा सद्यः प्रोद्यद्भिषुहतकविक्रान्तिहतया

मया लब्धारण्ये क्लमनिवहपूर्णा परिणतिः ॥ ३७ ॥

(क) आर्य, दर्शितमद्य स्नेहदाक्षिण्यं यत्कान्तारसिन्धुसंतारकौशलानि शिक्षितास्मि ।

(ख) सखि, साधु वयसुपालभ्यामहे, यैश्चलन्तीमपि वल्लीं त्वां तर्कयित्वा वने
वसद्भिः सातङ्कं जागरितम् । यूयं खलु श्लाघ्यध्वे, याभिः प्रियवयस्यसनाथमपि कु-
ञ्जमनिर्बन्धेन शून्यं मत्वा गृहे प्रविशतीभिर्निरातङ्कं सुप्तम् ।

(ग) आर्य, किमेवं भणासि ।

नुपः ॥ संमोहनेनेत्यादि । लक्ष्मीकृत विद्व इत्यर्थः ॥ अविरलेति । अविरलया
वनमालया वनश्रेण्या चालंकृता स्निग्धा मूर्तिर्यस्य सः । कटकानां वलयानां नितम्बानां
च । 'कटके वलयोऽस्त्रियाम्', 'कटकोऽस्त्री नितम्बोऽद्रेः' इत्यमरः । धातुभिर्गौरिकायैः ॥
तमीसंभवमिति । तमः रात्राड्भूतं दुःखम् ॥ अज्ज दंसिदमिति । कान्तारः वन-
भ्रमणादौ वर्त्मदुर्गमजन्यदुःखं तदेव सिन्धुः ॥ निकुञ्जमिति । नखरा एव चन्द्रा-
स्तोषामावलिः पङ्क्तिस्तस्या रुचिच्छटाभिर्ग्रस्तं मुहुरपि निकुञ्जं प्रेक्षितं दृष्टं नाभूत् । खरा

मधुमङ्गलः—अहो, कहां कुडङ्गसंगदा चन्द्रांअली वि राहिआए दिहुत्थि । ता वञ्चणं मुक्किअ णं उरिसइस्सम् । (क) (प्रकाशम् । संस्कृतेन ।)

क्लान्तेन ते वदनचन्द्रमनाकलय्य

कल्याणि गोकुलपुरंदरनन्दनेन ।

चन्द्रावली—

(इत्यर्थोक्ते ।)

(कृष्णो भ्रूसंज्ञया निवारयति ।)

(सर्वाः परस्परं साकूतमवलोकयन्ति ।)

मधुमङ्गलः—(स्वगतम् ।) हन्त हन्त, किदं मए बम्हणबटुओचिदं चावलम् । (ख)

कृष्णः—(विभाव्य ।) विभावरीभवं मे वरीयः कष्टं बाष्परुद्धकण्ठोऽयं संवृत्तः । तदहमेव वाक्यं समापयामि । (इति स्मत्वा ।)

चन्द्रावली न नयनान्ततया किलास्य

सा दृश्यतः कथमपि क्षपिता क्षपेयम् ॥ ३८ ॥

मधुमङ्गलः—पिअवअस्स, सबण्णोसि । किंति मह हिअअट्ठिदं पज्झद्धं ण जाणिस्ससि । (ग)

ललिता—राहे, अज्ज वि संदिद्धासि । पेक्ख रत्तिविलासपिसुणाइं णाअरस्स चङ्गाइं अङ्गाइं । (घ) (इति सेष्यम् । संस्कृतेन ।)

(क) अहो, कथं कुडङ्गसंगता चन्द्रावलीपि राधया दृष्टास्ति । तद्वचनं त्यक्तवैनामुत्कर्षयिष्यामि ।

(ख) हन्त हन्त, कृतं मया ब्राह्मणबटूचितं चापलम् ।

(ग) प्रियवयस्य, सर्वज्ञोऽसि । किमिति मम हृदयस्थितं पदार्थं न ज्ञास्यसि ।

(घ) राधे, अद्यापि संदिग्धासि । पश्य रात्रिविलासपिशुनानि नागरस्य चङ्गाव्यङ्गानि ।

कूरा या चन्द्रावली तस्या रुचिच्छटाग्रस्तं कंसारेः कुड्गं मुहुरपि वारंवारमपि यदा प्रेक्षितं नाभूत् । अपि तु प्रेक्षितुमेवाभूदित्येवमर्थं निर्धार्य स्वगतं परामृशति—अहो इत्यादि । क्लान्तेनेति । चन्द्रावली या अलम्भि साप्यात्तदुःखार्थैवास्याभूदित्युत्तरार्थं विवक्षितम् ॥ विभाव्येति । विभावरीभवं रात्रिभवम् । वरीयः अतिशयितम् । कष्टं मम । विभाव्य विचिन्त्य । अयं मधुमङ्गलो बाष्परुद्धकण्ठः संवृत्तः ॥ चन्द्रावलीननयनान्ततयेत्यादितः पठितव्यम् । चन्द्रेऽवलीनो नयनान्तो यस्य तत्तया । अस्य ते वदनचन्द्रस्य । क्षपिता

बाले गोकुलयौवतस्तनतटीदत्तार्धनेत्रादितः

कामं श्यामशिलाविलासिहृदयाचेतः परावर्तय ।

विद्यः किं न हि यद्विकृष्य कुलजाः केलीभिरेष स्त्रियो

धूर्तः संकुलयन्कलङ्कततिभिर्निःशङ्कमुन्मुञ्चति ॥ ३९ ॥

राधिका—हृद्धी हृद्धी, सुष्ठु विडम्बितस्मि । (क)

कृष्णः—प्रिये, मुधैव मां दूषयसि ।

राधिका—(सोपालम्भम् । संस्कृतेन ।)

मुक्तान्तर्निमिषं मदीयपदवीमालोकमानस्य ते

जाने केसररेणुभिर्निपतितैः शोणीकृते लोचने ।

शीतैः काननवायुभिर्विरचितो बिम्बाधरे च व्रणः

संकोचं त्यज देव देवहतया न त्वं मया दृष्यसे ॥ ४० ॥

कृष्णः—प्रिये, तवाधीनस्य मे संकोचोऽप्यलंकारायैव ।

राधिका—साहीणो सबलोअविकखादोसि । कथं ममाहीणो हुवि-
स्ससि । (ख)

कृष्णः—तवाधीनो नाहमेव केवलोऽसि । किंतु ते मम दशावता-
राश्च । तथा हि ।

चञ्चन्मीनविलोचनासि, कमठोत्कृष्टस्तनी संगता,

क्रोडेन स्फुरता तवायमधरः, प्रह्लादसंवर्धनः ।

मध्योऽसौ बलिबन्धनो, मुखरुचा रामास्त्वया निर्जिता,

लेभे श्रीघनताद्य, मानिनि मनस्यङ्गीकृता कल्किता, ॥ ४१ ॥

(क) हा धिक् हा धिक्, सुष्ठु विडम्बितासि ।

(ख) स्वाधीनः सर्वलोकविख्यातोऽसि । कथं ममाधीनो भविष्यसि ।

यापिता ॥ 'लङ्गचङ्गमनोहरे' इत्यमरः । बाले इति । श्यामशिलेव विलासिहृदयं
यस्य । कलङ्कसमूहैः संकुलयन् व्यापयन् ॥ मुक्तान्तरित्यादि । मुक्तं त्यक्तं अन्तर्म-
ध्यनेत्रेऽपि निमिषं यत्र एव यथा स्यात् । केसररेणुभिरेव न तु संभोगजागरैः । व्रण
इति । न तु प्रियादन्ताघातैरिति ॥ चञ्चन्मीनेति । स्फुरता क्रोडेन क्रोडदेशेन सं-
गता । शब्दश्लेषेण क्रोडो वराहः । प्रकर्षेणाह्लादमानन्दम् । पक्षे प्रह्लादं संवर्धयतीति
नृसिंहः । बलिबन्धातीति बलिबन्धनो वामनः, बलिभिर्विबलभिर्बन्धनं यस्येति च ।

राधिकां—हला ललिते, आअणिदं तुए । (क)

ललिता—कण्ह, तुह ओदारा तुअम्मि जेब वसन्ति, जं एदाणं चिन्हाइं दीसन्ति । (ख) (संस्कृतेन ।)

वन्यान्तर्गुरुचापलं, कठिनता, गोसंगतिः, पाणिजे

क्रौर्यै, दम्भरुचिः, सुचण्डिमधुरा, लङ्केशविध्वंसनम् ।

अश्रान्तोन्मदलौल्यमिष्टकदनं, निखिंशलीलोन्नति-

र्मीनेन्द्राद्यवतारतः स्फुटममी आजन्ति भागास्त्वयि ॥ ४२ ॥

कृष्णः—(सस्मितम् ।) सखे, पश्य पश्य ।

ललिताजनि दुर्ललिता बभूव राधा दुराराधा ।

तप्ते मयि न च्छायां शशाक कर्तुं विशाखेयम् ॥ ४३ ॥

(इति बटोः करान्मल्लीदाम गृहीत्वा । सचाडुप्रणामम् ।)

स्रगियमुरुगुणा ते चित्तवीथीव राधे

शुचिरतिसुकुमारी काममामोदनी च ।

(क) हला ललिते, आकर्णितं त्वया ।

(ख) कृष्ण, तवावतारास्त्वय्येव वसन्ति, यदेतेषां चिह्नानि दृश्यन्ते ।

रामा रमण्यः, शब्दश्लेषेण त्रयो रामाश्च । श्रिया कान्त्या घनता निबिडता च त्वया लेभे, श्रीघनो बुद्धश्च । मनसि कल्किता मालिन्यम् । इदानीं मानावसरे क्रौर्यमित्यर्थः, कल्की चान्तिमोऽवतारः ॥ वन्यान्तरिति । वन्या(न्यं) वनसमूहो जलसमूहश्च तन्मध्ये गुरुचापलमिति मत्स्यलक्षणम् । कठिनतेति कूर्मलक्षणम् । गोसंगतिरिति वराहलक्षणम् । गौः पृथ्वी, पक्षे स्पष्टम् । पाणिजानां नखानां क्रौर्यं स्त्रीणां हिरण्यकशिपोश्च वक्ष(क्षो)विदारणेनेति नृसिंहलक्षणम् । दम्भे कापट्यहेतौ रुचिर्यस्येति वामनलक्षणम् । सुष्ठु चण्डिभ्रो धूर्मारः । 'ऋक्पूरुषधूपथामानक्षे' इत्यकारसमासान्तात् ततश्चाप् । सुचण्डिमधुरा इति परशुरामलक्षणं तस्यौघ्र(घ्न्य) प्राधान्यात् । अलमतिशयेन केशानां विध्वंसनमाकर्षणम्, अर्थात्स्त्रीणाम्, लङ्केशो रावणस्तस्य विध्वंसनं चेति रामलक्षणम् । अश्रान्तमविरतमुत्कण्ठेन मदेनाहंकारेण मदिरादिजनितमत्त[त]या च लौल्यं चाञ्चल्यमिति बलरामलक्षणम् । इष्टानां सुहृदां अस्माकं कदनं दुःखदायित्वम्, इष्टं यज्ञश्च तस्य कदनं विनाशनं चेति बुद्धलक्षणम् । निखिंशस्य खड्गस्येव तीक्ष्णया लीलया उन्नतिर्यस्य, पक्षे खड्गधारित्वं कल्किलक्षणम् ॥ ललितेति । दुर्ललिता लालित्यरहिताजनि । विशाखेति विगता शाखा यस्याः सेति च ॥ स्रगियमिति । चित्तस्य वीथी मार्गः । वृत्तिरिति यावत् । तत्तुल्येयं सख् तव कुचस्वरूप-

नखपदशशिरेखा धाम्नि पुष्पातु कान्ति

तव कुचशिवमूर्ध्नि स्वर्युनीविभ्रमेण ॥ ४४ ॥

(इति श्रृंसंज्ञया विशाखामनुकूल्यन्माल्यमर्पयति ।)

विशाखा—(माल्यं निवेदयन्ती । संस्कृतेन ।)

यस्मिन्नेत्रसरोरुहाङ्गन(ण)भुवः प्राप्ते विदूरं मना-

क्सद्यस्ते निमिषोऽपि याति तुलनां तन्वङ्गि मन्वन्तरैः ।

वृन्दारण्यकदम्बमण्डपतटक्रीडाभराखण्डले

तस्मिन्काकुपरायणे तव कथं काम्यानि वाम्यान्यपि ॥ ४५ ॥

राधिका—(साम्यसूयम् ।) अवेहि णिव्वुद्धिण, अवेहि । (क)

कृष्णः—

धूलिधूसरितचन्द्रकाञ्चलश्चन्द्रकान्तमुखि वल्लभो जनः ।

अर्पयन्मुहुरयं नमस्क्रियां भिक्षते तव कटाक्षमाधुरीम् ॥ ४६ ॥

ललिता—राहे, इति कन्धरं परावट्टेहि । पुट्टदो आआरेदि अ-
ज्जिआ । (ख)

(राधिका तथा करोति ।)

(प्रविश्य ।)

मुखरा—(कृष्णं विलोक्य । संस्कृतेन ।)

वनासक्तं चेतः प्रणयति गृहाद्यो विरमय-

न्वरेण्यं बन्धूनां प्रणयमपि विस्मारयति यः ।

(क) अपेहि निर्बुद्धिके, अपेहि ।

(ख) राधे, इदिति कन्धरां परावृत्त(वर्त)यन् पृष्ठत आकारत्यार्या ।

शिवमूर्ध्नि स्वर्युनी गङ्गा तस्या विलासेन कान्ति पुष्पातु । नखचिह्नान्येव शशिरेखास्तस्या
धाम्नि ॥ यस्मिञ्जिति । हे तन्वङ्गि, एवंभूते तस्मिन् काकुपरायणे तव वाम्यानि
काम्यानि इच्छास्पदानि भवन्ति । अथात्रैवेति शेषः । तत्र कारणसाह—यस्मिन् धीकृष्णे
ते नेत्रसरोरुहाङ्गणस्य भूमेर्मनागीषदपि विदूरं प्राप्ते निमिषोऽपि मन्वन्तरैस्तुलनां प्रा-
प्ता । अखण्डले इन्द्रे ॥ धूलीति । चन्द्रादपि कान्तं मुखं यस्या हे तथाविधे ॥
गता । इति । इदिति शीघ्रम् । आकारयति आह्वयति ॥ वनासक्तमिति । गृहादि-
नृसिंहः । वलि

महाधूर्तश्रेणीगुणगरिमविस्तारणपटोः

करोत्सङ्गे तस्य त्वमपि सरले पुत्रि पतिता ॥ ४७ ॥

मधुमङ्गलः—भो वयस्स, मारुदवाआलीकिदमुही तुज्झ वंशीव
एत्थ बुद्धिआ पत्ता । ता एत्थ किं विलम्बेसि । (क)

कृष्णः—सखे, क मे वंशी ।

मधुमङ्गलः—सअं जेव जाणासि कह ति । (ख)

कृष्णः—स्फुटं राधिकयैव हृतेयम् । तदेनां विना कथं प्रस्थानमुचि-
तम् ।

मधुमङ्गलः—(सपरिहासम् ।) भो, इदं कखु अम्हाणं गरुअं भाअधेअं जं
इमार्हि मोहणीहिं तुमं चोरिअ ण संगोविदो सि । ता चिठ्ठदु वरागी
मुरलीआ । अत्ताणं धेत्तूण पलाअम्ह । (ग)

कृष्णः—(सस्मितम् ।) रे वाचाट, तिष्ठ । (इति परिक्रम्य ।)

सुन्दरि बिन्दुच्युतके तव नैपुण्यं बभूव पुण्येन ।

शशिमुखि वशीकृताभृद्वंशी मम यत्त्वया त्वरया ॥ ४८ ॥

राधिका—(सभ्रमङ्गम् ।) मुञ्चेहि णं भङ्गिए कलङ्कारोवणम् । का
जाणादि तुम्ह वंशिअम् । (घ)

(क) भो वयस्य, मारुतवाचालीकृतमुखी तव वंशीवात्र वृद्धा प्राप्ता । तदत्र किं
विलम्बसे ।

(ख) स्वयमेव जानासि कुत्रेति ।

(ग) भोः, इदं खल्वस्माकं गरिष्ठं भागधेयं यदेताभिर्मोहिनीभिस्त्वं चोरयित्वा
न संगोपितोऽसि । तत्तिष्ठतु वराकी मुरलिका । आत्मानं गृहीत्वा पलायामहे ।

(घ) मुञ्चैनं भङ्गया कलङ्कारोपणम् । का जानाति त्वद्वंशिकाम् ।

रमयेन् गृहाद्विरतं कृत्वा वनासक्तं चेतः करोतीत्यर्थः । धूर्तश्रेणीगुणानां गरिमा आधिक्यं
तस्य विस्तारणे प्रकाशने पटोर्दक्षस्य ॥ तदत्रेति । शीघ्रमितो याहीति भावः ॥ तदे-
नामिति । एनां मुरलीं [विना] कथं मम [प्र]स्थानम् ॥ सुन्दरीति । बिन्दु-
च्युतकेऽलंकारविशेषे । तव नैपुण्यमभ्यासः । वंशी वशीकृता अपनीता । पक्षे बिन्दुवि-

ललिता—(संस्कृतेन ।)

न काचिद्गोपीनां भवति परवित्तप्रणयिनी
सतीनामस्माकं न वद परिवादं ननु मुधा ।

(इत्यर्थेनैव ।)

कृष्णः—सखि ललिते, प्रसीद । दर्शय सख्यौ दाक्षिण्यम् ।

ललिता—

अलं जल्पैरेभिर्व्रज निजनिकेतं द्रुतमितो
वयं किं संवृत्तास्तव कितव वेणोः प्रतिभुवः ॥ ४९ ॥

राधिका—(वृद्धामासाद्य ।) अज्जे, दिट्ठं तुए अप्पणो णत्तिणो चरितम्,
जं एसो अम्हाणं चोरिआपरिवादं देदि । (क)

मुखरा—(ससंरम्भम् ।) रे कण्हडा, सच्चं मए विण्णादम्, जं णत्तिअं
राहिअं मह तुमं विडम्बेदुं लद्धो सि । (ख)

मधुमङ्गलः—अइ णिठुरसंसिणि णिबंसिए, वंसिअं हरिअ तुज्झ ण-
त्तिणी तुमं दुग्गं लद्धा । (ग)

कृष्णः—आर्ये मुखरे, सत्यमाह वयस्यः ।

मुखरा—अइ राहिए, अवि किं सच्चं एदम् । (घ)

(क) आर्ये, दृष्टं त्वयात्मनो नपुश्चरित्रम्, यदेवोऽस्मभ्यं चोरिकापरिवादं
ददाति ।

(ख) रे कृष्ण, सत्यं मया विज्ञातम्, यन्नप्तीं राधां मम त्वं विडम्बितुं ल-
ब्धोऽसि ।

(ग) अयि निठुरशंसिनि निर्वेशिके, वंशिकां हत्वा तव नप्ती त्वां दुर्गे
लब्धा ।

(घ) अयि राधे, अपि किं सत्यमिदम् ।

शिष्टा वंशी बिन्दुलुप्ता वशीकृतेति बिन्दुच्युतकालकारः ॥ प्रसीदति विपरीतलक्षणा ।
तथा च युष्माकं सति त्वं यथा यथा त्वं तथा मुरत्या अन्तैर्यमयीति भङ्ग्या परीहासः
कृतः सख्यौ मयि ॥ अलमिति । कितवो धूर्तः । प्रतिभुवो लभका जासिनः प्रसिद्धाः ॥

प्रोक्तं
गते नृसिंहः

राधिका—अज्जिए, वुन्दावणे इन्धणाणं किं महग्घदा जादा, जं हत्थ-
मेत्ता बंसकडिआ अन्हेहिं हरिदव्वा । (क)

कृष्णः—(स्मिता ।) हे पीते प्रचण्डदेवि, यदि वेणुं न जहर्थास्ततः
कथं तद्वातीयां स्मितकुङ्कुलोलासादुत्फुल्लकपोलान्दोलायितद्वगन्तासि ।

मुखरा—(साक्रोशम् ।) चपल, अहिमण्णुणो सधम्मिणी तुज्झ वन्दणि-
जा, तहवि परिहसज्जइ । (ख)

मधुमङ्गलः—मुहरे, एसो हं जण्णोववीअस्स सवामि । दिट्ठं मए पुह-
वीविलग्गसेहरेण अज्ज राहिआ वन्दिदा पिअवअस्सेण । (ग)

मुखरा—(सानन्दम् ।) तदो इमस्स धम्मो वड्डिस्सदि । (घ)

(सर्वे स्मितं कुर्वन्ति ।)

मुखरा—कण्हड, इमिणा तुज्झ चावलेण खिज्झिस्सदि बल्लइन्दो
णन्दो । ता गदुअ गोमण्डलं संभालेहि । (ङ)

कृष्णः—आर्ये, विना वेणुं विप्रकृष्टाया धवलावलेराकृष्टिर्दुर्धटा ।

ललिता—कण्ह, अबलावलीणो ति कीस उज्जुअं ण कधेसि । (च)

कृष्णः—ललिते, वृद्धयाद्य सबला यूयम् । ततः कथमिदं कथयिष्यामि ।

(क) आर्ये, वृन्दावन इन्धनानां किं महार्घता जाता, यद्धस्तमात्रा वंशका-
ष्ठिकास्माभिर्हर्तव्या अपि ।

(ख) चपल, अभिमन्योः सधर्मिणी तव वन्दनीया, तदपि परिहस्यसे ।

(ग) मुखरे, एषोऽहं यज्ञोपवीतस्य शपामि । दृष्टं मया पृथ्वीविलग्नशेखरेणाद्य
राधिका वन्दिता प्रियवयस्येन ।

(घ) तदैतस्य धर्मो वर्धिष्यते ।

(ङ) कृष्ण, अनेन तव चापलेन खेत्स्यति बल्लवेन्द्रो नन्दः । तद्रत्ना गोमण्डलं
संभालय ।

(च) कृष्ण, अबलावलीति कस्मादृजु न कथयसि ।

चपलेति । वन्दनीया वन्दनयोग्या । व्रजेश्वरीमातुलपुत्रभार्यात्वेन तव मातुलानीसंब-

मुखरा—(सरोषम् । संस्कृतेन ।)

नवीनाग्रे नप्ती चटुल नहि धर्मात्तव भयं
न मे दृष्टिर्मध्येदिनमपि जरत्या पटुरियम् ।

अलिन्दात्त्वं नन्दात्मज न यदि रे यासि तरसा
ततोऽहं निर्दोषा पथि कियति हंहो मधुपुरी ॥ ९० ॥

मधुमङ्गलः—(सरोषम् ।) दुस्मुहि बुद्धिः, तुञ्ज कंसदो किं अम्हे
भाएम्ह, जं मधुपुरं आसन्नं कहेसि । (क)

मुखरा—(सव्याजम् ।) अरे, चिट्ट । एसाहं णत्तिणिअं घेतूण राजसहं
पत्थिदम्हि । (ख)

(इति राधादिभिरनुगम्यमाना निष्क्रान्ता ।)

कृष्णः—सखे, समागच्छ । कालिन्दीकच्छमुपेत्य गवामुद्देशं करवावः ।
(इति परिक्रम्य । वलितग्रीवं पश्यन् । सोच्छ्वासम् ।)

मुद्रां धैर्यमयीं क्षणं विवृणुते तारत्यलक्ष्मीं (ध्वीं) क्षणं
सोपेक्षाः क्षणमातनोति भणितीरौत्सुक्यभाजः क्षणम् ।

मुद्रां दृष्टिमितः क्षणं प्रणयते प्रेङ्खत्कटाक्षां क्षणं
रोषेण प्रणयेन चाकुलितधी राधा द्विधा भिद्यते ॥ ९१ ॥

(इति निष्क्रान्ताः सर्वे ।)

इति वेणुहरणो नाम चतुर्थोऽङ्कः ।

(क) दुर्मुखि वृद्धे, तव कंसात्किं वयं विभीमः, यन्मधुपुरमासन्नं कथयसि ।

(ख) अरे, तिष्ठ । एसाहं नप्ती गृहीत्वा राजसमां प्रस्थितासि ।

न्वादित्यर्थः ॥ कण्हेति । खेत्यसि खेदं प्राप्स्यसि ॥ नवीनेति । मध्येदिनं [दिन]स्य
मध्येऽपि । 'पारे मध्ये पथ्या वा' इति समासः । कियति पथि निकट एवेति भावः । तेन
मधुपुरीं गत्वा सर्वे कंसाय निवेद्य सा(शा)स्ति कारयामीति भीषयति ॥ इति चतुर्थोऽङ्कः ॥
वैशाखपूर्णिमातः पञ्चम्यास्त्यधेः प्रातस्तनीं मानवेनु(शु)हरणादिलीलां वर्णयित्वेवानीं
तद्दिनस्यैवापरारूपर्यन्तं वृद्धाप्रतारणमानभञ्जनवनविहरणादिलीलां प्रकाशयितुं पञ्चममङ्कमा-

पञ्चमोऽङ्कः ।

(ततः प्रविशति पौर्णमासी ।)

पौर्णमासी—

स्नेहः शोककृशानोर्विनोदसदनं सदेति नातथ्यम् ।

स्निग्धाद्य राधिकायां यदहं तेनाशु दग्धासि ॥ १ ॥

(पुरोऽवलोक्य ।) केयं मधुमङ्गलसङ्गिनी मामभिवर्तते । (पुनर्निभाल्य ।)

अजनितशासनभङ्गा स्थिरजङ्गममण्डलैः स्ववने ।

निखिलप्राणिरुतज्ञा विन्दति पुरतः कथं वृन्दा ॥ २ ॥

(प्रविश्य ।)

वृन्दा मधुमङ्गलश्च—अम्ब, वन्दे ।

पौर्णमासी—स्वस्ति युवाभ्याम् ।

वृन्दा—भगवति, कथं शोचन्त्यसि ।

पौर्णमासी—वत्से, विदग्धपुंगवस्याङ्गसंगमलक्ष्माणि राधिकायाम-
मिलक्ष्य मन्युमानभिमान्युः संप्रति मधुपुर्यां सकुटुम्बो वस्तुमुत्कण्ठते ।
तत्रापि तदम्बा तदीर्घ्याजम्बालावलीजृम्भायां कादम्बिनीभावमालम्ब्य
राधामरालीमुद्वेजयति । तेनाद्य शोचामि ।

वृन्दा—पौर्णमासीशुभाशीश्चन्द्रिकैव विघ्नान्धकारसंहारिणी ।

मधुमङ्गलः—अजे, कथं राहोपरि तुज्झ वरिष्ठं पेम्मम् । (क)

पौर्णमासी—वत्स, सत्यपि भूरिणि प्रेमोदयकारणे तस्यामनन्यापेक्षि
ममेदं प्रेम ।

(क) आर्ये, कथं राहोपरि तव वरिष्ठं प्रेम ।

रभते—ततः प्रविशतीत्यादिना ॥ स्नेह इति । स्नेहः प्रेम, तिलादिरसश्च । कृशानु-
रग्निः ॥ अजनितेति । स्ववने वृन्दावने स्थावरजङ्गमैर्न जनित आज्ञाभङ्गो यस्याः ॥
वत्सेति । तदम्बा जटिला । तस्या राधायां या ईर्ष्या संभोगदर्शनादिविह्वेन क्षान्तिः सैव
जम्बालावलिः पङ्कसमूहस्तस्य जृम्भायामाविर्भावनिमित्ते कादम्बिनीभावं मेघमालात्वमा-

वृन्दा—युक्तमिदम् । यतः ।

जगति किल विचित्रे कुत्रचिन्निश्चलात्मा

भवति निरभिसंधिः कस्यचित्प्रेमबन्धः ।

विलसति समुदीर्णे कुम्भजे खञ्जनाली

कलितवति तथास्तं हन्त नाशं प्रयाति ॥ ३ ॥

मधुमङ्गलः—केरिसं गिरहिसंधिणो पेम्मस्स चिण्हम् । (क)

पौर्णमासी—

स्तोत्रं यत्र तटस्थतां प्रकटयच्चित्तस्य धत्ते व्यथां

निन्दापि प्रमदं प्रयच्छति परीहासश्रियं बिभ्रती ।

दोषेण क्षयितां गुणेन गुरुतां केनाप्यनातन्वती

प्रेम्णाः स्वारसिकस्य कस्यचिदियं विक्रीडति प्रक्रिया ॥ ४ ॥

मधुमङ्गलः—एवं रूढं क्वु दोणं राहामाहवाणं पेम्म । (ख)

पौर्णमासी—क्वत्स, किमुच्यते । माधुर्यसंसर्गिणो नैसर्गिकस्य परस्परवल्लभानां विदग्धमिथुनानां प्रेमशृङ्खलबन्धस्य परमोत्कर्षरेखायां दृष्टान्तः किल राधामाधवयोर्भावामृतभूमा ।

वृन्दा—भगवति, श्रूयताम् ।

यष्टिं वष्टि न पाणिना कलयितुं शृङ्गे न सङ्गार्थितां

धत्ते धातुभिरङ्गमण्डनमयीं नाङ्गीकरोति क्रियाम् ।

(क) कीदृशं निरभिसंधिनः प्रेम्णाश्चिह्नम् ।

(ख) एवं रूपं खलु तयो राधामाधवयोः प्रेम ।

लम्ब्य राधैव (मराली) हंसी तामुद्वेजयति । पक्षे—जगतीति । निरभिसंधिरूपाधिशून्यः । कुम्भजे समुदीर्णेऽगस्त्यनक्षत्र उदयति सति खञ्जनसमूहो विलसति । तथा वर्षाकालेऽस्तगतवति खञ्जनस्य नाशः अदर्शनम् । अहंसी पङ्काद्विभेषीति प्रसिद्धिः ॥ स्तोत्रमिति । यत्र प्रेम्णि स्तोत्रं तटस्थतां प्रकटयत्सचित्ते व्यथां धत्ते । केनापि दोषेण क्षयितामनातन्वती प्रक्रियेति संबन्धः । कमपि गुणादिकमुपाधिमालम्ब्य जायते चेत्तदा दोषदर्शनेन क्षीणो भवति गुणदर्शनेन वृद्धो भवति । निरूपाधिरु दोषगुणौ नापेक्षते । यथा अज्ञानिनः स्वदेहप्रेमपरमोत्कर्षस्य सीमारूपं रेखायाः ॥ यष्टिमिति । यष्टिं पाणिना

पर्णं वादयते न घूर्णितमनास्तीरे कृतान्तस्वसुः

किंतूक्काम्यति मुक्तविभ्रमगुणभ्रामोऽद्य दामोदरः ॥ ९ ॥

पौर्णमासी—(सखेदम् ।) किमिदम् ।

मधुमङ्गलः—ललिता कौटिल्येण । (क)

पौर्णमासी—नूनं ललितया हठानुवर्तितमाना वर्तते राधा ।

वृन्दा—अथ किम् ।

पौर्णमासी—न जाने क खल्वद्य ललितादयः ।

वृन्दा—तासामुद्देशाय मया सुबलः प्रेषितोऽस्ति ।

(प्रविश्य ।)

सुबलः—अज्जे, वन्देमि । (ख)

पौर्णमासी—सुबल, क दृष्टा राधादयः ।

सुबलः—मुहराघरोवान्तवट्टिणो रसालस्स मूले । (ग)

पौर्णमासी—वत्स मधुमङ्गल, तूर्णमनुसृत्य राधिकामभिसारयन्त्यस्मि ।

तदेतया सूक्तिचन्द्रिकया त्वमानन्दय मुकुन्दम् ।

(मधुमङ्गलः सहर्षं निष्क्रान्तः ।)

वृन्दा—(जनान्तिकम् ।) सुबल, मया समर्पितं पद्यं त्वया किं नाम विशाखायां संचारितम् ।

सुबलः—अद्य इं । (घ)

पौर्णमासी—वृन्दे, यावत्प्रसाद्य प्रसाध्य च राधां संचारयामि तावदधुनावाभ्यां पुरः कदम्बनिकुञ्जे विश्राम्यताम् ।

(वृन्दा सुबलेन सह निष्क्रान्ता ।)

पौर्णमासी—(परिक्रम्य ।) कथं ललितेयमायाति ।

(क) ललिता कौटिल्येन ।

(ख) आर्ये, वन्दे ।

(ग) मुखरागृहोपान्तवर्तिनो रसालस्य मूले ।

(घ) अथ किम् ।

(प्रविश्य ।)

ललिता—भगवदि, तुम्ह सआसं गच्छन्ती म्हि । (क)

पौर्णमासी—किमर्थम् ।

ललिता—अज्जे, तिणा धुत्तेण पुणो पुणो अवरञ्जिदा पिअसही लाहवं अमणिअ सुट्ठु उक्कण्ठेदि । ता किं करिस्सम् । (ख)

पौर्णमासी—वत्से, मुञ्च मुधाकालुष्यम् । नापराध्यति माधवः । किंतु मधुमङ्गलप्रमादितैव वः खेदाय बभूव ।

ललिता—(स्वगतम् ।) ममा वि एव्वं गन्दीमुहिण् कथिदम् । (प्रकाशम् ।) अज्जे, पेक्ख एषा राही रसालस्य मूले कम्पन्ती किपि जप्पदि । (ग)

(ततः प्रविशति सानुतापं राधा ।)

राधा—(संस्कृतेन ।)

कर्णान्ते न कृता प्रियोक्तिरचना क्षिप्तं मया दूरतो
मल्लीदाम निकामपथ्यवचसे सख्यै रुषः कल्पिताः ।

क्षोणीलम्रशिखण्डशेखरमसौ नाभ्यर्थयन्नीक्षितः

स्वान्तं हन्त ममाद्य तेन खदिराङ्गारेण दंदद्वते ॥ ६ ॥

पौर्णमासी—पुत्रि, प्रच्छन्नमुपसृत्य शृणुवः प्रेमविलासम् ।

(इत्युभे तथा स्थिते ।)

राधिका—(सचापलम् । पुनः संस्कृतेन ।)

धन्यास्ता हरिणीदृशः स रमते याभिर्नवीनो युवा

(क) भगवति, तव सकाशं गच्छन्त्यसि ।

(ख) आर्ये, तेन धूर्तेन पुनः पुनरपरञ्जायिता प्रियसखी लाघवममत्वा सुसूक्त-
ण्ठयति । तर्किकं करिष्यामि ।(ग) महामप्येवं नान्दीमुख्या कथितम् । आर्ये, पश्यैषा राधा रसालस्य मूले
कम्पमाना किमपि जल्पति ।कलयितुं न वष्टि न कामयते । शृङ्गे सङ्गार्थितां न धत्ते ॥ तिणेति । अपरञ्जायिता
अपमानिता ॥ कर्णान्तं इति । निकामं पथ्यं वचो यस्या एवंभूतायै सख्यै विशा-
खायै । अभ्यर्थयन्निति । 'अर्थं याचने' इत्यस्यात्मनेपदित्वेऽपि परस्मैपदप्रयोगः । दंद-
द्वतेऽतिशयेन दहते ॥ धन्या इति । चापल्यादीनां संचारिभावानां वण्यम् ॥ क-

(पुनः सशङ्कम् ।)

स्वैरं चापलमाकलय्य ललिता मां हन्त निन्दिष्यति ।

(पुनः सौख्यम् ।)

गोविन्दं परिरब्धुमिन्दुवदनं हा चित्तमुत्कण्ठते

(पुनः सामर्थम् ।)

धिग्वामं विधिमस्तु येन गरलं मानाभिधं निर्ममे ॥ ७ ॥

ललिता—अदक्षिणे, चिह्न । सअं जेव कण्हं निराकदुअ भञ्जिए मे दूसेसि । (क)

राधिका—(शुद्धीमवेक्ष्य । संस्कृतेन ।)

कृमिरपि नमितात्मा हन्त वृन्दावनेऽस्मि-

न्कलयति निजमौलौ बर्हमौलेर्निदेशम् ।

अनुनयति मुहुर्मां नेतुकामालिनीयं

यदमलमधुरोक्तिस्तस्य दृष्टिं शठस्य ॥ ८ ॥

पौर्णमासी—(सन्मस्सितम् ।) निखिलमेव वृन्दाटवीप्राणिवृन्दं दूतीभू-
तमियं मन्यते महामानिनी ।राधिका—(प्रेमावेशं नाटयन्ती । सचमत्कारम् ।) कथं एसो मं मोट्टिमं
परिरुद्धं उवसण्णो कण्हो । (ख)

पौर्णमासी—गम्भीरानुरागविवर्तोऽयम्, यदस्यां माधवस्य विस्फुरणम् ।

राधिका—(सहृकारं परावृत्य ।) हन्त भो वक्त्रकलाशालि, चन्द्रावलीको-
डचिरासङ्गभङ्गुरकुरङ्ग, अवेहि । एसो तुमं परिभवियसि मए । (ग) (इति
कर्णोत्पलं क्षिपन्ती । संस्कृतेन ।)

(क) अदक्षिणे, तिष्ठ । स्वयमेव कृष्णं निराकृत्य भङ्गथा मां दूषयसि ।

(ख) कथमेष मां बलात्कारेण परिरब्धुमुपसन्नः कृष्णः ।

(ग) हन्त भो वक्त्रकलाशालिन्, चन्द्रावलीकोडचिरासङ्गभङ्गुरकुरङ्ग, अपेहि ।
एष त्वं परिभवियसि मया ।

मिरपीति । तस्य शठस्य दृष्टिं नेतुकामेयमालिनी ॥ परेति । परां कोटिं परमुत्कर्षम् ॥

यमुनातीरकदम्बाः संप्रति मम हन्त साक्षिणो यूयम् ।

एष बलान्मामबलां गोकुलधूर्तः कदर्थयति ॥ ९ ॥

पौर्णमासी—ललिते, परां कोटिमधिरूढा राधिकोत्कण्ठा । तद्विर्यं
त्वरितमभिसार्यताम् ।

ललिता—(परिक्रम्य ।) हला राहि, एका जेब किं मन्तेसि । (क)

राधिका—(ललितामालोक्य । खगतम् ।) कथं सचं जेब एकमिह, जं
कण्हो ण दीसइ । (इति सौत्सुक्यम् ।) हला ललिदे,

परतणुपवेसविज्जा कहमिह सामेण कामिणा पढिदा ।

मम हिअए माणणी पविसिअ णिबाविदो जेण ॥ १० ॥ (ख)

(प्रविश्य ।)

विशाखा—हला, सुबलहत्थादो लद्धा इअं पत्तिआ । (ग)

ललिता—(गृहीत्वा वाचयति ।)

मेध्योऽपि माधविकया मधुपो यदेष

क्षिप्तः स्वयं प्रचलता नवपल्लवेन ।

तस्याः खलु क्षतिरियं सुषमाक्षयेण

नन्दत्ययं तु विरुक्नरविन्दिनीषु ॥ ११ ॥

राधिका—(सविषादम् । संस्कृतेन ।)

अजनि विमुखः शङ्के पङ्केरुहाक्षि विचक्षणो

मयि मधुरिपुर्दोषश्रेणीविहारवनश्रियाम् ।

(क) हला राधे, एकैव किं मन्त्रयसि ।

(ख) कथं सत्यमेवैकाक्षि, यत्कृष्णो न दृश्यते । हला ललिते,
परतनुप्रवेशविद्या कथमिह श्यामेन कामिना पठिता ।

मम हृदये मानाक्षिः प्रविश्य निर्वापितो येन ॥

(ग) हला, सुबलहस्ताल्लब्धेयं पत्रिका ।

हलेति । वृन्दया प्रेषितेति शेषः ॥ मेध्य इति । मेध्यः पवित्रः दोषरहितः । तां विना-
न्यत्रासंचारयन्निति यावत् । नवपल्लवेन करस्थानीयेन । नन्दत्ययमिति । मधुपं विना माध-
व्याः शोभैव न भवति । मधुपस्य तु माधवीं विनाप्यरविन्दिनीषु परमानन्दो भवत्येवेत्यर्थः ॥
अजनीति । मयि कथमृतायाम् । दोषश्रेणीनां विहारवनसंपत्तिरूपायां दोषश्रेण्यो विहरन्ति

अकलितरसः सूचीविद्धो रजः प्रसरान्वधी-

र्न मधुपयुवा किं केतक्यां विरक्तिमुपैष्यति ॥ १२ ॥

(इति वैक्लव्यं नाटयति ।)

पौर्णमासी—नहि चन्द्रेण चन्द्रिकाया मोक्षः कदापि संभवति ।

विशाखा—हला, समास्सस । तुह उक्कण्ठिदं तक्किअ मए कण्हपउ-
त्ति विण्णादुं णन्दीमुही पेसिदत्थि । (क)

(प्रविश्य ।)

नान्दीमुखी—(संस्कृतेन ।)

मृदुरपि निसर्गतस्त्वं कथमाद्रें माधवे कठोरासि ।

अथवा नवनीतपुटी हिमद्रवे कक्खटा प्रैक्षि ॥ १३ ॥

राधिका—हला, अवि णाम सुहं वट्टदि माहवो । (ख)

नान्दी—(संस्कृतेन ।)

क्षणमपि न सुहृद्भिर्नर्मगोष्ठीं विधत्ते

रचयति न च चूडां चम्पकानां चयेन ।

परमिह मुरवैरी योगिवन्मुक्तभोग-

स्तव सखि मुखचन्द्रं चिन्तयन्निर्वृणोति ॥ १४ ॥

राधिका—(विशाखां परिष्वज्य । संस्कृतेन ।)

भूयो भूयः कलिविलसितैः सापराधापि राधा

श्लाघ्येणाहं यदघरिपुणा बाढमङ्गीकृतासि ।

तत्र क्षामोदरि किमपरं कारणं वः सखीनां

दत्तामोदां प्रगुणकरुणामञ्जरीमन्तरेण ॥ १५ ॥

(क) सखि, समाश्रसिहि । तव उत्कण्ठां तर्कित्वा मया कृष्णप्रवृत्तिं विज्ञातुं नान्दीमुखी प्रेषितास्ति ।

(ख) सखि, अपि नाम शुभं वर्तते माधवः ।

अवकाशं ल... इति यावत् । एतदेवार्थान्तरन्यासेनाह—अकलितरस इति । प्रसरः समूहः ॥ मृदुरपीति । कक्खटा । कठिनीत्यर्थः ॥ क्षणमपीति । निर्वृणोति सुखं प्राप्नोति ॥ भूय इति । कलिविलसितैः कलहविलासैर्हेतुभिः सापराधा अत एव राख्य-
तीति राधा । वो युष्माकं सखीनां प्रगुणकरुणामञ्जरीमन्तरेण विना किमपरं कारणमस्ति ।
किंभूताम् । दत्तामोदाम् । मत्प्रेयसीनां विशाखादीनामस्यां कारुण्यमस्तीति बुद्ध्या कृष्णो मां

(नेपथ्ये ।)

गर्वोदग्राः कलमविकलं तन्वतामन्यपुष्टा

निष्प्रत्यूहं मृगयुवतयः शस्यमास्वादयन्तु ।

सीमन्तिन्यो गृहनयमयीं शीलयन्तु प्रणालीं

धूर्तो वेणुर्विहरति करे नाद्य पीताम्बरस्य ॥ १६ ॥

राधा—(वंशीमुद्गाढ्य । सोपालम्भम् ।)

सद्वंशतस्तव जनिः पुरुषोत्तमस्य

पाणौ स्थितिर्मुखलिके सरलासि जात्या ।

कस्मात्त्वया सखि गुरोर्विषमा गृहीता

गोपाङ्गनागणविमोहनमन्त्रदीक्षा ॥ १७ ॥

विशाखा—हला, अचरिआ इअं वंशी, जं मारुदाहिमुहीकिदा
सअं सहाएदि । (क)

राधिका—सहि, परिक्खिस्सम् । (ख) (इति तथा करोति ।)

विशाखा—सुणिज्जउ मधुरा काअली । ललितं वरेहिमासुणोदु
कणहस्स परिवारः । (ग)

(प्रविश्य ।)

वृन्दा—(प्रच्छन्नम् ।) भगवति, न कदापि वंशी देयेति श्रुतं मया
ललितादुर्मन्त्रितम् ।

पौर्णमासी—वत्से, युक्तिमायत्यां करिष्यामि ।

(क) सखि, आचार्येयं वंशी, यन्मारुताभिमुखीकृता स्वयं शब्दायते ।

(ख) सखि, परीक्षिष्ये ।

(ग) श्रूयतां मधुरा काकली । ललितं वरमाश्रणोतु कृष्णस्य परिवारः ।

प्रति कदाचित्कृपां करोतीत्यर्थः ॥ गर्वोदग्रा इति । वृन्दावचनम् । गर्वणोदग्रा उच्च-
तराः सन्तः अन्यपुष्टाः कोकिजाः । निष्प्रत्यूहं निर्व्यूहम् । शस्यं(स्यं) घासम् । सी-
मन्तिन्यः स्त्रियः । गृहनीतिमयीं प्रणालीं शीलयन्तु ॥ सद्वंशेति । कस्माद्गुरोः सकाशा-
दीक्षा गृहीता तस्य नाम वद तेनैवानर्थः कृतः । ननु(तु) तव कोऽपि दोष इत्यर्थः ।
कस्मात्कारणादिति वा ॥ वत्स इति । आयत्यामुत्तरकाले । 'उत्तरः काल आयतिः' इत्य-

(प्रविश्य ।)

जटिला—णूणं इध कण्हेण मिलिदं जं मुरली वादिदा । (विलोक्य ।)
अवो, कहां वासहाणवीहत्थे कणहस्स वंशी । ता णिण्डुदं गदुअ णं गेहि-
स्सम् । (इति सहसोपसृत्य सामर्थम् ।) अयि दुब्बिणीदगोआलपुत्तिए, मुञ्च मुर-
लिअम् । (क) (इत्याकृष्य गृह्णाति ।)

ललिता—(अपवार्य ।) हद्धी, पमादो । कथं वुड्डिआ अतक्किदं मुरली
आअड्डिदा । (ख)

जटिला—णं कखु भअवदीए पौर्णमासीए दंसइस्सम्, जा मज्ज
भणिदं ण पड्डिआएदि । (ग)

पौर्णमासी—पुत्ति वृन्दे, गहनं कष्टमापतितम् । पश्य जटिला ममो-
त्तजदिशं प्रयाति ।

वृन्दा—भगवति, मा चिन्तय । क्षिप्रमसौ मुरलीं लुण्ठयामि । (इति
निष्क्रान्ता ।)

ललिता—(सभयमनुसृत्य ।) अज्जे, कीस अलीअं सङ्कसि, जं एसा
कालिन्दीकूलम्हि अम्हेहि लद्धा । (घ)

जटिला—(सरोषम् ।) चवले दुम्मन्तिणि, चिट्ठ चिट्ठ । (ङ)

(प्रविश्य ।)

मुवलः—अज्जे जडिले, पेक्ख दहिलम्पडा मक्कडी तुज्झ घरं पवि-
सइ । (च)

(क) नूनमितः कृष्णेन मिलितं यन्मुरली वादिता । अहो, कथं वर्षभानवीहस्ते
कृष्णस्य वंशी । तन्निभृतं गत्वा एनां गृहीष्यामि । अयि दुर्विनीतगोपालपुत्रिके,
मुञ्च मुरलिकाम् ।

(ख) हा धिक्, प्रमादः । कथं वृद्धया अतर्कितं मुरली आकृष्टा ।

(ग) एनां खलु भगवत्यै पौर्णमास्यै दर्शयिष्यामि, या मम भणितं न प्रत्येति ।

(घ) आर्ये, कस्मादलीकं शङ्कसे, यदेषा कालिन्दीकूलेऽस्माभिर्लब्धा ।

(ङ) चपले दुर्मन्त्रिणि, तिष्ठ तिष्ठ ।

(च) आर्ये जटिले, पश्य दधिलम्पटा मर्कटी तव गृहं प्रविशति

जटिला—(साचिग्रीवमालोक्य ।) सुबल, सच्चं कहेसि । मक्खणचोरिणी
एसा मक्कडी । (क) (इति परावृत्य धावन्ती निष्क्रान्ता ।)

पौर्णमासी—नूनं वृन्दया प्रेरितास्ति कक्खटीयं नाम जरन्मर्कटी ।

सुबलः—णन्दीमुहि, पेक्ख । पक्खित्तेण वेणुणा मूढजडिलाए मक्कडी
ताडिदा । (ख)

पौर्णमासी—(सहर्षम् ।) दिष्ट्या मुरलीमादाय कक्खटीयं कदम्ब-
मधिरूढा ।

(सर्वाः प्रहर्षं नाटयन्ति ।)

(प्रविश्य ।)

जटिला—हद्दी वच्छ सुबल, हत्थादो मे मुरली गदा । ता तुज्झ
णिम्मञ्छणं जामि । समप्पेहि मे वंसिअम् । (ग)

सुबलः—अज्जे, जहत्थणामा एसा कक्खटी केअलं तुज्झ बहिणी-
पुत्तादो विसालादो भाएदि । ता गोवड्डुणसिज्जे खेलन्तं णं गदुअ अभ्य-
त्थेहि । (घ)

(जटिला निष्क्रान्ता ।)

पौर्णमासी—दिष्ट्या व्याजेन जरतीं दूरमपसार्थं धूर्तोऽयं भ्रूविभ्रमे-
ण ललितां त्वरयति ।

ललिता—(नेत्रप्रान्तं कूणयन्ती ।) हला राहि, एहि । वेणुं मग्गम्हे । (ङ)

राधिका—(स्वगतम् ।) दिट्ठिआ अहिसारेदि मम् । (च)

(क) सुबल, सत्यं कथयसि । नवनीतचौरिण्येषा मर्कटी ।

(ख) नान्दीमुखि, पश्य । प्रक्षिप्तेन वेणुना मूढजटिलया मर्कटी ताडिता ।

(ग) हा धिक् वत्स सुबल, हस्तान्मे मुरली गता । तस्मात्तव निर्मन्यनं यामि ।
समर्पय मे वंसिकाम् ।

(घ) आर्ये, यथार्थनामा एषा कक्खटी केवलं तव भगिनीपुत्राद्विशालाद्विभेति ।
तद्गोवर्धनशृङ्गे खेलन्तमेनं गत्वाभ्यर्थय ।

(ङ) हला राधे, एहि । वेणुं मार्गयावः ।

(च) दिष्ट्याभिसारयति माम् ।

(प्रविश्यापटीक्षेपेण ।)

मुखरा—विसाखे, अहिमण्णु संदिसइ—अज्ज जोइतिआणं उपदे-
सेण मए गोमङ्गला णाम चण्डी पूअणीज्जा । ता पूअणोपहारं वेतूण तुमं
चेच्चरुक्खस्स तले राहिअं लम्भय त्ति । (क)

राधिका—(सखेदमपवार्य ।) हन्त, दुद्देअस्स पाडिउल्लम् । (ख) (इति
ललितामुखमीक्षते ।)

ललिता—हला, सच्चणामा एसो अहिमण्णु । ता गदुअ पूअणोवहारं
संपादेह्व । (ग)

(इति सर्वा निष्क्रान्ताः ।)

पौर्णमासी—(सुबलमनुसृत्य सव्यथम् ।) वत्स, दुःसमाधानेयं गतिरुप-
स्थिता । तदद्य वृन्दया सह गत्वा समाश्रयतां त्वया पाटवेन पुण्डरी-
काक्षः । मया तु प्रामाणिकपुरंध्रीणां गोष्ठीमासाद्य जटिलाकौटिल्यं वर्ण-
यिष्यते । (इति निष्क्रान्ता ।)

सुबलः—(परिक्रम्य ।) एसा तमालतले डाहिणहत्थे गहीदवंसिआ
वुन्दा चिट्ठइ । (घ)

(प्रविश्य ।)

वृन्दा—भोः सुबल, विलोकितसर्वार्थास्मि । तदलं तद्वार्तया ।

सुबलः—वुन्दे, तुरिअं एहि । वेणुं जेव उवहरह्व । (ङ)

(इत्युभौ परिक्रामतः ।)

सुबलः—वुन्दे, महमङ्गलेण वद्धिदुक्कण्ठो पिअवअस्सो मागं जेअ

(क) विशाखे, अभिमन्युः संदिशति—अद्य ज्योतिषिकानामुपदेशेन मया गोम-
ङ्गला नाम चण्डी पूजनीया । तत्पूजनोपहारं गृहीत्वा त्वं चैत्यवृक्षस्य तले राधिकां
लम्भयेति ।

(ख) हन्त, दुर्दैवस्य प्रातिकूल्यम् ।

(ग) हला, सत्यनामा एषोऽभिमन्युः । ततो गत्वा पूजनोपहारं संपादयामः ।

(घ) एषा तमालतले दक्षिणहस्ते गृहीतवंशिका वृन्दा तिष्ठति ।

(ङ) वृन्दे, त्वरितमेहि । वेणुमेवोपहरावः ।

नरः ॥ अहो इति । अहो इति विस्मये ॥ विशाख इत्यादि । लम्भय प्रापय ॥
दिष्ट्या वेणुमार्गणापदेशेन ॥ सत्यनामा इत्यादि । सत्यनामा अभि सर्वतोभावे

पेक्खन्तो चिट्ठइ । ता ण जाणे अकिदत्थाणं अह्माणं तत्थ गमणे का तस्स दसा भवे । (क)

वृन्दा—सुबल, सत्यं ब्रवीषि । पश्यायं पुंनागतरोरुपकण्ठे समुत्कण्ठते कंसारिः ।

सुबलः—वुन्दे, भणामि । चिन्तेहि युत्तिम् । (ख)

वृन्दा—(विमृश्य ।) सुबल, गोविन्दस्य क्षणविनोदाय चिन्तितोपायासि । तदेहि । तन्निष्पत्तये वेशं भजावः ।

(इति निष्क्रान्तौ ।)

(ततः प्रविशति मधुमङ्गलेनोपास्यमानः कृष्णः ।)

कृष्णः—(सौत्वक्यम् ।)

राधा पुरः स्फुरति पश्चिमतश्च राधा

राधाधिसव्यमिह दक्षिणतश्च राधा ।

राधा खलु क्षितितले गगने च राधा

राधामयी मम बभूव कुतस्त्रिलोकी ॥ १८ ॥

मधुमङ्गलः—पिअवअस्स, भअवदीए अहिसारिदं दाणिं जेअ पेक्खि-
स्ससि राहिअम् । (ग)

कृष्णः—

करेणान्तस्तुष्ट्या सललितमवष्टभ्य ललिता-

कराङ्गुष्ठं राधा भृशमभिसरन्ती सरभसम् ।

किमद्य स्मेराक्षी स्मरपरिमलोद्भासिवलय-

ध्वनिर्मा निर्मास्यत्यनुपमचमत्कारचटुलम् ॥ १९ ॥

मधुमङ्गलः—भो, मा उत्तम्मस्स । कङ्कणझणत्कारो सुच्चइ । (घ)

(क) वृन्दे, मधुमङ्गलेन वर्धितोत्कण्ठः प्रियवयस्यो मार्गमेव पश्यंस्तिष्ठति ।
तत्र जानेऽकृतार्थानामस्माकं तत्र गमने का तस्य दशा भवेत् ।

(ख) वृन्दे, भणामि । चिन्तय युक्तिम् ।

(ग) प्रियवयस्य, भगवत्याभिसारितामिदानीमेव प्रेक्षिष्यसे राधिकाम् ।

(घ) भो, मा उत्तम्यस्व । कङ्कणझणत्कारः सूच्यते ।

मन्युर्यस्य स तथा ॥ करेणेति । निर्मास्यति । किं करिष्यति ॥ नेपथ्ये राधिकवैसाधारी

(नेपथ्ये ।)

हला ललिदे, पेक्ख । सो एसो पुण्णाअरुक्खो दीसइ । (पुनस्तत्रैव ।)
सहि राहे, धिट्ठममरझम्पिदं पेक्ख णम् । ता क्खणं इध जेव चिट्ठम् । (क)

मधुमङ्गलः—(सचापलम् ।) भो पिअवअस्स, वामदो किं ण पेच्छसि ।
एसा ललिदाए सद्धं राहिआ समाअदा । (ख)

कृष्णः—(सोत्कण्ठम् ।) दिट्ठा साक्षादद्य मदीक्षणयोः सौख्यं विस्तार्यते सख्या ।

मधुमङ्गलः—(सगर्वम् ।) भो, कीस ण वित्थारिदव्वं जत्थ अहं विअद्धो दूदो स्मि । (ग)

कृष्णः—सखे, पुरःस्थयोरपि मत्प्रिययोरव्यलीकता नाद्याप्यवधारिता । यदाभ्यां न संनिधीयते ।

मधुमङ्गलः—पिअवअस्स, सुहु पसण्णं राहीं जाणाहि । जं साडिअच्चलझम्पिदा मुरली झलक्कइ । (घ)

कृष्णः—(सस्नेहम् ।)

विधुरेति दिवा विरूपतां शतपत्रं बत शर्वरीमुखे ।

इति केन सदा श्रियोज्ज्वलं तुलनामर्हति मत्प्रियाननम् ॥ २० ॥
(इति सकौतुकमनुसर्पति ।)

(क) हला ललिते, पश्य । स एष पुंनागवृक्षो दृश्यते । सखि राधे, धृष्टभ्रमरजल्पितं पश्यैनम् । तत्क्षणमिहैव तिष्ठावः ।

(ख) भोः प्रियवयस्य, वामतः किं न पश्यसि । एषा ललितया सार्धं राधिका समागता ।

(ग) भोः, कस्मान्न विस्तारयितव्यं यत्राहं विदग्धो दूतोऽस्मि ।

(घ) प्रियवयस्य, सुष्ठु प्रसन्नां राधां जानीहि । यत्साटिकाञ्चलच्छादिता मुरली झलकति ।

सुबलो ललितावेशधारिणीं वृन्दामाह—हला ललिदे इति । दिष्टये इति । सख्या राधयेति कृष्णविवक्षितम् । वस्तुतस्तु सख्या सुबलेन । श्रीकृष्णवाक्यस्यान्यथाप्रयोगासंभवात् ॥ सखे इति । मत्प्रिययो राधाललितयोः । वस्तुतस्तु वृन्दसुबलयोः । अव्यलीकता प्रीतिः ।

एषा प्रयातु वनिताम्बरतस्कराय

योग्येन सङ्गमिह गच्छतु वस्तु योग्यम् ॥ २२ ॥

कृष्णः—(स्मित्वा ।) सखे, पश्येयमञ्चलाद्वंशी बलादिवाकृष्य पुर-
स्ताच्चिक्षेप । तदिमां गृहाण ।

(मधुमङ्गलस्तथा करोति ।)

(नेपथ्ये दूरतः ।)

अम्मा, सारङ्गीए असच्चं ण भणिदम् । (क)

कृष्णः—(सव्यथम् ।) सखे, पश्य । पुरो निष्ठुरेयमुपस्थिता जरती ।

मधुमङ्गलः—हन्त, साअणकसुनभुअङ्गीव कूरमुही एसा रोसावेसेण
लट्ठिं खिवन्ती परुसं गज्जइ जडिला । (ख)

(नेपथ्ये ।)

भो दुकुलाङ्गारधूमलेह, पच्चहं वञ्चेसि दाणिं का पउत्ती । (ग)

मधुमङ्गलः—हद्धी । कअलीव्व कम्पइ राहिआ । (घ)

(नेपथ्ये ।)

अज्जे, प्रसीद । ण क्खु अह्मे अवरज्झह । (ङ)

मधुमङ्गलः—पेक्खिअ राहिअं हत्थे घेत्तूण ललिदाए समं पत्थिदा
वुड्डिआ (च)

कृष्णः—(सखेदम् ।) सखे, न जाने किमद्य प्रतिपद्यते कठोरेयं ज-
टिला । तदुपसृत्य तत्त्वमवधार्यताम् ।

(मधुमङ्गलो निष्क्रान्तः ।)

(क) अम्मा, सारङ्गया असत्वं न भणितम् ।

(ख) हन्त, श्रावणकृष्णमुजङ्गीव कूरमुख्येषा रोषावेशेन लकुटीं क्षिपन्ती परुषं
गर्जति जटिला ।

(ग) भो द्विकुलाङ्गारधूमलेख, प्रत्यहं वञ्चसीदानीं का प्रवृत्तिः ।

(घ) हा धिक् । कदलीव कम्पते राधा ।

(ङ) आर्ये, प्रसीद । न खलु वयमपराध्यामः ।

(च) पश्य राधिकां हस्ते गृहीत्वा ललितया समं प्रस्थिता वृद्धा ।

तथाभूते ॥ जात्विति । विश्रम्भो विश्वासः ॥ किमिति । विकिर क्षिप ॥ अम्मा

कृष्णः—(निःश्वस्य ।)

व्यक्तिं गते मम रहस्यविनोदवृत्ते

कष्टो लघिष्टहृदयस्तरसाभिमन्युः ।

राधां निरुध्य सदनं विनिगूहते वा

हा हन्त लम्भयति वा यदुराजधानीम् ॥ २३ ॥

(प्रविश्य ।)

मधुमङ्गलः—भो पिअवअस्स, अच्चरिअम् । णूणं राहिआ कं पि विज्जं जाणई । (क)

कृष्णः—कथ्यतां कीदृशी विद्या ।

मधुमङ्गलः—कुलवुड्डाहीरिमण्डले निविट्ठाए भअवदीए अग्गदो विक्रोसन्ती जडिला राहिअं णीदा । (ख)

कृष्णः—ततस्ततः ।

मधुमङ्गलः—तदो दिट्ठं मए सिणेहेण विक्खुहिदासु तासु सव्वासु राहिआओगुण्ठणं उत्सारिअ हसन्तो सुअलो संवुत्तो । (ग)

कृष्णः—(स्मित्वा ।) ततस्ततः ।

मधुमङ्गलः—तदो हासकोलाहले उवरदे रुट्ठाहिं सव्वाहिं णिब्भ-
च्छिदा लज्जाए णदमुही जडिला पलाइदा । (घ)

कृष्णः—कथ्यताम् । तयोर्द्वितीया कथमभूत् ।

(क) भोः प्रियवयस्य, आश्चर्यम् । नूनं राधिका कामपि विद्यां जानाति ।

(ख) कुलवृद्धाभीरिमण्डले निविष्टाया भगवत्या अग्रतो विक्रोशन्ती जटिला राधिकां नीता ।

(ग) ततो दृष्टं मया स्नेहेन विक्षुब्धितासु तासु सर्वासु राधिकावगुण्ठनं त्यक्त्वा हसन्सुबलः संवृत्तः ।

(घ) ततो हासकोलाहल उपरते रुष्टाभिः सर्वाभिर्निर्भीत्सिता लज्जया नतमुखी जटिला पलायिता ।

इति । स्त्रीणां विस्मयोक्तिः ॥ व्यक्तिमिति । सदनं गृहे निरुध्य विनिगूहते संवृ-
णोति । यदुराजधानीं मथुराम् ॥ कथ्यतामिति । द्वितीया ललिता किमभूत् ॥

मधुमङ्गलः—राहिआए कण्णे पढिदेण केण वि मन्तेण पढमं जेव्व सा वुन्दा किदा । (क)

कृष्णः—सखे, न राधिकायाः खल्वियं विद्या । किंतु तामभिमन्युना समाहृतामवधार्य मद्विनोदाय यद्वृन्दया प्रणीतमिदं कौतूहलम् ।

मधुमङ्गलः—(साट्ठासम् ।) भो, सच्चं विअ कहेसि । दिट्ठं मए पुणोवि वुन्दाए । णिम्मिदराहावेसो सुअलो मुहराघरे पविट्ठो । (ख)

(नेपथ्ये ।)

दधाना मध्याह्नज्वलदरुणकान्तप्रतिमया

वपुस्तुल्यं गण्डस्थलतुलितकारण्डवरुचिः ।

कृशाङ्गीयं निद्रापरिमलदरिद्राक्षिकबला

सखीबाधां राधा हरिविरहखिन्ना प्रथयति ॥ २४ ॥

कृष्णः—(सदृष्टिक्षेपम् ।) सखे, दिष्ट्या कीरेणामुना समाश्वासितोऽस्मि ।

मधुमङ्गलः—णूणं वुन्दाभासिदं अणुकरेदि कीरो । (ग)

कृष्णः—सखे, द्रष्टुमिच्छामि तादृशौ वृन्दासुबलौ । ततस्त्वर्थ्यताम् ।

(मधुमङ्गलो वंशीं कृष्णकरे निक्षिप्य परिक्रामति ।)

कृष्णः—सुविच्युतां वंशीमुपलब्धोऽस्मि । तदेनां पूरयामि । (इति तथा करोति ।)

मधुमङ्गलः—(क्षणमुत्कर्णो भवन् । संस्कृतेन ।)

मनोहारी कोऽपि प्रतिमुखविसारी मृदुतया

विरावोऽयं वर्यां श्रवणपरिचर्यां रचयति ।

(क) राधिकाया कर्णे पठितेन केनापि मन्त्रेण प्रथममेव सा वृन्दा कृता ।

(ख) भोः, सत्यमिव कथयसि । दृष्टं मया पुनरपि वृन्दया । निर्मित्रराधावेशः सुबलो मुखरागृहे प्रविष्टः ।

(ग) नूनं वृन्दाभाषितमनुकरोति कीरः ।

दधानेति । राधा हरिविरहखिन्ना सती बाधां पीडां प्रथयति । कथंभूता । मध्याह्ने ज्वलन्ती या अरुणकान्तप्रतिमा सूर्यकान्तमयी प्रतिमा तथा तुल्यं वपुर्दधाना । गण्डस्थले तुलिता कारण्डवरुचिर्या । कारण्डवो वक्रमेदः ॥ मनोहारीति । प्रतिमुखं सर्वासु दिक्षु विसर्गं विशेषेण गन्तुं शीलमस्य तथाभूतो विरावः श्रवणयोः सौख्यं करोति तदेव हेतोः ।

ततः कर्णोत्तंसीकृतचटुलवंशी कलरुति-

निरातङ्का शङ्के मिलति कलविङ्कावलिरितः ॥ २५ ॥
(पुनर्विलोक्य ।) ही ही । सहसाधम्मणे पदारिदो छि । कङ्कणसिञ्जिदं क्खु
एदम् । (क)

राधिका—

अमिअं पिअसि सुमधुरं वमसि रुअं विस्समोहणं विसमम् ।
तुज्झ ण दूषणमधवा मुरलि जदो दारुणासि किदा ॥ २६ ॥ (ख)
ललिता—हला, पुरदो पुण्णाअस्स मूले कण्हो रेहदि । (ग)

मधुमङ्गलः—(विलोक्य । सहषम् ।) दूरे मग्गणिज्जो अत्थो कहं सअं
जेव हत्थे उवत्थिदो । (इति परावृत्य ।) पिअवअस्स, पेक्ख । वुन्दाए
सद्धं सुवलो तुज्झ संणिहिं लद्धो । (घ)

कृष्णः—(सन्नेहमालोक्य ।) हन्त, प्रियसख्यौ प्रविष्टा मे दृष्टिः प्रका-
ममामोदते । (इति परिक्रम्य ।) भो सखीनां शिखामणे, तरसा संनिधीय-
ताम् ।

राधिका—(सस्मितमपवार्य ।) हला ललिदे, मं क्खु सुअलं जेव जाणादि
दे वअस्सो । (ङ)

कृष्णः—सखे मधुमङ्गल, पश्य संविधानकस्य सौष्ठवं यदसौ साक्षा-
दग्रतो राधिकैव सवयस्या प्रतिभाति ।

(क) ही ही । शब्दसाधर्म्येण प्रतारितोऽस्मि । कङ्कणसिञ्जितं खल्वेतत् ।

(ख) अमृतं पिबसि सुमधुरं वमसि रुतं विश्वमोहनं विषमम् ।
तव न दूषणमथवा मुरली यतो दारुणासि कृता ॥

(ग) हला, पुरतः पुंनागस्य मूले कृष्णो राजते ।

(घ) दूरे मार्गणीयोऽर्थः कथं स्वयमेव हस्त उपस्थितः । प्रियवयस्य, पश्य ।
वृन्दया सार्धं सुबलस्तव संनिधिं लब्धः ।

(ङ) हला ललिते, मां खलु सुबलमेव जानाति तव वयस्यः ।

कलविङ्कावलिवृत्कसमूहः । इतो मिलतीति शङ्के । कर्णोत्तंसीकृता चटुला वंशी रत्यर्थया
तथाभूता सती ॥ अमृतमिति । दारुणा कृपाहीना, पक्षे दारुणा काष्ठेन कृता ॥
हन्तेति । प्रियसख्यौ सुबले प्रविष्टा दृष्टिः । वस्तुतस्तु प्रिये सख्यौ ललिताराधे पूर्व

ललिता—हला राहिए, परिफुल्लो एसो सुरवल्लहो । (क)

मधुमङ्गलः—(सर्व्वम् ।) ठगिणि वुन्दे, अज्ज वि किंति अम्हाणं पुरदो राही राहीति भणसि । सुअल त्ति उज्जुअं कहेहि । (ख)

कृष्णः—सखे, मालमेवं ब्रवीः । प्रकामं राधाभिधानं धिनोति माम् । तदनेनाहमप्यामन्नयिष्ये । (इति संनिधाय ।) सखि राधे, परिष्वजस्व माम् । क्षणमहं तदेव प्रियाभिमर्षसौख्यमनुभवामि ।

ललिता—(राधां पृष्ठतः कृत्वा ।) णाअर, तत्थ गदुअ सुअलं जेव आ-
ल्लिङ्गेहि । अलं इमिणा दम्भमुद्दापउएण । (ग)

मधुमङ्गलः—(सरोषम् ।) वुन्दे, तुमं पइदिएवि णूणं ललिदा संवुत्ता,
जं पज्जुस्सुअं पिअवअस्सं वारेसि । (घ)
(प्रविश्य ।)

वृन्दा—सखि राधे, त्वद्भुजवल्लरीस्पर्शकामोऽयं पुरस्तात्पुंनागः । तदेनं
दोहददानेनोत्फुल्लय ।

मधुमङ्गलः—(सविस्मयम् ।) वअस्स, दिट्ठं वुन्दाए इन्द्रजालम् ।
(इति सकौतुकमवेक्ष्य ।) इन्द्रजालिणि वुन्दे, घणाइदी वि धूमलेहा विअद्ध-
सारङ्गं आकट्ठिदुं णारिहदि । (ङ)

(क) हला राधे, परिफुल्ल एष सुरवल्लभः ।

(ख) ठगिनि वृन्दे, अद्यापि किमित्यस्माकं पुरतो राधा राधेति भणसि । सुबलेति
ऋजु कथय ।

(ग) नागर, तत्र गत्वा सुबलमेवाल्लिङ्गय । अलमनेन दम्भमुद्राप्रयोगेण ।

(घ) वृन्दे, त्वं प्रकृतितोऽपि ललिता संवृत्ता, यत्पर्युत्सुकं प्रियवयस्यं वारयसि ।

(ङ) वयस्य, दृष्टं वृन्दाया इन्द्रजालम् । इन्द्रजालिनि वृन्दे, घनाकृतिरपि
धूमलेखा विदग्धसारङ्गमाकट्टं नार्हति ।

प्रविष्टा या दृष्टिः सेदानीमामोदते । सखीनां शिखामण इत्युभयथा सारूप्यम् ॥ सखे
इति । संविधानकस्य...त्यस्य वेशरचनायाः ॥ हलेति । सुरवल्लभः पुंनागः, पक्षे
मङ्गला कृष्णश्च । यतस्त्वां सुबलत्वेन जानाति ॥ सखे इति । अनेन राधानाम्ना । आम्-
न्नयिष्ये संबोधयिष्यामि । प्रियास्पर्शसुखजन्यकम्पादिकमभिनयामि ॥ सखीति ।
दोहदं पुष्पोत्पत्यर्थमौषधम्, अभीष्टं च । उत्फुल्लय पुष्पवन्तं कुरु, आनन्दय च ॥ वअ-

वृन्दा—आर्य, तडिद्वामकण्ठीयं कादम्बिनी प्रतीयताम् ।

कृष्णः—(निभाल्य । सविस्मयम् ।) कथं सत्यमेवानया रङ्गणमालिकया
दुस्त्यजकण्ठीयं प्रिया मे वार्षभानवी ।

मधुमङ्गलः—अइ देइ वुन्दे, प्रसीद । मा खलु बुद्धिं मोहेहि । जं
राहा चैचरुक्खमूले पत्थिदा । (क)

कृष्णः—(राधामालोक्य ।)

तवानुकारात्सुबलं दिदक्षुणा मया त्वमाप्ता पुरतः सुदुर्लभा ।

सादृश्यतः काचमिवाभिलष्यता प्रेमाग्रभूमिर्वणिजा हरिन्मणिः ॥२७॥

राधिका—चिट्ठ । विण्णादो सि । (ख)

ललिता—

जलइ सही मह राहा मन्दा जं होइ णीलिणीराआ ।

कण्ह तुमं णन्दसि जं धण्णो हालिद्वाराओ सि ॥ २८ ॥ (ग)

कृष्णः—

रोहिण्याधरशोभया विहरसे ज्येष्ठासि वामभ्रुवां

वाण्या राजसि चित्रया परिजनेष्वाद्रां धियं यच्छसि ।

(क) अयि देवि वृन्दे, प्रसीद । मा खलु बुद्धिं मोहय । यद्राधा चैत्यवृक्षमूले
प्रस्थिता ।

(ख) तिष्ठ । विज्ञातोऽसि ।

(ग) ज्वलति सखी मम राधा मन्दा यद्भवति नीलिनीरागा ।

कृष्ण त्वं नन्दसि यद्धन्यो हारिद्रारागोऽसि ॥

ह्येति । स्मरङ्गश्चातकः ॥ आर्य इति । तडित्स्वरूपा माल्यकण्ठीयं कादम्बिनी मेघ-
माला प्रतीयताम् । तेन तमाकटुं योग्यैवेयमित्यर्थः । नायं सुबलः सत्यैव राधेति भावः ।
तडिद्वामकण्ठीत्वसाधारणेन लक्षणेन कृष्णं परिचिनोति सत्यमिति कृत्रिमैव राधा सुबलः ।
अत एव तत्रोक्तम्—‘पुणो वुन्दाए णिम्मतराहावेसो सुअलो मुहराधरे पहिदो’ इति ॥
तथेति । अनुकारात् हरिन्मणेः सादृश्यात् । काचमिव किमपि वस्तु अभिलष्यता वणिजा
यथा मरकतमणिः प्राप्तः ॥ जलइ इति । हरिद्रारागस्य ग्रहणे त्यागे च सुकरत्वात्तत्र
राधाविषये दुःखं नोत्पद्यते । नीलीरागस्य त्यागे दुःशकत्वात्तद्विषये दुःखमेव प्राप्नोति
मे सखीति भावः ॥ रोहिणीति । अधरशोभया त्वं रोहिणी लोहितवर्णा, पक्षे शब्द-
व्येण रोहिणीनक्षत्रम् । ज्येष्ठा श्रेष्ठा, पक्षे तन्नामनक्षत्रम् । चित्रया मनोहरया वाण्या

राधे त्वं श्रवणोत्तरेति परितस्तारोदयोलासिनी
नाश्लेषार्पणदीक्षिते मयि कथं दाक्षिण्यमातिष्ठसि ॥ २९ ॥

वृन्दा—

मुधा मानोन्नाहाद्गुपयसि किमङ्गानि कठिने
रुषं धत्से किं वा प्रियपरिजनाभ्यर्थनविधौ ।
प्रकामं ते कुञ्जालयगृहपतिस्तान्यति पुरः
कृपालक्ष्मीवन्तं चटुलय दृगन्तं क्षणमिह ॥ ३० ॥

कृष्णः—

निष्ठुरा भव मृद्वी वा प्राणास्त्वमसि राधिके ।
अस्ति नान्या चकोरस्य चन्द्रलेखां विना गतिः ॥ ३१ ॥
राधा—सच्चं माङ्गं वि तुमं मोहणो सि । (क) (इति सशब्दं क्रन्दति ।)
ललिता—(संस्कृतेन ।)

धारा बाष्पमयी न याति विरतिं लोकस्य निर्मिस्ततः
प्रेमासिन्निति नन्दनन्दनरतं लोभान्मनो मा कृथाः ।
इत्थं भूरि निवारितापि तरले मद्राचि साचीकृत-
श्रूङ्गन्द्वा नहि गौरवं त्वमकरोः किं नाद्य रोहिण्यसि ॥ ३२ ॥

(कृष्णः करारविन्देन राधिकाश्रुविन्दूनपसारयति ।)

राधिका—मुद्गजणे वि वङ्कं व्यवहरन्तो कीस ण लज्जसि । (ख)

(क) सत्यं मायिनामपि त्वं मोहनोऽसि ।

(ख) मुग्धजनेऽपि वक्रं व्यवहरन्कस्मान्न लज्जसे ।

राजसि, पक्षे पूर्ववत् । आश्रौ सुखदाम् । श्रवणाभ्यां कर्णाभ्यां उत्तरा श्रेष्ठा, पक्षे श्रवणा
चासावुत्तरा चेति सा । ताराणां मुक्तानां नक्षत्राणां चोदय उल्लासिनी । इतिशब्दो हेतौ ।
अत एवाश्लेषा नक्षत्रं तस्यार्पणे, पक्ष आश्लेष आलिङ्गनम् । दाक्षिण्यमानुकूल्यम् ॥
मुधेति । उन्नाहो वृद्धिस्तस्मात् । इह श्रीकृष्णे । दृगन्तं कटाक्षं चटुलय । कीदृशं
दृगन्तम् । कृपालक्ष्मीवन्तम् ॥ धारयति । अस्मिन् कृष्णे । प्रेम निर्मिस्ततः कर्तुमिच्छतो

कृष्णः—

सरक्रीडालुब्धः पशुपरमणीषु स्फुटमहं
तथाप्यक्ष्णोर्वर्तिस्त्वमसि मम दिव्याञ्जनमयी ।

तपाद्याः किं भृङ्गं पृथुलमृतुलक्ष्मीर्न भजते
रसोल्लासादेनं तदपि हि मधुश्रीर्मदयति ॥ ३३ ॥

वृन्दा—सखि, यथार्थं वक्ति वनमाली ।

कृष्णः—प्रिये, त्वया सहचर्या वनविहारमङ्गीकर्तुमिच्छामि ।

वृन्दा—तेनाहं सखि, वृन्दमपधापयामि । (इति परितः पश्यन्ती ।)

स्मितं वितनु माधवि प्रथय मल्लि हासोद्गमं
मुदा विकस पाटले पुरटयूथि निद्रां त्यज ।

प्रसीद शतपत्रिके भज लवङ्गवल्लि श्रियं

दधार सह राधया हरिरयं विहारस्पृहाम् ॥ ३४ ॥

मधुमङ्गलः—ही ही । कहं कन्तारजक्खिणीए वाआमात्तएण उण्फु-
ल्लीकिअं वल्लिमण्डलम् । (क)

कृष्णः—सखे, चित्तमामोदयन्ति पुष्पामोदवत्यो वीरुधः ।

मधुमङ्गलः—वअस्स, तुह्माणं सव्वाओ चित्तं आमोदेन्ति लदा । मम
उण एक्का हेमजूही जेव, जा गोकुलेसरीए सक्किअङ्गव्वधिअं धारेइ । (ख)

ललिता—(स्मिता ।) अज्ज, तदो क्खु पअडा दे रसण्णदा । (ग)

(क) ही ही । कथं कान्तारयक्षिण्या वाचामात्रेणोत्फुल्लीकृतं वल्लीमण्डलम् ।

(ख) वयस्य, युष्माकं सर्वाश्चित्तमामोदयन्ति लताः । मम पुनरेका हेमयूथ्येव,
या गोकुलेश्वर्या संस्कृतं गवाद्यतमिव स्तवकं (?) धारयति ।

(ग) आर्य, ततः खलु प्रकटिता ते रसज्ञता ।

जनस्य । इति हेतोर्नन्दनन्दनरतं मनो मा कृथाः ॥ स्मरेति । ममाक्ष्णोः कर्पूरादिनिर्मि-
तदिव्याञ्जनमयी वर्तिकास्वरूपा त्वम् । तपाद्या निदाघाद्याः । ऋतुलक्ष्मीस्तत्तदुद्भवपुष्पादी-
नि.....किं न भजते । तदपि मधुश्रीः रसोल्लासाद्देतोरेनं भ्रमरं पृथुलं यथा स्यात्तथा
मदयति । अन्यऋतुशोभासेविन्यपि भ्रमरे सवैतः परमोत्कृष्टापि वसन्तश्रीर्नोदास्ते, प्रत्युत

मधुमङ्गलः—(सेर्व्यम् ।) वअस्स, पेक्ख । इमाओ रत्ता अवि वक्ककिंसु-
अलइआओ गोइआ विअ मं ण सुहवेदि । (क)

ललिता—वुन्दे, एदे बल्लआ विअ पेक्खीअन्तु जवात्थवआ, जे
क्खु लोअणलोहणिज्जा वि णामोदं वित्थारेन्ति । (ख)

मधुमङ्गलः—(सरोषम् ।) जाणह्य तुह्माणं गोइआणं कम्म जाओ रस-
कुम्भं वि दिढं णिम्मन्थिअ सिणेहं कडुन्ति । (ग)

वृन्दा—(स्मित्वा ।) सखि ललिते,

ये दण्डपाशभाजः स्फुटं वहन्तो मनः शिलाकल्पम् ।

कान्तारमाश्रयन्ते तेभ्यो वः क्षेममुल्लसतु ॥ ३९ ॥

कृष्णः—(स्मित्वा ।) वृन्दे, ज्ञातं ज्ञातम् । बुद्धिं मूर्ख्यता कूर्चिकालोभेन
गोपिकाञ्चलग्राहिणी त्वं कृतासि ।

(नेपथ्ये ।)

कस्तूरिकेव दुरवच्छदसंगमेयं

गोपीततिर्मदमयी किल पिच्छिला च ।

(क) वयस, पश्य । एता रक्ता अपि वक्ककिंशुकलतिका गोपिका इव मां न
सुखयन्ति ।

(ख) वृन्दे, एते बल्लवा इव प्रेक्ष्यन्तां जवास्तवकाः, ये खलु लोचनलोभनीया
अपि नामोदं विस्तारयन्ति ।

(ग) जानामि युष्माकं गोपिकानां कर्म या रसकुम्भमपि दृढं निर्मथ्य स्नेहं
कर्षन्ति ।

आनन्दयत्येव यथा, त्वमपि तथा भवेति भावः ॥ वअस्सेति । किंशुकः पलाशः ।
अत्र प्रेमवतीष्वपि गोपीषु वाम्यलक्षणं वक्कलमित्याक्षेपः ॥ वुन्देति । अत्र कृष्णादिषु
बहिः सौन्दर्यमात्रं लभ्यते, प्रेमगन्धोऽपि नास्तीत्याक्षेपः ॥ जाणह्य इति । अयं भावः—
युष्मद्वस्तपातेन स्नेहमयोऽपि दुग्धदध्यादिकुम्भविलोडनतो नवनीतक्रमेण स्नेहरहितो
भवति । कुतः पुनर्युष्मासु स्नेहसंबन्धः । स्नेहमपि कृष्णं तद्वृणाकक्रमेण स्नेहहीनं भवन्त्या
वदन्तीति भावः ॥ य इति । दण्डपाशो लोकमारणार्थं गवां पालायर्थं च भजते ।
निर्दयत्वेन शिलाकल्पं मनो वहन्तः । मनःशिला धातुविशेषस्तेनाकल्पं वेषं च । का-
न्तारं दुर्गमं वर्त्म आश्रयन्ते । वर्त्मपातिन इति भावः । पक्षे गोचारणार्थं वनमार्गपातिनः
कृष्णादयश्च शस्त्रप्रहरणप्रेमच्छेदनादिभिः प्राणह्यारकत्वेन तुल्या एवेति भावः ॥ वृन्देति ।
कूर्चिका क्षीरविकारः 'खुरचिनी' इति प्रसिद्धस्तत्र लोभेन कृता ॥ कस्तूरिकेति । दुःखे-

दाक्षिण्यतस्तनुभृतामनुरञ्जनोऽयं

वासन्तवायुरिव हन्त मुरान्तकारी ॥ ३१ ॥

कृष्णः—(पृष्ठतो दृष्टिं क्षिपन् ।) साधु भो कीरराज, साधु ।

मधुमङ्गलः—विहङ्गपुङ्गव, चउद्दहविज्जाविअक्खणो दीहाउ होहि।(क)

ललिता—हण्डे चण्डालकीर, पअण्डससाअणतुण्डराहुणो पाहुणो होदु दे पिण्डससी । (ख)

कृष्णः—सखे, तूर्णमस्मै समर्पय पाकिमानि दाडिमीबीजानि ।

मधुमङ्गलः—भो विन्दावणविहप्पए, दाडिमीवीसहिन्तोवि सुहु कन्तं ललिदाए दन्तपत्तिं दे दाइस्सम् । (ग)

(पुनर्नैपथ्ये ।)

चञ्चलसंज्ञाघण विअ मुहुत्तराअं तणोदि दे सामी ।

वहइ सिणेहं राही केअल णअणीअपुत्तीव ॥ ३७ ॥ (घ)

ललिता—(सानन्दम् ।) सहि सारिए, सोहग्गवदी होहि । जं पच्चुत्तरेण णिज्जिदो तुए दुम्मुहो कीरो । (ङ)

कृष्णः—(स्वगतम् ।) ध्रुवं वृन्दयेदमध्यापितकौशलं विहङ्गयोर्द्वन्द्वम् ।

मधुमङ्गलः—(सक्रोधम् ।) हञ्जे, भज्जेमि दे तिव्वखजप्पिणं चञ्चुपुडम्।(च)
(इति सव्याजं दण्डं क्षिपति ।)

(क) विहङ्गपुङ्गव, चतुर्दशविद्याविचक्षणो दीर्घायुर्मव ।

(ख) हण्डे चण्डालकीर, प्रचण्डशशादनतुण्डराहोः प्राघुणो भवतु ते पिण्डशशी ।

(ग) भो विन्दावनवृहस्पते, दाडिमीबीजेभ्योऽपि सुहु कान्तां ललिताया दन्तपत्तिं ते दास्यामि ।

(घ) चञ्चलसंज्ञाघन इव मुहूर्तरागं तनोति ते स्वामी ।

वहति स्नेहं राधा केवलं नवनीतपुत्रीव ॥

(ङ) सखि सारिके, सौभाग्यवती भव । यत्प्रत्युत्तरेण निर्जितस्त्वया दुर्मुखः कीरः ।

(च) हण्डे, भनज्जि ते तीक्ष्णजलिपि चञ्चुपुटम् ।

नावच्छन्नसंगमः प्राप्तिर्यासाम् । एवं च कस्तूरिकावृत्तिः । दाक्षिण्यतः दक्षिणदेशोद्भवत्वात्, आनुकूल्याच्च । सर्वसुलभत्वमनुरञ्जकत्वं चेति वासन्तवायोगुणद्वयं कृष्णे वर्तते ॥ हण्डे इति निरुद्धसंबोधने । 'हण्डे हञ्जे हल्लाहाने नीचां चेटीं सखीं प्रति' इत्यमरः । चण्डालश्चासौ कीरश्चेति कर्मधारयः । शशादनः श्येनः । प्राघुणोऽतिथिः ॥ हञ्जे हे चेष्टि ॥

राधिका—हन्त, कथमुड्डीणं वावदूअं विहङ्गमिहुणम् । (क)

कृष्णः—(राधामवेक्ष्य ।)

सेवन्ते तरुगेहिनः सुमनसां वृन्दैर्मधुस्यन्दिभि-

र्यत्रोत्फुल्लतावधूभिरभितः संगत्य भृङ्गातिथीन् ।

संवीता पशुभिस्तथा खगकुलैः खेलद्विरव्याहतं

न स्यात्कस्य सुकण्ठि सेयमधिकानन्दाय वृन्दाटवी ॥ ३८ ॥

अथवा ।

हरिणीर्विडम्बयसि नेत्रखेलया ललितैर्लतापिककुलं कलोक्तिभिः ।

शिखिनश्च कुन्तलकलापविभ्रमैरिति ते पुरः किमिव मे वनश्रिया ॥ ३९ ॥

वृन्दा—पश्य पश्य ।

विरतोर्मिरियं सुनीरजा धृतशुद्धोज्ज्वलसत्त्वसंततिः ।

स्फुटकृष्णरुचिर्यमादृता मुनिगोष्ठीव चकास्ति भानुजा ॥ ४० ॥

कृष्णः—प्रिये, पश्य पश्य ।

स्मितरुचिविराजितं ते मुखमिव नीराजयत्यधीराक्षि ।

नीरजबान्धवदुहितुर्नीरजराजी मरुद्भूमिता ॥ ४१ ॥

वृन्दा—(परिक्रम्य । नीरजान्याहृत्य च ।) पुण्डरीकाक्ष, स्तोकोत्फुल्लमिदं
गृहाण लीलापुण्डरीकम् । तथावतंसोचितं कोकनदद्वन्द्वम् ।

कृष्णः—(सहर्षमादाय ।) वृन्दे, रक्तोत्पले राधाकर्णयोराधानेन श्रियं

(क) हन्त, कथमुड्डीणं वावदूअं विहङ्गमिथुणम् ।

सेवन्त इति । सुमनसां पुष्पाणाम् । यत्र यस्यां वृन्दाटव्याम् । उत्फुल्लतावधूभिः
संगत्य उत्फुल्लेति तासामप्यतिथिसेवायामौत्सुक्यं ध्वनितम् । अव्याहतं यथा स्यात्तथा
खेलद्विः । सुकण्ठी तरुलतादीनां भृङ्गागानप्रियलं त्वयावगम्यत एवेति भावः ॥ हरिणी-
रिति । ते तव पुरतः वनशोभया मे मम किं कार्यम् । ततोऽप्यधिकशोभाव...ति भावः ।
तदेवाह—हरिणीर्विडम्बयसीत्यादि ॥ विरतेति । विरता अपगता ऊर्प(र्षे)यस्त-
रङ्गाः, कामकोचाश्च यस्याः । सुष्ठु नीरजाति कमलानि यस्याम्, रजोगुणरहिता च ।
सत्त्वसंततिर्जाविसमूहः, सत्त्वगुणश्रेणी च । स्फुटं कृष्णा श्यामा, कृष्णे च रुचिर्यस्याः ।
यमेन स्वभ्रात्रा, यमैश्चाहिंसादिभिराद्रिता मानिता ॥ स्मितेति । मरुद्भूमिता नीरजराजी
ते सुखं नीराजयतीत्युल्लेखा ॥ वृन्दे इत्यादि । 'रक्तोत्पलं कोकनदम्' इत्यमरः ।

लभताम् । (इति तथा कृत्वा । सकौतुकम् ।) हन्त, पुण्डरीकोषे चञ्चरीको वर्तते ।

वृन्दा—

मधुपः कमलेन सार्धमुद्यन्मकरन्देन मुकुन्दमाससाद ।

सरसेषु विनिर्मितो हि सङ्गः परमानन्दभरोन्नतिं तनोति ॥ ४२ ॥

कृष्णः—प्रिये, पश्य पश्य ।

अस्मिन्मदीयकरसङ्गिनि पुण्डरीक-

कोशे क्षणं किल विलम्ब्य शिलीमुखोऽयम् ।

कर्णावलम्बि तव कोकनदं प्रपेदे

कं वा बलान्न हि हरत्यनुरागलक्ष्मीः ॥ ४३ ॥

(राधिका संभ्रमं नाटयन्ती भुजलतां क्षिपति ।)

कृष्णः—(स्फुटं विहस्य ।)

कर्णोत्तंसितरक्तपङ्कजजुषो भृङ्गीपतेर्झक्रिया-

भ्रान्तेनाद्य दृगञ्चलेन दधती भृङ्गावलीविभ्रमम् ।

त्रासान्दोलितदोर्लतान्तविचलच्छूडाङ्गणत्कारिणी

राधे व्याकुलतां गतापि भवती मोदं ममाधास्यति ॥ ४४ ॥

राधिका—(सत्रासं चेलाञ्चलमुदञ्चयन्ती ।) कथं अज्जवि ण चलदि धिट्ठो । (क)

कृष्णः—

मधुराक्षि मुधाथ संभ्रमेण क्षिप चेलाञ्चलमञ्जसा न भूयः ।

पिबतु श्रवणोत्पलोद्गतं ते मधुपोऽयं मधुमङ्गलं कृशाङ्गि ॥ ४५ ॥

(क) कथमद्यापि न चलति धृष्टः ।

मधुप इति । कमलेन सार्धं वसन् मधुप इत्यर्थः । अर्थान्तरन्यासमाह—हि यस्मात्सरसेषु भंकेषु प्रकृते मकरन्दरूपरसयुक्तेषु कमलेषु ॥ **प्रिये इत्यादि ।** शिलीमुखो भ्रमरः । 'अलिबाणौ शिलीमुखौ' इत्यमरः । अनुरागलक्ष्मीः, पक्षे कोकनदस्थरक्तिमशोभा । कं वेति । अस्मानेव केवलं हरतीति न वक्तव्यमिति भावः ॥ **कर्णेति ।** हे राधे, व्याकुलतां गतापि भवती मम मोदमाधास्यति करोति । तव व्याकुलत्वेनापि ममानन्द एवाभ्यस्तो भवतीत्यर्थः । कीदृशी भवती । कर्णोत्पलसेविनो भ्रमरस्य झंकारैर्भ्रान्तेनेतस्तत्त्वकितचकितं प्रसरता दृगञ्चलेन भृङ्गसमूहविभ्रमं दधती त्रासेनान्दोलित-

मधुमङ्गलः—भो वअस्स, कीस बम्हणं मं महुवेण विवाएसि । (क)
(इति दण्डेन भ्रमरं ताडयति ।)

राधिका—(सञ्ज्ञायाम् ।) अज्ज, पिअंकरो ममासि संवुत्तः । (ख)

मधुमङ्गलः—कहं महुसूअणो तक्कालं जेव तिरोहिदो, जं कुदो वि ण लक्खीअदि । (ग)

राधिका—(सव्यामोहम् ।) हद्धी हद्धी । कहिं गदो महुमहणो । (घ)
(इति संस्कृतेन ।)

समजनि दवाद्वित्रस्तानां किमार्तरवो गवां
मयि किमभवद्वैगुण्यं वा निरङ्कुशमीक्षितम् ।
व्यरचि निभृतं किं वा हूतिः कयाचिदभीष्टया
यदिह सहसा मामत्याक्षीद्वेने वनजेक्षणः ॥ ४६ ॥
(कृष्णः संज्ञया सर्वान्निवार्य स्मितं करोति ।)

राधिका—हन्त । (संस्कृतेन ।)

वासन्तीभिरयं न मे कचभरः कंसारिणोत्तंसित-
स्तस्योरस्थलचुम्बिचम्पकमयैर्नागुम्फि माल्यं मया ।

मल्लीभिश्च निरर्गलं परिहसन्नायं बलात्ताडितः

प्रारम्भेऽद्य वनोत्सवस्य विरहच्छन्नादयः प्रोदगात् ॥ ४७ ॥

(क) भो वयस्य, कस्माद्वाह्मणं मां मधुपेन विपाययसि ।

(ख) आर्य, प्रियंकरो ममासि संवृत्तः ।

(ग) कथं मधुसूदनस्तत्कालमेव तिरोहितः, यत्कुतोऽपि न लक्ष्यते ।

(घ) हा धिक् हा धिक् । कुत्र गतो मधुमथनः ।

योर्दौलतयोरन्ते विचलन्तीनां चूडानां झणत्कारवती ॥ भो वअस्सेति । विपाययसि ।
खादयसीत्यर्थः । पूर्वपदस्य मधुमङ्गलेनायमर्थः कृतः—श्रवणोत्पलादुद्गतं सञ्चलाञ्चलं भूयो
मा क्षिप । अयं मधुपः मधुमङ्गलं तन्नामविप्रं पिबतु खादतु इति ॥ कहमिति ।
मधुसूदनो भ्रमरः ॥ हद्धीत्यादिभिर्मधुसूदनशब्दार्थं कृष्णमभिप्रेत्य विच्छेदनाद्यन्त्या-
स्तस्या जातं प्रेमवैचित्र्यं वर्णयति—कुत्रगतो मधुसूदनः कृष्णः इति । समजनीति । मयि
निरङ्कुशवाम्यादिलक्षणं वैगुण्यं वेक्षितम् । हूतिराकारणम् । अभीष्टया कयाचिद्वनितया ।
दवो वनवहिः ॥ वासन्तीभिरिति । चम्पकमयैश्चम्पकैः । स्वरूपे मयद् ॥

वृन्दा—(अपवार्य ।) काममन्धकारिणी प्रेमबन्धकन्दली या खलु
विस्पष्टमपि नानुसंधापयति ।

राधिका—सहि वृन्दे, रक्खेहि मम् । (इति त्रासं नाटयन्ती ।)

सप्पा सप्पइ भिङ्गपन्तिमिसदो काली रसालाङ्कुरे

रत्तासोअसिरे विरेहइ तथा पुष्पच्छलादो सिही ।

सिङ्गे केसुअसाहिणो अ कलिकादम्भेण संभेदिणी

मं भेतुं कुसुमाउहस्स वलइ कूराद्धचन्दाअली ॥ ४८ ॥ (क)

(इति वैवश्यं नाटयति ।)

कृष्णः—(संभ्रमादभ्युपेत्य पाणिं गृह्णन्नुच्चैः ।) सुकुमारि, किमकाण्डे का-
तरासि । यतः ।

त्वन्मुखलक्ष्मीग्लपिता चन्द्रावलिरिह बिभेति पूर्णापि ।

प्रणयाद्ये तव कर्तुं किमर्धचन्द्रावली क्षमते ॥ ४९ ॥

राधिका—(सधैर्यं लज्जां नाटयन्ती स्वगतम् ।) कथं अच्छिलगं चेअ
हारिदं मणन्ती खिण्णहि । (ख)

कृष्णः—प्रिये, पश्य पश्य ।

परिणतवरबीजस्पर्धिदन्तोरुभासः

कुसुममुपहसन्त्यास्तन्वि दन्तच्छदेन ।

(क) सखि वृन्दे, रक्षय माम् ।

सर्पी सर्पति भृङ्गपङ्क्तिमिषतः काली रसालाङ्कुरे

रक्ताशोकशिरसि विराजति तथा पुष्पच्छलाच्छिखी ।

शृङ्गे किंशुकशाखिनश्च कलिकादम्भेन संभेदिनी

मां भेतुं कुसुमायुधस्य वलते कूरार्धचन्द्रावली ॥

(ख) कथमक्षिलग्रमेव हारितं मन्यमाना खिन्नासि ।

काममिति । प्रेमबन्धस्य कन्दली समूहः । अन्धकारिणीति 'आव्यसुभग-' इत्यादिना
ख्युन्प्रत्ययान्तम् ॥ **सप्पा इति** । काली श्यामवर्णा । शिखी अग्निः । 'शिखिनौ वह्निब-
हिणौ' इत्यमरः । किंशुकशाखिनः पलाशवृक्षस्य । अर्धचन्द्रो नामास्त्रविशेषः । चन्द्रावलीपक्षे
क्षेत्रात्री यूथेश्वरी ॥ **परिणतेति** । परिणतानां वरबीजानां स्पर्धिन्यो दन्तानामुरुभासः

फलविजयिकुचायास्त्वद्गयाद्वाडिमीयं

मृदुलपवनदोलादम्भतः कम्पतेऽद्य ॥ ९० ॥

वृन्दा—सखि, निर्वर्णय तव कर्णिकोचितकोरकं कर्णिकारममुम् ।

राधिका—

णअकण्णिआरकुसुमे भसलो रसलोहणिचल्लो भोदि । (क)

कृष्णः—

काञ्चनमञ्चनिविष्टो रसराजोऽयं शरीरीव ॥ ९१ ॥

राधिका—पेक्ख पेक्ख । (संस्कृतेन ।) (ख)

उद्धुरमरन्दमत्ता रुद्धे सारेण गन्धविसरेण ।

इह सुन्दर मल्लिगणे रोलम्बा हन्त गुञ्जन्ति ॥ ९२ ॥

(कृष्णः 'उद्धुरमरन्द-' इत्यादि पठति ।)

वृन्दा—

पीतातिसूक्ष्मशिखरा चम्पककलिकेयमाभाति ।

कृष्णः—

मानवतीहृन्मथिनी हैमी कामस्य शक्तिरिव ॥ ९३ ॥

मधुमङ्गलः—भो वयस्स, एसा कामस्स सत्ती ण होइ । पेक्ख जडिलाखित्ता सा हरिआलगोरी लउडिआ । (ग)

(क) नवकर्णिकारकुसुमे भसलो रसलोभनिश्चलो भवति ।

(ख) प्रेक्षस्व प्रेक्षस्व ।

(ग) भो वयस, एसा कामस्य शक्तिर्न भवति । पश्य जटिलाक्षिमा सा हरितालगौरी लकुटिका ।

श्रेष्ठकान्तयो यस्यास्तथाभूतायाः । त्वत्तः सकाशाद्यो भयस्तस्मात् । दन्तच्छेदेनाधरेण । मृदुलपवनान्दोलनच्छलेन । णअकण्णिआरेति । भसलो भ्रमरः ॥ काञ्चनेत्याद्युत्तरार्धं पर्यन्तात्मनो द्रुतकवित्वं व्यनक्ति कृष्णः । रसराजः शृङ्गारस्तस्य श्यामवर्णत्वादुत्प्रेक्षा ॥ उद्धुरेति । मल्लिगणे कीदृशे । सारेण श्रेष्ठेन गन्धसमूहेन रुद्धे । इत्येकद्वयोच्चरितेन राधयापि द्रुतकवित्वं व्यनक्ति । ततश्च कृष्णस्य पुनः पथस्य प्राचीनत्वव्यञ्जनायाथवा

(प्रविश्य ।)

जटिला—अरे जिम्ह बम्हण, एत्थ लगुडी मए विसुमरिदा । (क)

राधिका—(अपवार्य । सभयम् ।) सहि, परित्राहि परित्राहि । एसा कालरत्तीव दारुणा वुड्डी मं दिट्ठवदी । (ख)

(इति ललितावृन्दाभ्यां निष्क्रान्ता ।)

कृष्णः—(अपवार्य ।)

मम संगमामृतरसं न जिघृक्षति न च जिहासति प्रकटम् ।

जटिलाव्याघ्रीचकिता तृषिता राधा कुरङ्गीयम् ॥ ९४ ॥

मधुमङ्गलः—भो सरमालाङ्गलकुटिले, घेप्प अप्पणो जुट्टिम् । (ग)

जटिला—(यष्टिमादाय ।) अरे सुअल, कीस तुमं बहुडिआवेसेण मं सदा विडम्बेसि । (घ)

कृष्णः—(स्वगतम् ।) दिट्ठा सुबलतया ज्ञातमभूत् । (प्रकाशम् । सनर्मस्मितम् ।) जटिले, गुरुभ्यः शपमानोऽस्मि । राधिकैव साधयति । न खल्वसौ सुबलः ।

जटिला—रे धूतविअक्खण, हं सबं परीक्खिदुं खमम्हि । ता अलं एत्थ ठग्गात्तणेण । (ङ)

(इति निष्क्रान्ता ।)

कृष्णः—सखे, समागच्छ । गोकुलमेव प्रविशावः ।

(इति निष्क्रान्तौ ।)

(इति निष्क्रान्ताः सर्वे ।)

इति राधाप्रसादनो नाम पञ्चमोऽङ्कः ।

(क) अरे कुटिल ब्राह्मण, अत्र लगुडी मया विस्मृता ।

(ख) सखि, परित्राहि परित्राहि । एसा कालरात्रीव दारुणा वृद्धा मां दृष्टवती ।

(ग) भो सरमालाङ्गलकुटिले, गृहाणात्मनो लगुडीम् ।

(घ) अरे सुबल, कस्मात्त्वं वधूटिकावेशेन मां सदा विडम्बयसि ।

(ङ) रे धूर्तविचक्षण, अहं सर्वं परीक्षितुं क्षमास्मि । तस्मादलमत्र ठगत्वेन ।

तस्य श्रुतधरत्वज्ञापनाय ॥ अरे इति । पूर्वं लट्तिं क्षिपन्ती परुषं गर्जन्तीत्युक्तत्वात् ॥

भो सरमालाङ्गलेति । सरमा शुनी ॥ दिष्ट्येति । साधयति गच्छति । नाट्योक्तौ साधयति । गच्छत्यर्थः ॥ इति पञ्चमोऽङ्कः ॥

षष्ठोऽङ्कः ।

(ततः प्रविशति जटिला ।)

जटिला—सुदं मए अज्ज पीअपडेण किदुत्तरीआ वहू घरे चिट्ठइ ।
ता गदुअ जहत्थं णिद्धारइस्सम् । (परिक्रम्य पश्यन्ती ।) कथं एसा वि-
साहा घुम्मिअ घुम्मिअ अलिन्दे पडइ । ता सदाइस्सम् । (इत्युपसृत्य ।)
विसाहे, जादो एक्कपहरो तहवि घुम्मसि । (क)

(प्रविश्य ।)

विशाखा—(स्वगतम् ।) संपदं रासमहसवगव्भासु सवरीसु कुदो
णिद्दागन्धोवि अम्हाणम् । ता जुत्तं जेव्व घुम्मणम् । (इति हठादृशौ विकाश्य ।
प्रकाशम् ।) अज्जे, अज्ज भअवदीए णिदेसेण देअदाअदणे अम्हे दिण्ण-
जाअरम्ह । (ख)

जटिला—(स्वगतम् ।) अदो जेव्व पदोसे बहुए सेज्जा सुणा आसि ।
(प्रकाशम् ।) विसाहे, आआरेहि वहूअम् । (ग)

विशाखा—हला राहे, इदो इदो । (घ)

(प्रविश्य ।)

राधा—(चक्षुषी विमृज्य । सजृम्भम् ।) विसाहे, बाढं णिद्दाउल्लि ।
(इति दृष्टिं दरोद्धाव्य सशङ्कं स्वगतम् ।) कथं इध जेव्व अज्जा । (ङ)

(क) श्रुतं मयाप्य पीतपटेन कृतोत्तरीया वधूर्गृहे तिष्ठति । तद्वत्त्वा यथार्थं
निर्धारयिष्यामि । कथमेषा विशाखा भ्रान्त्वा भ्रान्त्वा अलिन्दे पतति । तच्छ-
ब्दायिष्ये । विशाखे, जात एकग्रहरस्तथापि भ्रमसि ।

(ख) सांप्रतं रासमहोत्सवगर्भासु स(श)र्वरीषु कुतो निद्रागन्धोऽप्यस्माकम् ।
तद्युक्तमेव भ्रमणम् । आर्ये, अब भगवत्या निदेशेन देवतायतने वयं दत्तजागराः स्मः ।

(ग) अत एव प्रदोषे वध्वाः शय्या शून्यासीत् । विशाखे, आकारय वधूम् ।

(घ) सखि राधे, इत इतः ।

(ङ) विशाखे, बाढं निद्राकुलास्मि । कथमित एव आर्या ।

वासन्तत्रिचतुरदिनलीलादिगदर्शनं समाप्य संप्रति शारदलीलाया महारासविला-
सादिभिरतिदुष्पारत्वात्तत्तद्वर्णनेन ग्रन्थगौरवमवधार्य तत्र चित्तप्रवेशार्थं दिना-
धिसात्रलीलामुष्टं यति—ततः प्रविशतीत्यादिना यावदङ्कसमाप्तिम् ॥
सुदमिति । अलिन्दे गृहस्य बहिर्द्वारप्रकोष्ठे ॥ प्रदोषे निशादौ ।

जटिला—(राधां निर्वर्ण्य । खगतम् ।) हद्धी हद्धी । सच्चं जेव्व एदं पी-
अम्बरम् । (क)

राधिका—(जनान्तिकम् ।) हला, सुदं मए सारङ्गीमुहादो जं णिसीधे
बुड्डिआए तस्सि विलासपुलिणे गदं आसि । ता णूणं म्हे तत्थ दिट्ठमिह । (ख)

विशाखा—णहु णहु । जं कधिदं वुन्दाए तुमं घेतुण तिरोहिदे कण्हे तथा
अम्हेसु दोसु सहीसु ससङ्कं तुह उद्देसस्स गदासु एसा बुड्डी उवत्थिदा । (ग)

राधिका—तदो कीस इअं कोहभअंकरीए मं पेक्खन्ती चिट्ठदि । (घ)

जटिला—(सेष्यम् ।) मिच्छाजप्पिणि विसाहे, किं णाम अन्धासि
तुमम् । (ङ)

विशाखा—(राधां विलोक्य । सखेदम् । जनान्तिकम् ।) अइ विलासविम्हले,
किं खलु इदम् । (च)

राधिका—(स्वं वक्षो निरीक्ष्य ससंभ्रमम् ।) हला, तुमं जेव्व सरणम् । (छ)

विशाखा—(जटिलामवेक्ष्य । संस्कृतेन ।)

मुदा क्षितैः पर्वोत्तरलहृदयाभिर्युवतिभिः

पयःपूरैः पीतीकृतमतिहरिद्राद्रवमयैः ।

दुकूलं दोर्मूलोपरि परिदधानां प्रियसखीं

कथं राधामार्ये कुटिलितदृगन्तं कलयसि ॥ १ ॥

(क) हा धिक् हा धिक् । सत्यमेवेदं पीताम्बरम् ।

(ख) हला, श्रुतं मया सारङ्गीमुखाद्यन्निशीधे वृद्धस्य तस्मिन्विलासपुलिने गत-
मासीत् । तन्नूनं वयं तत्र दृष्ट्वा स्मः ।

(ग) न खलु न खलु । यत्कथितं वृन्दया त्वां गृहीत्वा तिरोहिते कृष्णे तथाव-
योर्द्वयोः सख्योः सशङ्कं तवोद्देशाय गतयोः सतरेषा वृद्धा उपस्थिता ।

(घ) तदा कस्मादियं कोपभयंकरी मां पश्यन्ती तिष्ठति ।

(ङ) मिथ्याजल्पिनि विशाखे, किं नामान्धासि त्वम् ।

(च) अयि विलासविम्हले, किं खल्विदम् ।

(छ) हला, त्वमेव शरणम् ।

हलेति । निशीधे अर्धरात्रे ॥ मुदेति । युवतिभिः क्षितैः पयःपूरैः पीतीकृतं दुकूलं
परिदधानाम् । क । दोर्मूलोपरि । कुटिलितदृगन्तं यथा स्यात्तथा कं पश्यसि ।

जटिला—(सविस्ममम् ।) विसाहे, तुए जेव्व चञ्चलाए मम पुत्तघरं विणासिदम्, जं जोव्वणन्धाणं गोईणं मज्झे बहुडीअ णिज्जइ । (क)

विशाखा—अज्जे, किंति मं उवालेहेसि । णं उवसणं दीवमालिआपव्व लच्छीं उवालेहेहि, जाए सव्वं आबालवुडुं गोउलं जेव्व उम्मादिदम् । (ख)

जटिला—वत्से, सच्चं कहेसि । अज्ज रत्तिम्मि दिइं मए सव्वाओ गोउलकिसोरीओ तत्थ पुलिणे उम्मत्तीभविअ किंपि किंपि चिट्ठन्दि । (ग)

(विशाखा सदग्भङ्गं राधिकामीक्षते ।)

जटिला—(सदैन्यम् ।) अइ विसाहे, पसीद पसीद । एसा अङ्गुलि-सिहरं मुहे णिक्खिविअ अब्भत्थेमि । ता मइ एक्कं अणुग्गहं करेहि । (घ)

विशाखा—(सप्रश्रयम् ।) अज्जे, किंति एवं भणासि । णिकामं आणवेहि । (ङ)

जटिला—वच्छे, तुमं विसुद्धासि । ता कण्हहत्थादो रक्खेहि वड्ड-डिअम् । (च)

विशाखा—अज्जे, णिच्चिन्ता होहि, जं ललिदा क्खु एत्थ दक्खा विअक्खणा अ । (छ)

(क) विशाखे, त्वयैव चञ्चलया मम पुत्रगृहं विनाशितम्, यद्यौवनान्धानां गोपिकानां मध्ये वधूटीं नीयते ।

(ख) आर्ये, किमिति मामुपालभसे । इमामुपसन्नां दीपमालिकापर्वलक्ष्मीमुपालभस्व, यया सर्वमाबालवृद्धं गोकुलमेवोन्मादितम् ।

(ग) वत्से, सत्यं कथयसि । अद्य रात्रौ दृष्टं मया सर्वा गोकुलकिशोर्यस्तत्र पुलिने उन्मत्तीभूय किमपि किमपि चेष्टन्ते ।

(घ) अयि विशाखे, प्रसीद प्रसीद । एषा अङ्गुलिशिखरं मुखे निक्षिप्य अभ्यर्चयामि । तन्मय्येकमनुग्रहं कुरु ।

(ङ) आर्ये, किमित्येवं भणसि । निकाममाज्ञापय ।

(च) वत्से, त्वं विशुद्धासि । तत्कृष्णहस्ततो रक्षय वधूटिकाम् ।

(छ) आर्ये, निश्चिन्ता भव, यल्ललिता खल्वत्र दक्षा विचक्षणा च ।

अज्जेति । दक्षा चतुरा । विचक्षणा परमविज्ञा च ॥

जटिला—कहिं गदा ललिदा । (क)

विशाखा—पेक्ख । पउमाए समं इदो जेव्व एसा आअच्छदि । (ख)

जटिला—अहं उत्पल्लिआनिष्पादणस्स गमिस्सम् । (ग) (इति निष्क्रान्ता ।)

(प्रविश्य पद्मया सह)

ललिता—सहि पउमे, कुदो आअच्छसि । (घ)

पद्मा—हला, कण्हस्स सआसादो । (ङ)

ललिता—कहिं कण्हो । (च)

पद्मा—मालतीवाटिआपेरन्ते । (छ)

ललिता—किं कुणदि । (ज)

पद्मा—महुमङ्गलदुदिओ विहरदि । (झ)

ललिता—(सपरिहासस्मितम् ।) हला, किं णाम संपूरिदाहिड्ढासि । (ञ)

पद्मा—(विहस्य ।) मा अण्णधा संभावेहि । मए मालदीसेहरो एक्को
गण्ठिअ तस्स उवहारीकिदो । (स्मृतिमभिनीय ।) हला, कधिदं मे कण्हेण—
'पउमे, तुमं जधा संतदं मालं समप्पेसि, एवं ललिदा वि मे विचित्तदा-

(क) कुत्र गता ललिता ।

(ख) पश्य । पद्मया सममित एवैषा आगच्छति ।

(ग) अहमुत्पल्लिकानिष्पादनाय गमिष्यामि ।

(घ) सखि पद्मे, कुत आगच्छसि ।

(ङ) सखि, कृष्णस्य सकाशात् ।

(च) कुत्र कृष्णः ।

(छ) मालतीवाटिकाप्रान्ते ।

(ज) किं करोति ।

(झ) मधुमङ्गलद्वितीयो विहरति ।

(ञ) सखि, किं नाम संपूरिताभीष्टासि ।

अहमिति । उत्पल्लिका गोमयपिण्डिका ॥ सखीति । संपूरिताभीष्टासीति रतं
व्यज्यते । अस्याः प्रातरेवात्रागमनं ललितया सह संवादेच्छा च जटिलक्रियमाण-

उलच्छीम् । ता एसा मे लेहपत्तिआ तुए तिस्सा हत्थे देअ' त्ति । (क)
(इति पत्रिकामर्पयति ।)

ललिता—(गृहीत्वा खगतम् ।) कदा वि कण्हस्स मए ढाउराओ ण
समप्पिदोत्थि । ता एत्थ अवरेण केणावि रहस्सेण होदव्वम् । (इति प्रकाशं
पत्रिकां वाचयति ।)

‘त्वया मुक्तगिरिः पाणौ ममातुच्छपदस्थितिः ।

निधीयतामधीराक्षि रागिधातुपरिच्छदः ॥ २ ॥’

(इति क्षणं विमृश्य खगतम् ।) राधा मम पाणौ निधीयताम् । एवं संकेदेण
इमिणा आणत्तम् । (प्रकाशम् ।) सहि, तथा करिस्सम् । ता अग्गदो राहिअं
आपुच्छिअ साहेहि । (ख)

पद्मा—(राधिकासुपेय सनर्मस्मितम् ।) हला राहे, दिट्ठिआ णिव्विवादं
जादम् । जधा गोउल्लिन्दणन्दणेण अम्हाणं अंशुआइं अवहरिदाइं तथा
अम्हेहिं पि तस्स इदं पीदंसुअम् । (ग)

(क) मा अन्यथा संभावय । मया मालतीशेखर एको ग्रथित्वा तस्योपहारी-
कृतः । सखि, कथितं मे कृष्णेन—‘पद्मे, त्वं यथा संततं मालां समर्पयसि, एवं ललि-
तापि मे विचित्रधातुलक्ष्मीम् । तदेवा मम लेखपत्रिका त्वया तस्या हस्ते देया’ इति ।

(ख) कदापि कृष्णस्य मया धातुरागो न समर्पितोऽस्ति । तदत्रापरेण केनापि
रहस्येन भवितव्यम् । एवं संकेतेनानेनाज्ञप्तम् । सखि, तथा करिष्यामि । तदग्रतो
राधिकामापुच्छय साधय ।

(ग) सखि राधे, दिष्ट्या निर्विवादं जातम् । यथा गोकुलेन्द्रनन्दनेनास्माकमंशु-
कान्यपहरितानि तथास्माभिरपि तस्येदं पीतांशुकम् ।

तिरस्कारदुःखदर्शनाभिलाषा ॥ **विमृश्येति** । अयमत्र विमर्शः—त्वया मम पाणौ
रागिधातुपरिच्छदो निधीयताम् । कीदृशः । मुक्तगिरिः मुक्तो गिरेः सकाशादिति राजद-
न्तादिः । यद्वा मुक्तो गिरिर्येन स पर्वतादवचित्येत्यर्थः । अतुच्छपदस्थितिः न तुच्छे पदे
पर्वताधःप्रान्तादौ स्थितिर्यस्य । शृङ्गस्थ इत्यर्थः । अयं प्रकटोऽर्थः पद्माप्रतारणाय । गू-
ढसु रागिधातुपरिच्छद इत्यक्षराष्टकरूपशब्दः । कीदृशः । मुक्तौ त्यक्तौ गिकारिकारौ
येन । न विद्यते तुच्छपदानां तुकारच्छकारपकारदकाराणां स्थितिर्यत्र । ततश्च ‘राधा’
इत्यक्षरद्वयं तिष्ठति । विपक्षस्य दूयकरकरणचातुर्यं सौभाग्यातिशयनिधापनार्थम् ॥

ललिता—(स्मिता ।) अइ णिल्लज्जि, कुङ्कुमपङ्कपिञ्जरिदं पिअसहीए उत्तरिअं पेक्खिअ किंति अणत्थं आसङ्कसि । (क)

पद्मा—(सस्मितम् ।) हला राहे, अणुजाणीहि मम् । तुरिअं सहित्थलीं गदुअ कण्हस्स लीलं गाअन्तीं पिअसहीं चन्दाअलिअं सुहावइस्सम् । (ख)

विशाखा—(विहस्य ।) पउमे, धण्णाओ तुम्हे । माहिं अदंसणे वि क-
ण्हस्स विलासगीदीहिं णिअसही चन्दाअली सुहावीअदि । (ग)

पद्मा—विसाहे, तुम्हेहिं कीस तथा ण किज्जइ । (घ)

विशाखा—अइ, कुदो अम्हाणं इदि संभाव्वेअम् । (ङ)

पद्मा—हला, कथं णत्थि । (च)

विशाखा—मुद्धे, कण्हस्स णाममेत्ते पत्थुदे सही राहिआ विक्खु-
ब्भदि । (छ)

पद्मा—(स्वगतम् ।) सपक्खे, पेमुक्करिसो इमाए विक्खाविदो । होदु ।
(प्रकाशम् ।) विसाहे, तुम्हे ज्जेव्व सुट्ठु सुहिणीओ । अम्हाणं क्खु कावि
दुक्खदसा अणुवट्ठदि । (ज)

(क) अयि निर्लज्जे, कुङ्कुमपङ्कपिञ्जरितं प्रियसरूपा उत्तरीयं प्रेक्ष्य किमित्यनर्थं
आशङ्कसि ।

(ख) सखि राधे, अनुज्ञापय माम् । त्वरितं सखीस्थलीं गत्वा कृष्णस्य लीलं
गायन्तीं प्रियसखीं चन्द्रावलीं सुखयिष्यामि ।

(ग) पद्मे, धन्या यूयम् । यामिरदर्शनेऽपि कृष्णस्य विलासगीतैर्निजसखी च-
न्द्रावली सुखायते ।

(घ) विशाखे, युष्माभिः कस्मात्तथा न क्रियते ।

(ङ) अयि, कुतोऽस्माकमिति संभाव्यम् ।

(च) सखि, कथं नास्ति ।

(छ) मुग्धे, कृष्णस्य नाममात्रे प्रस्तुते सखी राधिका विक्षुब्ध्यति ।

(ज) स्वपक्षे, प्रेमोत्कर्षेऽनया विख्यापितः । भवतु । विशाखे, यूयमेव सुष्ठु
सुखिन्यः । अस्माकं खलु कापि दुःखदशा अनुवर्तते ।

हलेति । सखीस्थली नाम सखीधरा इति गोवर्धननिकटवर्ती चन्द्रावल्या ग्रामः ॥
मुद्धे इति । कृष्णस्य नाममात्रे प्रस्तुते सखी राधा विक्षुब्ध्यति । कुतो गीतश्रवणसाम-

ललिता—पउमे, ण खलु तुम्हाणं किंपि दुक्खं संभाविअदि । (क)

पद्मा—ललिदे, मा एवं भण । जं हारगण्ठणकेसपसाहणविम्बाहरर-
ज्जणपहुदीए चन्दाअलीए णेवच्छाइ सब्बदा कुणन्तीणं अम्हाणं दुक्ख-
जालस्स अन्तो णत्थि । (ख)

विशाखा—(विहस्य १) हला पउमे, सच्चं तुम्हाणं बहुइं दुक्खाइं ।
अम्हाणं उण एकं जेव । (ग)

पद्मा—हला किं तम् । (घ)

विशाखा—पउमे, जा कावि मच्चदुल्लहा आगासतारा पप्फुरदि,
तत्थ जादाहिलासस्स कस्सवि कालिन्दीकूलणन्दिणो समदस्स गन्धकल-
हिन्दस्स सब्बदा अब्भत्थणकदत्थणम् । (ङ)

(क) पद्मे, न खलु युष्माकं किमपि दुःखं संभाव्यते ।

(ख) ललिते, मैवं भण । यद्धारग्रथनकेशप्रसाधनविम्बाधररञ्जनप्रभृतिभिश्चन्द्रा-
वल्या नेपथ्यानि सर्वदा कुर्वन्तीनामस्माकं दुःखजालस्यान्तो नास्ति ।

(ग) सखि पद्मे, सत्यं युष्माकं बहूनि दुःखानि । अस्माकं पुनरेकमेव ।

(घ) सखि, किं तत् ।

(ङ) पद्मे, या कापि मर्त्यदुर्लभाकाशतारा प्रस्फुरति, तत्र जाताभिलाषस्य क-
स्यापि कालिन्दीकूलनन्दिनः समदस्य गन्धकलभेन्द्रस्य सर्वदाभ्यर्थनकदर्शनम् ।

र्थम् । चन्द्रावल्यास्तथा प्रेमाभावात्तत्संभवतीति भावः ॥ ललिदे इति । अयं भावः—
चन्द्रावल्याः सौभाग्यातिरेकादेकस्मिन्नपि दिने बहुशः कृष्णसंभोगेन पुनर्वेशः कर्तव्यो
भवति । युष्माकं तु राधायास्तादृशसौभाग्याभावात् कदाचित्केन कृष्णसंभोगेन कदाचि-
देव वेशकरणमिति ॥ विहस्येति । व्यङ्ग्योऽर्थस्तवायमेव । स त्वस्माभिरपकृष्टत्वेन हस्यत
एवेति भावः ॥ सच्चमिति । सदा चन्द्रावल्याः कृष्णसंभोग इति भवत्या मिथ्यैव व्य-
ज्यते यद्यपि सत्यं स्यादस्तु । तदपि राधिकासौभाग्यभानोरग्रे स तु सौभाग्याभासः खयो-
त्तायत इति त्वया ज्ञायतामित्यभिप्रेत्याह—अस्माकं पुनरेकमेवेति ॥ समदस्येति ।
दुर्लभा ममेयमिति परामर्शभावान्मत्तत्वमेव । गन्धकलभेन्द्रो दुर्वारहस्तिशावकः । अयं
भावः—सुलभत्वेन चन्द्रावल्या संभोगः स्याच्चेदस्तु । अस्माकं राधायां तु संभोगप्रार्थनापि
दुःशका । कृष्णस्यातिदुर्लभत्वात् । ततश्च तदर्थमस्मासु राधासखीषु सदाभ्यर्थना तस्य भ-

ललिता—(स्मिता ।) विसाहे, अणं पि एकं गरुअं दुक्खं तुए कथं विसुमरिदम् । (क)

विशाखा—ललिदे, किं तं सुमरावेहि । (ख)

ललिता—अइ ऋज्जुए, राहाए पाअपल्लअम्मि जावअराअस्स क्खणे क्खणे विरअणम् । (ग)

विशाखा—(सहासम् ।) अलीआसङ्किणि ललिदे, विरमेहि विरमेहि । कणहस्स उत्तमङ्गे ढाउराओ जेव्व रेहदि, ण क्खु जावआणम् । (घ)

राधिका—(सलज्जम् ।) हला पउमे, इमाणं दुम्महीणं पलावं अणाअणिअ तुणं पिअसहीं चन्द्राअलिअं जेव्व जाहि । (ङ)

पद्मा—जधा आदिसदि पिअसही । (च) (इति निष्क्रान्ता ।)

ललिता—(खगतम् ।) एण्हि कणहस्स आण्णां करिस्सम् । (प्रकाशम् ।) हला राहे, एहि । पुप्फं अवचिणिअ भववन्तं सूरं पूएम्ह । (छ)

(क) विशाखे, अन्यदप्येकं गुरु दुःखं त्वया कथं विस्मृतम् ।

(ख) ललिते, किं तत्स्मारय ।

(ग) अयि ऋजुके, राधाया पादपल्लवे यावकरागस्य क्षणे क्षणे विरचनम् ।

(घ) अलीकाशङ्किनि ललिते, विरम विरम । कृष्णस्योत्तमाङ्गे धातुराग एव राजते, न खलु यावकानाम् ।

(ङ) सखि पद्मे, आसां दुर्मुखीनां प्रलापमनाकर्ण्य तूर्णं प्रियसखीं चन्द्रावलीमेव याहि ।

(च) यथादिशति प्रियसखी ।

(छ) इदानीं कृष्णस्याज्ञां करिष्यामि । सखि राधे, एहि पुष्पमवचित्य भगवन्तं सूर्यं पूजयाम् ।

वति तामपि कदर्थनमस्माभिर्मन्यते ॥ **स्मित्वेति** । विशाखे, सुष्ठु प्रत्युक्तं भवत्या इति भावः । अहमितोऽप्युत्कृष्टकोटिमाविष्कृत्य वराकीमिमां निर्वचनीकरोमीत्यभिप्रेत्याह—**अणं पि एकमिति ॥ अयीति** । ऋजुस्वभावत्वात् सूक्ष्ममर्थं प्रकाश्य नेमां लज्जयसीति भावः । अयं भावः—ततश्च सामदानादिभिश्चाटुपरेण कृष्णेन वशीकृतास्माभिरवकाशे दत्ते राधिकायाः पादयोः प्रणमेन यावकरागः क्षणे क्षणेऽपगतो भवतीति भावः ॥ **सहासमिति** । अथास्याः प्रत्युत्तरस्य का गतिर्भविष्यतीति भावः । कृष्णस्योत्तमाङ्गे धातुरागो राजते, न खलु यावकानामिति प्रकाशितार्थस्य पुनः संगोपेनाधिकं सनिर्धारं सत्यत्वं व्यञ्जितमिति ॥ **सलज्जमिति** । आत्मयज्ञश्रवणेन ॥ अथेमां निरुत्तरां म्लान-

राधिका—(खगतम् ।) दिङ्ङिआ हिअअङ्ङिदो जेव्व मे कामो इमाए
उवणीदो, जं कण्हस्स दंसणं एत्थ संभवे । (प्रकाशम् ।) जघा हि रोअदि
पिअसहीए । (क) (इति निष्क्रान्ता ।)

(ततः प्रविशति मधुमङ्गलेनोपास्यमानः कृष्णः ।)

कृष्णः—

तव स्तवकवल्लरीचटुलगन्धवन्दीकृत-

भ्रमङ्गमरसंकृतिप्लुतमुदग्रगुञ्जार्बुदम् ।

शरत्कुशकलिन्दजापुलिनवृन्दसंवर्धितं

परिस्फुरति चन्द्रकस्थगितमद्य वृन्दावनम् ॥ ३ ॥

(पुनर्निरूप्य । सानन्दम् ।)

शरदि मुखरिताशास्तरनादावलीभि-

र्वलदविचलनेत्राः पश्य वृन्दावनेऽद्य ।

विदधति रणरङ्गं वासिता सङ्गहेतोः

सरभसमुरुशृङ्गैः सङ्गवे पुंगवेन्द्राः ॥ ४ ॥

मधुमङ्गलः—(सर्वतो विलोक्य ।)

तुह संगमेण पूर्णं मुउन्द वुन्दाडई घनच्छाया ।

उअ दम्भेण कुरण्टअभरस्स पीदम्बरं धरइ ॥ ५ ॥ (ख)

कृष्णः—(खगतम् ।) किमद्य निष्टङ्कितसंकेतलेखार्थया पूर्णमनोरथीक-
रिष्येऽहं ललितया । हन्त, शारदमाधुरीसंदोहसंदानितापि वृन्दाटवीकक्षा

(क) दिष्टया हृदयस्थित एव मम कामोऽनयोपनीतः, यत्कृष्णस्य दर्शनमत्र
संभवेत् । यथा ह्यभिरोचते प्रियसख्यै ।

(ख) तत्र संगमेन नूनं मुकुन्द वृन्दाटवी घनच्छाया ।

उत दम्भेन कुरण्टकभरस्य पीताम्बरं धरति ॥

मुखी दृष्ट्वा आह—हला पउमे इत्यादि ॥ तवेति । वायुना चक्षलगन्धेन वन्दीकृतः
वन्दी स्तावकस्तदिव कृतो यो भ्रमङ्गमरस्तस्य झङ्कल्या प्लुतं व्यासम् । अथवा वन्दीकृतो
बद्धीकृतः । उदग्राणामुत्कृष्टानां गुञ्जानामर्बुदं यत्र । चन्द्रकैमयूरपिच्छैः स्थगितं संवृतम् ।
व्याप्तमिति यावत् । 'स्थगि संवरणे' धातुः ॥ शरदीति । मुखरिता नादिता आशा
दिशो यैः । वासिता पुष्पिणी गौ ॥ तुहेति । घनच्छायापक्षे त्वत्सारूप्यप्राप्त्या मेघ-
कान्तिः ॥ किमद्येत्यादि । संदानिता बद्धा । शरदि यत्र कुत्रापि खञ्जनसंचारं विना

खञ्जनाक्षी विप्रकर्षादानन्दबिन्दुमपि न मे संदधाति । तद्वेणुसंकेतं संचा-
रयामि । (इति तथा कुर्वन् ।)

दिव्यो रथाङ्गि समयः सखि संगमस्य

जज्ञे वराङ्गि तरसा कुरु पक्षपातम् ।

अध्वानमर्धनयनेन विलोकमानः

शोकादयं सहचरस्तव रौरवीति ॥ ६ ॥

मधुमङ्गलः—भो वयस्स, किं एदं अउरुव्वं वादिदम् । (क)

कृष्णः—सखे, कुरङ्गीलोकनार्थं ममायमुद्यमः ।

मधुमङ्गलः—सच्चं कथिदम् । किं तु एक्कं अक्खरं अण्णधा किअम् । (ख)

कृष्णः—सखे, साधु विदितं कुरङ्गीलोचनार्थमेव ।

(नेपथ्ये ।)

पिबन्तीनां वंशीरवमिह गवां कर्णचुलुकैः

पयःपूरा दूरादिशि दिशि तथा शुश्रुवुरमी ।

अकाले पुष्पद्विस्तरुभिरभितः शोभितमिदं

यथा वृन्दारण्यं दधिमयनदीमातृकमभूत् ॥ ७ ॥

कृष्णः—सखे, दक्षिणतः पश्य पश्य ।

तुङ्गस्ताम्रोरुशृङ्गः स्फुरदरुणखुरो रम्यपिङ्गेक्षणश्रीः

कण्ठव्यालम्बिघण्टो धरणिविलुठितोच्चण्डलाङ्गुलदण्डः ।

सोऽयं कैलासपाण्डुद्युतिरतुलककुन्मण्डलो नैचिकीनां

चक्रे भाति प्रियो मे परिमलतुलितोत्फुल्लपद्मः ककुब्धी ॥ ८ ॥

(क) भो वयस्य, किमेतदपूर्वं वादितम् ।

(ख) सत्यं कथितम् । किं त्वेकमक्षरमन्यथा कृतम् ।

शोभेव नोत्पद्यते इति खञ्जनाक्षीपदैकदेशव्यङ्ग्यं वस्तु । हे रथाङ्गि चक्रवाकि, व्यपदेशेन
हे राधे । रौरवीति अत्यर्थं जल्पति । रोदितीत्यर्थः ॥ पिबन्तीनामिति । पयःप्रवाहा-
स्तथा शुश्रुवुर्यथाकालेऽपि पुष्पद्विस्तरुभिः शोभितं सत् वृन्दारण्यं दधिमयं नदीमातृकम-
भूत् । अयमर्थः—वंशीश्रवणेन गवां दुग्धप्रवाहास्तरूणां पुष्पाणि च युगपदभूत् । ततश्च
पुष्पाणामम्लरससंपर्केण दुग्धानि दधीनि बभूवुरिति । 'पुष्प विकसने' धातुः ॥ तुङ्ग इति ।
परिमलतुलित इति पद्मगन्धनामायं वृषः । तथा ह्युक्तम्—'पद्मगन्धो सुगन्धश्च बलीव-

(ततः प्रविशति सखीभ्यामनुगम्यमाना राधा ।)

राधा—(स्वगतम् ।) जदो दिसादो वेणुसदो आअदो, सा दिसा मो-
हिदाए मए ण संभाविदा । (क)

ललिता—(सोत्प्रासस्मितम् ।) हला राहिए, कीस अकण्डे हरिणकणी
तुमं जादासि । (ख)

राधिका—ललिदे, किंति अप्पणो धम्मं परस्स अप्पेसि । सच्चं तुमं
जेव्व हरिणी, जं कलसदेण हरिज्जन्ती दीससि । (ग)

ललिता—राहे, तुमं कखु हरिणी, जं रङ्गिणी णाम हरिणी तुम्ह
सही । (घ)

राधिका—(स्वगतम् ।) दिट्ठिआ एसा कावि सोरब्भधारा वाडिआ
दोदूदीव्व मं आअट्ठदि । (ङ) (इति सव्याजं पुरः प्रयाति ।)

विशाखा—(स्मिता ।) हला राहि, कीस तुमं भङ्गीव्व गन्धं स-
प्पसि । (च)

राधिका—विसाहे, अगगदो फुल्लाई कुसुमाई दीसन्ति । ता एदाई
वेत्तुण तम्मिच्चं पूअइस्सम् । (छ)

(क) यतो दिशातो वेणुशब्द आयातः, सा दिशा मोहितया मया न संभा-
विता ।

(ख) सखि राधे, कस्मादकाण्डे हरिणकर्णां त्वं जातासि ।

(ग) ललिते, किमित्यात्मनो धर्मे परस्वार्पयसि । सत्यं त्वमेव हरिणी, यत्कलश-
ब्देन हरिष्यमाणा दृश्यसे ।

(घ) राधे, त्वं खलु हरिणी, यद्रङ्गिणी नाम हरिणी तव सखी ।

(ङ) दिष्टया एषा कापि सौरभ्यधारा वाटिकामामाकर्षति ।

(च) सखि राधे, कस्मात्त्वं भृङ्गीव गन्धं सर्पसि ।

(छ) विशाखे, अग्रतो फुल्लानि कुसुमानि दृश्यन्ते । तदेतानि गृहीत्वा
तन्मित्रं पूजयिष्ये ।

‘दासतिप्रियौ’ इति ॥ हलेति । सर्पसि । अन्वेपयसीत्यर्थः ॥ विसाहे इति । मित्रम् । सूर्यमि-

ललिता—सच्चं मित्तस्य अणुराअं तुमं तरलेदि । सो दाव गहणचरस्स जेव ण कखु गअणचरस्स । (क)

राधिका—(सप्रणयरोषम् ।) अइ अदक्खिणे, कमलबन्धुं कधेमि । (ख)

ललिता—सहि, कीस आआरं संगोवेसि । (ग)

विशाखा—ललिदे, सवत्तीभाएण ईसा च्चेअ संगोवेदि । ण उण अपिसही । (घ)

राधा—(सभ्रूभङ्गम् ।) अइ वामे, अत्तणो हिअअड्ढिदं अत्थं परमुण्डे कीस पाडेसि । ता तुवरेहि । जाणादि दूरे जेव सो तुम्हाणं बिम्बाहर-कण्डूखण्डणो । (ङ)

ललिता—राहे, आकोमारं अम्हाणं अक्खुडिदं कुलङ्गणावदं वुन्दा-वणलदाओ जेव्व जाणेन्ति । ता अत्तणो मुहेण किं कधइस्सम्ह । (च)

राधिका—(विहस्य ।) अइ पइव्वदे, जाणेन्ति जाणेन्ति । तदो जेव कळे तुह भुअवल्लिणो अङ्के सकंमिदं दिट्ठं मए मअरकुण्डललञ्छणं । तथा जेव विसाहाए तत्थ तुलिओवरि कखुडिदं सिहण्डकिरीडम् । (छ)

(क) सत्यं मित्रस्यानुरागस्त्वां तरलयति । स तावद्गहनचरस्यैव न खलु गगन-चरस्य ।

(ख) अय्यदक्षिणे, कमलबन्धुं कथयामि ।

(ग) सखि, कस्मादाकारं संगोपयसि ।

(घ) ललिते, सपत्नीभावेनेर्ष्यैव संगोपयति । न पुनः प्रियसखी ।

(ङ) अयि वामे, आत्मनो हृदयस्थितमर्थं परमुण्डे कस्मात्पातयसि । तत्त्वरय । जानाति दूर एव स युष्माकं बिम्बाधरकण्डूखण्डनः ।

(च) राधे, आकौमारमस्माकमस्खलितं कुलङ्गनाव्रतं वृन्दावनलता एव जानन्ति । तदात्मनो मुखेन किं कथयिष्यामः ।

(छ) अयि पतिव्रते, जानन्ति जानन्ति । तत एव कल्पे तव भुजवल्लया अङ्के संक्रान्तं दृष्टं मया मकरकुण्डललञ्छनम् । तथैव विशाखेया तत्र तूलिकोपरि स्खलितं शिखण्डकिरीटम् ।

त्यर्थः ॥ सहीति । आकारमिज्जितं संगोपयसि, पक्षे आ इति अक्षरं संगोपयसि न वदसि । कमलबन्धुमिति प्रकटं कथं न वदसीत्यर्थः ॥ सपत्नीभावेनेर्ष्यैव संगोपयति । न पुनः प्रिय-सखी । लक्ष्म्या सह सपत्न्या तदीर्ष्यया तन्नामानुचारणादित्यर्थः ॥ अयीति । कल्पे प्रातः ॥

ललिता—(सिला १) परपरिवादिणि, अवेहि अवेहि । (क)

विशाखा—राहे, कित्तिं झम्पिस्ससि । ण खलु चन्दालोए चन्द-
कन्तसिला अप्पसिण्णा होदुं पहुवदि । (ख)

राधिका—(पुरो दृष्ट्वा सचमत्कारम् १) ललिदे, तूणं अणुजाणेहि । पला-
इस्सम् । (ग) (इत्युत्कम्पते ।)

ललिता—(साशङ्कम् १) राधे, कीस भाएसि । (घ)

राधिका—(साभ्यमूयम् १) अइ वक्के, अलं इमिणा उज्जुअत्तणेण ।
णूणं इमस्स लम्पडस्स हत्थे पक्खेदुं मं दूरे आणीदासि । (ङ)

ललिता—(निपुणं निभाल्य स्वगतम् १) णूणं दूरतो विलोइज्जन्तं तमालं
ज्जेब इअं कण्हं मण्णेदि । (प्रकाशम् १) हुं, दाणिं कथं पलाइस्ससि । लद्धो
मए ओसरो । (च) (इति राधाभाकर्षति ।)

राधिका—(सकातर्यम् १) सहि विसाहे, परित्ताहि परित्ताहि । सरणा-
अदम्हि । (छ)

विशाखा—अइ पेम्मुव्वमिदे, कथं तिल्लोकं ज्जेब दे कण्हएदि । पेक्ख
एसो पसाली, ण खलु तुज्झ विलासी । (ज)

कृष्णः—कथं नेदानीमपि प्रत्यासन्ना तन्वङ्गी । तन्मुरलीमीरयामि ।
(इति तथा कुर्वन् ।)

(क) परपरवादिनि, अपेहि अपेहि ।

(ख) राधे, कियदाच्छादयसि । न खलु चन्द्रालोके चन्द्रकान्तशिला अग्रस्विन्ना
भवितुं प्रभवति ।

(ग) ललिते, तूर्णमनुज्ञापय । पलायिष्यामि ।

(घ) राधे, कस्माद्विभेषि ।

(ङ) अयि वक्ते, अलमनेन ऋजुकत्वेन । नूनमस्य लम्पटस्य हस्ते प्रक्षिप्तं मां
दूरे आनीतासि ।

(च) नूनं दूरतो विलोक्यमानं तमालमेवेयं कृष्णं मन्यते । हुं, इदानीं कथं
पलायिष्यसि । लब्धो भयावसरः ।

(छ) सखि विशाखे, परित्रायस्व परित्रायस्व । शरणागतासि ।

(ज) अयि प्रेमोद्भ्रान्ते, कथं त्रैलोक्यमेव ते कृष्णायते । पश्यैष पलाशी, न
खलु तव विलासी ।

अयि सुधाकरमण्डलि मण्डय त्वमटवीं मृदुपादविसर्पणैः ।

उदयशैलतटीनिहितेक्षणो ननु चकोरयुवा परितप्यते ॥ ९ ॥

विशाखा—(स्वयं धैर्यमवष्टभ्य ।) हला राहे, कीस तुमं भमन्ती कल-
म्ब ओलम्बेसि । (क)

ललिता—सहि वंसिए, वारंवारं तुमं वन्देमि । जं उग्घाडिदर-
हस्सा तुए राही किदा । (ख)

(राधिका सलज्जमवहित्थां नाटयति ।)

ललिता—(संस्कृतेन ।)

विशद्विः कर्णान्ते तव विसृमैरैरद्य मुरली-

कलैरुरुस्तम्भो गुरुरजनि रम्भोरु तरसा ।

विलुप्ताभूदृष्टिर्नयनजलवृष्टिव्यतिकरैः

प्रणीताभिर्यत्नात्तदलमवहित्थालहरिभिः ॥ १० ॥

विशाखा—ललिदे, को दाणिं अवहित्थाए ओसरो । (ग) (इति
संस्कृतेन ।)

त्रपाभिचरणक्रमे परमसिद्धिराथर्वणी

स्मरानलसमिन्धने सपदि सामिधेनीध्वनिः ।

तथात्मपरमात्मनोरुपनिषन्मयी संगमे

विलासमुरलीभवा विरुतिरद्य वैरायते ॥ ११ ॥

(क) सखि राधे, कस्मात्त्वं भ्रमन्ती कदम्बमवलम्बसे ।

(ख) सखि वंशिके, वारंवारं त्वां वन्दयामि । यदुद्धाटितरहस्या त्वया राधा कृता ।

(ग) ललिते, क इदानीमवहित्थाया अवसरः ।

अयीति । सुधाकरमण्डलि हे चन्द्रमण्डलि, अपदेशेन हे राधे । 'विम्बोष्ठी मण्डलं
त्रिषु' इत्यमरः । पादविसर्पणैः किरणप्रसारणैश्चरणसंचालनैश्च ॥ कदम्बमवलम्बसे ॥

त्रपाभिचरणेति । त्रपाभिचरणक्रमोऽथर्ववेदोक्तसिद्धिः । अथर्ववेदस्याभिचारप्राय-
त्वात् । स्मरानलस्य समिन्धने ज्वालने सामिधेनीध्वनिः सामिधेनीमन्त्रपाठः । 'ऋक्सामि-
धेनी धार्या चर्या स्यादग्निसमिन्धने' इत्यमरः । आत्मपरमात्मनोः संगमे एकीकरणे
उपनिषन्मयी तत्त्वमसीतिवाक्यमयी । तथा च लज्जाक्षयं कामोद्रेकं प्रेमम्... च करो-
तीत्यर्थः । वैरायते । वैरं करोतीत्यर्थः । 'शब्दवैरकलहाभ्रक एव मेघेभ्यः करणे' इति

राधिका—(सक्षोभम् ।) सहि, सच्चं कधेसि । अम्हाणं वइरिणी संवुत्ता दारुणी वंसिआ । ता उवालिस्सम् । (क) (इति संस्कृतेन ।)

सूतिस्ते धनुषश्च वंशवरतो वन्दे तयोरन्तिमं

विद्धो येन जनस्तनुं विहरयन्नान्तश्चिरं ताम्यति ।

विद्वानां हृदि मारपत्रिविषमैर्ध्वानेषुभिर्नस्त्वया

क्रूरे वंशि न जीवनं न च मृतिर्घोराविराशीदृशा ॥ १२ ॥

कृष्णः—(पुरो विलोक्य सानन्दम् ।)

भविता सविधेऽत्र राधिका यदियं रिङ्गति रङ्गिणी पुरः ।

मृगलाञ्छनलेखयेव या मृगमूर्तिर्न तथा वियुज्यते ॥ १३ ॥

(पुनर्निरूप्य ।) सखे, ज्ञातं ज्ञातम् । नासौ राधिकान्यङ्कुः । यदयं निरङ्को नेदीयानिन्दुः । (इति विस्मयमभिनीय ।)

अङ्गात्परित्यज्य पुरः कुरङ्गं शङ्के सुधांशुर्भुवमाससाद ।

(पुनर्निर्भाव्य ।)

आं ज्ञातमुत्फुल्लविलासवृन्दैरानन्दि राधावदनं चकास्ति ॥ १४ ॥

(इत्यग्रे सरति ।)

मधुमङ्गलः—(सपरिहासम् ।) भो वअस्स, मा धाव । लहुं जाहि । अहवा

तुमं किंति दूसिज्जसि, जं धुत्तकिसोरीहिं दुट्ठमन्तेण उम्मादिदोसि । ता इमास्सिं जोग्गे ओसरे तुमं णिवारिअ सिणेहस्स णिकिदं करिस्सम् । (ख) (इति पाणिमादधाति ।)

(क) सखि, सत्यं कथयसि । अस्माकं वैरिणी संवृत्ता दारुणा वंशिका । तदुपालप्सामि ।

(ख) भो वयस्य, मा धाव । लघु याहि । अथवा त्वं किमिति दूषिष्यसि, यो धूर्तकिशोरिर्भिर्दुष्टमन्त्रेणोन्मादितोऽसि । तदस्मिन्योग्येऽवसरे त्वां निवार्य स्नेहस्य निकृतं करिष्यामि ।

णिङ् ॥ सूतिरिति । वरवशतः सकाशात्ते तव एव धनुषश्च सूतिरुत्पत्तिस्तयोरन्तिमं धनुर्वन्दे, येन विद्धः सन् तनुं विहरयन् व्यजन् सन् चिरकालं नान्तस्ताम्यति । त्वया विद्वानां त्वस्माकं न जीवनं न च मृतिः । कैर्विद्वानाम् । ध्वानेषुभिः ध्वाना एव इषवस्तैः । कीदृशैः । मारपत्रिभ्यः कन्दर्पत्राणेभ्योऽपि विषमैः ॥ भवितेति । यदियं रङ्गिणी रिङ्गति, ततो राधिका सविधे निगटे भवितेत्यनुमानम् । तथा राधिकया रङ्गिणी न वियुज्यते ।

कृष्णः—सखे, साधु चेष्टसे यदद्य राधिकोपसर्पणे कम्पेन कृतविन्न-
स्य मे दत्तहस्तावलम्बोऽसि । (इति परिक्रम्य ।)

इयमतितृषितं वरानुरागोज्ज्वलसुमनाः कमनीयपत्रलेखा ।

मम वरतनुराचकर्षं चित्तं मधुपमशोकलेतेव पुष्पिताग्रा ॥ १५ ॥

राधिका—(कृष्णमपाङ्गेन विलोक्य । खगतम् । संस्कृतेन ।)

नवमनसिजलीलाभ्रान्तनेत्रान्तभाजः

स्फुटकिसलयभङ्गी सङ्गिकर्णाञ्जलस्य ।

मिलितमृदुलमौलेर्मालया मालतीनां

मदयति मम मेधां माधुरी माधवस्य ॥ १६ ॥

विशाखा—(विहस्य । संस्कृतेन ।)

वशीचक्रे कृष्णस्तव परिमलैरेव वलिभि-

र्विलासानां वृन्दं कथमिव मुधा कन्दलयसि ।

जये पाणौ दत्ते रणपटुभिरग्रेसरभटैः

स्वयं को विक्रान्तिं पुनरिह जिगीषुः प्रणयति ॥ १७ ॥

राधिका—अहं दुस्मुहि, पत्तिअस्मि संकडे मं आरोविअ अज्जवि ण
विस्सन्तासि । ता णिक्खिवहिअअं तुमं उज्झिअ अहं सिणिद्धपिअसर्हीं
ललितं सरणं पविसामि । (क) (इति तथा कृत्वा संस्कृतेन ।)

अत्रायान्तं चलमपि हरिं लोकयन्ती बलिष्ठां

त्वामालम्ब्य प्रियसखि घने नासि कुञ्जे निलीना ।

(क) अथि दुर्मुखि, ...संकटे मामारोप्याद्यापि न विश्रान्तासि । तन्निष्कृपहृदयां
त्वामौज्ज्याहं स्निग्धप्रियसखीं ललितां शरणं प्रविशामि ।

मृगमूर्तिर्मृगाकृतिर्मृगालाञ्जनलेखयेव ॥ सखे इति । न्यङ्कुर्हरिणी ॥ इयमिति । वरा-
नुरागेणोज्ज्वलं प्रेममयं शोभनं मनो यस्याः, पक्षे अनुगतरक्तिन्ना उज्ज्वलानि सुमनांसि
यस्याः । कमनीयानां पत्राणां लेखा श्रेणी यस्यां च ॥ नवेति । मेधां धारणावतीं बुद्धिं
मदयति । धारणावत्या बुद्धेरुत्ततया स्थित्वा विस्मर्तुं शक्या न भविष्यति शोभेयमिति
भावः ॥ वशीचक्रे इति । विलासानां बिम्बोकविभ्रमादीनां वृन्दं मुधा व्यर्थं कन्द-
लयसि प्रकाशयति ॥ अत्रायान्तमिति । तां बलिष्ठामालम्ब्य आप्तित्य चलं चञ्चलं हरिं

ललिता—(सनर्मस्मितम् । संस्कृतेन ।)

अस्मान्मुग्धे हृदयनिहितादद्य पीताम्बरात्ते

शक्तो नान्यः कुचपरिचये मत्पुरो मा व्यथिष्ठाः ॥ १८ ॥

कृष्णः—(सानन्दम् ।) कल्याणि, काले लब्धासि । (इति राधामनुसर्पति ।)

ललिता—(साद्योपं परिक्रम्य कृष्णं वारयन्ती ।) छइल्ल, ण हु एसा तुम्ह परिहासजोग्गा अम्हाणं पिअसही । ता अवेहि । (क)

कृष्णः—(सस्मितम् ।) ललिते, नेदं गोष्ठाङ्गनम् । पश्य वृन्दाटवीकुक्षिरसौ । तन्नेह वः प्रभविष्णुता ।

ललिता—कण्ह, अस्साओ ताओ खलु मुद्धिआओ जाओ तुअत्तो वि सुहु भाएन्ति । एसम्हि पसिद्धा ललिदा । (ख)

(राधिका चलापाङ्गेन कृष्णं विलोक्य कम्पं नाटयति ।)

ललिता—राहे, कीस सज्जसेण कम्पसि जं एसा जीअदि ललिदा । (ग)

राधिका—ललिदे, गहिदाइं बन्धूगपुष्पाइं । ता एहि । कालिन्दीतीरं गच्छम्ह । (घ)

कृष्णः—कठोरे, कथमाहृतबन्धुजीवा विदूरं गन्तुमुद्यतासि । (इति पन्थानमावृण्वन् ।)

परीतं शृङ्गेण स्फुटतरशिलाश्यामलरुचं

चलद्वेत्रं वंशव्यतिकरलसन्मेषलममुम् ।

(क) विदग्ध, न खल्वेषा तव परिहासयोग्या अस्माकं प्रियसखी । तदपेहि ।

(ख) कृष्ण, वयं ताः खलु मुग्धिकाः याः त्वत्तोऽपि सुष्टु विभ्यति । एषासि प्रसिद्धा ललिता ।

(ग) राधे, कस्मात्साध्वसेन कम्पसे यदेषा जीवति ललिता ।

(घ) ललिते, गृहीतानि बन्धूकपुष्पाणि । तदेहि । कालिन्दीतीरं गच्छामः ।

लोकयन्ती पश्यन्त्यपि सतीत्यर्थः । हृदये निहितादुपरि प्रकटं भावनया चार्पितात्पीताम्बरात्पीतवस्त्रात् कृष्णाच्च ॥ कठोर इति । आहृतबन्धुजीवा मृदुयानस्थबन्धुजीवपुष्पं हत्वा । चोरयित्वेत्यर्थः । पक्षे आहतो बन्धोर्मम जीव आत्मा यथा तथाभूता भूत्वेत्यर्थः ॥ परीतमिति । शृङ्गेण पर्वताग्रेण, वाद्यभेदेन च । शिलाभिः शिलैव च श्यामला

अतिक्रम्योत्तुङ्गं धरणिधरमग्रे कथमित-

स्त्वया गन्तुं शक्या तरणिदुहितुस्तीरसरणीम् ॥ १९ ॥

राधिका—(वक्रं विलोक्य हुंकुर्वती ।) नागर, मम दोषो नास्ति । दाणिं
एसा गोउलेसरिं अणुसरिस्सम् । (क)

कृष्णः—राधे, किं विभीषिकया । कामं गम्यताम् । तद्भुजमूलस्थं
पीतदुकूलमेव ममानुकूलम् । (इति राधां दिधीर्षति ।)

राधिका—(भुकुटीमाबध्य । संस्कृतेन ।)

साध्वीनां धुरि धार्या ललितासङ्गेन गर्विता चास्मि ।

हितमालपामि माधव पथि माद्य भुजङ्गतां रचय ॥ २० ॥

कृष्णः—ललिते, किमश्रावि वाग्भङ्गिरस्याः । तदहं नापराध्यामि ।
(इति भुजदण्डावुदण्डयति ।)

ललिता—(राधां पृष्ठतः कृत्वा ।) कण्ह, सर्वलोअसलाहणिज्जगुणोवि
तुमं गोउलिन्दस्स णन्दणोसि । ता णेदं दे दुल्लीलतणं अम्हेसु जोग्गम् । (ख)

मधुमङ्गलः—अइ गबिदे, किंति वुन्दाअणं विद्धंसिअ तुम्हेहिं
अम्हपिअवअस्सस्स पुप्फाइं हरिस्सन्ति । (ग)

(क) नागर, मम दोषो नास्ति । इदानीमेषा गोकुलेश्वरीमनुसरिष्यामि ।

(ख) कृष्ण, सर्वलोकश्चाघनीयगुणोऽपि त्वं गोकुलेन्द्रस्य नन्दनोऽसि । तच्चेदं
ते दुर्लीलत्वमस्मासु योग्यम् ।

(ग) अथि गर्विते, किमिति वृन्दावनं विध्वंस्य युष्माभिरस्त्रप्रियवयस्यस्य पुष्पाणि
हरिष्यन्ते ।

रुचिर्यस्य । चलन्ति कम्पवन्ति चेन्नाणि चलच्चञ्चलं चेन्न च यस्य तम् । वंशव्यतिकरैर्वै-
श्वक्षसमूहैर्लसन्ती मेखला यस्य, वंशव्यतिकरेण वंशीसंमिलनेन लसन्ती मेखला क्षुद्रघ-
ण्टिका यस्य च । धरणिधरं पर्वतं कृष्णं च ॥ **राधे इति** । अनुकूलमिति । मम पीता-
म्बरमाच्छिद्यानया नीतम् । मम को दोष इति मयापि तस्याग्रतो निवेद्यं पीताम्बरमिदमा-
कृष्य गृह्णामि । ततस्त्वं निरुत्तरीया पातुं न प्रभविष्यसीति भावः । यद्वा मदीयपीतवस्त्र-
युक्ता लज्जयैव तत्र गमने न शक्तिरिति भावः ॥ **साध्वीनामिति** । साध्वीनां पति-
व्रतानां सुन्दरीणां च धुरि । चिन्तनेन गणनीयेत्यर्थः । धार्या गणनीया । ललितायाः सङ्गेन
ललितः शोभनो य आसङ्ग आसक्तिस्तेन च गर्वितास्मि । अत एवाद्य पथि भुजङ्गतां
कामुकतां मा रचय । पक्षे मा मां भुजङ्गतां हस्तगतां रचय कुरु ॥ **ललित इति** ।

कृष्णः—सखे, तूर्णं गणयासां पुष्पाणि यथा तूत्संख्यया कण्ठतो
हारमणीनाहरामि ।

मधुमङ्गलः—पिअवअस्स, किअं गणणं । ता रत्ताणं पुष्पाणं
परिवट्टेण पउमरागाइं गेण्ह । पण्डराणं उण हीरमौत्तिमाइं । (क)

कृष्णः—सखे, पर्यालोचयम् । नामूनि पुष्पमूल्यतुल्यानि । ततः
कतिभिरेव पर्यासिः ।

मधुमङ्गलः—(सकाकुप्रपञ्चम् ।) वअस्स, एसो अणुगइदो बम्हणो
अब्भत्थेदि । ता इमेहिं जेव संतुट्ठो होहि । (ख)

कृष्णः—यथा ब्रवीति वयस्यः ।

ललिता—(विद्वस्य ।) अज्ज, सामिणो जोग्गो जेव अमाच्चोसि । (ग)

विशाखा—(अलीकसंभ्रमम् ।) कण्ह, दूरे चिट्ठेहि । (घ)

कृष्णः—कुटिले, किमिति ।

विशाखा—पेक्ख । संरम्भेण संगरंगमिदा चन्द्रहासं उल्लासेदि
अम्हपिअसही राहा । (ङ)

कृष्णः—(स्मित्वा ।) मुग्धे, पश्य । अहं च प्रपञ्चितगाढरोमाञ्चकञ्चु-
कोऽस्मि । तदयत्नं रामारत्नं हरिष्यामि । (इति राधामनुसर्पति ।)

(क) प्रियवयस्य, कृतं गणनम् । तद्रक्ताणां पुष्पाणां परिवर्तनं पद्मरागाणि
गृहाण । पाण्डुराणां पुनर्हीरमौक्तिकानि ।

(ख) वयस्य, एषोऽनुगृहीतो ब्राह्मणोऽभ्यर्थयति । तदेतैरेव संतुष्टो भव ।

(ग) आर्य, स्वामिनो योग्य एवामात्योऽसि ।

(घ) कृष्ण, दूरे तिष्ठ ।

(ङ) पश्य । संरम्भेण संगरं गमिता चन्द्रहासमुल्लासयत्यस्मात्प्रियसखी राधा ।

वाग्भट्टिः खयं दौल्यम् ॥ पेक्खेति । संरम्भेण कोपावेशेन रसावेशेन च । हेतौ कर्तरि करणे
च तृतीया । संगरं युद्धं गमिता प्रापिता । सङ्गरङ्गं सङ्गे निमित्ते रङ्गमौत्तुक्क्यम् इति प्राप्तेति
च । चन्द्रहासं खङ्गं चन्द्रतुल्यं हासं च । उल्लासयति उत्क्रामयति प्रकाशयति च ॥
मुग्धे इति । कञ्चुकं कवचम् । रामाया रत्नं रामारूपरत्नं च ॥ सखे इति । भैर-

ललिता—(संरम्भमभिनीय ।) कण्ह, पेक्खामि दे साहसं । राहिण्छाअं पि तुमं फंसेहि । (क)

कृष्णः—सखे, नूनं ललितारूपेण महाभैरवीयं प्रादुर्भूता ।

राधिका—हला, कल्लाणी होहि । (ख) (इति ललितां साकूतमालिङ्गति ।)

कृष्णः—(जनान्तिकम् ।) ललिते, विमुञ्च काठिन्यम् ।

ललिता—उक्कोअं मे देहि । (ग)

कृष्णः—(सित्वा ।) ललिते, सत्यं ते ब्रवीमि राधामपि विप्रलम्भ्य सायमनङ्गसंगरे त्वामेव प्रतिरीरयिष्ये ।

ललिता—(सरोषं परावृत्त्य ।) अवेहि विदूसक, अवेहि । (घ)

कृष्णः—कथयोत्कोचं यत्र ते तुष्टिः ।

ललिता—णाअर, पुप्फमग्गणरङ्गेण वुन्दावणं भम्मत्ती दूमेदि मे सही । ता दिव्वपुप्फेहि णं अलंकदुअ सुहावेहि । (ङ)

कृष्णः—(सित्वा ।) यथाभिरोचते तुभ्यम् । (इति परिक्रम्य । दर्यारभटीं नाटयन् ।) ललिते, बाढं विकुश्यताम् । न त्वां तृणाय मन्ये । (इति राधिका-हारमाकण्डुं करं प्रसारयति ।)

ललिता—(वामं विलोक्य । सस्मितम् ।) छइल्ल, सूरदेअपूआकिदे किद-सिणाणं पिअसहीं अकिदसिणाणो क्खु तुमं मा फंसेहि । (च)

(क) कृष्ण, पश्यामि ते साहसम् । राधायाश्छायायामपि त्वं स्पृश ।

(ख) हला, कल्याणी भव ।

(ग) उत्कोचं मे देहि ।

(घ) अपेहि विदूषक, अपेहि ।

(ङ) नागर, पुष्पमार्गणरङ्गेण वृन्दावनं भ्रमन्ती दूयते मे सखी । तद्विष्यपुष्पैरेनामलंकृत्य सुखय ।

(च) विदग्ध, सूर्यदेवपूजाकृते कृतस्नानां प्रियसखीमकृतस्नानः खलु त्वं मा स्पृश ।

वीति । अस्याः पतिमन्यो भैरव इति परिहासः ॥ ललिते इति । प्रतिरीरयिष्ये प्रति-योद्धीकरिष्ये ॥ णाअर इति । पुष्पमार्गणरङ्गेण अन्वेषणाभिलाषेण, पुष्पमार्गणः कन्द-

कृष्णः—अयि मदान्धे, समन्तादुल्लासिनि प्रस्वेदाम्बुपूरे मयि कथं कृतमहाभिषेकं न पश्यसि ।

ललिता—(राधामन्तरयन्ती समान्तर्यम् ।) हला, उद्दण्डकालतमालघोलेण वनखण्डेण इमस्स पण्डिता दूसहा किदा । ता अम्हेहारं रक्खितुं क्खणं सोम्मा होम्ह । (क)

मधुमङ्गलः—हीही, णिज्जिदाओ गविदगोविआओ । (ख) (इति नृत्यति ।)

राधिका—अइ मुद्धे ललिदे, भवन्तस्स उवासणं तुए अज्ज किं विसुमरिदम् । (ग)

मधुमङ्गलः—देइ राहिए, केअलं तुम्हे जेव्वं उवासणं करथ त्ति मा गवाएव, जं अम्हेपि उवासणं करेम्ह । (घ)

विशाखा—अज्ज, कीदिसं तम् । (ङ)

मधुमङ्गलः—भोदि विसाहे, सुणाहि । गन्धपुष्पपुरस्सरं णिउज्जवेदि-
आमज्जे उज्जाअरणभूइडं तदेकग्गचित्तदाए कङ्कणाणं सद्दोवासणम् । (च)

(सर्वाः स्मरन्ते ।)

मधुमङ्गलः—(संलाघम् । संस्कृतेन ।)

आडम्बरोज्ज्वलगतिर्वरकुञ्जवद्धः

स्वैरी परिस्फुरितपुष्करचारुहस्तः ।

(क) हला, उद्दण्डकालतमालघोरेण वनखण्डेनास्य प्रचण्डता दुःसहा कृता ।
तदस्त्रद्वारं रक्षितुं क्षणं सौम्या भवामः ।

(ख) हीही, निर्जिता गर्वितगोपिकाः ।

(ग) अयि मुग्धे ललिते, भगवत उपासनं त्वयाद्य किं विस्मृतम् ।

(घ) देवि राधिके, केवलं यूयमेवमुपासनं कुरुथेति मा गर्वायध्वम्, यद्वयम-
प्युपासनं कुर्मः ।

(ङ) आर्य, कीदृशं तत् ।

(च) भवति विशाखे, शृणु । गन्धपुष्पपुरःसरं निकुञ्जवेदिकामध्य उज्जागरणभूयिष्ठं
तदेकाग्रचित्ततया कङ्कणानां शब्दोपासनम् ।

पक्ष्मस्य रङ्गेण च ॥ बाढं विकुक्ष्यतामिति राधिकां श्रावयति ॥ आडम्बरेति । आड-
म्बरेणाटोपेन, गर्जनेन चोज्ज्वला गतिर्यस्य । परिस्फुरितं पुष्करं शुण्डमेव चारुहस्तो यस्य,

धन्यासि सुन्दरि यया मृदुलं हसन्त्या

वन्दीकृतस्तरलबलवकुञ्जरोऽयम् ॥ २१ ॥

कृष्णः—प्रिये,

रुचिरसहचरीणां वीथिभिः सेव्यमाना

मदमृदुलमरालीरम्यलीलागतिश्रीः ।

शशिमुखि गतनिद्रं कुर्वती मामिदानीं

शरदिव भवतीयं लोकलक्ष्मीं तनोति ॥ २२ ॥

तदर्वाचीनेन हारिलावण्यशृङ्गारेण भवतीमलंकुर्वाणः शारदीं श्रियम-
वन्ध्ययामि ।

मधुमङ्गलः—(संस्कृतेन ।)

बलानुज कलापिनामवकलय्य कालज्ञतां

मनः किल बलीयसीं मम बिभर्ति विस्मेरताम् ।

यदद्य शरदागमे तव विलोक्य लीलोत्कतां

किरन्ति रुचिमण्डलीजुषममी शिखण्डावलीम् ॥ २३ ॥

कृष्णः—सखे, साधु लक्षितं तन्मौलिकल्पनाय चन्द्रकानाहरामि ।
(इति बटुना सह तथा करोति ।)

राधिका—सहि ललिदे, जत्थ दिण्णभारा अहं णिच्चिदम्हि, सा
तुमं जइ सोम्मासि, तदो जाव कण्हो दूरे गदो, ताव कङ्केल्लिकुडङ्गं पवे-
सिस्सम् । (क) (इति तथा स्थिता ।)

(क) सखि ललिते, यत्र दत्तभाराहं निश्चिन्तास्मि, सा त्वं यदि सौम्यासि, तदा
यावत्कृष्णो दूरे गतः, तावत्कङ्केल्लिकुडङ्गे प्रवेक्ष्यामि ।

परिस्फुरितेन पुष्करेण लीलाकमलेन चारुः शोभितो हस्तो यस्येति च । वन्दीकृतः
स्तावकः कृतः बद्धः कृतश्च । 'प्रग्रहोपग्रहौ बन्धाम्' इत्यमरः ॥ रुचिरेति । सहचरीणां
झिण्डिपुष्पाणां सखीनां च । मदमृदुलमराल्या गतिरिव रम्या लीलागतिश्रीर्यस्याः । तासां
रम्भाभिर्नानागतिभिः श्रीः शोभा यस्याम् । लोकलक्ष्मीं लोचनसंपत्तिं लोकनां शोभां च ॥
बलानुज इति । कलापिनां मयूराणां कालज्ञतां यस्मिन्काले यदुचितं तत्र विज्ञताम् ।
विस्मेरतां विस्मयम् । किरन्ति क्षिपन्ति ॥ सखे इति । मौलिकल्पनाय मुकु-

कृष्णः—सखे, निर्मितं प्रचलाकशलाकामिः किरीटं स्वञ्जरीटने-
त्रायाः सीमन्तसीमनि विन्याससौभाग्यमालम्बताम् । (इति परिक्रम्य ।)
ललिते, क सा ते प्रियसखी ।

ललिता—अत्तणो घरं गदा । (क)

कृष्णः—निष्ठुरे, तिष्ठ । तूर्णमसौ ते धूर्ततागर्वमपहरामि । (इति सम-
न्तात्पश्यन् । सहर्षम् ।) वयस्य, पश्य । सहसेयमवाप्ता गौराङ्गी प्रिया । (इत्यु-
पसर्पति ।)

मधुमङ्गलः—(विहस्य ।) भो वअस्स, चक्रवादेण तिणावट्टेण भमिदस्स
दे अज्जवि णूणं भमो ण गदो । पेक्ख एसा पीदपराअपुञ्जपिञ्जरिदा
थलणलिणी । (ख)

कृष्णः—(निरूप्य ।) सखे, सत्यं ब्रवीषि । (इत्यन्यतो गत्वा ।) भो सखे,
पश्य कुङ्कुमाङ्गी निष्टङ्कितमिदानीमेव लब्धा । (इति दिधीर्षुः प्रभावति ।)

मधुमङ्गलः—(सहस्ततालमुच्चैर्विहस्य ।) भो वअस्स, एत्थ तुज्झ अवराहो
णत्थि । किंतु पेम्मलहरीए जेव्व । जाए सव्वा वुन्दाटइ राहिआ णि-
म्मिदा । (ग)

कृष्णः—(सर्वैलक्ष्यं विलोक्य ।) कथमुत्फुल्लेयं सहचरी । (पार्श्वतो विलोक्य ।)
ललिताङ्गी ललिते, इतो वाम्यपर्वतादवरोहन्ती कान्तारमितस्य ददस्व मे
हस्तावलम्बम् ।

ललिता—(स्मित्वा ।) सुन्दर, विसाहं पुच्छेहि । एसा कखु णं जा-
णादि । (घ) (इति संज्ञां नाटयति ।)

(क) आत्मनो गृहं गता ।

(ख) भो वयस्य, चक्रवातेन तृणावर्तेन अमितस्य तेऽद्यापि नूनं भ्रमो न गतः ।
पश्यैषा पीतपरागपुञ्जपिञ्जरीता स्थलनलिनी ।

(ग) भो वयस्य, अत्र तवापराधो नास्ति, किंतु प्रेमलहर्या एव, यया सर्वा
वृन्दाटवी राधिका निर्मिता ।

(घ) सुन्दर, विशाखां पृच्छ । एषा खल्वेनां जानाति ।

दनिर्माणाय ॥ सहीति । कङ्कलिकुङ्गमशोककुञ्जम् ॥ कथमिति । सहचरी पीत-

कृष्णः—(सहर्षमपवार्य ।) सखे, पश्य विशाखायाः परोक्षं किञ्चित्ति-
रोऽवलम्बती ललिता भ्रूसंज्ञया कदम्बकुञ्जं सूचयति । तदत्र नास्ति मना-
गपि संदिग्धता । (इति परिक्रम्य सदर्पस्मितम् ।) प्रिये, विलोकितासि । निर्ग-
म्यताम् । (इत्युद्रीविकां कृत्वा सहासम् ।) ललिते, साधु साधु । जातं तव धूर्त-
तालतिकायाः साफल्यमिदम् ।

मधुमङ्गलः—वअस्स, एसा मए ज्जेव्व लद्धा तुह राधा । (क)

कृष्णः—(सकौतुकम् ।) वयस्य, ललितेव कच्चिद्विस्रम्भणीयमणि-
नीसि ।

मधुमङ्गलः—गाअत्तीए सवामि । (ख)

कृष्णः—(सविस्रम्भम् ।) सखे, क सा दर्शय शीघ्रम् ।

मधुमङ्गलः—तुम्ह हत्थगदं जेव्व णं करेमि । ता देहि मे पारितो-
सिअम् । (ग)

(कृष्णः सञ्छाद्यं मालतीमालया मण्डयति ।)

मधुमङ्गलः—वेप्पिज्जउ एसा । (घ) (इति 'राधा' इति वर्णद्वयीभाजं पत्रले-
खामर्पयति ।)

कृष्णः—(स्मित्वा ।) सखे, सत्यमनेनापि भवदर्पितेन तर्पितोऽस्मि ।
यतः ।

क्रमात्कक्षामक्ष्णोः परिसरभुवं वा श्रवणयो-

र्मनागध्यारूढं प्रणयिजननामाक्षरपदम् ।

कमप्यन्तस्तोषं वितरदवलम्बादनुपदं

निसर्गाद्विशेषां हृदयपदवीमुत्सुकयति ॥ २४ ॥

(इति परावृत्य दक्षिणतो विकसन्तमशोकमवलोक्य सविस्मयम् ।)

(क) वयस्य, एषा मयैव लब्धा तव राधा ।

(ख) गायत्र्यै शपामि ।

(ग) तव हस्तगतामेवैनां करोमि । तदेहि मे पारितोषिकम् ।

(घ) गृह्यतामेषा ।

झिण्डी । कान्तारं इतस्य गतस्य । कान्तया रति(मि)तस्य च ॥ क्रमादिति । मम पुनः
किं वक्तव्यम् । विश्लेषां जनानां प्रणयिजननामाक्षरपदं कर्तारि क्रमाद्दृश्यमानं वेत्यर्थः ।

शङ्के संकुलितान्तराद्य निविडक्रीडानुबन्धेच्छया

कुञ्जे वञ्जुलशाखिनः शशिमुखी लीना वरीवर्ति सा ।

नो चेदेष तदङ्घ्रिसंगमविनाभावादकाले कथं

पुष्पामोदनिमन्त्रितालिपटलीस्तोत्रस्य पात्रीभवेत् ॥ ३५ ॥

(इति परिकाम्यनुव्रीविकया राधां दृष्ट्वा सानन्दम् ।) प्रिये, कथ्यतामिदानीं का वा वार्ता ।

राधिका—(सप्रणयेर्ष्यम् ।) तुअत्तो भएण जेव्व पलाएदम्हि । एत्थ वि मं विडम्बेदुं लब्धोसि । (क)

कृष्णः—(सात्मश्लाघम् ।) दृष्टा मे पाटवारभटी । यतस्तिरोधानविद्या-
पहारेण निर्जिता यूयम् ।

ललिता—(संस्कृतेन ।) हन्त भो वाङ्मात्रजितकाशिन्,

अस्मिन्नेकसरोजसंभवकृतस्तोत्रोऽसि वृन्दावने

राधा भूरिहिरण्यगर्भरचितप्रत्यङ्गकान्तिस्तवा ।

हस्तोदस्तमहीधरस्त्वमसकृन्नेत्रान्तभङ्गिच्छटा-

कृष्टोच्चैर्धरणीधरा मम सखी तद्वीरमाहं कृथाः ॥ २६ ॥

कृष्णः—ललिले, निलीने मयि विलोकिते नातथ्यं तव विकत्थनं
भवतीनां विदांकरवाणि ।

सर्वाः—एवं होतु । (ख)

(क) त्वत्तो भयेनैव पलायितास्मि । अत्रापि मां विडम्बयितुं लब्धोऽसि ।

(ख) एवं भवतु ।

अन्तस्तोषं ददत् सत् ॥ शङ्के इति । एष वञ्जुलशाखी । 'वकुलो वञ्जुलोऽशोके' इत्य-
मरः । पुष्पैः प्रेषितेनामोदेन माध्वीकृपानाय मद्गृहमलंकुरुतेति निमन्त्रितानामलिपट-
लीनां भ्रमरसमूहानां त्वादृशः परमोदारो भुवि को वर्तते इति स्तोत्ररूपयुजितस्य पात्र-
मन्यथा न भवेत् । पात्रीभवेदिति अभूततद्भावे च्चिः ॥ हन्तेति । जितकाशिन् जित-
मित्यात्मश्लाघिन् । अस्मिन्निति । अस्मिन् वृन्दावने एकेन सरोजसंभवेन ब्रह्मणा
कृतस्तोत्रोऽसीति तवाहंकारः । राधा भूरिहिरण्यगर्भैर्बहुभिर्ब्रह्मभिर्भूरिहिरण्यानां बहुतर-
सुवर्णानां गर्भैश्छिद्ये सति चाकचिकषायमानमभ्यगतसारांशैश्च रचितः प्रत्यङ्गकान्तीनां
स्तवो यस्याः । हस्तोत्कृष्टमहीधरस्त्वमिति तवाहंकारः । इयं तु नेत्रान्तभङ्गिच्छटयैवाकृष्ट

कृष्णः—इयमुत्तरतश्चञ्चरीकसंचयरोचिरुल्लासिश्यामलपलाशगुलुच्छा
दूरतस्तापिच्छविच्छोली । तदेषा सवर्णतया सखीभावमापन्ना मामत्र संगो-
पयिष्यति । (इति सवयस्यो निष्क्रान्तः ।)

ललिता—हला राहे, कण्हस्स अदंसणेण मा उत्तम्म । णं दिट्ठं
जेव्व जाणेहि । ता विजुत्ता आसव्वदो उपसप्पम्ह । (क)

राधिका—जधा भणदि पिअसही । (ख)

(इति तिस्रस्तथा कुर्वन्ति ।)

राधिका—(उत्तरां वनलेखामासाद्य सविमर्शम् ।) णूणं कण्हो एत्थ पत्तो
हुविस्सदि जं मं पेक्खन्तो दक्खिणं पइट्ठो । (ग)

स हरिति भवतीभिः स्वान्तहारी हरिण्यो
हरिरिह किमपाङ्गातिथ्यसङ्गी व्यधायि ।

यदनुरणितवंशीकाकलीभिर्मुखेभ्यः

सुखतृणकवला वः सामिलीढाः स्खलन्ति ॥ २७ ॥

(पुरोऽभ्युपेत्य समन्तात्पश्यन्ती । संस्कृतेन ।)

यदगलितमरन्दं वर्तते शाखिवृन्दं

मिलति च यदलब्धप्रेमवूर्णा खगाली ।

तदिह न हि शिखण्डोत्तंसिनी सा प्रविष्टा

निखिलभुवनचेतोहारिणी कापि विद्या ॥ २८ ॥

(इति सव्यतः परिक्रम्य । संस्कृतेन ।)

विघूर्णन्तः पौष्पं न मधु लिहतेऽमी मधुलिहः

शुकोऽयं नादत्ते कलितजडिमा दाडिमफलम् ।

(क) हला राधे, कृष्णस्यादर्शनेन मोत्ताम्य । एनं दृष्टमेव जानीहि । तद्विशुक्ता
आ सर्वत उपसर्पामः ।

(ख) यथा भणति प्रियसखी ।

(ग) नूनं कृष्णोऽत्र प्राप्नो भविष्यति, यन्मां पश्यन्दक्षिणं प्रविष्टः ।

उच्चैर्धरणीधरः कृष्णो यया । असकृदनेकवारम् । भवांस्त्वेकवारमिति भावः ॥ इयमिति ।
चञ्चरीको भ्रमरः । तापिच्छविच्छोली तमालसमूहः ॥ स हरितीति । हे हरिण्यः,
स हरिः इह अस्यां हरिति दिशि कं अपाङ्गातिथ्यसङ्गी व्यधायि । काकलीभिर्हेतुभिः सुख-
तृणकवलास्तृणग्रासाः सामिलीढा अर्धगिलिता एव स्खलन्ति ॥ विघूर्णन्त इति ।

विवर्णा पर्णाग्रं चरति हरिणीयं न हरितं

पथानेन स्वामी तदिभवरगामी हरिरगात् ॥ २९ ॥

(पुरो गत्वा ।) एसा वामदो काली तमालावली दीसइ । (क) (इति साविकंधरं निभाल्य । संस्कृतेन ।)

नैसर्गिकाण्यपि निरर्गलचापलानि

हित्वाद्य संकुलतनुः पुलकाङ्कुरेण ।

दृष्टिं चिरेण परिरब्धतमालशाखा

शाखामृगीततिरियं किमधस्तनोति ॥ ३० ॥

ता एसा मञ्जुला ताविञ्छणिउञ्जसालिआ पेक्खिदव्वा । (ख)

(प्रविश्य ।)

कृष्णः—(स्वगतम् ।) सत्यमस्याश्चित्तचत्वरसंगत्वरी प्रेमावलिरिव मधु-
देशदूती । यदलम्बितं विज्ञातभूयिष्ठोऽस्मि संवृतः । ततः स्थाणुरिव
निश्चलस्तिष्ठामि । (इति तथा स्थितः ।)

राधिका—(मूर्धानमानमग्न्य कृष्णं पश्यन्ती । सव्याजम् ।) एत्थ कण्हो
णत्थि । (ग)

कृष्णः—(स्वगतम् ।) दिष्ट्या न दृष्टोऽस्मि ।

राधिका—(सस्मितम् ।) एसो णीलो मणिकीलो जेव रेहदि । (घ)

कृष्णः—नूनं धनान्धकारतो नाहं प्रत्यभिज्ञातः ।

राधिका—अम्हहे, उज्जलदा इन्दणीलकीलस्स । (ङ)

(क) एषा वामतः काली तमालावली दृश्यते ।

(ख) तदेषा मञ्जुला तापिच्छनिकुञ्जसालिका प्रेक्षितव्या ।

(ग) अत्र कृष्णो नास्ति ।

(घ) एष नीलो मणिकील एव तिष्ठति ।

(ङ) अम्महे, उज्ज्वलतेन्द्रनीलकीलस ।

पौष्पं मधु न लिहते नास्वादयन्ति । घूर्णाजाड्यवैवर्ण्यानि क्रमेणोक्तानि । इभवरगामी
श्रीकृष्णः । एसेति । काली कृष्णवर्णा । नैसर्गिकाणीति । शाखामृगीततिः परिरब्धत-
मालशाखा सती अधो दृष्टिं किं कस्माद्धेतोस्तनोति ॥ सत्यमिति । चित्तचत्वरसंगमशीला ।

कृष्णः—(सहर्षमपवार्यं ।)

रे ध्वान्तमण्डल सखे शरणागतोऽस्मि
विस्तारयस्व तरसा निजवैभवानि ।

अभ्यासमभ्युपगतापि मुहुर्यथा सा

नावैति मां नवकुरङ्गतरेङ्गिनेत्रा ॥ ३१ ॥

राधिका—(स्मित्वा ।) अच्चरिअं अच्चरिअम् । इमस्स णीलोलस्स
अन्तराले पडिबिम्बिदा चन्दाअली लक्खीअदि । (क)

कृष्णः—(स्मितं कृत्वा खगतम् ।) कथं संविदाना खलु नर्मातनोति ।
(इत्युत्थाय । प्रकाशम् ।) प्रिये, सत्यमात्थ । यदयं त्वदास्यचन्द्रो मे हृद्वृत्तित-
रङ्गेषु बिम्बितश्चन्द्रावली बभूव ।

राधिका—अम्हहे । कथं तुमं जेव । तदो णेदं अच्चरिअम् । (ख)

कृष्णः—विलासिनि, किमनेन विश्लेषसंपाद्येन केलिनर्मणा । तदेहि ।
दानगन्धिना कुसुमवृन्देन पूर्णमूर्धनि सप्तपर्णकुञ्जे क्षणं विश्रामसौख्यम-
नुभवाम ।

(इति तथा स्थितौ ।)

ललिता—विसाहे, पेक्ख । कण्हेण संगदा पिअसही, जं तस्स पदेहिं
संमिस्सिदाइं एदाए पदाइं दीसन्ति । (ग)

(क) आश्चर्यमाश्चर्यम् । एतस्य नीलोपलस्यान्तराले प्रतिबिम्बिता चन्द्रावली
लक्ष्यते ।

(ख) अहो । कथं त्वमेव । ततो नेदमाश्चर्यम् ।

(ग) विशाखे, पश्य । कृष्णेन संगता प्रियसखी, यत्तस्य पदैः संमिश्रितान्ये-
तस्याः पदानि दृश्यन्ते ।

विज्ञातं भूयिष्ठं बहुतरचातुर्यं यस्य सः ॥ रे ध्वान्तेति । अभ्यासं निकटम् । नावैति
न जानाति ॥ कथमिति । संविदाना जानन्ती । 'समो गम्यच्छि'—इत्यादिनात्मनेपदम्
अतो नेदमाश्चर्यमिति चन्द्रावली त्वयि प्रतिबिम्बिता तिष्ठत्येवैत्यर्थः ॥ विलासिनीति
विश्लेषः संपाद्य उत्पाद्यो यस्य । तेन कुलालकर्तृको घट इतिवत्संपाद्यपदस्य विशेष्य

१७६

f

(पुरो गल
साचिकंध

विशाखा—(पदादाननुसृत्य संस्कृतेन ।)

प्रियसखि परिरम्भानाभिमुख्यानुबन्धा-
दसदृशविनिवेशान्नर्मलौल्योर्जितानि ।

इयमविषममन्दन्यासतो जल्पगोष्ठीं

पदततिरिह राधाकृष्णयोरातनोति ॥ ३२ ॥

कृष्णः—प्रिये, नातिदूरे कोमलोऽयं काञ्चीध्वनिरुदञ्चति । ततस्तू-
ष्णीं शृणुवः ।विशाखा—हला, विस्थिणवल्डिमण्डलकुण्डलिदे वि वणखण्डे
पिअसहीए कथं कण्हो तुरिदं लड्डो । (क)

ललिता—

गरुअं रमई जहिं जो ण तस्स सो होइ दुल्लहो भुवणे ।

मउलंलम्मिरसाले कलकण्ठी तत्त्वणं मिलई ॥ ३३ ॥ (ख)

कृष्णः—प्रिये, प्रत्यासन्ने तव सख्यौ । तदुभे परिहसिष्यन्नन्तरितो

भवामि । (इति तथा स्थितः ।)

ललिता—(परिक्रम्य पुरो राधामालोक्य च सहपम् ।) हला, कुदो सो णा-
अरो । (ग)

राधिका—(सस्मितम् ।) का कखु तं जाणादि । (घ)

ललिता—(सनमस्मितं संस्कृतमाश्रित्य ।)

कचा मुक्ता मुक्तावलिरपि ययौ निर्गुणदशां
विशुद्धं ते दन्तच्छदयुगमभूदान्तहृदये ।(क) सखि, विस्तीर्णवल्डिमण्डलकुण्डलितेऽपि वनखण्डे प्रियसख्या कथं कृष्ण-
स्त्वरितं लब्धः ।(ख) गुरु रमते यत्र य स(न) तस्य न(स) [भवति] दुर्लभो भुवने ।
सुकुलायमानरसाले कलकण्ठी तत्त्वणं मिलति ॥

(ग) सखि, कुतः स नागरः ।

(घ) का खलु तं जानाति ।

त्वम् ॥तत्रायं क्रमो विहारस्य । प्रथममसदृशनिवेशः, ततो मुखामुखिनिवेशः,
ततः समानमुखनिवेशः । दर्शनक्रमस्तु विपर्ययेण ॥ कचा इति । मुक्ताः प्राप्ताः, प-

अवन्धासीत्काञ्ची तदिव सखि युक्तासि हरिणा

सतीनां वः कृत्यं किमुचितमिदं गोकुलभुवाम् ॥ ३४ ॥

कृष्णः—(पुरोऽनुसृत्य ।) ललिते, नाहमपराध्यामि सख्यै । वने संगोपितोऽस्मि ।

ललिता—किंति पिससहीए संगोवणिज्जो तुमम् । (क)

कृष्णः—सुन्दरि, निजकन्दर्पकलाप्रागल्भ्यस्यापलापाय । (इत्यङ्गुल्या दर्शयन् ।) पश्य पश्य ।

कठोराग्रैर्भूयो व्रणमजनयद्वक्षसि नखै-

र्बलादाक्रामन्ती व्यकिरदपि मां पिच्छरचनाम् ।

विकृष्य च्छिन्नाङ्गीमकृतवनमालां च रुचिरा-

मिदानीं जानीते न किमपि पुरस्ते प्रियसखी ॥ ३५ ॥

राधा—(सापन्नपम् ।) हुं, अप्पणा कदुअ परं दूसेदुं पण्डितोसि । (ख)
(नेपथ्ये ।)

जटिला—फुडमञ्जरिहिं—(ग) (इत्यङ्गोक्ते ।)

राधिका—(सत्रासम् ।) अच्चाहिदं अच्चाहिदम् । भयंकरी बुद्धिआ ।
ता तुरिअं पलाएम्ह । (घ) (इति सखीभ्यां सह निष्क्रान्ता ।)

(क) किमिति प्रियसख्या संगोपनीयस्त्वम् ।

(ख) हुं, आत्मना कृत्वा परं दूषयितुं पण्डितोऽसि ।

(ग) स्फुटमञ्जरीभिः ।

(घ) अत्याहितमत्याहितम् । भयंकरी वृद्धा । तत्त्वरितं पलायामः ।

वर्गाः स्खलिताश्च । निर्गुणदशां छिन्नसूत्रताम् । सत्त्वादिगुणत्रयातीततां च । दन्तच्छदयु-
गमौघाधरौ विशुद्धं ताम्बूलरागरहितम् । पक्षे मुक्तमित्यर्थः । हे दान्तहृदये दान्तं गाढालि-
ङ्गनेन प्राप्तसंमर्दम्, पक्षे दमयुक्तम् । जीवन्मुक्तमित्यर्थः । तथाभूतं हृदयं यस्याः । अवन्धा
संसारबन्धरहिता, बन्धनग्रन्थिस्खलिता च । तत्तस्मादनुमीयते हरिणा त्वं युक्तासि । हरेर्यौ-
गेनैव कशे(काञ्ची)स्खलनहारत्रोटनादीनि निर्वाणो मोक्षश्च भवतीत्यर्थः । इदं किं गोकुलभुवां
गोकुलवासिनीनां पतिव्रतानामुचितम् । नैवोचितमित्यर्थः । वस्तुतस्तु इदं किमुचितम् । इतोऽप्य-
धिकं कृष्णस्य मुकुटहारत्रोटनवक्षःसंमर्दनादिकं रतिवैपरीत्येनोचितमित्यर्थः । पक्षे गोकुल-

मातुर्मातुलेयोऽसि । कथमल्पायुषां गोकुलद्वेषिणां मण्डलपातितामालम्बसे ।
तदद्य कयापि मर्यादया त्वां पर्यापयितुमिच्छामि ।

अभिमन्युः—आणवेदु तत्स्थहोदी । (क)

पौर्णमासी—वत्स, सा काचिन्मत्सरकल्पितापि किंवदन्ती यदि
त्वया नातथ्यतया प्रतीयते, ततः स्वयमेव चक्षुषोरपरोक्षीकृत्य यथेष्टं चेष्ट-
नीयम् ।

अभिमन्युः—(सप्रश्रयम् ।) भवद्वि, सिरैगहिदं दे णिदेसकुसुमम् । (ख)

पौर्णमासी—(सानन्दम् ।) सोमानन, गोमानत्र भूयाः ।

अभिमन्युः—भवद्वि, अम्बा मं पुणो पुणो भणदि—पुत्त, चन्दा-
अलिचण्डिअच्चणेण गोअडुणो जहत्थणामा संवुत्तो । ता वड्डिया वि
तत्थ दीक्खाविज्जउत्ति । (ग)

पौर्णमासी—मङ्गलमते, सर्वमङ्गलाराधने दीक्षितामविलम्बमेव वार्ध-
भानवीं विद्धि ।

अभिमन्युः—भवद्वि, अणुकम्पिदो म्हि । (घ) (इति निष्क्रान्तः ।)

वृन्दा—(परिक्रम्य ।) वन्दे भगवतीम् ।

पौर्णमासी—(विलोक्य शुभाशीर्भिरभिनन्द्य च ।) वत्से, कामं कृतार्थासि ।
तदावेदय राधामाधवयोर्निकुञ्जकेलिमाधुरीम् ।

वृन्दा—

सर्वस्वं प्रथमरसस्य यः प्रथीयान्कंसारेरुदयति राधया विलासः ।

वक्तुं को विरमति तं जनः समन्तादानन्दस्तिरयति चेद्विरां न वृत्तिम् ॥२॥

(क) आज्ञापयतु तत्रभवती ।

(ख) भगवति, शिरोगृहीतं ते निदेशकुसुमम् ।

(ग) भगवति, अम्बा मां पुनः पुनर्भणति—पुत्र, चन्द्रावलिचण्ड्यर्चनेन गौवर्धनो
यथार्थनामा संवृत्तः । तस्माद्वधूरपि तत्र दीक्षायितामिति ।

(घ) भगवति, अनुकम्पितोऽस्मि ।

इत्यमरः ॥ भवद्वितीति । यथार्थनामा । गवां वर्धनं वृद्धिर्वर्तते यस्य सेत्यर्थः ॥ मङ्गलमते
इति । सर्वमङ्गलायाः सर्वमङ्गलस्य कृष्णस्य चाराधने ॥ सर्वस्वमिति । यः प्रथीयान्

पौर्णमासी—(सानन्दम् ।) पुत्रि वृन्दे,

हरिरेष न चेदवातरिष्यन्मथुरायां मधुराक्षि राधिका च ।

अभविष्यदियं वृथा विसृष्टिर्मकराङ्कस्तु विशेषतस्तदात्र ॥ ३ ॥

तदद्य गोष्ठमध्ये तवोपसत्तिर्मा विस्मारयति ।

वृन्दा—भगवति, त्वरते कोऽपि गरीयानर्थः । तदत्र ललितामपेक्षमाणास्मि ।

पौर्णमासी—कीदृशोऽयम् ।

वृन्दा—पूर्वेद्युरादिष्टास्मि गोविन्देन । यथा—

आहर गौरीतीर्थे मधुरश्रियं तत्र रन्तुमिच्छामि ।

पद्मावलम्बिकरया प्रियया पद्मावतंसिकया ॥ ४ ॥

पौर्णमासी—युक्तमादिष्टं यदद्य सौभाग्यपूर्णमा । तथा हि—

प्रसूनैरद्भुतैः कान्ता कान्तेन श्रावणीदिने ।

प्रसाधिता प्रसिद्धेन सौभाग्येन विवर्धते ॥ ५ ॥

ततः ।

वृन्दा—ततश्च तद्वृत्ते शारिकामुखतः सखीसंसदि संचारिते यथार्थ-
तस्तर्कितराधार्थसिद्धिरपि पद्मा ललितां कटाक्षयन्ती हठादवादीत्—

उत्फुल्लमूर्तेः सममुल्लसन्त्याश्चन्द्रावलेश्चन्द्रकमण्डलेन ।

म्लास्यन्ति सौभाग्यभरप्रभाभिर्गवान्धगोपीवदनान्बुजानि ॥ ६ ॥

पौर्णमासी—(विहस्य ।) ततस्ततः ।

वृन्दा—ततश्च सेरया दृष्टिमुद्रयैव तामधीरामवधीरयन्ती ललिता

विलासः प्रथमरसस्य शृङ्गाररसस्य सर्वस्वं तं वक्तुं तिरयति निवर्तयति ॥ हरिरिति ।
द्वयं विसृष्टिः । विश्वमेव समस्तमित्यर्थः । वृथा व्यर्था । विशेषतस्तु कन्दर्पः । तेनाधुना विश्वं
कामश्च सफलीभूतं जातमिति भावः ॥ आहरेति । मधुरश्रियं वसन्तशोभाम् । तेन कल्पितस्य
वसन्तस्य वर्तमानायाश्च वर्षायाश्च पुष्पादिपरिहरसमृद्धिभिर्महान् विहारो भविष्यतीति
भावः ॥ प्रसूनैरिति । प्रसाधिता अलंकृता सती ॥ यथार्थत इति । ‘आहर गौरीतीर्थे’
इत्यस्मिन् पद्ये ‘पद्मावलम्बिकरया प्रियया’ इत्यस्य पद्मा स्वसखीमवलम्बते करो यस्यास्तया
प्रियया चन्द्रावल्या कल्पिता अर्थस्य करिष्यमाणत्वात् ॥ उत्फुल्लेति । चन्द्रावलेश्चन्द्रावल्या-
श्चन्द्रकमण्डलेन कृष्णेन सममुल्लसन्त्याः ॥ तत इति । अवधीरयन्ती अवजानन्ती ।

मया सह राधामुपसाद्य कल्ये प्रस्थानाय तामतिसंभ्रमं लम्भयामास ।
पश्य वृत्तेऽद्य यामे सेयं नाजगाम ।

(प्रविश्य ।)

(पुरो ग
साचिकं

ललिता—सहि वुन्दे, जुत्तं गवाइदं पउमाए । दाणिं जाणिदम् । तत्थ
पत्थाणे कुदो अम्हाणं जोग्गदा । (क)

पौर्णमासी—पुत्रि, कथमेवम् ।

ललिता—भवदि, तुम्ह पुरदो अम्हाणं तिण्णदोहग्गसल्लेण किं
उग्गडिदेण । (ख)

ता

पौर्णमासी—वत्से, शुश्रूषुरस्मि । वर्ण्यताम् ।

ललिता—(सात्वम् ।) अज्जे, गौरपट्टसूत्रेण गणिठदा एक्का दिव्वमाला
पिअसहीए कण्हस्स दिण्णा । सा अम्हेहिं पउमिआधम्मिल्ले तक्कालं जेव्व
दिट्ठा । (ग)

हे
नि

पौर्णमासी—स्थाने ग्लानिरियम् । बाढमसांप्रतमेतद्गोविन्दस्य ।

वृन्दा—शान्तममङ्गलम् ।

पौर्णमासी—वृन्दे, कथ्यतां किं नामेदम् ।

प

वृन्दा—वर्णितं मे मनुष्यवाक्यया तथा कक्खटिकया—कदम्बशा-

(क) सखि वृन्दे, युक्तं गर्वायितं पद्मया । इदानीं ज्ञातम् । तत्र प्रस्थाने कुतो-
ऽस्माकं योग्यता ।

(ख) भगवति, तव पुरतोऽस्माकं तीक्ष्णदौर्भाग्यशल्येन किमुद्घाटितेन ।

(ग) आर्ये, गौरपट्टसूत्रेण ग्रथितैका दिव्यमाला प्रियसख्या कृष्णाय दत्ता । सा-
स्माभिः पद्माधम्मिल्ले तत्कालमेव दृष्टा ।

कल्ये प्रातः । अतिसंभ्रममतिस्वराम् ॥ अज्जे इति । गौरपट्टसूत्रेण ग्रथिता कृष्णाय द-
त्तेति द्वादश्यां पवित्रधारणोत्सवे इति ज्ञेयम् । सा पद्माधम्मिल्ले तत्कालमेव तस्मिन्दिने दृष्टा ।
इदमत्र तत्त्वम्—द्वादश्यामेव पद्माधम्मिल्ले माला दृष्टा । किंतु राधिकादत्तकृष्णमालेयमिति
विशेषज्ञानं नासीत् । पौर्णमास्याः प्रातस्तु तासां गर्वहेतुज्ञानार्थं यथादृष्टतन्माल्यशिल्पकौशलं
पृष्ट्वा राधया प्रोक्तम्—‘मयैव दत्ता सा कृष्णाय’ इति श्रुत्वा ललिता खेदयुक्ताभूदिति । अत-
एव ‘दाणिं जाणिदम्’ इत्युक्तम् । तेन पूर्वैद्युस्तत्र गमनाध्यवसाय आसीदिति ॥ स्थान इति ।
स्थाने युक्ता ग्लानिरित्यर्थः । ‘युक्ते स्मादावृते स्थाने’ इत्यमरः । बाढमसांप्रतमतिशये-

खाया मालामालम्ब्य कालिन्दीमवगाढे वनमालिनि संप्रवृत्ते च केतकीपरा-
गचक्रचण्डे मरुन्मण्डले पद्मा किलेमां जहार । मारुतस्तु मुधा कलङ्कं
जगामेति ।

ललिता—धुत्ते, मुञ्च णं वञ्चणम् । (क)

वृन्दा—पुष्पमञ्जरीभ्यः शपे ।

ललिता—(विस्मयः ।) हला, सच्चं सच्चम् । अम्ह पुरदो अप्पणो सो-
हगं विक्खेवेन्ती पडमिआ मालं विवरेदि । कण्हमित्ताणं अग्गदो उण णं
संवरेदि । (ख)

पौर्णमासी—पुत्रि ललिते, स्फुटमत्र पूर्णिमायां युष्माकमनुद्यमाय
पद्मया तां छन्नचातुरीं प्रसार्य गौरीतीर्थं चन्द्रावली लम्बिता ।

वृन्दा—युक्तमाह भगवती । तदद्य गौरीतीर्थे राधिकोपनीतिः क-
ल्याणी मे न प्रतिभाति ।

(प्रविश्य ।)

विशाखा—गोउलेश्वरीमुहादो अज्ज सोहग्गपूणिमं सुणिअ करा-
लाए चन्दाअली अप्पभत्तुणो मल्लस्स पासे पत्थावीअदि । (ग)

ललिता—(सहर्षम् ।) विसाहे, इट्ठदेओ सरोअणाहो दे पसीददु । ता
तुवरीअदु । (घ)

पौर्णमासी—पुत्रि वृन्दे, कामप्यद्यतनीमभिमन्योर्दारुणां दुर्मन्त्रिमुद्रां

(क) धूर्ते, मुञ्चैनं वञ्चनम् ।

(ख) हला, सत्यं सत्यम् । अस्मत्पुरत आत्मनः सौभाग्यं विख्यापयन्ती पद्मा
मालां विवृणोति । कृष्णमित्राणामग्रतः पुनरेनां संवृणोति ।

(ग) गोकुलेश्वरीमुखतोऽद्य सौभाग्यपूर्णमां श्रुत्वा करालया चन्द्रावली आत्मभ-
र्तुर्मल्लस्य पार्श्वे प्रस्थाप्यते ।

(घ) विशाखे, इष्टदेवः सरोजनाथस्ते प्रसीदतु । तत्त्वर्थताम् ।

नायोग्यमेतत् । अनुचितं कृतं कृष्णेनेत्यर्थः ॥ शान्तममङ्गलम् । नास्त्यमङ्गलमित्यर्थः ॥
अम्ह इति । कृष्णमित्राणामग्रतः संवृणोतीति तदानीं कृष्णसङ्गस्थितत्वेन तैर्मारुतेनैव वा-
हिता मालेति ज्ञातत्वात् ॥ गोउलेश्वरीति । आत्मभर्तुर्मल्लस्य गोवर्धनमल्लस्य ॥ पुत्रीति ।

राधायामावेद्य मयाप्यस्याः शङ्कापङ्कावलीसंक्षालनाय गौरीतीर्थे भवितव्यम् ।

वृन्दा—भगवति, पूर्वेण गौरीतीर्थं लवङ्गकुडुङ्गस्य प्राङ्गणे सविशाखया राधया सार्धं साधयतु तत्रभवती । तावदावां माधवमासादयावः ।
(पौर्णमासी विशाखया सह निष्कान्ता ।)

ललिता—(वृन्दया सह परिक्रम्य ।) हला, पेक्खीअदु डाहिणे एसा दूरदो सेबाए समं जप्पन्ती पउमा । (क)

वृन्दा—सखि, नासंगतं व्याहरेद्विशाखा । (इत्यग्रतो गत्वा सविमर्शम् ।) सखि, परमौत्सुक्यसंभूतेन भूरिणा संभ्रमेण संभेदिते राधिकाविनयमनिर्धार्य तूर्णमावां विदूरमागते । तदत्र गङ्गापारे पौर्णमासीं क्षणं प्रतिपालयावः । (इति निष्कान्ते ।)

(ततः प्रविशतः पद्माशैव्ये ।)

पद्मा—सहि सेव्वे, मा खलु दुम्मणा होहि । (ख)

शैव्या—पउमे, परमाहिट्टस्स अलाहेण सलाहवं चित्तं समाधातुं ण खलमहि । (ग)

(नेपथ्ये ।)

पउमे, चन्दाअली आणिज्जउ गोअदुणस्स पासम्मि झत्ति । णिव्वट्टइ वच्छा जह कुसुमेहिं सुणेवच्छा । (घ)

शैव्या—पउमे, सुदं जं अज्जिआ कराला तं जेव्व जप्पगरलं पुणो उगिरदि । (ङ)

(क) हला, पश्यतु दक्षिणे एषा दूरतः शैव्यया समं जल्पन्ती पद्मा ।

(ख) सखि शैव्ये, मा खलु दुर्मना भव ।

(ग) पद्मे, परमाभीष्टस्यालाभेन सलाघवं चित्तं समाधातुं न क्षमास्मि ।

(घ) पद्मे, चन्द्रावली आनीयतां गोवर्धनस्य पार्श्वे झटिति । निर्वर्तते वत्सा यथा कुसुमैः सुनेपथ्या ।

(ङ) पद्मे, श्रुतं यदार्या कराला तमेव जल्पगरलं पुनरुद्गिरति ।

आवेद्य ज्ञात्वा ॥ पूर्वेण गौरीतीर्थमिति गौरीतीर्थस्य समीपवर्ति पूर्वदेशे ॥

सखीति । संभेदिते संगमिते आवाम् ॥ पउमे इति । निर्वर्तते

पद्मा—हला, अमिअं कखु एदं, जं पिविअ उवलद्धवलम्हि जादा । (क)

शैव्या—(सवैलक्ष्यम् ।) हला, कथं विअ । (ख)

पद्मा—मुद्धिए, गोअडुणस्स गिरिणो पासे जेव तं गौरीतिथम् । (ग)

शैव्या—(सहर्षम् ।) सअलत्थपण्डितासि । ता उड्ढेहि । चन्दाअलिअं तत्थ णेम्ह । (घ)

पद्मा—पढमं चैअ चन्दाअली मए चालिदा । ता तुवरेहि । णं अणुसरम्ह । (ङ)

(इत्युभे परिक्रामतः ।)

शैव्या—पउमे, गौरीकिदे जो कखु संपादिदो सो कहिं उवहारो । (च)

पद्मा—महुमङ्गलहत्थे समप्पिदोत्थि । (छ)

शैव्या—विवक्खउलस्स उक्करिसं तक्किअ उत्तमामि । (ज)

पद्मा—मा कखु उत्तम्म । जं एताए मालाए दंसिदाए णिरज्झव-
साओ किदो मए विवक्खपक्खो । (झ)

(शैव्या सहर्षं पद्मामालिङ्गति ।)

पद्मा—

सौहृग्गपूणिणमाहे गौरीतीत्थम्हि फुल्लिदे महुणा ।

अज्ज रमन्तीं हरिणा सुहेण चन्दाअलीं पेक्ख ॥ ७ ॥ (ञ)

(क) हला, अमितं खल्वेतत्, यत्पीत्वा उपलब्धबलास्त्रि जाता ।

(ख) हला, कथमिव ।

(ग) सुरधे, गोवर्धनस्य गिरेः पार्श्व एव तद्गौरीतीर्थम् ।

(घ) सकलार्थपण्डितासि । तदुत्तिष्ठ । चन्द्रावलिकां तत्र नेष्यावः ।

(ङ) प्रथममेव चन्द्रावली मया चालिता । तत्त्वरस । एनामनुसरावः ।

(च) पद्मे, गौरीकृते यः खलु संपादितः स कुत्रोपहारः ।

(छ) मधुमङ्गलहस्ते समर्पितोऽस्ति ।

(ज) विपक्षकुलस्योत्कर्षं तर्कयित्वोत्ताम्यामि ।

(झ) मा खलुत्ताम्य । यदेतया मालया दर्शितया निरध्यवसायः कृतो मया

विपक्षपक्षः ।

(ञ) सौभाग्यपूर्णमायां गौरीतीर्थे फुल्लिते मधुना ।

अद्य रममाणां हरिणा सुखेन चन्द्रावलीं पश्य ॥

(नेपथ्ये 'सौहृदगपूणिमाहे' इत्यादि पठ्यते ।)

शैव्या—(साद्गतं विलोक्य ।) हला, इमाए सुहं वङ्गीकदुअ बीअच्छ-
सरेण पठन्तीए कक्खडिआए अम्हे उवहसिज्जम्ह । (क)

पद्मा—(सस्मितम् ।) दुट्ठे मक्कडि, तुण्डं दे डहिस्सम् । (ख)
(नेपथ्ये)

पउमिए, चिट्ठ चिट्ठ । सुण्णं तुज्झ घरं गदुअ णअणिआइं गिलिस्सम् । (ग)

शैव्या—हला, सच्चं सच्चं गिलिस्सदि जं एसा तं चेअ पढन्ती
धाइदा । (घ)

पद्मा—मा चिन्तेहि । घरे अज्जिआ कराला चिट्ठदि । (ङ) (इति परि-
क्रम्य संस्कृतेन ।) पश्य पश्य ।

साचीकृताङ्गमिह सव्यकरेण यष्टिं

विष्टभ्य वृत्तसरलामुपकक्षकूपम् ।

तिष्ठन्नधो विटपिनः पशुवृन्दचारी

रारीति गीतिमधुना सुवलस्तनोति ॥ ८ ॥

शैव्या—(परिक्रम्य ।) हला, पूवेण संकरिसणकुण्डं चन्दाअली
दीसइ । (च)

पद्मा—(सहर्षं संस्कृतेन ।)

अयं पुरः स्मेरमुखारविन्दः प्रयाणलीलाकृतकुम्भनिन्दः ।

कलेवरद्योतिहतासितन्द्रश्चन्द्रावलीं विन्दति कृष्णचन्द्रः ॥ ९ ॥

(क) हला, एतया मुखं वक्त्रीकृत्य बीभत्सस्वरेण पठन्त्या कक्खडिकया वयमु-
पहस्यामहे ।

(ख) दुट्ठे मक्कडि, तुण्डं ते धक्ष्यामि ।

(ग) पद्मे, तिष्ठ तिष्ठ । शून्यं तव गृहं गत्वा नवनीतानि गिलिष्यामि ।

(घ) हला, सत्यं सत्यं गिलिष्यति यदेषा तमेव पठन्ती धाविता ।

(ङ) मा चिन्तय । गृहे आर्या कराला तिष्ठति ।

(च) हला, पूवेण संकर्षणकुण्डं चन्द्रावलीं दृश्यते ।

निष्पादयति ॥ साचीकृतेति । वृत्तसरलां यष्टिम् । उपकक्षकूपं कक्षकूपसमीपे विष्टभ्य
आलम्ब्य साचीकृताङ्गं यथा स्यात्तथा तिष्ठन् ॥ अयमिति । कुम्भी गजः ॥ प्रिये

(ततः प्रविशति कृष्णश्चन्द्रावली च ।)

कृष्णः—(वर्त्मान्वरुध्य ।) प्रिये, दिष्ट्याद्य सौन्दर्यमकरन्दभृङ्गारायितासि ममाक्षिभृङ्गयोः ।

चन्द्रावली—मुञ्च मग्गम् । जं गौरीतित्थं गदुअ कच्चाअणिअं अच्चिस्सम् । (क)

कृष्णः—(सस्मितम् ।)

लब्धं मामवलोक्य तन्वि पुरतो रोमालिरभ्युद्रता

नेत्रे पाद्यविधि क्षरज्जलभरैः प्रीत्यार्पयांचक्रतुः ।

वक्षश्च स्खलदुत्तरीयमदिशद्विव्यासनं संभ्रमा-

द्रामायास्तव दक्षिणः परिकरो दिष्ट्याद्य वृत्तो मयि ॥ १० ॥

सरुयौ—(उपसृत्य ।) सहि, सन्ति भूरिणो मग्गा । ता एक्खिंस्स णिरुद्धे णिरुद्धा ण होम्ह । (ख)

चन्द्रावली—(साचिग्रीवमालोक्य ।) हला, दिट्ठिआ तुम्हेहिं सहिदम्हि संवुत्ता । (ग)

कृष्णः—(स्वगतम् ।) कथमद्य राधामभिसिसारयिषोर्ममान्तिके चन्द्रा-वलिरुपस्थिता ।

पद्मा—(जनान्तिकम् ।) चन्द्रमुह, पउमावलम्बिकरए त्ति तुह मणोरथं सुणिअ छलेण मए चन्द्रावली लम्बिदा । (घ)

कृष्णः—(स्वगतम् ।) आं, ज्ञातम् । पद्ममण्डनमभिलष्यतामयैव दत्ता-न्तरासि । किं ते दूषणम् । (प्रकाशम् ।) सखि, प्रसिद्धैव पद्मायाः पद्मना-भपक्षपातिता ।

(क) मुञ्च मार्गम् । यद्वौरीतीर्थं गत्वा कात्यायनीमर्चिष्यामि ।

(ख) सखि, सन्ति भूरिणो मार्गाः । तदेकस्मिन्निरुद्धे निरुद्धा न भवामः ।

(ग) हला, दिष्ट्या शुष्माभिः सहितास्मि संवृत्ता ।

(घ) चन्द्रमुख, पद्मावलम्बिकरयेति तव मनोरथं श्रुत्वा छलेन मया चन्द्रावली लम्बिता ।

इति । भृङ्गारः पानपात्रञ्चक्षरी ॥ कथमिति । अभिसिसारयिषोः अभिसारयितुमिच्छोः ॥

पद्मा—अदो तुरिदं गौरीतिथं लम्बेहि चन्दाबलिअम् । (क)

कृष्णः—(स्वगतम् ।) चन्द्रावलेरागतिरेव राधिकोद्यमप्रतिबन्धिनी
वृत्ता । तदेनामेव निर्व्यलीकभावां तावत्प्रमोदयन्स्वं मनो विनोदयामि ।
(प्रकाशम् ।)

धृतपद्मोत्सवसंततिरलब्धदोषोदया सदा स्फुरती ।

सखि कृष्णपक्षपूर्णं चन्द्रावलिरद्भुता त्वमसि ॥ ११ ॥

(इत्यग्रे परिक्रम्य ।) कुरङ्गाक्षि, पश्य काननस्य कमनीयताम् ।

पद्मा—हला, एसो पुरदो सुरङ्गनामा कणहस्स कुरङ्गो । जस्स घरिणी
सा किदत्थि रङ्गिणी णाम कुरङ्गी । (ख)

कृष्णः—(सचकितं नेपथ्ये कर्णं दत्त्वा स्वगतम् ।) नृनमागता राधा यदयं
रङ्गिणीकण्ठध्वनिर्दोदञ्चति ।

पद्मा—कथं एसो सुरङ्गो दक्खिणाहिमुहं धाइदो । (ग)

कृष्णः—(पुनरात्मगतम् ।) निष्ठङ्कितमेव रङ्गिणीकण्ठशब्देनायमाकृष्टः
कुरङ्गो गौरीतीर्थं जगाम । संकर्षणतीर्थतीरवनलेखायां विलम्बमानः क्षण-
मुदर्कं यामि ।

पद्मा—

णअपउमिणीसहस्सं अहमहणरमुत्तरङ्गविस्तारि ।

उअ गोउलं विअ पुरो सरोअरं रेहदि प्फारम् ॥ १२ ॥ (घ)

(क) अतस्त्वरितं गौरीतीर्थं लम्बय चन्द्रावलीम् ।

(ख) हला, एष पुरतः सुरङ्गनामा कृष्णस्य कुरङ्गः । यस्य गृहिणी सा कृतास्ति
रङ्गिणी नाम कुरङ्गी ।

(ग) कथमेष सुरङ्गो दक्षिणाभिमुखं धावितः ।

(घ) नवपद्मिनीसहस्रमधमथनरसोत्तरङ्गविस्तारि ।

पश्य गोकुलमिव पुरः सरोवरं राजते स्फारम् ॥

धृतेति । धृता पद्मायाः पद्मानां चोत्सवसंततिर्यया । न लब्धो दोषाणां दोषायां राज्ञौ
चोदयो यस्याः । कृष्णस्य मम, पक्षे कृष्णपक्षे च पूर्णः ॥ निष्ठङ्कितमिति । उदर्कमु-
त्तरकालम् ॥ णअपउमिणीति । पद्मिन्यः कमलानि स्त्रियश्च । रसो जलं शृङ्गारादिर-

कृष्णः—प्रिये, पश्य पश्य ।

मित्रे विचित्रमनुरागभरं वहन्ती
संवर्धितालिनिकरा खरसोदयेन ।

सत्कर्णिकोज्ज्वलरुचिर्भुवने समन्ता-

लक्ष्मीं तनोति भवतीव सरोजिनीयम् ॥ १३ ॥

शैव्या—णं मनोहरं पञ्चमिणीं कीस कलाणिहिमलानं करोदि । (क)

पद्मा—(चन्द्रमपदिश्य साकूतम् ।)

सूराणुरक्तहिमोऽयं पञ्चमिणी पसारिदामोऽहम् ।

इह न तुमं क्षणरागो ताराहीस किञ्चिदेहि करम् ॥ १४ ॥ (क)

कृष्णः—पद्मे, नात्र तारापतिरपराध्यति । यदियं पद्मिनी चञ्चलया
पद्मया सायं मुच्यमाना म्लायति ।

चन्द्रावली—(सस्मितं पुरो विलोक्य संस्कृतेन ।)

समदमधुपलौत्योत्सेकमालोक्य शङ्के

विहसति लतिकाली पुष्पशोभाभरेण ।

(क) एनां मनोहरां पद्मिनीं कस्मात्कलानिधिम्लानां करोति ।

(ख) सूराणुरक्तहृदया इयं पद्मिनी प्रसारितामोदा ।

इह न त्वं क्षणरागस्ताराधीश क्षिप करम् ॥

सख्य ॥ मित्रे इति । मित्रे सूर्ये मयि च । स्वस्य रसस्य मकरन्दस्य शृङ्गारस्य चोदयेन ।
संवर्धितोऽलिनिकरो भ्रमरसमूहः, आलिनिकरः सखीसमूहश्च यथा । सत्कर्णिकाभिः, पक्षे
सुन्दरकर्णालंकारैरुज्ज्वला रुचिर्यस्याः । भुवने जले लोके च । लक्ष्मीं शोभाम् ॥ एना-
मिति । अपदेशेन कलानिधिः कृष्णः । म्लानामिति राधिकापक्षे निहितसौभाग्यातिशयेन ॥
सूराणुरक्तेति । सूरं सूर्यं गोवर्धनमल्लाभिधशूरे च । दन्त्यसकारतालव्यशकाराभ्यां-
(रयोः) प्राकृते भेदाभावात् श्लेषः । आमोदः सुगन्धमानन्दश्च । हे ताराधीश चन्द्र, पक्षे
ता राहीस तत्तस्माद्धेतो हे राधेश । इह पद्मिन्यां चन्द्रावल्यां च । करं किरणं हस्तं च ।
न क्षिप । त्वं क्षणरागः क्षणमात्रं रागो रक्तिमा अनुरागश्च यस्य स तथा ॥ पद्मे इति ।
तारापतिश्चन्द्रः कृष्णश्च । पद्मया लक्ष्म्या सख्या च । मुच्यमाना त्यज्यमाना । रात्रौ पद्म-
वने लक्ष्मीर्न तिष्ठतीति प्रसिद्धम् । पक्षे सायं पद्मया चन्द्रावलीमभिसार्यते कुत इत्यर्थः ॥
समदेति । लतिकाली अन्यगोपीस्थानीया स्वर्णयूथी चन्द्रावलीस्थानीया स्नेहतो बाष्प-

विसृजति मकरन्दच्छन्नना बाष्पविन्दू-

नियमतिमृदुरेका स्नेहतः स्वर्णयूथी ॥ १५ ॥

कृष्णः— प्रिये, पश्य पश्य ।

अयमुच्चशिराः कदम्बराजः स्फुरदिन्दिन्दिरवृन्दवन्दिगीतः ।

सुरभीकुलपुच्छचामरालीमरुदावीजितविग्रहश्चकास्ति ॥ १६ ॥

चन्द्रावली—अम्हहे, ललिदा वुन्दावणलच्छी । (क)

(ततः प्रविशति ललिता वृन्दा च ।)

ललिता—(पुरो दृष्ट्वा सव्यथम् ।) कक्खडं पुरादो संकडं एदो । (ख)

वृन्दा—हन्त, दुर्लङ्घ्यचशासना किल कराला । तत्कथमद्य पद्मयात्र

चन्द्रावलिरुपनीता ।

ललिता—हला, सअलविज्जाविअड्ढासि । ता कड्ढेहि इदो कण्हम् । (ग)

वृन्दा—

खस्य प्रेममणीनां गौरवभाजामियं वरा यात्री ।

हरिणा परिहरणीया कथं नु चन्द्रावली भविता ॥ १७ ॥

ललिता—(संस्कृतेन ।)

यस्योपलभ्य गन्धं गौरवकुलमाशु चौरवद्भ्रमति ।

उद्भटमनुरागभटं तं रञ्जितनागरं नौमि ॥ १८ ॥

वृन्दा—सखि, युक्तं ब्रवीषि । किंतु दाक्षिण्यमुद्रेयं चन्द्रावल्या कृष्णस्य

ततः खल्वमुं दुराकर्षं कथयामि ।

ललिता—वुन्दे, सच्चं भणासि । ता इमस्सि अच्चाहिदे किं सरणम् । (घ)

(क) अम्महे, ललिता वृन्दावनलक्ष्मीः ।

(ख) कठिनं पुरतः संकटमेतत् ।

(ग) हला, सकलविधाविदग्धासि । तत्कर्षय इतः कृष्णम् ।

(घ) वृन्दे, सत्यं भणसि । तदस्मिन्नत्याहिते किं शरणम् ।

विन्दूनिति स्वस्य प्रेमाधिक्यं सूचितम् ॥ अयमिति । इन्दिन्दिरवृन्दानि भ्रमरसमूहास्त एव बन्दिनः स्तावकास्तैर्गीतः । अपदेशेन सर्वोसामाश्रयोऽप्ययमहं भवन्निकट एव चकासीति सूचितम् ॥ गौरवभाजामिति । अस्या धृतब्रजेहस्यादरमयत्वात् ॥ यस्येति । यस्यानुरागभटस्य मधुब्रजेहस्येत्यर्थः । 'भयं योधाश्च योद्धारः' इत्यमरः ॥ 'अत्याहितं म-

चुन्दा—प्रथमं गोष्ठीमाविश्य तत्त्वमवधारयावः ।

(इत्युभे परिक्रामतः ।)

शैव्या—(विलोक्य जनान्तिकम् ।) हला पउमे, हन्त पूणं गौरीतीत्थे राही संगदा । पेक्ख तद्दिसादो ललिदा मिलदि । (क)

पद्मा—का णो हाणी जं हरिणा दुःपरिहरा पिअसही । (ख)

ललिता—(उपसृत्य ।) हला चन्दाअलि, वल्लहासिणेहाणहिण्णस्स कुरङ्गीसङ्खमुअङ्गस्स कुरङ्गस्स घरे ण क्खु अम्हेहिं रङ्गिणीवासणिज्जा । जं इमिणा मासब्भन्तरे वि सा कालसारकुमारी ण सुमरीअदि ता एत्थ तुमं सक्खिणीं कादुं आअदम्हि । (ग)

(चन्द्रावली स्मयते ।)

कृष्णः—(स्वगतम् ।) हन्त, मदर्थमागता ललिता । (चन्द्रावलीमालोक्य लल्लमालम्बते । प्रकाशम् ।) ललिते, हृदयेऽङ्गितमविज्ञाय मुधा सुरङ्गमुपालभसे । तदेष संदेशस्त्वया तस्यामावेद्यताम् ।

हरिणामिलिष्यमाणा सारङ्गरमणि सदा त्वमत्रासि ।

तदमुं त्वद्वशहृदयं हृदयंगमलोचने विद्धि ॥ १९ ॥

पद्मा—(जनान्तिकम् ।) कण्ह, अप्पणो पिअजणं लद्धोसि । ता जुत्तं अजोअजोगाणं अम्हाणं विसज्जणम् । (घ)

(क) हला पद्मे, हन्त नूनं गौरीतीर्थे राधा संगता । पश्य तद्दिशातो ललिता मिलति ।

(ख) का नो हानिः यद्धरिणा दुष्परिहरा प्रियसखी ।

(ग) हला चन्द्रावलि, वल्लभास्नेहानभिज्ञस्य कुरङ्गीसङ्खमुजङ्गस्य कुरङ्गस्य गृहे न खल्वस्माभी रङ्गिण्यावासः कारयितव्यः । यदनेन मासाभ्यन्तरेऽपि सा कालसार-कुमारी न स्मर्यते तदत्र त्वां साक्षिणीं कर्तुमागतास्मि ।

(घ) कृष्ण, आत्मनः प्रियजनं लब्धोऽसि । तद्युक्तमयोगयोगानामस्माकं वि-सर्जनम् ।

हाभीतिः' इत्यमरः ॥ का णो इति । नः अस्माकं का हानिः ॥ स्मयत इति । कृष्णसार-मपदिश्य कृष्णं प्रति इतो निष्क्रम्यतामिलिनया व्यज्यते तदसंभवमिति स्मयः ॥ हरिणे-ति । हरिणा हरिणेन कृष्णेन चाभिलिष्यमाणा सदा त्वमसि । हे सारङ्गरमणि मृगकान्ते,

कृष्णः—

करवाणि हन्त दिव्यं दिव्याङ्गि मदोन्नतासु गोपीषु ।

अनुरागितां सखि दधे राधागन्धिषु न वामासु ॥ २० ॥

पद्मा—(सदर्पस्मितम् ।) सहि ललिदे, अच्चरिअं अच्चरिअम् । तुमं
क्खु अणुराहा भणिज्जसि । ता कीस अज्ज राहाए उअअं विणा
उइदासि । (क)

ललिता—(संस्कृतेन ।)

रोलम्बीनिकुरम्बं चुम्बति गण्डं पिपासया तस्य ।

सरति तृषार्तः सरसीं स करीन्द्रस्तं पुनर्न हि सा ॥ २१ ॥

पद्मा—

एकं धीमदि सेवे पहेलिअं मे सहेलि जाणेहि ।

चित्तफलअस्मि लिहिदा का रेहइ माहवस्स सदा ॥ २२ ॥ (ख)

शैव्या—सहि चन्दाअली । (ग)

(क) सखि ललिते, आश्चर्यमाश्चर्यम् । त्वं खल्वनुराधा भण्यसे । तत्कस्मादद्य
राधाया उदयं विना उदितासि ।

(ख) एकां धीमति शैव्ये प्रहेलिकां मे सखि जानीहि ।

चित्तफलके लिखिता का राजते माधवस्य सदा ॥

(ग) सखि चन्द्रावली ।

सारङ्गायतीति सारङ्गः कृष्णस्तस्य कान्ते इति च ॥ करवाणीति । राधागन्धिषु वामासु
प्रतिकूलासु गोपीष्वनुरागितां न दधे । तव प्रतीत्यर्थं दिव्यं शपथं करवाणि । 'हरिणाभि-
लष्यमाणा' इत्यादिना रागस्त्वस्यानुरञ्जनार्थं वाङ्मात्रेणैव व्यञ्जित इति भावः । इत्येपोऽर्थः
पद्मां ज्ञापयितुमभिप्रेतः । वस्तुतस्तु राधागन्धिषु गोपीष्वनुरागितां दधे । किमुत राधाया-
मिति भावः । मदोन्नतासु परमाकर्षकमधुल्लेहवतीत्वेन मम परमसुखदो मद उत्पद्यत
एवेति भावः । न वामास्वर्थात्तत्प्रतिकूलास्वनुरागितां न दधे इति दिव्यं करवाणीति ॥
सखीति । ज्योतिःशास्त्रे विशाखानक्षत्रस्योदयानन्तरमेवानुराधाया उदयसंभवात् ॥
रोलम्बीति । रोलम्बीनिकुरम्बं भ्रमरीसमूहस्तस्य करीन्द्रस्य गण्डं कर्णाघातैर्मुहुर्मुहुर्-
नाहूतं सदपि पिपासया तृष्णया चुम्बति । तृषार्तः सन् करीन्द्र एव सरसीं सरति याति ।
सा सरसी तु ते न याति । कृष्णेनानाहूता अपि यथा भवत्यो रतियाचिकाः कृष्णमभि-
सरन्ति, न तत्र तस्य सुखलेशं कुर्वन्ति, प्रत्युत उद्वेगमेव तन्वन्ति, तथा राधाया न

वृन्दा—(सस्मितम् ।) साधु विज्ञातम् । चन्द्रमण्डलावलिमण्डनेन चित्रं खलु मापतेः फलकं शतचन्द्रमाचक्षते ।

कृष्णः—(स्वगतम् ।) अवदातशीलेयम् ।

(चन्द्रावली सलज्जमपसव्ये प्रयाति ।)

ललिता—

मम वाहरेहि वृन्दे पहेलिअं दिप्पहेलिविण्णाणे ।

पिअसहि किमहिक्खाए लिक्खिज्जइ माहवो भुअणे ॥ २३ ॥(क)

वृन्दा—सखि, राधाभिख्यया ।

कृष्णः—युक्तमिदं यद्वैशाखपर्यायौ माधवराधौ ।

पद्मा—सेवे, अलं पहेलिआपसङ्गेण । सुहावेहि कमलिकखणरसेहिं अत्ताणअम् । (ख)

(क) मम व्याहर वृन्दे प्रहेलिकां दीप्रहेलिविज्ञाने ।

प्रियसखि किमभिख्यया लक्ष्यते माधवो भुवने ॥

(ख) शैव्ये, अलं प्रहेलिकाप्रसङ्गेन । सुखय कमलेक्षणरसैरात्मानम् ।

भवन्ति । राधां पुनरयमेवाभिसरति परमसुखसंपादनायेति भावः ॥ **सस्मितमिति** । भवत्योरेव प्रश्नोत्तराभ्यां श्लोकमिदमुदासीनविषयं करवाणीति व्यञ्जनाय मापतेर्लक्ष्मीपतेः फलकं चर्म आचक्षते पौराणिकाः । तेन 'चित्तफलअम्मि' इत्यत्र चित्रफलके इति, माधवस्य लक्ष्मीपत्युरिति, चन्द्रावलीत्यत्र चन्द्रमण्डलपङ्क्तिरिति व्याख्या ॥ **अवदातेति** । अवदात-शीला शुद्धशीला । 'अवदातः शिते शुते शुद्धे (सितो गौरो)' इत्यमरः ॥ एताभ्यां प्रहेलिकया वर्णितः स्वपक्षोत्कर्ष आवाभ्यामन्यथा कृतः । इदानीमावाभ्यामपि कथं तथा न वर्ण्यते एताभ्यामन्यथाकर्तुमशक्यत्वादित्याह—**मम वाहरेति** । दीप्रहेलीनां श्रेष्ठप्रहेलिकानां विज्ञानं यस्या हे तथाभूते, कस्याभिख्यया नाम्ना शोभया वा माधवो लक्ष्यते ॥ राधाभिख्ययेति राधानाम्ना । 'अभिक्षा(ख्या) नामशोभयोः' इत्यमरः । तथा हि वेदे—'राधया माधवो देवो माधवेनैव राधिका । विश्राजन्ते' इति । लोके च राधामाधव इति प्रसिद्धा लक्ष्यत इत्यर्थः । ततश्च राधया माधव इति षष्ठीसमासेन परमोत्कर्षो व्यञ्जितो भवति । इदानीमपि यथा बिन्दुमाधववेणीमाधवादयस्तथा राधामाधव इति प्रसिद्धादेव प्रतिमा काचिदासीत्तदपदेशेन कृष्णमुद्दिश्येयमुक्तिरिति ॥ **वैशाखपर्याय-विति** । 'वैशाखे माधवो राधो' इत्यभिधानात् माधवशब्दस्य प्रसिद्धत्वेनाभ्यर्हितत्वात्पूर्वनिपातः । तेन किमभिक्ष(ख्य)येत्यस्य कयाभिख्यया केन नाम्नेत्यर्थः । तथा राधा-भिख्ययेत्यस्य राधस्याभिख्ययेति व्याख्या । कृष्णेन यदन्यथा व्याख्यातं तत्तासां व्याख्या-

शैव्या—(कमलाकरं विलोक्य ।)

भ्रमरस्स ताव पमदं पदोसमुदिदा कुमुददी कुण्ड ।

जाव इअं पउमाली विन्दइ ण हु दिट्ठिमेदस्स ॥ २४ ॥ (क)

पद्मा—हला, सच्चं भणसि । तथा हि ।

विज्जोदन्ती राहा पेक्खिज्जइ ताव तारआलीहिम् ।

गअणे तमालसामे ण जाव चन्दाअली फुरइ ॥ २५ ॥ (ख)

ललिता—(विहस्य । संस्कृतेन ।)

सहचरि वृषभानुजया प्रादुर्भावे वरत्विषोपगते ।

चन्द्रावलीशतान्यपि भवन्ति निर्धूतकान्तीनि ॥ २६ ॥

कृष्णः—(स्मित्वा ।) किं वाचाटतया । संनिक्कष्टस्य सुरभेः सौरभ्य-
मनुभूयताम् ।

वृन्दा—(सस्मितम् ।)

उल्लसति फुल्लगात्री का वल्ली नात्र माधवेऽभ्युदिते ।

तन्नामतः प्रसिद्धां तथापि तां माधवीं नौमि ॥ २७ ॥

(क) भ्रमरस्य तावत्प्रमदं प्रदोषमुदिता कुमुद्वती कुरुते ।

यावदियं पद्माली विन्दति नहि दृष्टिमेतस्य ॥

(ख) हला, सत्यं भणसि । तथा हि ।

विद्योतमाना राधा प्रेक्ष्यते तावत्तारकालीभिः ।

गगने तमालश्यामे न यावच्चन्द्रावलिः स्फुरति ॥

नाशक्तिज्ञापनायैव ॥ सेव्वे इति । कमलेक्षणः कृष्णः ॥ भ्रमरस्सेति । भ्रमरस्य,
पक्षे कामुकत्वात् कृष्णस्य प्रदोषे रजन्यादां मुदिता विकसिता, प्रकृष्टदोषेऽपि कुमुद्वती
कुमुदं कुत्सितानन्दवतीत्वेन राधा च । पद्माली पद्मसमूहः, पद्मा आली सखी यस्याः सा
चन्द्रावली च ॥ विज्जोदन्तीति । तारकालीभिः सह राधा विशाखानक्षत्रं तमाल-
श्यामे गगने तावद्विद्योतमाना प्रेक्ष्यते । पक्षे तारकालीभिर्विशालासखिप्रभृतिभिः । गगने
तमालश्यामे इति व्यपदेशेन कृष्णे ॥ विहस्येति । द्वयोः पद्मयोरर्थमेकश्लोकार्थेनैव
चूर्णयिष्ये इति भावः ॥ सहचरीति । वृषस्थभानुजनितया श्रेष्ठत्विषा, पक्षे वृषभा-
नुजया राधया । कीदृश्या । वरत्विषा । प्रादुर्भावे प्राकट्ये उपगते प्राप्ते सति ॥
स्मित्वेति । सुरभेर्वसन्तस्य ॥ उल्लसतीति । माधवे वसन्ते, कृष्णे च । माधवीं

पद्मा—(सवैमनस्य परिक्रम्योच्चैः ।) हला चन्दाअलि, धुत्तो गोठीरङ्गे
संगमिअ विग्घेसजणणीपूअणे कीस सिढिलासि । (क)

कृष्णः—(सोपालम्भम् ।)

चन्द्रावलीं मामनुरुध्यमानां रुणद्धि पद्मे भवती बलेन ।

मल्लीं तमालाभिमुखं मिलन्तीं हिंसेव बली पुरतः कराला ॥ २८ ॥

(प्रविश्य ।)

कराला—चिद्ध रे, चिद्ध । दिट्ठिआ मग्गे च्चेअ लद्धात्थ । (ख)

(सर्वाः परावृत्य संभ्रमं नाटयन्ति ।)

शैव्या—(अपवार्य ।) पउमे, हद्धी हद्धी । कथं एत्थ अम्हे विण्णादा
बुड्ढिआए । (ग)

कराला—अम्मो, सच्चं च्चेअ जप्पिदं ताए णवणिअलम्पडाए
बुड्ढमक्कडीए । (घ)

(पद्मा सखेदं शैव्यामुखमीक्षते ।)

ललिता—(खगतम् ।) बुड्ढमक्कडि कक्खडिए, सक्करामक्खिदं मक्खणं
दे दाइस्सम् । (ङ)

कृष्णः—(अपवार्य ।) प्रिये, तिरोधानाय स्थानमपि ते न पश्यामि ।
यतः ।

सव्ये गिरिः स्फुरति दुर्गमतुङ्गशृङ्गो

गाः पालयत्यहह दक्षिणतस्तथार्यः ।

(क) हला चन्द्रावलि, धूर्तो गोष्ठीरङ्गे संगम्य विघ्नेशजननीपूजने कक्षाच्छि-
थिलासि ।

(ख) तिष्ठत रे, तिष्ठत । दिष्ट्या मार्ग एव लब्धास्थः ।

(ग) पद्मे, हा धिक् हा धिक् । कथमत्र वयं विज्ञाता वृद्धया ।

(घ) अम्मो, सत्यमेव जल्पितं तथा नवनीतलम्पटया वृद्धमर्कट्या ।

(ङ) वृद्धमर्कटि कक्खटिके, शर्करामृक्षितं नवनीतं ते दास्यामि ।

तन्नामलताम्, राधां च ॥ चन्द्रावलीमिति । मामनुरुध्यमानां मामनुरुन्धती । दैवादि-
कस्य रुधे रूपम् । हिंसा हिंस इति ख्याता । कराला भयंकरी ॥ अम्मो इति । देश-

भूः पृष्ठतो विरहिता वृतिभिः पुरस्ता-

त्कूरां विवेश जरती कतमात्र युक्तिः ॥ २९ ॥

चन्द्रावली—(खगतम् ।) हन्त हन्त । अकण्डे कक्खसाए भविदव्वदा चण्डालीए चण्डिमा । (क)

कराला—(संरम्भमभिनीय ।) पेच्छध भो, पेच्छध इमस्स कुसुम्मते-
ल्लकज्जलजालकालस्स कालभुअङ्गभअंकरलोअणञ्चलस्स चञ्चलस्स भुअ-
ङ्गत्तणम्, जं वारहमग्गं गमिदो इमिणा सअलाणं गोउलकुलङ्गणाणं
मङ्गलो कुलधम्मो । (इति सशिरःकम्पं दशौ विस्फार्य ।) अरे सामलआ, कस्स
एसा जाआत्ति जाणासि । सुणाहि रे, णीसङ्कं सुणाहि । जोक्खु भोइन्दस्स
दुदीउअप्पा तस्स महामल्लस्स । (ख)

कृष्णः—करालिके, ततः किम् ।

कराला—(सक्रोधम् ।) सच्चं सच्चं तुमं वणमज्जे अप्पाणं दुदिअं
राआणं जाणासि । सो चेअ राअउलगामी गोठुणाहो अप्पणो ललाटं
ताडिस्सदि । (ग)

कृष्णः—कराले, तुभ्यं शपे । चन्द्रावलीं विलोक्य साध्वसं गतो-
ऽहमुद्वेगमासादयामि ।

(क) हन्त हन्त । अकण्डे कर्कशाया भवितव्यता चण्डाल्याश्चण्डिमा ।

(ख) पश्यत भोः, पश्यत अस्य कौसुमतैलकज्जलजालकालस्य कालभुज-
ङ्गभयंकरलोचनाञ्चलस्य चञ्चलस्य भुजङ्गत्वम्, यद्वादशमार्गं गमित एतेन सक-
लानां गोकुलकुलाङ्गनानां मङ्गलः कुलधर्मः । अरे श्यामला, कस्यैषा जायेति जानासि ।
शृणु रे, निःशङ्कं शृणु । यः खलु भोजेन्द्रस्य द्वितीयात्मा तस्य महामल्लस्य ।

(ग) सत्यं सत्यम् । त्वं वनमध्ये आत्मानं द्वितीयं राजानं जानासि । स एव
राजकुलगामी गोष्ठनाथ आत्मनो ललाटं ताडिष्यति ।

भाषाक्रोधव्यञ्जिका ॥ पेच्छध इति । भुजङ्गत्वं कासुकत्वम् । द्वादशमार्गं गमित
इति । स्त्रीजातिभाषेयं 'वारहवाढे द्वारिओ' इत्यपभ्रंशे ख्याता ॥ सच्चमिति । अयं भावः—
राजसभायां तव दुर्वृत्ते ज्ञापिते सति राजदण्डभयात् कापि वनमध्ये लीनं त्वामप्राप्य
राजपदान्तिके तव पितैव नन्दो राजसंनिधिं नीयमानस्तत्रैतादृशो दुर्वृत्तः पुत्रो मे जात
इति लज्जया दुःखेन च मग्नो भविष्यतीति ॥ कराले इति । साध्वसं भयम्, पक्षे साधु

कराला—(चन्द्रावलीं विलोक्य । सामर्थम् ।) हा णिउञ्जोज्जागरिणि, आको-
मारसिक्खिदकण्हाहिसारकोसले, संरम्भोन्नद्धगोविआसहस्सोच्छिद्धाहरवि-
म्बतिण्हामेत्तविद्धंसिदकुलवदे, चिट्ठ चिट्ठ । किं दाणिं भाएसि । (क)

ललिता—अज्जे, को खलु दोसो जीअणणाहाणुगदाए पच्चिमदी-
साए । को वा दोसावहारिणो सूरस्स । किंतु एदाणं आरूढराआणं दोणं
राअं उप्पादिअ संगमकारिणीए संज्ञाकुट्टिणीए चेअ पदोसाणुव-
न्धिदा । (ख)

कराला—जादे, सच्चं कघेसि । (इति प्राढेमाटोपं नाटयन्ती ।) हज्जे पउ-
मिए, परघरविरहिणि, कुट्टिणीकम्मलम्पडे, घण्टीमण्डलचक्रवट्टिणि, मह
हत्थादो कहं सुक्खिस्ससि । (ग) (इति यष्टिमुद्यच्छति ।)

पद्मा—(परावृत्य ।) अज्जे, ण जाणे कीस खिज्जसि । अम्हेहिं तुज्ज
सासणं चेअ किज्जन्तं अत्थि । (घ)

(क) हा निकुञ्जोज्जागरिणि, आकौमारशिक्षितकृष्णामिसारकौशले, संरम्भोन्नद्धगो-
पिकासहस्रोच्छिष्टाधरविम्बवृष्णामात्रविध्वंसितकुलव्रते, तिष्ठ तिष्ठ । किमिदानीं विभेषि ।

(ख) आर्ये, कः खलु दोषो जीवननाथानुगतायाः पश्चिमदिशः । को वा दोषा-
पहारिणः सूर्यस्य । किंत्वेतयोरारूढरागयोर्द्वयो रागमुत्पाद्य संगमकारिण्याः संध्याकु-
ट्टिन्या एव प्रदोषानुबन्धिता ।

(ग) जाते, सत्यं कथयसि । हज्जे पन्निके, परगृहविघृष्टके कुट्टिनीकर्मलम्पटे,
घण्टीमण्डलचक्रवर्तिनि, मम हस्ततः कथं मोक्षयसि ।

(घ) आर्ये, न जाने कस्मात्खिद्यसे । अस्माभिर्युष्मच्छासनमेव क्रियमाणमस्ति ।

असङ्गतः अप्राप्तसङ्गः सन् । उद्वेगं दुःखम् ॥ अज्जे इति । जीवननाथो जलाधिपो वरुणः,
व्यपदेशेन चन्द्रावल्या विशेषणं जीवननाथः स्वपतिर्महः । वस्तुतस्तत्रापि सरस्वती
भाषिते जीवननाथः कृष्णः । को वा दोषापहारिणः सूर्यस्य दोष इत्यनुषङ्गः । दोषा रात्रिस्त-
न्नाशकस्य, पक्षे दोषाणामपहारिणः, किंवा दोषायां रात्रावपहारिणः स्त्रीचौरस्य शूरस्य
कृष्णस्य । दोषाभावे हेतुगर्भविशेषणमेतत् । श्लेषेण सूर्यपक्षे कृष्णपक्षेऽपि । रागं रक्ति-
मानं प्रदोषो रजनीमुखं तदनुबन्धिता । पक्षे रागमासक्तिम् । पश्चिमदिक्सूर्यस्थानीय-
योरसंभावितसङ्गयोरपि चन्द्रावलीकृष्णयोः सङ्गकारयिष्याः संध्यास्थानीयपद्माया एव
प्रकृष्टदोषानुबन्धित्वमित्यर्थः । तेन पद्मा दृढं तर्ज्यतामिति भावः ॥ जाते इति । जाते

वृन्दा—(खगतम् ।) नूनं धूर्तया शब्दच्छलमालम्बितं पद्मया ।
(प्रकाशम् ।) आर्ये, शैलमल्लयोर्नामाद्वैतेन भ्रान्तेयं मुग्धा बाला । तदद्य
क्षम्यताम् ।

(कराला यष्टिं विमुञ्चति ।)

पद्मा—(खगतम् ।) ललिदे, चिट्ट चिट्ट । तुह णिक्किदं काटुं एसा
जडिलं गच्छन्ती म्हि । (क) (इति निष्क्रान्ता ।)

कराला—(चन्द्रावलीमालोक्य ।) एहि भो कुडुङ्गकुडुङ्गिणि, एहि । (ख)
(इति चन्द्रावलीमादाय शैव्यया सह निष्क्रान्ता ।)

कृष्णः—(सोच्छ्वासम् ।) वृन्दे, नूनं साधितार्थासि ।

वृन्दा—माधव, रूपिणी माधवलक्ष्मीर्गौरीतीर्थे खेलति । तया चोप-
दौकितं सर्वस्वमिदं दरोन्मुद्रितं गन्धफलीद्वन्द्वम् ।

कृष्णः—(सानन्दमादाय ।) वृन्दे, यावद्गवां चारणे वयस्यानवधार्य
तत्रानुसरामि, तावद्भवतीभ्यामग्रतः प्रस्थीयताम् । (इति निष्क्रान्तः ।)

वृन्दा—(परिक्रम्य ।) ललिते, पुरः संभावय कदम्बसम्राजम् । (इत्युपेत्य ।)
हन्त हन्त ।

शङ्के पङ्कजसंभवोऽपि भवतः सौभाग्यभङ्गीमरं

वक्तुं न क्षमते कदम्बनृपते वृन्दाटवीद्योतिनः ।

पुष्पैर्यस्य रमासहोदरतयाप्युद्भासुरं कौस्तुभं

दुर्लीलैरवहेलयद्विरभितः शौरैरुच्छाद्यते ॥ ३० ॥

(क) ललिते, तिष्ठ तिष्ठ । तव निष्कृतं कर्तुमेषा जटिलां गच्छन्त्यसि ।

(ख) एहि भो कुडुम्बकुडुम्बिनि, एहि ।

हे पुत्रि । हन्ते हे चेष्टिके । कुट्टनीकर्म परपुरुषद्वयं तत्र लम्पटे । 'णिज्जउ गोवडुणस्स
पासम्मि' इति त्वया पूर्वमादिष्टादिति भावः ॥ माधवेति । हे माधव, रूपिणी रूपवती
वसन्तशोभा । माधवस्य तव लक्ष्मीः शोभारूपा संपत्तिरूपा वा राधा इति च । गन्ध-
फलीद्वन्द्वं चम्पकयुगलम् ॥ शङ्के इति । यस्य तव पुष्पैः । कीदृशीः । कौस्तुभमवहेलयद्विः ।
कीदृशी । रमासहोदरतया । अपिकारात् स्वरूपेण च । उद्भासुरं देदीप्यमानम् । दुर्लीलैरिति

ललिता—(पुरो विलोक्य ।) वुन्दे, इअं विसाहादुदिआ भववदी
माअन्दकुञ्जे पच्छन्नं चिड्ढदि । (क)

वृन्दा—(लवङ्गलतान्तिके राधां विलोक्य ।) ललिते, पश्य पश्य ।

किमितः सुषमा वपुष्मती किमभिव्यक्तिरलं गुणश्रियः ।

अथ वा प्रणयाभिसंपदः किमियं मूर्तिरुदेति राधिका ॥ ३१ ॥
(पुनर्निर्णय ।)

कर्णालंकृतकमला कुन्तलवेणीशिखोच्चलत्कमला ।

करकमलाश्रितकमला विडम्बयत्यलमसौ कमलाम् ॥ ३२ ॥

(नेपथ्ये ।)

कर्णान्दोलितमुग्ध.....फलिकाद्वन्द्वः कदम्बसजा

संवीतो मुरलीकरम्बितकरश्रूडाञ्चले चन्द्रिका ।

दूरादेष मनःशिलातिलकिना भालेन बिभ्रद्द्युतिं

मूर्तः खेलति हन्त नन्दगृहिणीवात्सल्यलक्ष्मीरसः ॥ ३३ ॥

ललिता—गूणं भववदीए दूरे दिड्ढो कण्हो, जं वण्णीअदि । (ख)

वृन्दा—ललिते, सत्यमविदूरवर्ती मधुवैरी । तथा हि ।

सखि कुण्डलीकृतशिखण्डमण्डलो

नटतीह ताण्डविकहूतिरण्डजः ।

न कदापि कृष्णमुदिरेक्षणं विना

मुदिरेक्षणे क्षणमपि श्वसित्यसौ ॥ ३४ ॥

(क) वृन्दे, इयं विशाखाद्वितीया भगवती माकन्दकुञ्जे प्रच्छन्नं तिष्ठति ।

(ख) नूनं भगवत्या दूरे दृष्टः कृष्णः, यद्वर्ण्यते ।

तादृशं कौस्तुभं हेलयितुं भीतिर्नास्तीति भावः ॥ वुन्दे इति । माकन्दकुञ्जे आप्रकुञ्जे ॥
कर्णेति । कमलां लक्ष्मीम् ॥ कर्णेति । नन्दगृहिणीवात्सल्य इत्यनेन व्रजेश्वर्या लालनेनैव
कृष्णस्य परमसौन्दर्यमिदं जातम् । अहो तस्या भाग्यपरिपाक इति भावः ॥ सखीति । ताण्ड-
विक इति नाम्ना हूतिराह्वानं यस्य । अण्डजः पक्षी मयूरः । कृष्ण एव मुदिरो मेघस्तस्येक्षणम् ।

१. 'निर्वर्ण्य' इति मूलपुस्तकपाठः.

ललिता—सहि, दक्षिणेण पुंणाअसण्डं पेक्ख पुण्डअमण्डपे
णम् । (क)

वृन्दा—(विलोक्य । सहर्षम् ।)

चक्रं वशीकृतवतः किल नैचिकीनां

वंशीनिनादमधुना मधुसूदनस्य ।

आभीरशेखरगतिं प्रतिपादयन्ती

शोभा बभूव परमा परमस्य यष्टिः ॥ ३५ ॥

ललिता—ण वुत्तं दाणिं पि दोणं अण्णोण्णदंसणम् । केअलं रङ्गि-
णिअं पेक्खिअ लअङ्गकुडङ्गं पविसदि कण्हो । (ख)

वृन्दा—पश्य पश्य ।

विस्मरान्परितो हरिमूर्तितः परिमलानुपलभ्य कलावती ।

इयमितः सखि पुण्डूकमण्डपे स्मितमुखी तनुवल्लिमपावृणोत् ॥ ३६ ॥
(पुनर्निर्गम्य । सकौतुकम् ।)

व्यक्तिं गताभिरभितो भुवि पांसुलायां

सद्यः पदाङ्गततिभिः कथिताध्वनोऽयम् ।

पश्चादुपेत्य नयने किल राधिकायाः

कम्प्रेण पाणियुगलेन हरिर्दधार ॥ ३७ ॥

ललिता—हन्त हन्त, एसा पुलहदङ्गी वामा लीलाकमलेण ताडेदि
कमलिकखणम् (ग)

(क) सखि, दक्षिणेण पुंणागण्डं पश्य पुण्डूकमण्डप एनम् ।

(ख) न वृत्तमिदानीमपि द्वयोरन्योन्यदर्शनम् । केवलं रङ्गिणिकां प्रेक्ष्य लवङ्ग-
कुञ्जं प्रविशति कृष्णः ।

(ग) हन्त हन्त, एसा पुलकिताङ्गी वामा लीलाकमलेन ताडयति कमलेक्षणम् ।

हे मुदिरेक्षणे । मुदिरः खञ्जनः । क्षणमपि न श्वसिति प्राणिति ॥ सहीति । पुण्डूकमण्डपे
माधवीलतामण्डपे ॥ व्यक्तमिति । राधिकायाः पश्चादुपेत्य हरिः पाणियुगलेन नयने द-
धार । कथंभूताया राधायाः । पदाङ्गततिभिः कथिताध्वनोऽयं पदचिह्नसमूहः कथितोऽध्वा-
वर्त्म यस्याः । कीदृशीभिः । पांसुलायां भुवि अभितो व्यक्तिं गताभिः ॥ हन्तेति । पुलकि-

वृन्दा—पश्य पश्य ।

भ्रूभेदः स्मितसंवृतो नहि नहीत्युक्तिर्मदेनाकुला

विश्रान्तोद्धति पाणिरोधरचनं शुष्कं तथा क्रन्दनम् ।

सृष्टो यः सखि राधया मुहुरयं संगोपनोपक्रमो

भावस्तेन हृदि स्थितो मुरभिदि व्यक्तः समन्तादभूत् ॥ ३८ ॥

ललिता—(संस्कृतेन ।)

प्रातिकूल्यमिव यद्विवृण्वती राधिका रदनस्वार्पणोद्धुरा ।

केलिकर्मणि गता प्रगल्भतां तेन तुष्टिमतुलं हरिर्ययौ ॥ ३९ ॥

वृन्दा—(विहस्य ।)

नैरञ्जन्यमुपेतुः परिगलन्मोदाश्रुणी लोचने

स्वेदोद्धूतविलेपनं किल कुचद्वन्द्वं जहौ रागिताम् ।

योगौत्सुक्यमगादुरः स्फुरदिति प्रेक्ष्योदयं सङ्गिनां

राधे नीविरियं तव श्लथगुणा शङ्के मुमुक्षां दधे ॥ ४० ॥

ललिता—कथं एदं विअडूमिहुणं माहवीकुडङ्गन्तरिदं संवुत्तम् । (क)

वृन्दा—

राधामाधवयोर्मध्यां केलिमाध्वीकमाधुरीम् ।

धयन्नयनभृङ्गेन कस्तृप्तिमधिगच्छति ॥ ४१ ॥

* (क) कथमिदं विदग्धमिथुनं माधवीकुञ्जान्तरितं संवृत्तम् ।

ताङ्गी वामा श्रीराधा ॥ भ्रूभेद इति । संगोपनस्योपक्रमो यः सृष्टेनैव प्रत्युत भावो-
ऽव्यक्तोऽभूत् । भ्रूभेदः भ्रुवोर्वेकिमा असंमतिव्यञ्जकः । कीदृशः । स्मितसंवृतः स्मितमेव तत्र
परमसंमतिव्यञ्जकम् । नहि नहीत्युक्तिर्निषेधकरणम् । मदेनाकुलेति तत्र सात्विकविकारः
स्वरभेद एव परमविधिव्यञ्जकः । पाणिरोधरचनमनभीष्टमेतदिति व्यञ्जकम् । कीदृशम् । विश्रा-
न्तोद्धति विश्रान्ता उद्धतिरौद्धत्यं यत्र । तत्करस्पर्शेन जातस्तम्भयोर्हस्तयोरौद्धत्ये शक्त्य-
भावात् । तेनौद्धत्यविश्रान्तिरेव परमाभीष्टव्यञ्जिका । क्रन्दनं दुःखव्यञ्जकं शुष्कत्वमेव
दुःखाभावव्यञ्जकमिति ॥ नैरञ्जन्यमिति । नैरञ्जन्यं ब्रह्मत्वं कज्जलरागशून्यत्वं च
लोचने परिगलन्मोदाश्रुणी सती नैरञ्जन्यमुपेत्यत्वित्यन्वयः । एवं सर्वत्र । रागितां विष-
यासक्तिं कुङ्कुमादिरागं च । योगे पक्षे संगमे औत्सुक्यम् । मुमुक्षां पक्षे ग्रन्थिच्युती-
च्छाम् । राधेति । मेध्यां कामदोषराहित्येन प्रेमैव गोपराभाणां काम इत्यगम-

(नेपथ्ये ।)

अनुपरमति यामे काममहस्तृतीये

जलदसमयलक्ष्मीर्यौवनोज्जृम्भणेऽद्य ।

नवयवसकदम्बैस्तर्पितानां कदम्बः

कलयति सुरभीणां गोकुलायाभिमुख्यम् ॥ ४९ ॥

ललिता—राहे, अणुजाणेहि । रत्तिमण्डनत्थं दुल्लहं वसन्तकुसुमं
गेहिस्सम् । (क) (इति निष्क्रान्ता ।)कृष्णः—(सित्वा । जनान्तिकम् ।) वृन्दे, किञ्चिद्विनोदं विधातुकामो-
ऽस्मि । तदत्र प्रियायाः प्रत्यायितेयं पुरो द्रुमाधिरूढा ककखटी त्वया
मत्पक्षग्राहिणी क्रियताम् ।

वृन्दा—भवतु । यतिष्ये ।

कृष्णः—(राधामवेत्येव ।) प्रिये चन्द्रा—(इत्यर्थे कृत्रिमसंभ्रमं नाटयति ।)

राधिका—(सखेदम् ।) हल्ली हल्ली । कथं एवं सुगन्तं वि ण मे फुडिदं
कण्णजुअलम् । (ख)वृन्दा—(स्वगतम् ।) पिच्छिकाभ्रमणेन ककखटिकासुन्मोघं हरेरभीष्टं
व्याहारयिष्ये । (इत्यलक्षितं तथा कृत्वा प्रकाशम् ।) सखि, रञ्जे मा भज
वैमुख्यम् ।

कृष्णः—प्रिये चन्द्रानने, किमित्यकाण्डे विमनस्कासि ।

(क) राधे, अनुशापय रात्रिमण्डनार्थं दुर्लभं वसन्तकुसुमं गृहीष्यामि ।

(ख) हा धिक् हा धिक् । कथमेवं शृण्वदपि न मे स्फुटितं कर्णयुगलम् ।

अतिमुक्तानामतिशयमुक्तानां माधवीपुष्पाणां च । 'अतिमुक्तः पुण्ड्रकः स्याद्वासन्ती
माधवीलता' इत्यमरः ॥ अनुपरमतीति । अद्य सुरभीणां कदम्बः समूहः
अहस्तृतीये यामे ग्रहरे अनुपरमत्यसमाप्ते सति गोकुलाय गोकुलं प्रवेष्टुमाभिमुख्यं
कलयति करोतीत्यन्वयः । अद्य किभूतं । जलदसमयलक्ष्म्या वर्षाकालशोभाया यौ-
वमस्य विस्तारस्योज्जृम्भनं(णं) प्रकाशो यत्र तथाभूते ॥ वृन्दे इति । प्रत्यायिता
प्रतीकारिणी । मत्पक्षग्राहिणी मत्कार्यसहाया ॥ प्रिये इति । कृत्रिमसंभ्रमेण हे प्रिये
चन्द्रावलि इति गोत्रस्खलनं ज्ञापयति ॥ सखीति । रञ्जे सुखसमये ॥ णीसंदेह

(नेपथ्ये ।)

सामिणि, इमिणा तुज्झ मुद्धत्तणेण ललिदा ण जीविस्सदि । (क)

राधिका—(ऊर्ध्वमालोक्य । स्वगतम् ।) णीसंदेहमिह किदा कक्खडिआए ।
(प्रकाशम् ।) पअण्डं खलु कुलिसविष्फूज्जिदं कथं डिण्डिमाडम्बरेण संवर-
णिज्जं होदु । (ख) (इति पराञ्छुखी भवति ।)

कृष्णः—(अपवार्य ।)

समरोद्धुरकामकार्मुकश्रीविजयिभूयुगमाकुलाक्षिपद्माम् ।

विधुरीकृतमप्यतिक्रुधाग्रे मम राधावदनं मनो धिनोति ॥ ५० ॥
(इति राधापटाञ्चलमुच्चात्य ।) सुन्दरि, मधुरेण समाप्यतां मधुविहारकौतुकम् ।

(पुनर्नेपथ्ये ।)

हद्धी हद्धी । भो पउमासिक्खे दुट्ठसारसि, तुमं पि कडक्खसि । ता
कीस पराणं धारेमि । (ग)

राधिका—(निशम्य सरोषमपसर्पन्ती ।) वुन्दे, परं केत्तिअं विडम्बि-
दमिह । ता ज्ञत्ति वारेहि णं कवडपरिपाटीणाटअसूत्तधारं भुअणमारार-
म्भिमुरलीशिकखाणीसङ्कं करालिआणत्तिणीकीलाकुरङ्गम् । (घ)

कृष्णः—(सानन्दस्मितम् ।) सखि वृन्दे, प्रसादय राधाम् ।

(क) स्वामिनि, अनेन तव मुग्धत्वेन ललिता न जीविष्यति ।

(ख) निःसंदेहास्मि कृता कक्खटिकया । प्रचण्डं खलु कुलिशविस्फूर्जितं कथं डिण्डिमाडम्बरेण संवरणीयं भवतु ।

(ग) हा धिक् हा धिक् । भो पद्माशिष्ये दुष्टसारसि, त्वमपि मां कटाक्षयसि । तत्कस्मात्प्राणं धारयामि ।

(घ) वृन्दे, परं कियद्विडम्बितास्मि । तज्ज्ञटिति वारयैनं कपटपरिपाटी-
नाटकसूत्रधारं भुवनमारारम्भिमुरलीशिष्यानिःशङ्कं करालिकानप्लीक्रीडाकुरङ्गम् ।

इति । प्रचण्डं खलु कुलिशविस्फूर्जितं 'चन्द्रा-' इत्यर्धसंबोधनध्वनिः । डिण्डिमाडम्बरेण चन्द्रानने इति परिष्कृतसंबोधनध्वनिना । संवरणीयं संगोपनीयम् ॥ समरेति । कीदृशं राधावदनम् । समरोद्धुरस्य युद्धप्रचण्डस्य कामस्य कार्मुकश्रियो धनुःशोभाया अपि विज-
यिनो भ्रुवोर्युगलं यत्र ॥ भो पद्माशिष्ये इत्यादि कक्खटिकावचनेन चन्द्रावलीपरिवाराणां निमृत्तस्थितिं ज्ञापयति ॥ वुन्दे इति । भुवनानां नारारम्भवत्यै चन्द्रपारम्भकारिण्यै वा

वृन्दा—प्रियसखि राधे, विदग्धवधूनां मूर्धन्यासि । तदकाण्डे कठोर-
मानकाण्डेन नापसारय वल्लभकृष्णसारम् ।

राधिका—(वाढमवज्ञामभिनीय ।) एत्थ अवत्थादुं ण जुत्तम्हि । (क)
(इति निष्क्रान्ता ।)

कृष्णः—वृन्दे, बलीयसि रोषानले साममाध्वीकमुद्दीपनायैव । तदल-
मत्रानुयात्रया ।

वृन्दा—किमत्र युक्तम् ।

कृष्णः—वृन्दे, वरवर्णिनीवेषेण राधां प्रसादयितुमिच्छामि । तदत्र
भवत्या समाधानमध्यवसीयताम् ।

(वृन्दा साङ्गीकारं स्मितं करोति ।)

कृष्णः—सखि, गौराङ्गरागसंगतं वराङ्गनावेषसाधनं कथमत्राभिलप्स्ये ।
(प्रविश्य ।)

मधुमङ्गलः—पिअवअस्स, अत्थि गौरीघरे तहाविहवेससामग्गी जा
पउमाए मम हत्थे समप्पिदा । (ख)

कृष्णः—(सहर्षम् ।) वृन्दे, गौरीगृहगम्भीरिकायां भविष्यामि । तदा-
त्मभगिनीभावेन संभावनीयोऽहम् । (इति सवयसो निष्क्रान्तः ।)

वृन्दा—(परिक्रम्य । दूरे दृष्टिं क्षिपन्ती ।)

चम्पकलवङ्गवकुलान्यवचिन्वन्त्योर्वयस्ययोरत्र ।

स्फुटमिदमेव सलज्जं राधावृत्तं निवेदयति ॥ ५१ ॥

(प्रविश्य तथाविधा राधा ।)

राधा—सहि, तदो हं अणुणेदुं पउत्तं णं अवहीरिअ एत्थ पत्तम्हि । (ग)

(क) अत्रावस्थातुं न युक्तास्मि ।

(ख) प्रियवयस्य, अस्ति गौरीगृहे तथाविधवेषसामग्गी या पञ्चया मम हस्ते
समर्पिता ।

(ग) सखि, ततोऽहमनुनेतुं प्रवृत्तमनेमवधीर्यात्र प्राप्तास्मि ।

सुरत्यै या शिक्षा मारय चतुर्दशभुवनस्थजन्तूनि ति या शिक्षा तया निःशङ्कं पापादिभय-
रहितम् । मुरलीनादेन श्रंशिताश्चेद्वयं न भवेम तदा कथमस्य वशे स्याम इति भावः । अथ च
करालिकानप्लीक्रीडाकुरङ्गम् । वशवतीं नर्तकवानरो लोके क्रीडाकुरङ्ग उच्यते ॥ सहीति ।

ललिता—राहे, ण क्खु तुमहि कण्हस्स गोत्तक्खल्लिदं सिविणे वि संभावीअदि । ता पइदिपमत्ताणं पसूणं पलावे किदवीसम्भा तुमं वच्चिदासि । (क)

विशाखा—हद्धी हद्धी । ललिदे, पेक्ख अज्ज सोहग्गपूणिणमाहे आर-
द्धसंघरिसा बलिणो पडिपक्खा । ता विडम्बिदा म्हा देव्वेण । (ख)

ललिता—विसाहे, सच्चं कहेसि । एत्थ महूसवे जइ अम्हाणं मुहमा-
लिणं सव्वत्तीओ पेक्खिस्सन्ति, तदो सोल्लुण्ठं कडुक्खन्तीओ हसिस्सन्ति । (ग)

राधिका—(स्वगतम् ।) साहु सहीओ मन्तेन्ति । ता किं एत्थ सरणम् । (घ)

वृन्दा—(उपसृत्य ।) ललिते, रामानुजस्य निदेशेन राममुपनेतुं प्रस्थि-
तासि ।

ललिता—किंति । (ङ)

वृन्दा—वसन्तश्रीदर्शनाय ।

विशाखा—सहि वुन्दे, क्खणं विलम्बिअ कुण संधिम् । (च)

वृन्दा—सत्यं जानीहि मया दुष्करोऽद्य संधिः ।

विशाखा—कथं विअ । (छ)

वृन्दा—पृच्छतामात्मसखी, ययाद्य कटूक्तिभिरपरञ्जितः कञ्जेक्षणः ।

(क) राधे, न खलु त्वयि कृष्णस्य गोत्रस्खलितं स्वप्नेऽपि संभाव्यते । तत्प्रकृति-
प्रमत्तानां पशूनां प्रलापे कृतविसम्भा त्वं वच्चितासि ।

(ख) हा धिक् हा धिक् । ललिते, पश्याद्य सौभाग्यपूर्णमायामारब्धसंघर्षा
बलिनः प्रतिपक्षाः । तस्माद्विडम्बिताः स्म दैवेन ।

(ग) विशाखे, सत्यं कथयसि । अत्र महोत्सवे यद्यस्माकं मुखमालिन्यं सपत्न्यः
प्रेक्षिष्यन्ति, तदा सोल्लुण्ठं कटाक्षयन्त्यो हसिष्यन्ति ।

(घ) साधु सख्यो मन्त्रयन्ति । तत्किमत्र शरणम् ।

(ङ) किमिति ।

(च) सखि वृन्दे, क्षणं विलम्ब्य कुरु संधिम् ।

(छ) कथमिव ।

अवधीर्य अवज्ञाय ॥ हद्धीति । संघर्षः संघर्षणम् । अनिष्टमिति यावत् ॥ असूयेति । हदि

राधिका—(निःश्वस्य ।) हला वुन्दे, तुमं चेअ गदी । (क)

वृन्दा—(सव्याजरोषम् ।)

असूया चण्डाली हृदि पदमिता चण्डि विविशु-

र्न वाचस्ते पथ्याः श्रुतिसरणिसीमाञ्चलमपि ।

इदानीमौदास्यं वशगमदिराक्षीततिरगा-

न्मुकुन्दो निर्द्वन्द्वीभव सखि मुधा निःश्वसिसि किम् ॥ ५२ ॥

ललिता—कहिं सो कखु मोहणो । (ख)

वृन्दा—गौरीसन्ननि ।

ललिता—किं करेदि । (ग)

वृन्दा—निकुञ्जविद्यया सार्धं गोष्ठीं तनोति ।

तिस्रः—सहि, का कखु णिउञ्जविज्जा । (घ)

वृन्दा—(स्फुटं विहस्य ।) अहो मौग्ध्यं किशोरीणां यदमूरतिप्रसिद्धा-
मपि निकुञ्जविद्यां न विदन्ति ।

तिस्रः—(सलज्जम् ।) सहि, कथेहि सच्चं । ण जानीम्ह । (ङ)

वृन्दा—हन्त भो विशुद्धाः, का नाम सा गोकुले बल्लववालिकास्ति
या खलु स्वसारं मे भाण्डीरदेवतां न जानीते ।

ललिता—वुन्दे, देहि तुमं मन्तं जेण एदं वेसम्मं सुहोदकं भवे । (च)

वृन्दा—सखि, गोकुलानन्दनिगूढविस्मम्भमणिमञ्जूपेयं निकुञ्जविद्या ।
तदेनां भजेम ।

(इति सर्वाः परिक्रामन्ति ।)

(क) हला वृन्दे, त्वमेव गतिः ।

(ख) कुत्र स खलु मोहनः ।

(ग) किं करोति ।

(घ) सखि, का खलु निकुञ्जविद्या ।

(ङ) सखि, कथय सत्यम् । न जानीमः ।

(च) वृन्दे, देहि त्वं मन्त्रं येनैदं वैषम्यं सुखोदकं भवेत् ।

पदं स्थानं इतां प्राप्ता अत एव पथ्या वाचो न विविशुः । वशगा मदिराक्षीणां तति-
र्यस्य ॥ हन्तेति । स्वसारं भगिनीम् । वस्तुतस्तु स्वस्य समं सारं कृष्णम् ॥ संज्ञयेति ।

राधिका—वुन्दे, एदं चेअ गौरीमण्डवम् । ता एत्थ पविसिअ स-
ण्णाए कड्डे णिउज्जविज्जम् । (क)

वृन्दा—(कृतोद्गीविकमालोक्य खगतम् ।) हन्त, गौरीमिव किशोरीं हरिं
पश्यामि । (प्रकाशम् ।) सख्यः केवलमेकात्र भाण्डीरदेवतैव शिखण्डेन कु-
ण्डलं कुर्वती वर्तते ।

तिस्रः—असच्चं संसिणि, चिट्ठ चिट्ठ । जं एसो ताण्डविअसिहण्डी
पङ्गणे चिट्ठदि । (ख)

वृन्दा—हन्त भो दाक्षिण्यशून्याः, स्वयमागत्य समीक्ष्यताम् । किमत्रा-
नुमानेन ।

ललिता—हला, फुडं तन्दाउलदा चन्दइणो जादा जं णिकमन्तो
चन्दअमउली इमिणा ण लक्खिदो । (ग)

राधिका—हला, धरं पविसिअ णिउज्जविज्जं पूछम्ह । (घ)

(इति सर्वाः प्रवेशं नाटयन्ति ।)

(प्रविश्य)

जटिला—भणिदम्हि पेम्मेण पउमाए—‘अज्जे जडिले, दिट्ठिआ वड्डुसि।
गोअड्डुणो विअ तुम्ह पुत्तो वि गोकोडीसरो हुविस्सदि । जं दिट्ठं मए
अज्ज गौरीतित्थे राहिण् गौरी आराहीअदि’ति । ता गदुअ वड्डुडिहं आसि-
साहिं वड्डुयिस्सम् । (इति परिक्रम्य रङ्गणीमङ्गने दृष्ट्वा सानन्दम् ।) साहु पउमे,
साहु । असच्चभासिणी णासि । (पुनर्निर्भाल्य सखेदम् ।) हद्धी हद्धी । कहं
गौरीसिहस्स सिरे तण्डविओ चिट्ठइ । ता परावट्ठिअ पुत्तं आणिस्सम् । (ङ)
(इति धावन्ती निष्क्रान्ता ।)

(क) वृन्दे, इदमेव गौरीमण्डपम् । तदत्र प्रविश्य संज्ञयाकर्षं निकुञ्जविद्याम् ।

(ख) असत्यं संसिनि, तिष्ठ तिष्ठ । यदेवस्ताण्डविकशिखण्डी प्राङ्गणे तिष्ठति ।

(ग) हला, स्फुटं तन्द्राकुलता चन्द्रकिणी ज्ञाता यन्निष्क्रमन् चन्द्रकमौलिरनेन
न लक्षितः ।

(घ) हला, गृहं प्रविश्य निकुञ्जविद्यां पृच्छामि ।

(ङ) भणितासि प्रेमेण पद्मया—‘आर्ये जटिले, दिट्ठिआ अर्धसे । गोवर्धन इव तव

संज्ञया संकेताह्वानेन ॥ परावृत्त्य पुत्रमानयिष्यामीति । कृष्णसंगतां वधूं दर्शयि-

राधिका—(जनान्तिकम् ।) सहीओ, पेक्खध लोओत्तरं किपि गौरीए सौन्दरम् । (क)

सख्यौ—हला, सच्चं सच्चम् । ठाणे कण्हस्स पेम्मवीसम्हसंभाविदा एसा । (ख)

राधिका—णं अदिट्ठपूर्वं संभासिदुं ससंभमम्हि । (ग) (इत्थपत्रपां नाटयति ।)

(नेपथ्ये ।)

यामि वृन्दे, नूनं राधया नाहं परिचीये । मया तु सहस्रधेयमनुभूयमानास्ति ।

वृन्दा—(स्वगतम् ।) चित्रं साक्षादङ्गनाकण्ठध्वनिरेवायम् ।

राधिका—वृन्दे, ण जाणे कीस पसहं णिउञ्जविज्जाए सिणिज्जदि मे हिअअम् । (घ)

वृन्दा—सखि, तत्त्वं जाने । न चित्रमिदं यदसावपि चिरं त्वय्यनुरज्यति ।

राधिका—(सानन्दमनुसृत्य ।) हला णिउञ्जविज्जे, कहिं सो तुह णिउ-
ञ्जणाअरो । (ङ)

(नेपथ्ये ।)

सखि, कस्तं जनो जानाति ।

पुत्रोऽपि गोकोटीश्वरो भविष्यति । यदृष्टं मयाद्य गौरीतीर्थे राधया गौर्याराध्यते' इति । तद्गत्वा वधूमाशीभिर्वर्धयिष्यामि । साधु पद्मे, साधु । असत्यभाषिणी नास्ति । हा धिक् हा धिक् । कथं गौरीसिंहस्य शिरसि ताण्डविकस्तिष्ठति । तत्परावृत्य पुत्रमानयिष्यामि ।

(क) सख्यः, पश्यत लोकोत्तरं किमपि गौर्याः सौन्दर्यम् ।

(ख) हला, सत्यं सत्यम् । स्थाने कृष्णस्य प्रेमविसृम्भसंभावितेषा ।

(ग) एनामदृष्टपूर्वा संभाषितुं ससंभ्रमास्ति ।

(घ) वृन्दे, न जाने कस्मात्प्रसभं निकुञ्जविद्यायां स्त्रियति मे हृदयम् ।

(ङ) हला निकुञ्जविद्ये, कुत्र स तव निकुञ्जनागरः ।

वृत्ति भावः ॥ हलेति । स्थाने युक्तम् । युक्तमेतदित्यर्थः ॥ यामीति । यामि हे भ-

ललिता—सहि णिउञ्जविज्जे, मुञ्च परिहासच्छलम् । अप्पवग्गो दे
अम्हारिसो जणो । (क)

(नेपथ्ये ।)

बाढं तत्त्वमविज्ञाय ताप्यमानः कृशानुना ।

कथं शारदपद्माक्षि पारदः परिलभ्यते ॥ ५३ ॥

वृन्दा—(जनान्तिकम् ।)

सेरा कपोलपाली शंसति दूत्यं निकुञ्जविद्यायाः ।

राधे मृदुलय तदिमां स्नेहेनाभ्यज्य भव्येन ॥ ५४ ॥

राधिका—हला णिउञ्जविज्जे, कीस वुन्देव णाणुवन्धासि सिणेह-
वन्धम् । (ख)

(नेपथ्ये ।)

विधिः पद्मे पादौ नवकदलिके सक्थियुगलीं

मृणाले दोर्द्वन्द्वं तव शशिनमापाद्य वदनम् ।

मृदूनामर्थानां न कठिनमवष्टम्भकमृते

स्थितिः स्यादित्यत्र व्यधित हृदयं नूनमशनिम् ॥ ५५ ॥

राधिका—वुन्दे, पेक्ख साणुराअहासं परिहसिज्जामि णिउञ्जविज्जाए ।
ता गदुअ मिलिस्सम् । (ग) (इति निष्क्रान्ता ।)

वृन्दा—

गोकुलरामाप्रेयसि निकुञ्जविधे कठोरधिस्त्वमसि ।

यत्प्रवणामपि पुरतः परिरभ्य सखीं न रञ्जयसि ॥ ५६ ॥

(क) सखि निकुञ्जविधे, मुञ्च परिहासच्छलम् । आत्मवर्गस्तेऽस्मादृशो जनः ।

(ख) हला निकुञ्जविधे, कस्माद्वृन्दैव नानुवन्धासिमेववन्धम् ।

(ग) वृन्दे, पश्य सानुरागहासं परिहस्ये निमुञ्जविद्यायाः । तद्वत्त्वा मिलिस्समि ।

गिति । पक्षे हे कुलनारि । 'मायि(यामि) स्वसुकुलत्रियोः' इत्यमरः ॥ विधिरिति । विधिवि-
धाता । हे पद्मे, पादौ आपाद्य सक्थियुगलीमूढद्वयम् । एवं सर्वत्र । मृदूनामर्थानां वस्तूनां
पद्मानां कठिनं कठोरमवष्टम्भकं विना स्थितिर्न स्यादिति हेतोरशनिमन्तहृदयं व्यधितं
अकरोत् ॥ गोकुलेति । हे गोकुलरामाणां प्रेयसि, गोकुलरायाः प्रेयस्यो यस्य कृ-
शयि-

विशाखा—इअं राही णिउअविजं परिरद्धं भुअवल्लीं उल्लासेन्ती
पेम्मवीसद्धं जप्पदि । हला भण्डीरदेअदे, पेक्ख । गोकुलपवेशवेला पच्चासी-
अदि । ता कारिज्जउ अम्हेसु लीलारङ्गसंगमिदो कण्हस्स पसाओ । (क)

ललिता—वुन्दे, एसा तुज्झ बहिणी राहिअं परिरम्मिअ चुम्बदि । (ख)

विशाखा—(सशङ्कम् ।) दिट्ठा णिल्लज्जिआए तुज्झ णिउअविज्जाए
पुरिसधम्मलुद्धदा । जं एसा राहावक्खोरुहे गहरङ्कुरं अप्पेदि । (ग)

वृन्दा—(सस्मितम् ।) सखि, माभ्यसूयां कृथाः । प्रेमोत्कर्षविलासोऽयम् ।

(प्रविश्य सौत्कम्पा)

राधिका—(सभ्रमङ्गम् ।) वृन्दे, जुत्तं जुत्तं अम्हेसु तुम्ह जिम्हत्तणम् । (घ)

वृन्दा—(विह्वलम् ।) सखि, न वेद्मि किं तवाकृतम् ।

सरयौ—(सस्मितम् ।) वृन्दे, विण्णादा दे मोहणीभूदा णिउअविज्जा । (ङ)

(ततः प्रविशति सपुत्रा जटिला ।)

जटिला—वच्छाहिमण्णो, पेक्ख पङ्गणे रङ्गिणी तह तण्डविओ वि
सिहण्डी चिट्ठइ । (च)

अभिमन्युः—अम्ब, सच्चं कहेसि । जं दिट्ठं मए गोगोवमण्डलेण सद्धं
एक्को ज्जेव रामो गोउलं पइडो । (छ)

(क) इयं राधिका निकुञ्जविद्यां परिरब्धुं भुजवल्लीमुलासयन्ती प्रेमविश्रब्धं
जल्पति । हला भाण्डीरदेवते, पश्य । गोकुलप्रवेशवेला प्रत्यासीदति, तत्कार्यता-
मस्मासु लीलारङ्गसंगमितः कृष्णस्य प्रसादः ।

(ख) वृन्दे, एषा तव भगिनी राधिकां परिरम्य चुम्बति ।

(ग) दृष्टा निर्लज्जया तव निकुञ्जविधया पुरुषधर्मलुब्धता । यदेषा राधावक्षोरुहे
नखराङ्कुरानर्पयति ।

(घ) वृन्दे, युक्तं युक्तमस्मासु तव जित्मत्वम् ।

(ङ) वृन्दे, जिज्ञाता ते मोहनीभूता निकुञ्जविद्या ।

(च) वृत्साभिमन्यो, पश्य प्राङ्गणे रङ्गिणी तथा ताण्डविकोऽपि सिखण्डी तिष्ठति ।

(छ) अम्ब, सत्यं कथयसि । यदृष्टं मया गोगोपमण्डलेन सार्धमेक एव रामो
गोकुलं प्रविष्टः ।

बहुप्रेयसी राजा इतिवत् । 'इयमो बहुव्रीहौ प्रतिषेधो वक्तव्यः' इति द्वस्वनिषेधा-

जटिला—वच्छ, एसा विसारिणी कावि सोरब्धधारा जेव तं साह-
सिअभिहुणं एत्थ कहेइ । (क)

अभिमन्युः—अम्ब, भवदीए णिदेसो वि मए पडिवालियो अज्ज
संवुत्तो । ता दाणिं राहिअं महुरापुरे णइस्सम् । (ख)

जटिला—पुत्त, दिट्ठिआ एकदुआरं घरं । ता दुआरभित्तिए लग्गा
भविअ सुणम्ह पत्थावम् । (ग)

(इति तथा स्थितौ ।)

(प्रविश्य)

कृष्णः—(सस्मितम् ।) राधे, मा स्म कार्षीरतिदुर्लभेऽस्मिन्नर्थे प्रार्थ-
नाम् ।

राधिका—(सनर्मस्मितम् ।) अइ देइ, पसीद पसीद । (घ)

अभिमन्युः—(गृहं प्रविश्य ।) हुं साहसिणि, पच्चक्खं हत्थाहत्थि ग-
हिदासि । (ङ)

कृष्णः—(स्वगतम् ।) हन्त, खरादभिमन्युमभिज्ञाय कातरेयं प्रिया य-
ष्टिवद्भूमौ निपपात ।

जटिला—(सविस्मयमङ्गुल्या दर्शयन्ती ।) वच्छ, लोओत्तरेण लाअण्णभ-
रेण का एसा गौरी घरं उज्जलेइ । (च)

(क) वत्स, एषा विसारिणी कापि सौरभ्यधारैव तं साहसिकमिथुनमत्र कथयति ।

(ख) अम्ब, भवत्या निदेशोऽपि मया प्रतिपालितोऽद्य संवृत्तः । तदिदानीं राधां
मथुरापुरे नयिष्यामि ।

(ग) पुत्र, दिष्टया एकद्वारं गृहम् । तद्वारभित्त्या लग्गा भवित्वा भविष्यति । प्रस्तावम् ।
भिज्ञा मिथ्याभिसक्तिमुत्पादयति ।

(घ) अयि देवि, पसीद पसीद । इति जटिला गृहीतासि ।

(ङ) हुं साहसिनि, प्रत्यक्षं हस्ताह । इति जटिला गौरी गृहमुत्सृज्यत्यति ।

(च) वत्स, लोकोत्तरेण लावण्यभरणेन केदार्यादिभिरवसयति । प्रत्युत्तरं पूर्वकृष्ण-
नदीसंज्ञाकरणात् । अम्बा-
नदीसंज्ञाकरणात् ।

नदीप्रत्ययस्याविकृतित्वात् 'युल्याख्यौ नदी' इत्यत्र लोपः ।
धनयोर्हस्वः । इति हस्वः । प्रवर्णा नदीम् । मा स्म क-

अभिमन्युः—(विमृश्य ।) अम्ब, देइ, पसीद पसीद त्ति भणिअ राहिण्
दण्डप्पणाम किदत्थि । ता एसा दिव्वरूपा महेसमहिशी फुडं पादुब्भूदा।(क)

कृष्णः—(सहर्षमात्मगतम् ।) गौरीनेपथ्यं मम सुष्ठु पथ्यं बभूव ।

सरयौ—(सानन्दम् ।) गोवुत्तम, तुम्हाणं अम्मेडिदेण अम्हेहिं आरा-
हिज्जन्ती गौरी पडिमादो णिक्कमिदा । (ख)

अभिमन्युः—विसाहे, किं दाणिं देइपादे सुदुल्लहं राहिण् अब्भत्थि-
दम् । (ग)

कृष्णः—वीराभिमन्यो, दारुणं किमपि संकटं तवोपस्थितम् । तन्निवृ-
त्तिमियं याचते ।

अभिमन्युः—(सशङ्कम् ।) भअवदि, केरिसं तम् । (घ)

कृष्णः—वृन्दे, तदभिव्यक्तये संकुचन्ति मे वचनानि । ततस्त्वया
कथ्यताम् ।

वृन्दा—मानित्रभिमन्यो, परश्वस्त्वं भोजेश्वरेण भैरवाय सायमुपहारी-
कर्तव्योऽसि ।

जटिला—(सवैक्यम् ।) देइ, पसीद पसीद । जीअपुत्तिअं मं करेहि।(ङ)

राधिका—(सहर्षमुत्थाय ।) देइ, पसीद पसीद । (च)

कृष्णः—(स्मित्वा ।) राधे, वर्णितमेव ते । यदद्य दुर्निवारमिदम् ।

राधिका—(सकाकुभरं प्रणम्य ।) हन्त बल्लवीउलदेअदे, किं पि असकं

(क) अम्ब, देवि, प्रसीद प्रसीदेति भणित्वा राधया दण्डवत्प्रणामः कृतोऽस्ति ।
तदेवा दिव्यरूपा महेशमहिषी स्फुटं प्रादुर्भूता ।

(ख) गोपौत्तम, युष्माकमाग्नेडितेनास्माभिराराध्यमाना गौरी प्रतिमातो निष्कमिता ।

(ग) विसाहे, किमपि दाणीं देइपादे सुदुर्लभं राधया ।

(घ) भअवदि, कीदृशं तत् ।

(ङ) देवि, प्रसीद प्रसीद । जीवत्पुनः ।

(च) देवि, प्रसीद प्रसीद । तथा ताण्डविकोऽपि शिखण्डी तिष्ठति ।

या गोगोपमण्डलेन सार्धमेक एव रामो
कृष्णस्य प्रसादः कार्यतामिति प्राश्न-

आग्नेडितेन द्विस्त्रिरुक्तेन ।

इयमे बहुवीहौ प्रतिषेधो वक्तव्यः' इति हस्वनिषेधा-

दे गत्थि । ता तुए णाहेण अविप्पओअं पसादीकदुअ अणुग्गेहीअदु एसो जणो । (क)

कृष्णः—(स्मिता ।)

वशीकृतात्मास्मि वशीन्द्रदुष्करैस्तवाद्य राधे नवभक्तिदामभिः ।

तदिष्टसिद्धिं कृतगोकुलस्थितिः सदा मदाराधनतस्त्वमाप्स्यसि ॥ ५७ ॥

अभिमन्युः—(सोच्छ्वासम् ।) अइ भत्तजणवच्छले, कदा वि मधुराहिमुही मए ण राहिआ कादव्वा । ता इह वसन्ती तुमं एसा आराहेदु । (ख)

जटिला—(राधामालिङ्ग्य ।) अइ गोउलणन्दिणि, रक्खिखदम्हि । (ग)

वृन्दा—(अभिमन्युमवेक्ष्य ।)

विध्वंसयति हि पुंसां साध्वी परिवादितायूंषि ।

परदेवतात्र गौरी भावग्राहिण्यसौ वदतु ॥ ५८ ॥

कृष्णः—धन्याभिमन्यो, कल्याणसाधिका ते राधिका । तदस्यां नावि-
लब्धेन भवितव्यं भवता ।

अभिमन्युः—देइ, राहीवेसं कदुअ सुअलेण अम्बा मे परिहसिज्जइ ।
तं पेक्खिअ मच्छरी अणहिण्णो मिच्छाहिसत्तिं उप्पावेदि । (घ)

(क) हन्त बलवीकुलदेवते, किमप्यशक्यं ते नास्ति । तस्मात्त्वया नाथेनाविप्रयोगं
प्रसादीकृत्यानुगृह्यतामेष जनः ।

(ख) अयि भक्तजनवत्सले, कदापि मधुराभिमुखी मया न राधिका कर्तव्या ।
तदिह वसन्ती त्वामेषाराधयतु ।

(ग) अयि गोकुलनन्दिनि, रक्षितास्मि ।

(घ) देवि, राधावेशं कृत्वा सुबलेनाम्बा मे परिहसिष्यति । तन्वेक्ष्य मत्सरी अन-
भिज्ञो मिथ्याभिसक्तिमुत्पादयति ।

देवते इति च । नाथेनाविमन्युनेति जटिला राधेऽभिप्रेतयति । वसन्ती राधया

॥ वशीकृतात्मास्मि ॥ वशीन्द्रदुष्करैस्तवाद्य राधे नवभक्तिदामभिः

(घ) अयि देवि, प्रसीद प्रसन्नेति जटिला राधेऽभिप्रेतयति । तन्वेक्ष्य मत्सरी अन-

(ङ) हुं साहसिनि, प्रत्यक्षं हस्ताहसिनि । तदप्यमन्युः जटिलाया आज्ञां कारयति ॥

(च) वत्स, लोकोत्तरेण लावण्यभरणेन कैपरी नाथेऽभिप्रेतयति । परदेवतेत्यनेन त-

द्वितीयप्रत्ययस्याविकृतित्वात् 'यूह्याल्यौ नदी' इत्यत्र वीप्र-
र्थनद्योर्हस्वः' इति ह्रस्वः । प्रवर्णा नम्रोम् ॥ सा रत्न काष्ठा

ललिता—अहिमण्णो, दिट्ठिआ सअं चेअ वीसत्थोसि । (क)

अभिमन्युः—अम्ब, एहि मम घरं । सव्वस्साइं महुरापुरे णेदुं णिजुत्तं जणं णिवारेम्ह । (ख) (इत्यम्बया सह हरिं प्रणम्य निष्क्रान्तः ।)

सख्यौ—(राधामाश्लिष्य सात्वम् ।) हा पियसहि, कथं पामरेहिं तुमं महु-
रापुरे णेदुं णिच्चिदासि । (ग)

(प्रविश्य ।)

पौर्णमासी—(सानन्दस्मितम् ।)

अङ्गरागेण गौराङ्गी हिरण्यद्युतिहारिणी ।

मामग्रे रञ्जयत्येषा निकुञ्जकुलदेवता ॥ ५९ ॥

कृष्णः—(परिक्रम्य ।) भगवति, वन्दे ।

पौर्णमासी—आशीःशतम् । हन्त यशोदामातः, दिष्ट्या भवताद्य
संवर्धितासि यदहं राधिकाविश्लेषवेदनानामनभिशीकृता ।

कृष्णः—

उत्तीर्णा परमभयाद्बभूव राधा

निर्बाधाजनि भवती गताधिगूचिः ।

निःशङ्कं प्रमदमितास्तथाद्य सख्यः

कर्तव्यं भगवति किं प्रियं तवास्ति ॥ ६० ॥

पौर्णमासी—(सानन्दात्मम् ।) गोकुलबन्धो, वाढमवन्ध्यजन्मासि कृता ।
तथापि किञ्चिदभ्यर्थये ।

प्रथयन्गुणवन्दमाधुरीमधिवृन्दावनकुञ्जकन्दरम् ।

सह राधिकाया ममानन्ददा शुभमभ्यस्यतु केलिविभ्रमम् ॥ ६१ ॥

(क) अभिमन्यो, दिष्ट्या सख्येन निष्क्रान्तोऽस्मि भ्यायतम् ।

(ख) अम्ब, एहि मम गृहम् ।

(ग) हा पियसखि, कथं पामरेस्व

इति सम्पन्नं निरूप्यते । मातः प्रटिले ॥ गोवुत्तम इति ।

हन्तेति । वृन्दाकुलदेवते, वल्लभानां कुलदेवते, वल्लवसमूहानां

किंच ।

अन्तःकन्दलितादरः श्रुतिपुटीमुद्धाटयन्सेवते

यस्ते गोकुलकेलिनिर्मलसुधासिन्धूत्थविन्दूनपि ।

राधामाधविकामधो मधुरिमास्वाराज्यमस्यार्जय-

न्साधीयान्भवदीयपादकमले प्रेमोर्मिरुन्मीलतु ॥ ६२ ॥

कृष्णः—(स्मिता १) भगवति, तथास्तु । तदेहि । गोदोहावसाने मामप्रेक्ष्य
चिन्तयिष्यन्तौ पितरावविलम्बं गोकुलं प्रविश्य नन्दयावः । (इति निष्क्रान्तः १)

(इति निष्क्रान्ताः सर्वे १)

इति गौरीविहारो नाम सप्तमोऽङ्कः ।

ग्रन्थसमाप्तिः ।

राधाविलासं वीताङ्गं चतुःषष्टिकलाधरम् ।

विदग्धमाधवं साधु शीलयन्तु विचक्षणाः ॥ १ ॥

नन्दसिन्धुरबाणेन्दु(१५८९)संख्ये संवत्सरे गते ।

विदग्धमाधवं नाम नाटकं गोकुले कृतम् ॥ २ ॥

शान्तश्रियः परमभागवताः समन्ता-

द्वैगुण्यपुञ्जमपि सद्गुणतां नयन्ति ।

दोषावलीमपरितापितया मृदूनि

ज्योतींषि विष्णुपदभाञ्जि विभूषयन्ति ॥ ३ ॥

समाप्तमिदं विदग्धमाधवं नाम नाटकम् ।

नाथेनात सामाना...

दामभिः । तेन त्वं सतीचूडामणिस्सीति ज्ञातुं शक्यते । अन्तःकन्दलीति ।

धुराप्रस्थानं वारयति । मदीयं चतुःषष्टिकलाधरं साधुतरः अतिशयतरो वा

विध्वंसयतीति । साधु परिवादितो कृतः । अङ्कः वासा

द्वाक्ये । चेद्विश्वासं न करोसि (वि) वाहं मारिष्यन्ति वाच्यते ॥ अथवाः ॥